
पहला सुकदमा 


आया कि मैंने उसे मायके ही भेज दिया और SS 
फिरसे साथमें रखना कबूल किया । 
_ गगजोकी शिक्षाके बारेम भी सुधार करने थे। बड़े भाईके बच्चे 
थे डु भी एक लड़का था । खयाल यह था कि मैं उन्हें अपने साथ 
रखूँ ` हुदतक में इसमें सफल भी हो सका। वच्चोंका साथ मुझे बहुत 
अच्छा गा गौर उनके साथ विनोद करनेकी आदत आजतक वनी हुई है । 

र. स्पष्ट था कि खान-पानमें भी सुधार करना चाहिये। घरमें 
चाय-क़्". . स्थान मिल चुका था। मैं अपने 'सुधार' लेकर आया । ओटमील 


) पाँ « दलिया ) दाखिल हुआ, चाय-कॉफीके बदले कोको चला । लेकिन 


यह ८ रिवर्दन Ce ही था। चाय-कॉफीमें कोकोकी बढ़ती-मात्र हुई थी। 
घरमें बूट और मं प्रवेश हो ही चुका था। मैंने कोट-पतळूनसे घरको 


| । पुनीत किया ! 


यों खर्च तो बढ़ा, लेकिन उसे लाता कहांसे ? 

मित्रोंने यह सलाह दी कि मुझे थोड़े समयके लिए वम्बई जाकर 
हाईकोर्टका अनुभव लेना चाहिये । मैं वम्वईके लिए रवाना हुआ । 

वहाँ घर वसाया । रसोइया रखा । लेकिन मेरे लिए चार-पाँच 
महीनेसे अधिक बम्वई रहना संभव ही न हुआ, क्योंकि खर्च बढ़ता जाता था 
और आमदनी कुछ न थी । 

इस प्रकार मैंने संसारमें प्रवेश किया। बैरिस्टरी मुझे अखरने 
लगी । दिखावा ढेरका और काम पाईका । अपनी जिम्मेदारीका खयाल मुझे 
दबोचने लगा । 


२१. पहला मुकदमा 
“बम्बईमें एक ओर कानूनकी पढ़ाई शुरू हुई, दुसरी ओर आहारके 
चले, तीसरी ओर बड़े भाईने मेरे लिए मुकदमे खोजनेका उद्योग 
केया । 
“हर महीने खर्च बढ़ता था । बाहर बैरिस्टरीकी तरती लगाना और घरमें 
रीके लिए तैयारी करना ! मेरा मन इन दोनोंका मेल किसी तरह 


' (मल, न पाया । इसलिए मैं व्याकुळ चित्तसे पढ़ाई करता रहा । 


इतनेमें तकदीरसे ममीबाईका केस मुझे मिला । स्मॉल कॉज कोर्टमें 
जाना था । लेकिन दलालको कमीशन देनेका सवाल उठा । में एकसे दो न 
ढुंगा । कमीशन बिलकुल न दिया। फिर भी केस तो मिला । केस आसान 
था । मुझे 'ब्रीफ' के ₹० ३० मिले | 


डु सं० आ०-३ 


संक्षिप्त आत्मकथा 


a 


' मैं अंदालतमें” खड़ा तो हुआ, लेकिन मेरे पैर कांप रहे थे और सिर | 
चकरा रहा था | सवाल पूछना सुझता न था । 

में बंठ गया। दलालसे कहा--“मुझसे यह केस न चल सकेगा, 
पटेळके पास जाओ. । मुझे दी हुई फीस वापस छे लो ।'” 


में भागा; शरमाया। निश्चय किया कि जवतक पूरी हिम्मत न आवे, 
केस न छूंगा । और फिर दक्षिण अफ्रीका जानेतक कोर्टमें गया ही नहीं । 

लेकिन दूसरा एक केस अर्जी तैयार करनेका था। मैंने अर्जी तैयार 
की । मित्र-मंडलीको पढ़कर सुनाई। वह अर्जी पास हुई और मुझे तनिक 
विश्वास हुआ कि में अर्जी लिखने जितनी योग्यता तो बढ़ा ही लूंगा । 

किन्तु मेरा उद्योग बढ़ता गया । मुफ्तमें अजियाँ लिखनेका धन्धा कख, 
तो अजियाँ लिखनेका काम तो मिलेगा, लेकिन उससे ट्रव्यकी प्राप्ति थोड़े 
हो सकती हूँ ? 


मैंने सोचा कि मैं शिक्षकका काम तो कर ही सकता हूँ । अखबारमें _ 
विज्ञापन देखकर अर्जी भेजी, लेकिन चूँकि मैं बी० ए० न था, इसलिए मुझे _ 
वह काम न मिला । । 


में लाचार हो गया हिम्मत हार गया । बड़े भाईको चिन्ता हुई। | 
हम दोनोंने सोचा कि बम्बईमै और अधिक समथ बिताना निरर्थक हुँ । | 
कुल करीब छः महीने रहनेके बाद मैने बम्बईका धर उठा दिया । | 

जबतक बम्बईमें था, में वहाँ हर रोज हाईकोर्टमें जाता रहा। 
लेकिन यह नहीं कह सकता कि वहाँ मैंने कुछ सीखा । 

घर गिरगाँवमे था, फिर भी मैं क्वचित्‌ ही गाड़ीभाड़ा खरचता | 
था । अक्सर नियमित रूपसे पैदल ही जाता था। इसमें पूरे ४५ मिनट लगते | 


थे और वापस घर आनेके समय भी बिला नागा पैदल ही आता था। | 


जब मैं कमाने लगा तब भी इस प्रकार पैदल ऑफिस जानेकी आदत मैंने | 
अन्ततक कायम रखी । 


२२. पहला आघात 


बम्बईसे निराश होकर मैं राजकोट पहुँचा। अलग ऑफिस खोला । 
गाड़ी थोड़ी चली । अजियाँ लिखनेका काम मिलने लगा। और हर महीने 
आसत तीन सौ रुपयेकी आमदनी होने लगी । 


इस प्रकार यद्यपि मेरी आथिक गाड़ी चळ निकली थी, तो भी जीवनका 
पहला आधात इन्हीं दिनों पहुँचा । मैंने कानसे सुन रखा था कि ब्रिटिश 
अधिकारी कैसा होता है; अव मुझे वह अपनी आँखों देखनेको मिला । 


पहला आघात न 


पुष्फ० 


उस समयके पोलिटिकल एजेण्टको मेरे भाईके 


था । इन अधिकारीसे मैं विलायतमे मिला था । यह कहा सकलम हैं कि 


वहाँ उन्होंने अच्छी मित्रता" निभाई थी । भाईने सोचा कि इस परिचयसे 
लाभ उठाकर मैं पोलिटिकल एजेण्टको दो शब्द कहूँ और उनपर कोई 
बुरा असर पड़ा हो, तो उसे मिटानेका प्रयत्न करूँ । मुझें यह बात जरा 
भी न जेंची । लेकिन भाईका मुलाहजा में तोड़ न सका । अपनी इच्छाके 
विरुद्ध में गया । 

मैं उनसे मिला और पुरानी पहचान बताई। छेकिन मैंने तुरन्त ही 
देखा कि विलायतमें और काठियावाड़में भेद था । अपनी कुर्सीपर बंठे हुए 
अफसरमें और छुट्टीपर गये अफसरमें भी भेद था । अधिकारीने पहचान कवूल 
की । लेकिन पहचानके साथ ही वे अधिक एँठ गये । मैंने अपनी वात शुरू 
की । साहव अधीर हुए; बोले : “अव आपको जाना चाहिये ।” 

मैंने कहा--“'छेकिन मेरी वात तो पूरी सुन लीजिये ।” 

साहब वहुत नाराज हुए---/चपरासी, इसको दरवाजा बताओ ।” 

चपरासी दौड़ा आया । मैं तो अभी कुछ बड़बड़ा ही रहा था । मेरे 
कन्वेपर्‌ चपरासीने हाथ रखा और मुझको दरबाजेके बाहर निकाल दिया । 

साहव गये, चपरासी भी गया। मैं चला, अकुलाया, खीझा । मैंने तुरन्त 
चिट्टी घसीटी; भेजी । थोड़ी ही देरमें साहबका सवार जवाब दे गया-- 
“आपको जो कार्रवाई करनी हो, सो करनेके लिए आप स्वतंत्र हँ । 

आईसे चर्चा की । वे दुःखी हुए। वकीळ-मित्रोसे बात की । मुझे केस 
रखना आता ही कहाँ था? उस समय सः फीरोजशाह महेता राजकोटमें 
ये। उनकी सलाह पुछवाई । सलाह मिली कि चिट्ठी फाइ डालो और 
अपमानको पी जाओ। . 

मझे यह नसीहत जहरकी तरह कड़वी लगी । लेकिन इस कड़वे 
घटको गलेके नीचे उतारनेके सिवाय और कोई चारा न. था .। म॑ इस 
अपमानको भूल तो नहीं सका, लेकिन मैंने इसका सदुपयोग किया--फ़िर 
कमी अपनेको ऐसी स्थितिमें नहीं डालंगा, इस तरह किसीकी सिफारिश 

नहीं करूंगा । इस नियमको मैंने कभी नहीं तोड़ा । इस आघातने मेरे 

जीवतकी दिशा बदल दी । 


२३. दक्षिण अफ्रीकाकी तैयारी 


मेरा अधिकतर काम इस अधिकारीकी अदालतमें रहता था। खुशामद | 
मुझसे हो नहीं सकती थी । मैं उसे अनुचित रीतिसे रिझाना नहीं चाहता | 


था । उसके नाम शिकायतकी धमकी भेजकर मैं शिकायत न करूं और उसे 
कुछ भी न लिखू, यह भी मुझे अच्छा न लगा । 

इस बीच मुझको काठियावाइकी खटपटका भी थोड़ा अनुभव हुआ । 
यह वातावरण मुझे जहर-सा लगा । मुझे बरावर इस वातकी चिन्ता रहने 
लगी कि में अपनी स्वतंत्रता किस तरह वचा सकूँगा। में उदासीन बना; 
अकुलाया । 

इस बीच भाईके पास पोरबन्दरकी एक मेमन पेढीका सन्देशा आया 
“हमारा व्यापार दक्षिण अफ्रीकामें हैं । हमारी पेढ़ी बड़ी है । हमारा 
एक बड़ा केस बहुत समयसे चल रहा हैं! अगर आपके भाईको भेजें, तो 
वह हमारी मदद करेगा और उसे भी कुछ मदद मिल जायगी । वह हमारा 
केस हमारे वकीलको समझा सकेगा ।” | 


. भाईने मुझसे इसकी चर्चा की। में इस सवका अर्थ न समझ सका |, 


लेकिन में ललचाया । 


मेरे भाईने मुझे दादा अब्दुल्लाके भागीदार स्व० सेठ अब्दुल करीम 
झवेरीसे मिला दिया। हमारे बीच बातचीत हुई । करीम सेठने कहा-- 
“एक सालसे अधिक आपकी जरूरत नहीं पड़ेगी । आपको जाने-आनेका फर्स्ट 
क्लासका किराया और रहने-खानेके खर्चके अलावा १०५ पौंड देंगे |” 

इसे वकालत नहीं कह सकते। यह तो नौकरी थी । छेकिन मुझे 
तो जेसे-तैसे हिन्दुस्तान छोड़ना था। मैंने सेठ अब्दुल करीमका प्रस्ताव 
स्वीकार किया और दक्षिण अफ्रीका जानेके लिए तैयार हुआ । 

वियोगका जो दुःख विलायत जाते समय हुआ था, वैसा दक्षिण अफ्रीका 
जाते समय नहीं हुआ। इस वार केवल पत्नीके साथका वियोग दुःखदायी 
था । विलायतसे लौटनेके बाद एक दूसरे बालककी प्राप्ति हुई थी । हमारे 
आपसके प्रेममें अभी विषय तो विद्यमान था ही, फिर भी उसमें निर्मळता 
आने लगी थी । मेरे विलायतसे लौटनेके वाद हम बहुत कम साथमें रहे थे । 


मुझे दादा अब्दुल्लाके वम्बईवाले एजेण्टकी मारफत टिकट खरीदवाना 
था, लेकिन स्टीमरमें कंविन खाली न थी । मैंने डेकमें जानेसे इनकार किया । 
एजेण्टकी अनुमति लेकर मैंने स्वयं टिकट प्राप्त करनेका प्रयत्न किया । में 
स्टीमरके बड़े अधिकारीसे मिला । उसकी कँबिनमें एक हिंडोला खारी रहता 
था, जो वह मुझे देनेको तैयार हो गया। में खुश हुआ। सेठसे चर्चा की 
और टिकट खरीदवाया । यों सन्‌ १८९३ के अप्रेल महीनेमें में उमंगभरा 
दिल लेकर अपनी तकदीर आजमानेके लिए दक्षिण अफ्रीकाको रवाना हुआ | 

लामू और मोम्बासा होकर हम जंजीवार पहुँचे । जंजीबारमें बहुत 
ज्यादा रुकना था--आठ या दस दिन। यहाँ नया स्टीमर बदलना होता या । 

कप्तानके प्रेमका कोई पार न था । इस प्रेमने मेरे लिए उल्टा 
रूप धारण किया । उसने मुझे अपने साथ सैरपर चलनेका न्योता दिया। 
साथमें एक अंग्रेज मित्रको भी न्योता था। हम तीनों कप्तानके मछवेपर 
सवार हुए । में इस सरका मतलब बिलकुल न समझा था । हम हन्शी 
औरतोंके भहातेमें पहुँचे । हरएक एक-एक कमरेमें बन्द हो गया । लेकिन 
मैं तो शरमका मारा कमरेमें बन्द होकर बैठा ही रहा । कप्ताननें मुझे 
पुकारा । में जिस तरह अन्दर घुसा था, उसी तरह बाहर निकल आया । 
मेने ईशवरका आभार माना किं उस वहनको देखकर मेरे मनमें रंचमात्र भी 
विकार पैदा न हुआ । मुझे अपनी इस दुबंळतापर तिरस्कार पैदा हुआ 
कि मैं कोठरीमें बन्द होनेसे ही इनकार करनेकी हिम्मत न दिखा सका । 

अपने जीवनमें इस प्रकारकी घेरी यह तीसरी कसौटी थी । मेरा 
बचना मेरे पुरुषार्थको बदौलत न था । यदि मेने कोठरीमें बन्द होनेसे साफ 
इनकार किया होता, तो वह मेरा पुरुषार्थं माना जाता । अपनी रक्षाके 
लिए मुझे तो एक ईश्वरका ही आभार मानना हैँ । लेकिन इस किस्सेके 

३८ संक्षिप्त आत्मकथा 


कारण ईइवरके प्रति मेरी आस्था बढ़ी और में झूठी शरम छोड़नेकी 
थोड़ी ' हिम्मत भी वटोर सका । 

जँजीबारसे मोजाम्विक और वहाँसे मई महीनेके लगभग अन्त में 
नाताल पहुँचा । 


२५. अनुभवोंकी . बानगी 


डरबन नाताळका वन्दरगाह कहा जाता है । अब्दुल्ला सेठ मुझे लिवाने 
आये थे । स्टीमर डकमें पहुँचा और नातालके लोग स्टीमरपर अपने मित्रोंको 
लेने आये, तभी में समझ गया कि यहाँ हिन्दुस्तानियोंकी बहुत इज्जत नहीं होती । 

मुझे वे घर ले गये । अब्दुल्ला सेठने अपने कमरेके पड़ोसवाला कमरा 
मुझें दिया । वे मुझे न समझते थे ओर मैं उन्हें न समझता था । अपने भाई 
द्वारा भेजे गये कागज-पत्र उन्होंने पढ़े और अधिक घबराये । उनको ऐसा 
प्रतीत हुआ मानो भाईने उनके घर सफेद हाथी बाँध दिया हूँ । मेरी साहबी 
ठाटवाली रहन-सहन उन्हें खर्चीली मालूम हुई। उस समय मेरे लिए वहाँ 
कोई खास काम न था। 

अब्दुल्ला सेठ पढ़े-लिखे बहुत कम थे, लेकिन उनका अनुभव-ज्ञान प्रचुर 
था । बुद्धि उनकी तीव्र थी । अंग्रेजीका ज्ञान केवळ बातचीत करने जितना रोजके 


अभ्याससे प्राप्त कर लिया था । हिन्दुस्तानियोंमें उनकी बड़ी इज्जत थी। 
उनका स्वभाव वहमी था । 


उन्हें इस्लामका अभिमान था । वे तत्त्वज्ञानकी बातोंका शौक रखते थे । 
उनके सहवाससे मुझे इस्लामका व्यावहारिक ज्ञान टीक-ठीक मिला । हम 
एक-दूसरेको पहचानने लगे, उसके बादसे वे मेरे साथ बहुत धर्मचर्चा किया 
करते थे । 


म दूसरे या तीसरे दिन वे मुझे डरवनकी अदालत दिखाने छे गये । वहाँ 
मेरी कुछ जान-पहचान कराई । अदालतमें मुझे अपने वकीलके पास बैठाया । 
मजिस्ट्रेट मेरी ओर देखता रहा । उसने मुझसे पगड़ी उतारनेको कहा । मैने 
उतारनेसे इनकार किया और अदालत छोड़ दी । 

मेरे भाग्यमें तो यहां भी लड़ाई ही लिखी थी । 


अब्दुल्ला सेठने मुझे पगड़ी उतारनेका भेद समझाया । जिसने मुसलमानी 
पोशाक पहनी हो, वह अपनी मुसलमानी पगड़ी पहन सकता है । दूसरे हिन्दु- 
स्तानियोंको अदालतमे दाखिल होते ही अपनी पगड़ी उतारनी चाहिये । 

_इन दो-तीन दिनोंमें हो मैंने यह देखा कि हिन्दुस्तानी अपंने-अपने तंग 
दायरे बनाकर बैठ गये हैं। एक भाग मुसलमान व्यापारियोंका था; वे अपनेको 
'अरव' कहते थे। दूसरा भाग हिन्दू अथवा पारसी मेहताओंका था । हिन्दु 
मेहता अधरमें लटकते थे । उनमेंसे कोई 'अरब' में मिल जाते थे । पारसी 
अपना “परिचय परशियनके नामसे देते थे । एक चौथा और बड़ा वर्ग तामिल, 
तेलगू और उत्तरी हिन्दुस्तानके गिरमिटियों और गिरमिट-मुक्त हिन्दुस्तानियोंका 
था । अंग्रेज इन गिरमिटियोंको 'कुली' के नामसे पहचानते थे । और चूँकि 
इनकी संख्या बड़ी थी, इसलिए दूसरे हिन्दुस्तानियोंको भी वे कुली ही कहते 
थे । कुलीके बदले 'सामी' भी कहते थे । | 

इस कारण में 'कुली बैरिस्टर' ही कहलाया । व्यापारी लोग कुछी 
व्यापारी कहलाते थे । 

इस स्थितिमें पगड़ी पहननेका प्रश्‍न एक बड़ा प्रश्न बन गया । पगड़ी 
उतारनेका मतलब था, अपमान सहन करना । मैंने यह भी सोचा कि में 
हिन्दुस्तानी पगड़ीको छुट्टी दे हूँ और अंग्रेजी टोप पहन लूँ, जिससे उसे 
उतारनेमें अपमान मालूम न हो और मैं झगड़ेसे बच जाऊं। 

अब्दुल्ला सेठको यह सूचना जँची नहीं । उन्होंने कहाः “अगर आप 
इस समय ऐसा कोई फेरफार करेंगे, तो उसका अनर्थ होगा । जो दूसरे 
लोग देशकी ही पगड़ी पहनना चाहते होंगे, उनकी हालत नाजुक बन जायगी । 
फिर, आपको तो अपने देशकी पगड़ी ही शोभा दे सकती हैं) भगर आप 
अंग्रेजी टोप पहनेंगे, तो आपकी गिनती 'वेटर' में होगी ।'' 

इन वाक्योंमें लौकिक समझदारी थी, देशाभिमान था और थोड़ी 
संकीर्णता भी थी । 

कुल मिलाकर अब्दुल्ला सेठकी दलील मुझे जंची । मैंने पगड़ीके किस्सेको 
लेकर अपने और पगड़ीके बचावमें अखवारोंके लिए एक पत्र लिखा । 
अखबारोंमें मेरी पगड़ीकी खूब चर्चा चली और तीन-चार दिनके अस्दर ही 
अनायास दक्षिण अफ्रीकामें मेरा विज्ञापन हो गया । 


मेरी पगड़ी तो लगभग अखीरतक रही । 


२६. प्रिटोरिया जाते हुए 


डरवनमें अभी मैं जान-पहचान बढ़ा ही रहा था कि इतनेमे पेढीके 
वकीलकी ओरसे पत्र आया कि केसके लिए तैयारी की जानी चाहिये, और 
या तो अब्दुल्ला सेठको स्वयं प्रिटोरिया आना चाहिये या किसीको यहाँ 
भेजना चाहिये । र 

सेठने मुझे जानेके बारेमे पूछा । मैंने कहा : “मुझे केस समझायें तो 
मैं बताऊं ।” उन्होंने अपने मुनीमोंको केस समझानेमें लगाया । 

मैंने यह देखा कि इस केसका आधार बहीखातोंपर है । जमा-खर्चके 
हिसाबको जाननेवाला ही केस समझ और समझा सकता हैँ | मुनीम जमा- 
उधारकी बातें करते और में घबराता । मुझे पता न था कि पी० नोट 
कया चीज हैं। मैंने मुनीमके सामने अपना अज्ञान प्रगट किया और उससे मुझे 
मालूम हुआ कि पी० नोटका मतलव प्रोमिसरी नोटसे है। मैंने जमा-खचके 
हिसाबकी किताब खरीदी भौर उसे पढ़ गया । थोड़ा आत्म-विशवास पैदा हुआ । 
मामला कुछ समझमें आया । मैं प्रिटोरिया जानेके लिए तयार हुआ । 

सेठने कहा : “में अपने वकीलको लिखंगा | वें आपके ठहरनेका प्रवन्ध 
कर देंगे । प्रिटोरिंयामें मेरे मेमन दोस्त हैं; लेकिन आपका उनके यहाँ ठहरना 
ठीक न होगा। आपके नाम मेरे खानगी पत्र वर्गरा पहुँचेंगे। यदि उनमेंसे 
कोई इन सबको पढ़ ले, तो हमारे केसको नुकसान पहुँचेगा । उनके साथ 
जितना कम सम्बन्ध हो उतना ही अच्छा।'' 

मैंने कहा : “आपके वकील मुझे जहाँ ठहरायेंगे वहीं में ठहरूंगा । अथवा 
कोई अलग घर ढूंढ ळूंगा । आप निश्चिन्त रहें। आपकी एक भी खानगी बात 
प्रकट न होगी । लेकिन में मिळता-जुलता सबसे रहुंगा । मुझे तो प्रतिपक्षीके 
साथ भी मित्रता साधनी है । अगर मुझसे बन पड़ा तो मैं कोशिश यह करूंगा कि 
यह मामला घर बैठे सुझझ जाय । आखिर तयव सेठभी तो आपके सगे ही हैं न?” 

अब्दुल्ला सेठ कुछ चौंके । लेकिन जिस दिन यह चर्चा हुई, उस दिन 
मुझे डरबन पहुँचे कोई छ-सात दिन हो चुके थे। हम एक-दूसरेको जानने 
भोर समझने लगे थे । में अब सफेद हाथी लगभग नहीं रहा था । उन्होंने कहा : 

“हाँ, "“"आ”"आ""। अगर ऐसा समझौता हो जाय, तो 
उसके जैसी अच्छी कोई बात नहीं । लेकिन तैयब सेठ झट समझनेवाले 
जीव नहीं हैं । इसलिए आप जो भी कुछ करें, होशियारीसे करें ।” 

मैं बोला : “आप इसकी बिलकुल फिक्र न करें । मुझे केसकी चर्चा 
त॑यब सेठसे या किसीसे करनेकी जरूरत ही नहीं । में तो यही कहुँगा कि 
दोनों घर बैठे केस सुलझा लो, ताकि वकीळोंके घर भरने न पड़ें।” 

सातवें या आठवें दिन मैं डरवनसे रवाना हुआ । मेरे लिए पहर्ले दर्जका 
टिकट खरीदा गया । ९... परत) पः 4 

नाताळकी राजधानी भैरित्सवर्ममें ट्रेन करीव ९ वजे पेहुँची-1-7एक*गोरा 
मुसाफिर आया । उसने मेरी ओर देखा । मुझे अपनेसे भिन्न रंगवाला पाकर 
वह परेशान हुआ । बाहर निकला । एक-दो अफसरोंको लेकर आया । किसीने 
मुझसे कुछ कहा नहीं | आखिर एक अफसर आया । उसने मुझे आखिरी 
डिब्बेमें जानेको कहा । हमारे बीच सवाल-जवाव हुए; लेकिन मैंने स्वयं 
उतरनेसे इनकार कर दिया। सिपाही आया। उसने मेरा हाथ पकड़ा और 
मुझे धवका देकर नीचे उतारा। मेरा सामान भी उतार दिया। मैंने दूसरे 
डिब्बेमें जानेसे इनकार किया । ट्रेन रवाना हो गई। मैं वेटिंग रूममें बैठा । 
अपना हाथ-झोला साथ में रखा, बाकी सामानको मैंने हाथ न लगाया । 

उन दिनों सर्दीका मौसम था। अँचाईवाले प्रदेशमें दक्षिण अफ्रीकाका 
जाड़ा बहुत सख्त होता है। मुझे जोरोंकी सर्दी मालूम हुई । मेरा ओवरकोट 
मेरे सामानमें था, लेकिन सामान माँगनेकी हिम्मत न पड़ी । कहीं फिर अपमान 
हो जाय तो ? में जाड़ेसे काँपता रहा । 


मैंने अपने धर्मका विचार किया--'या तो मुझे अपने अधिकारोंके 
लिए लड़ना चाहिये अथवा देश लौट जाना चाहिये; अन्यथा जो भी अपमान 
हो सो सहन करके प्रिटोरिया पहुँचना चाहिये और इस केसको निपटाकर 
वापस देश जाना चाहिये । केसको लठकता 'छोड़कर भागना तो नामर्दी मानी 
जायगी । मुझे जो दुःख उठाना पड़ा, सो तो ऊपरः-ऊपरका दर्द है और वह 
गहरे पैठे हुए एक महारोगका लक्षण है। इस महारोगका नाम है रंगद्वेष । 
यदि इस गहरे रोगको मिटानेकी शक्ति हो, तो उस शक्तिका उपयोग करना 
चाहिये । और अगर इस प्रयत्तमें दुःख उठाने पड़ें तो उठाने चाहिये ।' 
इस प्रकारका निश्चय करके मैने यह तय किया कि दूसरी ट्रेनमें, जैसे भी बनें, 
आगे जाना ही चाहिये । 

सतेरे-सबेरे मैंने जनरल मंनेजरके नाम एक लम्बा शिकायती तार 
भेजा । दादा अब्दुल्लाको भी सूचित किया । बे जनरळ मैनेजरसे मिले ओर 
उसने मुझे विना रोक-टोकके मेरे मुकामतक पहुँचानेके लिए स्टेशन मास्टरको 
कहा । सेठकी सूचना पाकर व्यापारी मुझे स्टेशतपर मिलने आये। उन्होंने 
मेरे सामने अपने ऊपर आनेवाली मुसीबतोंका बयान किया। सारा दिन इसी 
तरहकी बातें सुननेमें बीता । रात पड़ी | ट्रेन आई। मेरे लिए जगह तैयार 
ही थी । ट्रेन मुझे चाल्संटाउनकी ओर ले चली । 

"ट्रेन सबेरै चार्ल्सटाउन पहुँची । उन दिनों चा्सटाउनसे जोहानिसवर्ग 
पहुँचनेके लिए ट्रेन न थी, बल्कि घोड़ोंकी शिकरम थी । मुसाफिर सब 
शिकरमके अन्दर ही बैठते । लेकिन मैं तो 'कुली' माना जाता था । अपरिचित- 
सा लगता था; इसलिए शिकरमवालेकी नीयत यह थी कि मुझे गोरे मुसा- 
फिरोंके पास बैठाना न पड़े तो अच्छा । शिकरमके बाहर अर्थात्‌ कोचवानके 
दाये-बायें दो वैठर्क थीं। उत्तमेंसे एक वेठकपर शिकरम-कंपनीका एक गोरा 
अधिकारी बैठता था। वह अन्दर बँठा और मुझे कोचवानकी बगळमें वैठाया । 
में समझ गया कि यह सरासर अन्याय है, अपमान है । लेकिन मैंने इस 
अपमानको पी जाना उचित समझा । मन ही मन वेचैन तो बहुत रहा । 

कोई तीन वजे शिकरम पारडीकोप पहुँची । अब उस गोरे अधि- 
कारीने चाहा कि वह मेरी जगहपर बैठे । उसने मुझे पेर रखनेके पटियेपर 
बेठनेको कहा । में इस अपमानको सहनेमें असमर्थ था । इसलिए मैंने उससे 
डरते-डरते कहा--“'में अन्दर जानेको तैयार हूँ । लेकिन आपके पैरोंके पास 
बेठनेको तैयार नहीं ।” 

मेरे इतना कहते ही मुझपर तमाचोंकी झडी वरस गई और 
उसने मेरी बाँह पकड़कर मुझे नीचे घसीटना शुरू किया । मैंने वैठकके पासके 
सीखचोंको भूतको तरह कचकचाकर पकड़े रखा और निश्‍चय किया कि 
हाथ चाहे टूट जायं मगर सीखचोंको न छोडूंगा । वह गोरा अधिकारी मुझे 
गालियाँ दे रहा था, खींच रहा था और मार भी रहा था । मगर मैं चुप 
था । मुसाफिरोंमेंसे कुछको दया आई और उतमेसे कुछ कह उठे 
“इस बेंचारेको वहाँ बैठने दो । इसे नाइक मारो मत; इसकी बात सच 
हैं । अगर वहाँ नहीं बैठने देते तो उसे यहाँ हमारे पास अन्दर बैठने 
. दो ।” सुनकर वह खिसियाया; फलतः उसने मुझे मारना बन्द कर दिया; 

मेरी बाँह छोड़ दी । ऊपरसे दो-चार ज्यादा गालियाँ दीं, और दूसरी तरफ 
एक हाँटेण्टॉट नौकर बेठा था, उसे अपने पैरोंके पास बैठाकर वह खुद 
बाहर बैठा । शिकरम रवाना हुई । मेरी छाती तो अभी धड़क ही रही 
थी। मुझे शक था कि में जीते-जी मुकामपर भी पहुँचूँगा या नहीं । वह 
गोरा मेरी ओर आंखें निकालकर देखता ही रहता था। वह मुझे अंगुली 
दिखाता और बड़बड़ाया करता । मैं तो चुप ही रहा और प्रभुसे प्रार्थना करता 
रहा कि वह मेरी मदद करे । 

रात पड़ी । स्टण्डर्टन पहुँचे । कुछ हिन्दुस्तानियोंके चेहरे देखे । मुझे शांति 
मालूम हुई। वे मुझे ईसा सेठकी दुकानपर ले जानेके लिए आयें थे। 
दुकानपर पहुँचनेके बाद मैंने सबको अपनेपर जो बीती थी, उसका किस्सा 
सुनाया । उन्होंने भी अपने कडवे अनुभवोंका वर्णन करके मुझे आइवासन दिया । 
मेने शिकरम कंपनीके एजेण्टको पत्र लिखा । उसने मुझे सूचित किया कि 
मुझको दुसरे मुसाफिरोंकी वरावरीमें ही जगह मिलेगी । सबेरै ईसा सेठके लोग 
मुझे शिकरमपर ले गये। वहाँ मुझे योग्य जगह मिली । विना किसी परे- 
शानीके मैं उस रात जोहानिसबर्ग पहुँचा । 

मुझे महम्मद कासिम कमरुद्दीनकी टुकानका आदमी छेने आया था। 
लेकिन न मैंने उसे देखा, न वह आदमी मुझे पहचान सका । मैंने एक होटलमें 
ठहरनेका प्रयत्न किया, लेकिन मैनेजरने मुझे नहीं ठहराया । मैं कमरुद्दीतकी 
दुकानपर गया । वहाँ देखा कि अब्दुलगनी सेठ मेरी राह ही देख रहे थे । 
उन्होंने मेरा स्वागत किया । मैंने उसे होटलकी बात कही । वे खिछखिलाकर 
हँस पड़े। बोले--“हमें यहाँ कोई होटलमै ठहरने भी' देता है?” उन्होंने 
ट्रान्सवालमें पड़नेवाले दु:खोंका इतिहास कह सुनाया । 

आम तौरपर यहाँ हमारे छोगोंको पहले या दुसरे दर्जेका टिकट 
देते ही नहीं थे । लेकिन मैंने तो पहले दर्जेमें ही जानेका विचार किया । टिकटके 
लिए मैंने स्टेशन-मास्टरको चिट्टी लिखी और उसका जवाब पानेके लिए 
मैं फ्रॉककोट, नेकटाई आदि लगाकर स्टेशनपर पहुँचा । स्टेशन-मास्टर 
ट्रान्सवालर न था, बल्कि हॉलेण्डर था। उसने मुझे वस्तुस्थिति समझाई और ` 
टिकट दिया । अन्दुलगनी सेठ मुझे बिदा करने आये थे। यह कोतुक देखकर 
वे खुश हुए। उन्हें आश्चर्य हुआ । लेकिन उन्होंने मुझे होशियार किया 
“आप सहो-सलामत प्रिटोरिया पहुँच जायें तो भर पाये । गार्ड आपको पहले 
दर्जमें आरामसे बैठने न देगा ।” 

में तो पहले द्जेके डिब्वेमें जाकर बैठा । ट्रेन रवाना -हुई । जमिस्टन . 
पहुँचनेपर यार्ड टिकट देखने निकला । मुझे देखकर ही वह चिढ़ गया। 
अंगुलीसे इशारा करके कहा--“'तीसरे दर्जेमें जाओ ।” 

इस डिब्बेमें एक ही अंग्रेज मुसाफिर था। उसने गार्डको आड़े हाथों 
लिया-- देखते नहीं हो कि इसके पास पहले दर्जेका टिकट हैँ? मुझे 
इनके बैठनेसे थोड़ी भी अड्चन नहीं है ।” और मुझसे कहा--“आफ अपने 
आरामसे बैठे रहिये ।” 

गार्ड बड़बड़ाया और चल दिया । 

रातके करीव आठ बजे ट्रेन प्रिटोरिया पहुँची । 


२८. म्रिडोरिथामें 

प्रिटोरिया स्टेशनपर दादा अब्दुल्लाके वकीलका कोई आदमी मुझ 
लिवाने आया न था । मैं परेशान हुआ । मुझे अंदेशा था कि होटलमें कोई 
ठहरायेगा नहीं । स्टेशनके खाली होनेतक में वहीं ठहरा रहा । मैंने टिकट 
कलेक्टरसे पूछना शुरू किया । उसने विनयपूर्वक उत्तर दिये । किन्तु बह 
मेरी बहुत अधिक मदद कर सकनेकी स्थितिमें न था । पास ही एक अमे- 
रिकन हब्शो सज्जन खड़े थे । उन्होंने मुझसे वातचीत शुरू की । वे मुझे 
अमेरिकन मालिकके एक छोटे होटलमें छे गये | मालिक मुझे एक रातके 
लिए ठहरानेको राजी हुआ । लेकिन उसने शर्त यह की कि मुझे अपने 
कमरेमें ही खाना होगा, ताकि उसके गोरे ग्राहक उसे छोड़ न जायं । मैंने 
शर्त कबुल की । मुझे कमरा दिया गया । 

कुछ देर बाद मालिक मेरे पास आया । उसने कहा---मैंने अपने 
ग्राहकोसे आपके बारेमें वात करके पूछताछ की है । उन्हें कोई आपत्ति 
न होगी, यदि आप भोजन-गृहमें खाना खायें । साथ ही, आप जितने समय- 
तक यहाँ रहना चाहें रहें । उन्हें इसमें भी कोई अड़चन नहीं । इसलिए 
अब आप चाहें तो मेरे भोजन-गुहमे पधारें और जबतक आपकी इच्छा 
हो तबतक यहाँ रहें ।” 

मैं भोजनालयके कमरमें गया । निश्चिन्त भावसे भोजन किया । 

दूसरे दिन सुबह मैं वकीलके घर गया । उनका नाम था ए० डब्ल्यू० 
बेकर । उनसे मिला । वे मुझसे प्रेमपूर्वक मिले ओर मेरे बारेमें थोड़ी 
हकीकत पूछी, जो मैंने उन्हें कही । केसके बारेमें बातचीत करते हुए उन्होंने 
कहा--“'केस लम्बा और उलझन भरा है, इसलिए आपसे तो में उतना 
ही काम ले सकूँगा, जितनेसे मुझे आवश्यक हकीकत वगैरा जाननेको मिल 
सकेगी । लेकिन अब अपने मुवविकलके साथ पत्र-व्यवहार करना मेरे लिए 
आसान हो जायगा ।' 

मेरे लिए रहनेका प्रबन्ध करनेकी दृष्टिसे वे मुझे एक भटियारेकी 
- स्त्रीके घर छे गये; स्त्रीने मुझे ठहराना कबूल किया । 

मि० बेकर वकील थर धर्माग्रही पादरी थे । अपनी पहली हो मुला- 
कातमें उन्होंने धर्म-संबंधी मेरी मनोदशा जान ली । मेने उनसे कह दिया-- 
“मैं जन्मसे हिन्दू हुँ । मुझे हिन्दुधर्मका बहुत ज्ञान नहीं है । दुसरे धर्माका 
ज्ञान भो कम ही है । में कहाँ हूँ, क्या मानता हूँ, मुझे क्या मानना चाहिये, 
सो सब मैं जानता नहीं । में अपने धर्मका गहराईसे निरीक्षण करना 
चाहता हुँ । यथाशक्ति दूसरे घर्मोका भी अभ्यास करनेका मेरा इरादा है ।” 


है. 8, 


खिस्तियोंका सम्पक ४७ 


यह सव सुनकर मि० वेकर खुश हुए । उनके अपने कुछ साथी थे । 
वे हमेशा एक बजे कुछ मिनटोंके लिए इकट्ठ होते थे और आत्माकी शांति 
एवं प्रकाश (ज्ञानके उदय ) के लिए प्रार्थना करते थे। उन्होंने मुझे उसमें 
सम्मिलित होनेको कहा । मैंने कवूल किया कि जहाँतक बनेगा, आता रहुँगा । 

हम अलग हुए । होटलका विल मैने चुकाया । मैं नये घरमें गया । 
घरकी मालकिन भलो स्त्री थी । इस परिवारके साथ तुरन्त हिलमिल जानेमें 
मुझे देर न लगी । 

शाम हुई । ब्यालू किया । और फिर तो मैं अपने कमरेमें जाकर 
विचारोंमें गर्क हो गया। मैंने देखा कि मेरे लिए तुरंत कोई काम नहीं 
है । अब्दुल्ला सेठको खवर भेजी । मि० वेकरकी मित्रताका क्या अर्थ हो 
सकता हैं ? खिस्ती घर्मके भभ्यासमें मुझे कहाँतक बढ़ना चाहिये ? 
हिन्दू धर्मका साहित्य कहाँसे प्राप्त करना चाहिये ? उसे जाने बिना में खिस्ती 
घर्मके स्वरूपको क्योंकर जान सकता था ? एक ही निर्णय मैं कर सका--मुझे 
जो अभ्यास सहज भावसे करना पड़े सो में निष्पक्ष दृष्टिसे करूं और ईश्वर 
जिस समय जो सुझा दे, मि० वेकरके समुदायको उस समय वही जवाब टँ । 
जबतक मैं अपने धर्मको पूरी तरह समझ न सके, तबतक मुझे दूसरा 
धर्म अपनानेका विचार नहीं करना चाहिये ! इस प्रकार सोचते-सोचते में 
निद्रावश हुआ । 


२९, खिस्तियोंका सम्पर्क 


दूसरे दिन एक वजे मैं मि० वेकरके प्रार्थना-समाजमें गया । वहाँ 
मि० कोट्स आदिसे जान-पहचान हुई। सबने घुटनोंके बल बैठकर प्रार्थना 
की । मैंने भी उनका अनुकरण किया । प्र्रार्थनामें जिसकी जो इच्छा हो, 
सो वह ईश्वरसे माँगता था । इस प्रार्थनामें भजन-कीर्तत नहीं होता था । 
सबके लिए यह समय दोपहरके भोजनका था, इसलिए इस प्रकार प्रार्थना 
करके सब अपने-अपने भोजनके लिए जाते थे । प्रार्थनामें पाँच मिनटसे ज्यादा 
समय नहीं लगता था । 

मि० कोट्स शुद्ध मनके एक कट्टर नौजवान क्वेकर थे । उनके. साथ 
मेरा गाढ़ परिचय हो गया । हम प्रायः टहलनेको भी जाने लगे । वे मुझे 
दूसरे खिस्तियोंके घर ले जाते । 

कोट्सने मुझे पुस्तकोसे लाद दिया । ज्यों-ज्यों वे मुझे पहचानते जाते, 
त्यों-त्यों जो पुस्तक उन्हें जंचती, वह मुझे पढ्नेके लिए देते | मैने भी केवल 


४६ ` संक्षिप्त आत्मकथा 


श्रद्धावश उन-उन पुस्तकोको पढ़ना स्वीकार किया । हम इन पुस्तकोंकी चर्चा 
भी करते थे । 

कोट्सकी ममताका पार न था। उन्होंने मेरे गछेमें वैष्णवी कण्ठी 
देखी । इसे उन्होंने एक वहम समझा और बे कण्ठी देखकर दुःखी हुए-- 
“तुम-जैसेको यह वहम शोभा नहीं देता, लाओ इसे तोड़ डाले 1”? 

“यह कण्ठी टूट नहीं सकती; माताजीकी प्रसादी हक 

“लेकिन क्या तुम इसे मानते हो ?” 

“मैं इसका गूढ़ार्थ नहीं जानता। मैं नहीं समझता कि इसे न पहननेसे 
मेरा कोई अनिष्ट होगा । लेकिन जो माला माताजीने मुझे प्रेमपूर्वक 
पहनाई है, जिसे पहनानेमें उन्होंने मेरा श्रेय समझा है, उसे मैं बिना कारण 
त्याग्गा नहीं । समय पाकर वह जीण होगी और टूट जायगी, तो दूसरी प्राप्त 
करके पहननेका लोभ मुझे न होगा । लेकिन यह कण्ठी टूट नहीं सकती ।” 

कोट्स मेरी दलीलकी कन्द्र न कर सके, क्योंकि उन्हें तो मेरे धर्मके 
प्रति ही अनास्था थी । वे मुझे अज्ञान-कूपमेंसे उवारने की आशा रखते 
थे । उन्होंने जिस तरह मुझे पुस्तकोंसे परिचित कराया, उसो तरह जिन्हें वे 
घर्माग्रही खिस्ती मानते थे, उनसे भी मेरा परिचय कराया । 


३०, हिन्दुस्तानियोंसे परिचय 


नाताळमें जो स्थान दादा अब्दुल्लाका था, प्रिटोरियामें वही स्थान 
सेठ तैयब हाजी खान महम्मदका था। पहले ही हफ्तेमें मैंने उनसे परिचय 
कर लिया । मेंने उन्हें अपना यह विचार बताया कि मैं प्रिटोरियाके प्रत्येक 
हिन्दुस्तानीसे मिळना चाहता हूँ । मैने हिन्दु॒स्तानियोंकी स्थितिका अध्ययन 
करनेकी अपनी इच्छा प्रकट. की और इस सारे काममें उन्तकी मदद 
चाही । उन्होंने खुशी-खुशी मदद देना कबूल किया । 

हिन्दुस्तानियोंकी सभा हुई । कहा जा सकता है कि उस सभामें मैंने 
अपने जीवनका पहला भाषण किया। मैं सत्यके विषयमें बोलना चाहता 
था । व्यापारियोंके मुंहसे मैं सुना करता था कि व्यापारमें सत्य नहीं चलता । 
उन दिनों मैं इस बातको मानता न था । आज भी नहीं मानता । अपने 
भाषणमें मैंने इस विचारका डटकर विरोध किया और व्यापारियोंको उनकी 
दोहरी जिम्मेदारियोंका भान कराया । परदेशमें आनेसे उनकी जिम्मेदारी 
देशमै रहनेके मुकाबले बढ़ गई थो, क्योंकि मुद्दीभर हिन्दुस्तानियों की रहन- 
सहनपरसे करोड़ों हिन्दुस्तानियोंकी माप निकलती थी । 


कुलीगिरीका अनुसव २७ 


_ मुझे सभाके परिणामसे संतोष हुआ । हर महीने अथवा हर हफ्ते 
ऐसी सभा करनेका निश्चय किया । न्यूताधिक नियमित खूपसे यह सभा 
होती और उसमें विचारोंका आदान-प्रदान हुआ करता। यों मैं प्रिटोरियामें 
ट्रान्सवालके और फ्रीस्टेटके हिन्दुस्तानियोंकी आर्थिक, सामाजिक और राज- 
नीतिक स्थितिका गहरा अध्ययन कर सका । 


३१. कुलीगिरीका अनुभ 


ऑरेंज फ्रीस्टेटमें एक कानून पास करके सन्‌ १८८८ में या उससे पहले 
हिन्दुस्तानियोंके सभी हक छीन लिये गये थे । द्रान्सवालमें १८८५ में कड़ा 
कानून वना । एक कानून ऐसा भी वना था कि हिन्दुस्तानी आदमी फुट- 
पाथपर अधिकारपूर्वक चल नहीं सकता; और रातके नो बजेके वाद बिना 
परवानेके बाहर नहीं निकल सकता । 


मैं मि० कोट्सके साथ अवसर रात धूमने निकलता । घर लोटते 
समय दस भी वज जाते । इस कारण वे या उनके कोई मित्र मुझे स्थानीय 
सरकारी वकील डॉ० क्राउजेके पास छे गये। उन्हें यह वात असह्य 
प्रतीत हुई कि मेरे लिए परवाना लेना लाजिमी हैं। उन्होंने मुझे परवाना 
देनेके वदले अपनी तरफसे एक पत्र दिया। उसका आशय यह था कि में 
चाहे जिस समय, चाहे जहाँ जाऊं, पुलिस इसमें कोई बाधा न डाले। मैं 
इस पत्रको हमेशा अपने साथ रखकर घूमता-फिरता था । मुझें कभी उसका 
उपयोग नहीं करना पड़ा । लेकिन इसे तो मात्र एक संयोग ही समझना 
चाहिये । 
डॉ० क्राउजेने मुझे अपने घर आनेके लिए आमंत्रित किया । हमारे 
बीच मित्रता स्थापित हुई । उनके जरिये मेरा परिचय उनके विशेष प्रसिद्ध 
भाईसे हुआ । वे जोहानिसबर्गमें पब्लिक प्रॉसीक्यूटर नियुक्त हुए थे। बादमें 
ये संबंध मेरे लिए सार्वजनिक रीतिसे उपयोगी सिद्ध हुए थे और इनके 
कारण मेरे कुछ सार्वजनिक काम सरल हो सके थे । 

फुटपाथपर चल्नेका प्रश्‍न मेरे लिए तनिक गम्भीर परिणामवाला सिद्ध 
हुआ | मैं हमेशा प्रेसीडेण्ट स्ट्रीटके रास्ते एक खुले मैदानमै जाता था । इस 
मुहल्लेमें प्रेसीडेण्ट क्र्गरका घर था । उसके सामने एक सिपाही पहरा देता 
रहता । मैं प्रायः हमेशा इस सिपाहीके बहुत नजदीकसे गुजरा करता था । 
छेकिन सिपाहीने मुझसे कभी कुछ न कहा | सिपाही समय-समयपर बदलते 
रहते थे । एक बार एक सिपाहीने बिना चेतावनीके, फुटपाथपरसे उतर 
जानेको कहे बिना ही, मुझे धक्का मारा, छात मारी और नीचे उतार दिया । 


३८ संक्षिप्त आत्मकथा 


०० ७ ७३३ ति 
मैं गहरे विचारमें डूब गया। मेरे उससे लात मारनेका कारण पूछनेसे हेब 
ही कोट्सने, जो उधरसे गुजर रहे थे, मुझे पुकारकर कहा : F 


“गांधी, मैंने सव कुछ देखा है। यदि आपको फेस चलाना हो, ते म 
में गवाही दूँगा ।” 
मैंने कहा--“मैं तो यह नियम ही वना चुका हूँ कि मुझपर जेब 
कुछ वीते उसके लिए मैं अदाळतकी सीढ़ी कभी न चढ्गा । . अतएव मुहं 
केस नहीं चलाना है ।” £ |< 
'कोट्सने उस सिपाहीसे डच भाषामें बातचीत की । सिपाहीने मुझरेसि 
माफी माँगी । मैं तो उसे माफ कर ही चुका था । ।ग 
लेकिन उसके बाद मैंने उस गलीसे जाना छोड़ दिया । ।अ 
इस घटनाने भारतवासियोंके प्रति मेरी भावनाको अधिक गहरा बन 
दिया । मैंने देखा कि स्वाभिमानकी रक्षा करनेकी इच्छा रखनेवाले भारअ 
तीयके लिए दक्षिण अफ्रीका रहने योग्य देश नहीं है । मेरा मन अधिकाधितर। 
यही सोचने लगा कि इस हालतको किस प्रकार वदला जा सकता है.अ 
लेकिन अभी मेरा मुख्य धर्म तो दादा अब्दुल्लाके केसको सँभालनेका ही था। हु। 
३२. भुकबमेकी तेयारी सं 
 प्रिटोरियामे मुझे जो एक वर्ष मिला, वह मेरे जीवनमें अमूल्य था मे 
सार्वजनिक काम करनेकी अपनी शक्तिका कुछ अंदाज मुझे यहाँ हुआ ओम 
यहीं मुझे उसे सीखनेका अवसर मिला । घामिक भावना अपने-आप तीभ 
होने लगी । और, कह सकता हैँ कि सच्ची वकालत भी मैने यहीं सीखी।१ 
वकीलके नाते में बिलकुल नालायक नहीं रहुँगा, इसका विश्वास भी मुई 
यहीं हुआ । वकील बननेकी चाबी भी यहीं मेरे हाथ लगी । 
दादा अब्दुल्लाका मुकदमा छोटा न था । दावा ४०,००० पोण्डर 


यानी छः लाख रुपयेका था । छ 

दोनों पक्षोंकी ओरसे अच्छेसे अच्छे सॉलीसिटर और बैरिस्टर क 
गये थे । वादीके केसको सॉलीसिटरके लिए तैयार करने और हकीकः र 
पता छगानेका सारा बोझ मुझपर था। मैं समझ गया कि इस केसः 
तैयार करनेमें मुझे अपनी ग्रहण-शक्ति और व्यवस्था-शक्तिका ठीक 
अन्दाज हो जायगा । ५ कक 

मैने केसमें पूरी दिलचस्पी ली । मैं उसमें तन्मय हो गया | बह 
खूब मेहनत की । मुझे घामिक चर्चा आदिमें और सार्वजनिक काममें वहीँ 


} 
| 


| 

| दिलचस्पी थी और मैं उनमें समय भी देता था । फिर भी मेरे निकट 
| वह चीज गौण थो । में केसकी तैयारीको प्रधानता देता था। मैंने मुवविकलके 
केसको अन्ततक देखकर यही परिणाम निकाला कि उसका केस बहुत 
ते मजबूत है । कानूनको उसकी मदद करनी हो चाहिये । 
| लेकिन मैंने देखा कि इस मामलेको लड़ते-लड़ते दोनों संबंधी वर- 
बे वाद हो जायेंगे । 
% मैंने तैथव सेठसे विनतो की । मामला आपसमें निपटा लेनेकी सलाह 
दी । मुझे लगा कि मेरा घर्म दोनोंसे मित्रता रखनेका हूँ, दोनों संबंधियोंको 
सेेमिलानेका है । मैने समझौतेके लिए जो-तोड़ मेहनत की । तैयब सेठ मान 
गये । आखिर पंच नियुक्त हुए । उनके सामने केस चला । केसम दादा 
अब्दुल्ला जीते । 
मन्‌ लेकिन केवल इतनेसे मुझे संतोष न हुआ । यदि पंचके निर्णयपर 
एसअमल होता, तो तैयव सेठ उतनी रकम एकसाथ दे ही नहीं सकते थें । 
रास्ता इसका एक ही था--दादा अब्दुल्ला उन्हें पर्याप्त समय दें । दादा 
१ .अब्दुल्लाने उदारतासे. काम लेकर बहुत लम्वा समय दिया । दोनों पक्ष प्रसन्न 
ए । दोनोंको प्रतिष्ठा वढी । मेरे संतोषका पार न रहा । मैने सच्ची वका-_ 
(लत सोखी, मनुष्यका अच्छा पहलू खोजना सोखा, _मनुष्य-हृदयमे प्रवेश करना 
सीखा । मैंने देखा कि वकीलका कर्तव्य दोनों पक्षोंके बीच पड़ी हुई दरारको ४ 
| पाटनेका है । इस शिक्षणने मेरे मनमें ऐसी जड़ें जमाई कि बीस वर्षकी 


मेरी वकालतका मुख्य समय अपने ऑफिसमें बैठकर सैकड़ों मामलोंको 


तीआपसमें निपटानेमँ ही बोता। इसमें मैंने कुछ खोया नहीं | यह भी नहीं _ 
ग्ी| कह सकता कि मैंने धन खोया। आत्मा तो खोयो ही नहीं। _ 


मू ३३. घामिक मंथन 


ब मेरे भविष्यके बारेमे मि० वेकरकी चिन्ता बढ़ती जाती थी । वे मुझे 
विलिग्टन कन्वेन्शतमें छे गये। उन्हें आशा थी कि इस सम्मेलनमें होने- 
[तली जागृति, उसमें आनेवाळे लोगोंका धार्मिक उत्साह और उनकी निष्क 
“-पहताका मेरे हृदयपर ऐसा गहरा प्रभाव पड़ेगा कि में खिस्ती बने बिना 
की रह सकूँगा । 
रेभ लेकिन मि० बेकरका अंतिम आधार प्रार्थताकी शक्तिपर था । 
उसकी महिमाके विषयमें मैंने सब कुछ तटस्थ भावसे सुना । मैंने उनसे 
ने कि यदि खिस्ती बननेका अंतर्नाद आया, तो उसे स्वीकार करनेमें 
rl लिए कोई भी वस्तु बाधक न होगी । अंतर्नादके वश होना में बरसों 
। सं० आ०-४ 
| 


७० संक्षिप्त आत्मकथा 


पहले सीख चुका था । उसके वश होनेमें मुझे आनन्द आता था । उसके 
विरुद्ध जाना मेरे लिए कठिन और दु खरूप था । 

सम्मेलनमै श्रद्धालु खिस्तियोंसे भेंट हुई । उसमें सम्मिलित होनेवालोंकी 
धामिकताको मैं समझ सका, उसकी कदर कर सका । किन्तु मुझे अपनी 
मान्यतामें--अपने धर्ममें--परिवर्तत करनेका कोई कारण न मिला 1 
मुझे ऐसा प्रतीत न हुआ कि खिस्ती बननेपर हो में स्वर्गमे जा म 
या मोक्ष पा सकता हूँ। जव मैंने यह वात उन भले खिस्ती मित्रोसे 
कहीं, तों उन्हें आधात पहुँचा । किन्तु में लाचार था । § 

मेरी कठिनाइयाँ गहरी थीं । मेरे गले यह बात उतरती न थी कि 
'एक ईशु खिस्त ही ईश्वरके पुत्र हैं । उन्हें जो मानेंगा वही तरेगा ।' 
में ईशुको एक त्यागी, महात्मा और दैवी शिक्षकके रूपमें मान सकता था। 
लेकिन उन्हें एक अद्वितीय पुरुष मानना मेरे लिए सम्भव न था । ईशुकी मृत्युसे 
संसारको भारी दृष्टान्त मिला, लेकिन उनकी मृत्युमें कोई गूढ़, चमत्कारिक 
प्रभाव था, इस बातको मेरा हृदय स्वीकार न करता था । खिस्तियोंके 
पवित्र जीवनमेंसे मुझे ऐसी कोई चीज न मिली, जो दूसरे धर्मानुयायियोंके 
जीवनसे न मिलती हो। सिद्धान्तकी दुष्टिसे खिस्ती सिद्धान्तोंमें मुझे कोई 
अळौकिकता नहीं दिखाई दो । त्यागकी दृष्टिम हिन्दूधर्मानुयायियोंका त्याग 
मुझे श्रेष्ठतर मालूम हुआ । खिस्ती धर्मको में संपूर्ण अथवा सर्वोपरि धर्मके 


अपना यह हृदय-मन्थन मैंने अवसर पाकर खिस्ती मित्रोंके सम्मुख 


८ रूपमें स्वीकार न कर सका । 
५५५ 


` रखा | वे मुझे इसका कोई सन्तोषजनक उत्तर न दे सके । 


3 


लेकिन जिस तरह में खिस्ती धर्मको अंगीकार न कर सका, उसी तरह 


हिन्दुधर्मकी संपूर्णताके विषयमे अथवा उसके सर्वोपरि होनेके विषयमें भी उस - 


समय में कोई निश्चय न कर सका । हिन्दृर्मकी त्रुटियाँ मेरी आँखोंके सामने 
तंरा करती थीं । यदि अस्पृश्यता हिन्दूधर्मका अंग हैं, तो वह मुझे उसका 


४ हु दायों यै 
2सड़ा हुआ और फाजिल अंग प्रतीत हुआ । और सम्प्रदायों तथा अनेक जाति- 
४ बिरादरियोंके अस्तित्वको मैं समझ न सका। 


जिस प्रकार खिस्ती मित्र मुझे प्रमावित करनेका प्रयत्न कर रहे थे, 
उसी प्रकार मुसलमान मित्रोंका भी प्रयत्न चालू था । अब्दुल्ला सेठ मुझे 


// इलामका अध्ययन करनेके लिए ललचा रहे थे । उसकी खूबियोंकी चर्चा 


तो वे करते ही रहते थे । 
मैंने अपनी मुसीबतँ रायचन्दभाईके सामने रखीं । हिन्दुस्तानके दूसरे 
धर्मशास्त्रोंके साथ भी पत्र्यवहार किया । उनके जवाब भी आये । राय- 


को जाने कलंकी ? ५१ 


चन्दभाईके पत्रसे मुझे कुछ शांति प्रास हुई । उन्होंने मुझे धीरज रखने 
और हिन्दूधर्मका गहरा अध्ययन करनेकी सलाह दी। उनके एक वाक्यका 
भावाथ इस प्रकार था--'निष्पक्षतासे विचार करते हुए मुझे यह प्रतीति 
हुई है कि हिन्दूधर्ममें जो सुक्ष्म और गूढ़ विचार हैं, आत्माका निरीक्षण 
है, दया है, वह दूसरे धर्में नहीं हैं... 

मेरा . अध्ययन मुझे एक ऐसी दिशामें ले गया, जो खिस्ती मित्रोंके 
लिए इष्ट न थी । यद्यपि मैं उनके सोचे हुए मार्गपर नहीं मुड़ा, तो 
भी उनके समागमने मुझमें जो धर्म-जिज्ञासा जाग्रत की, उसके लिए तो मैं 
उनका चिरक्रणी बन गया । ५४ 


३४. को जाने कलको 


मुकदमा पूरा होनेपर मुझे लगा कि अब प्रिटोरियामें रहता निरर्थक 
हैँ। में डरवन पहुँचा । वहाँ जाकर हिन्दुस्तान लौटनेकी तैयारी की । अब्दुल्ला 
सेठने सिडनहैममें मेरे लिए एक भोजका कार्यक्रम रखा था । 
. वहाँ सारा दिन बिताना था । 
मेरे सामने कुछ अखबार पड़े थे। में उन्हें देख रहा था। एक 


कोनेमें मैने एक ही छोटा-सा पैरा देखा । शीर्षक था “इंडियन फ्रेन्चाइज' ।1/ 


आशय उसका यह था कि नातालकी धारासभामें हिन्दुस्तानियोंको अपने 
सदस्य चुननेके जो अधिकार थे, वे रद्द कर दिये जायें । में इस कानूनसे 
अपरिचित था । मजलिसमें आये हुए किसीको भी हिन्दुस्तानियोंके हक 
छीननेवाले इस बिलका कोई पता न था । मैंने अब्दुल्ला सेठसे पूछा । 
उन्होंने कहा--इन मामलोंमें हम क्या जानें ? हमें तो व्यापारपर कोई 
आफत आती हैं तो उसका पता चलता हैं। अखबार पढ़ते हैं तो उसमें 
भी भाव-तावकी बातें ही समझते हूँ। कानूनकी बातोंको हम क्या 
जानें ? हमारे आँख-कान तो हैं हमारे गोरे वकील ।” 

“लेकिन यहाँ यहीके जनमे और अंग्रेजी पढे-लिखे जो इतने सारे 
नौजवान हिन्दुस्तानी हैँ, वे क्या करते हैं ?” 

अब्दुल्ला सेठने सिरपर हाथ रखा और कहा--“'अरे भाई, उनसे 
हमें क्या मिल सकता हैं ? वे तो हमारे पास भी नहीं फटकते, और सच 
पूछो तो हम भी उन्हें नहीं पहचानते । वे खिस्ती ठहरे । इसलिए पादरियोंके 
पंजेमें रहते हँ । और पादरी गोरे हँ । वे सरकारके ताबेमें हँ !” 

मेरी माँख खुली । सोचा, इन छोगोंको अपनाना चाहिये । क्या खिस्ती 
धर्मका यही अर्थ है ? वे खिस्ती हँ, इसलिए देशके नहीं रहे और परदेशी 
बन गये ? 

मैने प्रकट न किया । अब्दुल्ला सेठसे कहा : 

“लेकिन यदि यह कानून ज्योंका त्यों पास हो गया, तो आपको भारी 
पड़ जायेगा । यह तो हिन्दुस्तानियोंकी हस्तीको मिटानेका पहला कदम है । 
इसमें स्वाभिमानकी हानि हैं ।” 

“तो आप क्या सलाह देते हूँ ?” 

हमारी इस बातचीतको दूसरे मेहमान भी घ्यानसे सुन रहे थे । उनमें- 
से एकने कहा-- मैं आपसे सच वात कहें? अगर आप इस स्टीमरसे 
न जायं और एकाध महीना रुक जायं. तो जिस तरह आप कहेंगे हम 
लड़ंगे।” दूसरे कह उठे : 

“यह सच ब'त है। अब्दुल्ला सेठ, आप गांघीभाईको रोक लीजिये |” 

अब्दुल्ला सेठ उस्ताद थे । वे बोले-- अव इन्हें रोकनेका मुभे 
अधिकार नहीं, अथवा जितना मुझे है उतना आपको है । लेकिन आप जो 
कहते हैं सो ठीक हैं। हम सव इन्हें रोक लें । मगर ये तो बैरिस्टर हैं, 
इनकी फीसका क्या होगा ?” 

मुझे बुरा लगा और में बीच ही में बोल उठा : 

“अब्दुल्ला सेठ, इसमें मेरी फीसका सवाल उठता ही नहीं। सार्व- 
जनिक सेवामें फीस कैसी? यदि मैं रुका तो एक सेवकके नाते हो रुकूँगा। 
अगर आपका विश्वास हो. कि सब मेहनत करेंगे, तो मैं एक महीना 
रुक जानेको तैयार हूँ। इतना जरूर है कि यद्यपि आपको मुझे कुछ देना नहीं 
होगा फिर भी ऐसे काम बिलकुल बिना पैसेके तो हो ही नहीं सकते ।” 
कई आवाज एकसाथ सुनाई पड़ी--“खुदाकी मेहर है । पैसे तो इकट्ठा 
हो जायेंगे । आदमी भी हँ । वस, आप रहना कबूल कर लीजिये |” 

मजलिस अब मजलिस न रही और कार्यकारिणी-समिति वन गयी । मेने | 

च लड़ाईकी रूपरेखा निश्चित की और एक महीना रह जानेका | 
“निश्चय किया । 


इस प्रकार ईश्वरने दक्षिण अफ्रीकामें मेरे स्थायी निवासकी नींव 


लेकिन मुझे तो वापस देश लौटना था । इसलिए ऊपरके विचारोंको 


३५. नातालसें बस गया 


सन्‌ १८९३ में सेठ हाजी मुहम्मद हाजी दादा नातालकी हिन्दुस्तानी 
जनताके अग्रगण्य नेता माने जाते थे । इसलिए उनके सभापतित्वमें एक 
सभा हुई। उसमें फ्रेन्चाइज बिलका विरोध करनेका प्रस्ताव पास हुआ। 
स्वयंसेवकोंकी भरती हुई । आये हुए दुःखके सामने नीच-ऊंच, छोटे-बड़े, 
मालिक-नोकर, जात-पात, धर्म-प्रान्त आदिके भेद मिट गये । सव हिन्दकी 
सन्तान और सेवक थे । 
मैंने सभाको वस्तुस्थिति समझायी । जगह-जगह तार रवाना हुए। 

जवाबमें ब्रिलकी चर्चा दो दिनके लिए मुलतवी रही । सब खुश हुए । 


अर्जी तैयार हुई। सहियाँ ली गईं। अर्जी रवाना हुई । अखबारमें 
छपी । लेकिन बिल तो पास हो गया । 

सब जानते थे कि यही परिणाम होगा। छेकिन कौममें नवजीवनका 
संचार हुआ | सब कोई समझने लगे कि हम एक कोम हैं। मात्र व्यापारी 
हकोंके लिए ही नहीं, बल्कि कौमी हकोंके लिए भी लड़ना सबका धर्म है । 

राज्यके प्रधानके नाम एक जंगी अर्जी भेजनेका ठहराव किया । इस 
भर्जीपर जितनोंकी सहियाँ ली जा सकें, छेनी थीं। एक पखवाड़ेमें अर्जी 
भेजने योग्य सहियाँ मिल गयीं । 

अर्जीके कारण हिन्दुस्तानकी आम जनताको नातालका पहला परिचय 
हुआ । टाइम्स ऑफ इण्डिया” ने उसपर अग्रलेख लिखा और हिन्दु- 
स्तानियोंकी माँगका अच्छा समर्थन किया । लन्दनके टाइम्स” का समर्थन 
मिला । इससे बिलको स्वीकृति न मिलनेकी आशा बंधी । 

अब मेरे लिए नाताळ छोड़ना कठिन हो गया । लोगोंने मुझे अत्यन्त 
आग्रहके साथ कहा कि मैं स्थायी रूपसे नातालमें ही बस जाऊं। मैंने मन 
ही मन निश्चय किया था कि मुझे सार्वजनिक खर्चपर हरगिज न रहना 
चाहिये । मैंने अलग घर बसानेकी आवश्यकता अनुभव की। उस समय 
मैंने यह माना कि घर अच्छा और अच्छी वस्तीमें लेना चाहिये । 

मेंने यह सोचा कि दुसरे बैरिस्टरोकी तरह रहनेसे कौमका सम्मान 
बढ़ेगा । मुझे ऐसा माळूम हुआ कि इस प्रकारका घर मैं तीन सौ पोंड 
प्रतिवर्षके बिना चला ही न सकूँगा। मैंने निश्चय किया कि कोई इतनी 
रकमकी वकालतका विश्वास दिला सके, तभी में रह सकता हूँ। और 
मैंने कोमके लोगोंसे अपने निश्चयकी चर्चा की । 

इसपर वहस हुई । आखिर नतीजा यह निकला कि कोई बीस 
व्यापारियोंने एक वर्षके लिए मेरा सालियाना निश्चित कर दिया। इसके 

५ संक्षिप्त भआातमकथा 


अलावा दादा अब्दुल्ला बिदाईके समय मुझे जो भेंट देनेवाले थे, उसके वदले 
उन्होंने मुझे आवश्यक फर्नीचर खरीद दिया और मैं नातालमें बस गया । 


३६. रंगभेद 


मुझे वकालतकी सनद छेनी थी । मैंने भर्जी दी। साथमे दो प्रसिद्ध 
गोरे व्यापारियोंके प्रमाण-पत्र भेजे और एटर्ती-जनरल मि० एस्कम्बने अर्जी 
पेश करना मंजूर किया । 
वकील-मण्डलने मेरी अर्जीका विरोध करनेका निश्चय किया । उसके 
वकोळने अब्दुल्ला सेठकी मारफत मुझे बुलाया । उन्होंने मेरे साथ शुद्ध हृदयसे 
बात को । उन्हें गोरोंके प्रमाण-पत्रोंसे संतोष नहीं हुआ। उन्होंने अब्दुल्ला 
सेठका शपथ-पत्र चाहा; और इसका जिक्र करते हुए जो भाव प्रदर्शित 
किया, उससे मुझे क्रोध आ गया । लेकिन मैंने उसे रोका । आवश्यक शपथ- 
पत्र तैयार किया और उन्हें दिया । लेकिन वकील-मण्डलने अपना विरोध 
अदालतके सामने पेश किया । अदालतने उसे रह कर दिया । 
मुख्य न्यायाधीशने कहा--“अदाळतके नियमोंमें काले-गोरेका भेद नहीं 
' हे । हमें मि० गांधीको वकालत करनेसे रोकनेका अधिकार नहीं हैँ । अर्जी 
मंजूर की जाती है । मि० गांधी, आप शपथ ले सकते हूँ |” 
मैं उठा । रजिस्ट्रारके सामने मेने शपथ ली । शपथ लेनेके बाद तुरन्त 
ही मुख्य न्यायाधी्ने कहा--'अब आपको अपनी पगड़ी उतारनी चाहिये । 
वकीलके नाते वकीलोंकी पोशाकसे सम्बन्ध रखनेवाले अदालती नियमका पालन 
“आपको भी करना चाहिये ।” 
में अपनी मर्यादा समझा । मेने पगड़ी उतारी । 
अब्दुल्ला सेठको और दुसरे मित्रोंको मेरी यह नरमी ( अथवा कमजोरी ) 
अच्छी न लगी । मैंने उन्हें समझानेका प्रयत्न किया लेकिन उनको संतोष- 


जनक ढंगसे समझा न सका । मेरे जीवनमें आग्रह और अनाग्रह हमेशा साथः. 


साथ ही चलते रहे हँ । सत्याग्रहके लिए यह अनिवार्य है, ऐसा बादमें कई 
बार मैंने अनुभव किया है । अपनी इस समझौता-वृत्तिक लिए मुझे कई 
बार जानका खतरा उठाना पड़ा है और मित्रोंके असन्तोषको सहना पड़ा 
है । लेकिन सत्य वज्धके समान कठिन है और कमलके समान कोमल है । 


वकील-मण्डळके विरोधने दक्षिण अफ्रीकामें दूसरी बार मेरे विज्ञापनका 
काम किया । 


३७. नाताल इंडियन कांग्रेस 


वकीलका धन्धा करना मेरे लिए गौण वस्तु थी और हमेशा गौण 
ही रही । नातालमें अपने निवासको सार्थक वनानैके लिए मुझे सार्वजनिक 
काममें तन्मय होना था । मुझे एक संस्थाकी स्थापना करना आवश्यक मालूम 
हुआ । इसलिए मैंने अब्दुल्ला सेठसे सलाह की, दूसरे साथियोसे मिला 
और हमने एक सार्वजनिक संस्था खड़ी करनेका निश्चय किया । यों सन्‌ 
१८६४ के मई महीनेकी २२ वों तारीखको 'नाताळ इण्डियन कांग्रेस' का 
जन्म हुआ। , - कः 

मैने शुरूमें ही सीख लिया था कि सार्वजनिक काम कभी कर्ज लेकर 
न करना चाहिये । दुसरे कामोंके वारेमें छोगोंका चाहे विश्वास किया जा 
सके, लेकिन पैप्तेके बारेमें विद्वास नहीं किया जा सकता । मैं यह देख चुका 
था कि लिखवाई हुई रकम देनेका धर्म लोग कहीं भी नियमित रीतिसे 
नहीं पालते । इसलिए 'नाताल इंडियन कांग्रेस” ने कभी कर्ज लेकर काम 
किया ही नहीं । 

सदस्य बनानेमें साथियोंने असीम उत्साहका परिचय दिया था | बहुतेरे 
लोग खुश होकर नाम लिखाते और तुरन्त पैसे दे देते थे । छेकिन पैसा इकट्ठा 
करना ही तो हमारा हेतु न था । आवश्यकतासे अधिक पैसे न रखनेके तत्त्वको 
भी में समझ चुका था । 


कांग्रेसकी पाई-पाईका हिसाव शुरूसे ही साफ रहा था। शुद्ध हिसाबके 
बिना शुद्ध सत्यकी रक्षा करना असम्भव है । 


कांग्रेसका दूसरा अंग उपनिवेरामें पैदा हुए हिन्दुस्तानियोंकी सेवा 
क्रनेंका था । इसके लिए 'कॉलोनियल हा इण्डियन एज्युकेशनल एसो- | 
सिएशन' ( उपनिबेशमें पैदा हुए हिन्दुस्तानियोंकी सिक्षा-संस्था ) की स्थापना 
की गयी । 


कांग्रेसका तीसरा मंग था बाहरी काम । इसमें दक्षिण अफ्रीकाके 
अंग्रेजोंमे और सुदुर इंग्लैण्ड तथा हिन्दुस्तानमँ सच्ची स्थितिका प्रचार करनेका 
काम था । इस हेतुसे मैने दो पुम्तिकाएँ छिखों । इन दोनों पुस्तिकाओंको तयार 
करनेंमें मैन बहुत मेहनत और अध्ययन किया था। उसका परिणाम भी वसा 
ही हुआ । इस कार्यके निमित्तसे दक्षिण अफ्ीकामें हिन्दुस्तानियोंके मित्र पैदा 
हुए । इंग्लैण्डमें और हिन्दुस्तानमेँ सब पक्षोंकी ओरसे मदद मिली और काम 
छेनेका मार्ग मिला तथा निश्चित हुआ । 

३८, बालासुन्दरम्‌ 


जैसी जिसकी भावना, वैसा उसका फल । अपने वारेमें मैंने इस 
नियमको अनेक बार लागू होते देखा है । लोगोंकी अर्थात्‌ गरीबोंकी सेवा 
करनेकी मेरी प्रबल इच्छाने हमेशा गरीबोंके साथ मेरा मेल अनायास ही करा 
दिया है । 

नाताळ इण्डियन कांग्रेसमें गिरमिटियोंका दल भरती नहीं हुआ था । उनके 
मनमें कांग्रेसके प्रति अनुराग तभी उत्पन्न होता, जब कांग्रेस उनको सेवा करती । 
उसे ऐसा अवसर प्राप्त हो गया । 

एक दिन फटे कपड़े पहना हुआ, थर-थर कापता, मुँहसे लहू बहाता हुआ, 

आगेके दो दाँत जिसके टूट गये थे ऐसा एक हिन्दुस्तानी मद्रासी हाथमे साफा 
लिये रोता-रोता मेरे पास आकर खड़ा हुआ । उसके मालिकने उसे बुरी तरह 
मारा था । इसके कारण वालासुन्दरमूके दो दाँत टूट गये थे । 

मैंने उसे डॉक्टरके पास भेजा । चोटके बारेम प्रमाण-पत्र प्राप्त करके मैं 
बालासुन्दरमूको मजिस्ट्रेटके पास ले गया । उसने प्रमाण-पत्र पढ़कर मालिकके 
नाम समन्स जारी करनेका हुक्म किया । 

मेरा इरादा मालिकको सजा करानेका न था । में तो वालासुन्दरमुको उसके 
पाससे हटाना चाहता था । मैं मालिकसे मिला । उससे कहा, “मं आपको सजा 
कराना नहीं चाहता । अगर आप उसका गिरमिट दूसरेके नाम लिखनेको राजी 
हो जायें, तो मुभे सन्तोष होगा ।” मालिक तो यही चाहता था। मैंने बाला- 
सुन्दरमूके लिए दूसरा मालिक खोज निकाला । मजिस्ट्रेटने गिरमिट दूसरेके नाम 
करा दिया । 

बालासुन्दरमृके केसकी बात गिरमिटियोंमें चारों ओर फैल गई और 
मैं उनका भाई माना गया । मुझे यह वात अच्छी लगी । मेरे दफ्तरमें 
गिरमिटियोंका ताँता लग गया ओर मुझे उनके दुःख-सुख जाननेकी सुविधा 
प्राप्त हुई । 

बालापुन्दरम्‌ अपना साफा हाथमे रखकर मेरे सामने आया था। इस 
हकीकतमें अतिशय करुण रस भरा हुआ है । उसमें हमारी नामूसी समायी हुई 
हुँ । जव कोई गिरमिटिया या दूसरे अनजान हिन्दुस्तानी किसी भी गोरेके सामने 
जाते, तो उसके सम्मानमें पगड़ी उतारते। वालामुन्दरमूने सोचा कि मेरे सामने 
भी उसी तरह आना चाहिये । मैंने उसे साफा बाँधनेके लिए कहा । संकोचके 


मरकड सी क्योंकर अपने सम्मानका अनुभव कर सकते हुँ! 7 

३९, तीन पोंडका कर 


वालासुन्दरम॒के किस्सेने मुझे गिरमिटिया हिन्दुस्तानियोके सम्पर्कमे ला 
दिया । लेकिन उनपर कर लादनेका जो आन्दोलन चला, उसके परिणाम- 
स्वरूप मुझे उनकी स्थितिका गहरा अध्ययन करना पड़ा । 


सन्‌ १८९४ में नातालकी सरकारने एक विल तैयार किया, जिसके 
अनुसार गिरमिटिया हिन्ुस्तानियोंको हर साल २५ पौंडका अर्थात्‌ ३७५ 
रुप्येका कर सरकारको देना जरूरी था । मैं तो इस बिलको पढ़कर 
दिङ्मूढ़ ही वन गया। इस विषयमें कांग्रेसको जो हलचल करनी चाहिये, सो 
करनेका प्रस्ताव उसने पास किया । 
. सन्‌ १८६० के आसपास जव नातालमें रहनेवाले गोरोंने देखा कि 
ईखकी फसल अच्छी हो सकती है, तो उन्होंने मजदुरोंकी तलाश शुरू 
की । उन्होंने हिन्दुस्तानकी सरकारके साथ चर्चा चलाकर हिन्दुस्तानी मज- 
दूरोंको नाताळ जाने देनेक्री इजाजत हासिल की । उन्हें लालच यह दिया 
गया था कि वहाँ उनको ५ सालतक बंधनमें रहकर मजदुरी करनी होगी 
और पाँच सालके बाद स्वतंत्र रीतिसे नातालमें बसनेका मौका मिलेगा । 

उस समय गोरोंकी इच्छा यह थी कि हिन्दुस्तानी मजदूर अपने पाँच 
वर्ष पूरे करनेके वाद जमीन जोतें और अपने उद्यमसे नातालको लाभ पहुँचाबें । 

हिन्दुस्तानी मजदूरने इस तरहका लाभ अपेक्षासे अधिक दिया । लेकिन 
इसके साथ ही उसने व्यापार भी शुरू कर दिया । स्वतंत्र ब्यापारी भी आये । 

गोरे व्यापारी चाके । उन्हें व्यापारमें इन लोगोंकी यह होड़ असह्य 
मालूम हुई । 

हिन्दुस्तानियोंके साथ गोरोंके विरोधकी जड़ इसी वातमें थी । 

यह विरोध कानूनके जरिये मताधिकार छीन छेने और गिरमिटियों- 
पर कर लादनेके रूपमें मूतिमन्त हुआ । 

हिन्दुस्तानके वाइसराँयने २५ पौंडका कर तो नामंजूर कर दिया, 
लेकिन ३ पाँडका कर वसूल करनेंकी स्वीकृति दे दी । इसमें उन्होंने 
हिन्दुस्तानके हितका तनिक भी विचार नहीं किया । ऐसी स्थितिवाले लोगोंसे 
इस प्रकारका कर दुनियामें कहीँ भी वसूल नहीं होता था । 

कांग्रेसको जो बात अखरी वह तो यह थी कि वह गिरमिटियोंके 
हितकी पूरी रक्षा न कर सकी । ओर कांग्रेसने अपना यह निइचय कभी 
शिथिल नहीं होने दिया कि तीन पौंडके करको _ किसी-न-किसो दिन तो 
हटाना ही चाहिये । इस निश्‍चयके पूरा होनेमें २० वष बीत गये । 

9०, धर्म-निरीक्षण 


इस प्रकार मैं जो अपनी कौमकी सेवामें ओतप्रोत हो गया था, 
उसका कारण था आत्म-दर्शनकी अभिलाषा । ईशवरका परिचय सेवा द्वारा 
ही होगा, यह सोचकर मैंने सेवाधर्म -स्वीकार किया था। मैं हिन्दुस्तानकी 
सेवा करता था, क्योंकि वह सेवा मुझे सहज प्राप्त थी और में उसे करना 
जानता था। मुझे उसकी खोजके लिए कहीं जाना न पड़ा। मैं तो यात्रा 
करने, काठियावाड़की खटपटोंसे छुट्टी पाने और जीविकाका सावन खोजनेके 
विचारसे दक्षिण अफ्रीका गया था । लेकिन वहाँ मैं ईश्वरकी खोजमें- 
आत्म-दर्शनके प्रयत्नमें फंस गया । खिस्ती भाइयोंने मेरी जिज्ञासाको बहुत 
' तीव्र कर दिया था । वह किसी प्रकार शान्त न होती थी; ओर मैं शांत 
होना चाहुँ तो भी खिस्ती भाई-वहन मुझे शांत होने देना नहीं चाहते थे । 
घामिक ग्रंथोंके स्वाध्यायके लिए मुझे जो फुरसत प्रिटोरियामें मिल 
चुकी थी, वह तो अब असंभव थी । लेकिन जो थोड़ा समय बचता, उसका 
उपयोग में ऐसे वाचनमें किया करता था । मेरा पत्रव्यवहार जारी था। रायः 
चन्दभाई मेरी रहनुमाई कर रहे थे। किसी मित्रने मेरे लिए नर्मदा- 
शंकरको 'धर्म-विचार' पुस्तक भेज दी । उसकी प्रस्तावना मेरे लिए सहायक 
सिद्ध हुई । हिन्दुस्तान क्या सिखाता है ?' नामक मंवसमूलरकी पुस्तक 
मैंने बहुत रसपूर्वक पढ़ी । थियॉसोफिकल सोसायटी द्वारा प्रकाशित उप- 
निषदोंका भाषांतर पढ़ा । हिन्दूधर्मके प्रति मेरा आदर बढ़ा। मैं उसकी खूबी 
समझने लगा । लेकिन दूसरे धर्मोके प्रति मेरे मनमें कोई नापसन्दगी पैदा 
न हुई। मैंने वाशिग्टन अरविंग-कृतं महम्मदका चरित्र और कार्लाइल-कृत 
महम्मद-स्तुति नामक पुस्तकें पढ़ीं। पंगम्बरके प्रति मेरा सम्मान बढ़ा। मैंने 
“जरथुस्तके वचन' नामको पुस्तक भी पढ़ी । के 
इस प्रकार मैंने भिन्न-भिन्न संप्रदायोका न्यूनाधिक ज्ञान प्राप्त किया । 
मेरा आत्म-निरीक्षण बढ़ा । 


४१. घरेल कारबार 


मेरे बंबईमें और विलायतमें घर बसाकर बैँठने और नातालमें घर 
बसानेमें अन्तर था । नातालमें कुछ खर्च में केवल प्रतिष्ठाके विचारसे कायम 
रखें हुए था। मेंने यह मान लिया था कि नातालमें हिन्दुस्तानी बैरिस्टरके 
नाते और हिन्दुस्तानियोंके प्रतिनिधिके नाते मुझें अपना खर्च ठीक-ठीक बढ़ाकर 
रखना चाहिये । इसलिए वहाँ मैंने अच्छी बस्तीमें और अच्छा घर भाड़ेपर 
लिया था । घरकी सजावट भी अच्छी रखी थी। भोजन सादा था, लेकिन 


५० 


अ 


घरेलू कारबार ५९ 


अंग्रेज मित्रोंकी न्योतना होता था । साथ हो, हिन्दुस्तानी साथियोंको भी 
न्योतता था, इसलिए सहज ही भोजनका खर्च भी बढ़ गया । 

नौकरका संकट तो सब कहीं अनुभव किया हो । किसीको नौकरकी 
तरह रखना मुझसे बना ही नहीं । 
$ मेरे साथ एक साथी था । एक रसोइया रखा था, जो परिवारका 
अंग बन गया । ऑफिसमें जो कारकुन थे, उनमेंसे भो जिन्हें रखा जा 
सकता था, उन्हें अपने साथ मैंने घरमें ही रखा था । 

ऊपर जिस साथीकी चर्चा की हूँ, वह बहुत होशियार और मेरी जानमें 
वफादार था । किन्तु में उसे पहचान न सका । मैंने ऑफिसके एक कारकुनको 
घरमै रखा था । मेरे साथीके दिलमें उसके प्रति ईर्ष्या पैदा हुई । उसने 
ऐसा जाल -रचा, जिससे मेरे मनमें कारकुनके लिए शक पैदा हो । यह 
कारकुन बहुत स्वतंत्र स्वभावका था । उसने घर और दफ्तर दोनों छोड़ 
दिये । मुझे दुःख हुआ । उसके साथ अन्याय तो नहीं हुआ? यह विचार मुझे 
बराबर सताता रहा । 

इस बीच मेने जो रसोइया रखा था, उसे कारणवश दूसरी जगह जाना 
पड़ा । इसलिए उसकी जगह दूसरा रसोइया रखा । 

इस रसोइयेको रखे मुश्किलसे दो या तीन दिन हुए होंगे कि इतनेमें 
उसने मेरे घरमे, मेरे बिना जाने, जो बुराई चल रही थी सो देख ली 
और मुझे सावधान करनेका निश्चय किया । लोगोंमें यह धारणा फल चुकी थी 
कि मैं विश्वासशील और अपेक्षाकृत अच्छा आदमी हूँ । इस कारण नये रसोइयेको 
मेरे ही घरमै चलनेवाली गन्दगी भयानक मालूम हुई । 

लगभग बारह बजेका समय था । एसे समय रसोइया हाफता-हाँफता 
ऑफिसमें आया और मुझसे वोला--“आपको कुछ देखना हो तो खड़े पैरों 
घर चलिये ।” 

मैने कहा--''इसका मतलब क्या ? तुझे यह तो बताना चाहिये कि 
काम क्या है । ऐसे समय मेरे लिए घर जाने ओर देखनेकी बात क्या हो 
सकती है ?” 

“नहीं चलेंगे तो पछतायेंगे । में इससे अधिक आपको और कुछ कहना नहीं 
चाहता ।” i 

उसकी दुढ़तासे में खिचा । अपने कारकुनको लेकर घरकी ओर चला । 
रसोइया आगे-आगे चल रहा था । 

घर पहुँचनेपर वह मुझे दुमंजिलेपर ले गया । जिस कमरेमें मेरा 
वह साथी रहता था, उसकी ओर इशारा करके बोला--“यह कमरा खोलकर 
देखिये 1” 


६० संक्षिप्त आव्मकथा 


अब मैं समझा । मैंने कमरेंका दरवाजा खटखटाया । 
जवाब क्योकर मिलता ? मैंने बहुत जोरसे दरवाजा खटखटाया । दीवार 


काँप उठी । दरवाजा खुला । अन्दर मैने एक बदचळन औरत देखी । मैंने 
उससे कहा-- बहन, तू तो हासे चली ही जा। अव फिर कभी इस 
घरमे पर मत रखना ।' 

साथीसे कहा--''आजसे तुम्हारा और मेरा संबंध समास हुआ । मैं 
खूब ठगाया और बेवकूफ बना । मुझे मेरे विश्वासका ऐसा वदला तो न 
मिळना चाहिये था ।” 
साथी भड़क उठा । मेरी सब पोल खोल देनेकी मुझे धमकी दी। 

“मेरे पास छिपी हुई कोई वात हैं ही नहीं । मैंने जो कुछ भी किया 
हो, सो तुम खुशी-खुशी प्रकट करना । लेकिन तुम्हारे साथका मेरा सम्बन्ध 
समाप्त होता है ।” 

साथी अधिक भड़का । मैंने पुलिस सुपरिन्टेन्डे्टको मदद माँगनेका विचार 
किया । साथी ठण्डा पड़ा। उसने माफी माँगी और तुरन्त ही घर छोड़कर 
जाना कबूल किया । घर छोड़ा । 

इस घटनाने ठीक समयपर मुझे सावधान कर दिया । इसके बाद ही 
मैं यह स्पष्ट रूपसे देख सका कि उक्त साथी मेरे लिए मोहरूप और अनिष्ट था । 
साथीका चाल-चलन अच्छा न था। फिर भौ मैंने यह मान लिया था कि वह मेरे 
प्रति वफादार है । उसे सुधारनेका प्रयत्न करनेमें में खुद करीव-करीब बुराईमें 
फंस गया था । मैंने अपने हितँषियोंकी सलाहका निरादर किया था । मोहने 
मुझे बुरी तरह अंधा बना दिया था । 

अगर इस आकस्मिक घटनाके कारण मेरी आँख न खुली होती, मुझे सत्यका 
पता न चला होता, तो संभव है कि जो आत्म-समर्पण में कर सका हूँ, सो 
करनेमें में कभी समर्थ न होता; मेरी सेवा सदा अधूरी रहती । 

लेकिन जिसे राम रखे उसे कौन चखे ? मेरी निष्ठा शुद्ध थी । इस कारण 
अपनी भूलोंके बावजूद में बच गया । ु 

उस रसोइयेको तो मानो ईश्वरने ही प्रेरित किया था ! वह रसोई बनाना 
जानता न था । वह मेरे यहाँ रह न सकता था । लेकिन अगर वह न आता तो 
दूसरा कोई मुझे जाग्रत न कर सकता था । इतनी सेवा करके रसोइयेने उसी 


दिन और उसी क्षण रुखसत चाही : 
“मैं आपके घरमें नहीं रह सकता। आप भोले ठहरे। यहाँ मेरा काम 


नहीं 1” 


मैने आग्रह न किया । 


देशकी ओर ३१ 


अब मुझे खयाल आया कि उस कारकुनके प्रति मेरे दिलमें शक पैदा 
करनेवाला मेरा यह साथी ही था। मैंनें उसके साथ न्याय करनेकी बहुत 
कोशिश की, लेकिन मैं उसे संपूर्ण रूपसे कभी संतुष्ट न कर सका। मेरे 
लिए यह सदा ही दुःखकी बात रही। टूटे वरतनको कितनी ही मजवूतीके 
साथ क्‍यों न जोड़ो, फिर भी वह जोडा हुआ ही माना जायगा, सावूत 
हरगिज नहीं । 


४२. देशकी ओर 


अब मैं दक्षिण अफ्रीकामें तीन साल रह चुका था । में लोगोंको 
पहचानने लगा था । लोग मुझे पहचानने लगे थे। सन्‌ १८९६ में मैंने छः 
महोनोंके लिए देश जानेकी इजाजत चाही । मैंने देखा कि मुझे दक्षिण 
अफ्रीकामें लम्बे समयतक रहना होगा। कह सकते हैं कि मेरी वकालत वहाँ 
ठीक चल रही थी । सार्वजनिक कामोंमें लोग मेरी उपस्थितिकी आवश्यकता 
अनुभव करते थे । मैं भी इसे अनुभव करता था। इसलिए मैंने दक्षिण, 
अफ्रीकामें परिवारके साथ रहनेका निश्‍चय किया और इसके लिए देश 
जाकर आना ठीक समझा । साथ ही यह भी खयाल आया कि देश जानेसे 
कुछ सार्वजनिक काम हो सकेगा। ऐसा लगा कि देशमें लोकमत तैयार 
करके इस प्रइनके विषयमें अधिक दिलचस्पी पंदा की जा सकती है । 

सन्‌ १८९६ के मध्यमें में 'पोंगोला' स्टीमरमें देशके लिए रवाना 
हुआ ! यह स्टीमर कलकत्ते जानेवाला था । 

स्टीमरके कप्तानसे मित्रता हुई। बह प्लीमथ ब्रदरके सम्प्रदायका था। 
इस कारण हमारे बीच अध्यात्म-विद्याको बातें ही अधिक हुई। उसने 
नीति और घ॒र्मश्रद्धाके बीच भेद किया। जिसमें नीतिपर पहरा देना पड़े, 
वह धर्म उसे नीरस मालूम हुआ । हम एक-दूसरेकों अपनी बात समझा न 
सके । मैं अपने इस विचारमें दृढ़ बना कि धर्म और नीति एक ही वस्तुके 
वाचक हैं । 

चौबीस दिनके अंतमें यह आनन्ददायिनी यात्रा समाप्त हुई ओर मैं 
हुगलीके सौन्दर्यको निरखता हुआ कलकत्ते उतरा । उसी दिन मेंने बम्बईका 
टिकट कटाया । 


५ : देशे कार्य 
३३. हिन्दुस्तानमें 


कलकत्तेसे बम्बई जाते हुए बीचमें प्रयाग पड़ता था । वहां ट्रेन ४५ 
मिनट ठहरती थी । इस वीच मैने शहरमें एक चक्कर लगा लेनेका विचार 
किया । मुझे केमिस्टकी दुकानसे दवा भी खरीदनी थी। दवा देनेमें उसने 
काफी समय ले लिया । स्टेशन पहुँचते ही मैंने देखा कि गाड़ी चल पड़ी है। 

में होटलमें ठहर गया और वहींसे अपना काम शुरू करनेका निश्चय 
किया । 

मैंने प्रयागके “पायोनियर” पत्रके सम्पादकके नाम मुलाकातके लिए 
चिट्टी लिखी । उन्होंने मुझे तुरन्त ही मिरूनेको लिखा। में खुश हुआ। 
उन्होंने मेरी बातें घ्यानसे सुनी । कहने लगे कि मैं जो कुछ भी लिखूँगा, 
उसपर वे तुरन्त ही अपनी टिप्पणी देंगे, ओर वोले--"लेकिन मैं आपसे 
यह नहीं कह सकता कि आपकी सब माँगोंको मैं स्वीकार कर ही सकूँगा ।” 
मैने उनसे शुद्ध न्यायके अतिरिक्त न तो कुछ माँगा और न कुछ चाहा । 

वाकीका दिन मेने प्रयागके भव्य त्रिवेणी संगमका दर्शन करनेमें और 
अपने सामने पड़े कामका विचार करनेमें बिताया । 

बम्बईसे बिना रुके मै राजकोट पहुँचा और एक पुस्तिका लिखनेकी 
तैयारी की । उसे हरा पुट्ठा चढ़ाया था। इसलिए बादमें वह हरी 
पुस्तिका' के नामसे प्रसिद्ध हुई । उसमें मैंने जान-बूझकर दक्षिण अफ्रीकाके 
भारतीयोंको स्थितिका एक सौम्य चित्र खींचा था । 


हरी पूस्तिका' की प्रतियाँ समूचे हिन्दुस्तानके अखबारों और सभी 
प्रसिद्ध पक्षोंके छोगोंके नाम भेजी थी । “पायोनियर” में उसपर सबसे पहले 
लेख प्रकाशित हुआ । उसका सार विलायत पहुँचा और सारका सार फिर 
रायटरकी मारफत नाताल पहुँचा । वह तार तो केवल तीन पंक्तियोंका था । 

इन्हीं दिनों बम्बईमें पहली बार महामारीका प्रकोप हुआ । चारों 
ओर घबराहट फल रही थी। राजकोटमें भी महामारीके फैलनेका डर था। 
मुझे लगा कि मैं आरोग्य-विभागमें ठीक तरहसे काम कर सकता हुँ । मैंने 
अपनी सेवा स्टेटको देनेकी बात लिखी । स्टेटने कमेटी बैठाई और मुझे 
उसमें स्थान दिया । मैंने पाखानोंकी सफाईपर जोर दिया और कमेटीने 
गली-गलीमें जाकर पाखानोंकी जाँच करनेका निश्चय किया.। गरीब लोगोंने 


६२ 


राजनिष्ठा और श्रूषा ६३ 


अपने पाखानोंकी जाँच करानेमें जरा भी आनाकानी नहीं की; यही नहीं, 
बल्कि उन्हें जो सुधार सुझाये गये, उनपर उन्होंने अमळ भी किया । लेकिन 
जब हम सरकारी अधिकारियोंके घरोंकी जाँचके लिए निकले, तो कई 
जगहोंमें तो हमें पाखानोंको जाँचनेकी इजाजत भी न मिली । सुधारकी 
तो वात ही क्या थी ? 

कमेटीको ढेंढ़ोंकी बस्तीमें भी जाना तो था ही । कमेटीके सदस्योमें- 
से केवल एक सदस्य मेरे साथ कहाँ जानेको तैयार हुए । मुझे तो ढेढ़ोंकी 
बस्ती देखकर सानन्द आश्चयं ही हुआ । ढेढ़ोंकी बस्तीमें में उस दिन जीवनमें 
पहली वार गया था । ढेढ़ भाई-बहन हमें देखकर अचम्भेमें आ गये। उनकी 
वस्तीमें पाखाने तो थे नहीं, फिर भो इजाजत लेकर मैं उनके घरोंमें 
गया और धरोंकी तथा आँगनको सफाई देखकर खुश हो गया। घरके 
अन्दर सव लिपा हुआ देखा। आँगन वुहारा हुआ था; और जो थोड़े 
बरतन थे वे साफ और चमचमाते हुए थे । 


४४. राजनिष्ठा ओर शुश्रषा 


मैंने अपने अन्दर जितनी शुद्ध राजनिष्ठाका अनुभव किया है, दूसरोंमें 
मुश्किलसे ही उतनी राजनिष्ठा देखी है । इस राजनिष्ठाकी जड़में सत्य- 
. विषयक मेरा स्वाभाविक प्रेम था । राजनिष्ठाका या दूसरी किसी वस्तुका 
दिखावा मुझसे कभी हो ही न सका । उन दियों भी मैं ब्रिटिश राजनीतिमें 
दोष तो देखता था, फिर भी कुछ मिलाकर मुझे वह नीति अच्छी मालूम 
होती थी । 


दक्षिण अफ्रीकामें मैं उळटी नीति पाता था । वहाँ रंगद्रेष देखता था । में 
मानता था कि यह क्षणिक और स्थानिक हैं, इसलिए राजनिष्ठामें में अंग्रेजोंकी 
प्रतिस्पर्धा करनेका यत्न करता था । बड़ी मेहनत और लगनके साथ मैंने अंग्रेजोंके 
राष्ट्रगीतका स्वर सोख लिया । ओर, जब-जब भी विना आडङम्बरके -वफादारी 


जतानेके अवसर आते, में उनमें सम्मिलित होता था । 

मैं अपने परिवारके वालकोंको 'गॉड सेव दि किंग” सिखाता था । ट्रेनिग 
कॉलेजके विद्याथियोंको मैंने यह गीत सिखाया था। लेकिन आगे चलकर मुझे 
यह गीत गाना खला । जैसे-जैसे अहिसाके बारेमें मेरे विचार प्रबल होते गये, 
वैसे-वैसे मं अपनी वाणी और विचारोपर अधिक अंकुश रखने लगा । मेंनें अपने 
मित्र डाँ० बूथके सामने अपनी कठिनाई रखी । उन्होंने भी कबूल किया कि 
अहिंसक आदमीको इसे गाना शोभा नहीं देता । 


६४ संक्षिप्त भात्मकथा 


राजकोटमें दक्षिण अफ्रीकाका मेरा काम चल रहा था, उस दो 
वम्बई हो आया । पहले न्यायमूति रानडेसे मिला और बादमे ज्‌, 
वदरुहीच तैयबजीसे मिला । दोनोंने मुझे सर फीरोजशाहसे मिलनेकी ;.. 
दी । मैं उनसे मिलनेवाला था ही । मैं उनके प्रभावसे चौंधियानेको भी /' 
ही था ।. लेकिन 'वम्बईके बेताजके बादशाह ने मुझे डराया नहीं । ' 
जिस प्रेमके साथ अपने नौजवान पृत्रसे मिलता हैं, उसी तरह वे। 
मिले । उन्होंने मेरी बात सुन ली और कहा-- गांधी, तुम्हारे लिए 
आमसभा करनो होगी । तुम्हारी मदद करनी चाहिए ।” और 
` सभाका दिन निश्चित करनेको कहा । मुझे आदेश हुआ कि मै पद 
एक दित पहले उनसे मिल छू । में निर्भय होकर मन ही मन खुश ९ 
हुआ घर पहुँचा । | 
वम्बईकी इस यात्राके दिनोंमें मै वहाँ अपने वहनोईसे मिलते गया 


बीमार थे। उनकी स्थिति गरीबीकी थी। में वहन-वहनोईको लेकर राजञा 


alo 


जिस तरह वफादारीका गुण मुझमें स्वाभाविक था, उसी तरह ध 
भी था। वीमार अपने ही या विराने, मुझे उनकी सेवा करनेका शौक 


शुश्ूषाके इस शौकने आगे चलकर विशाल रूप धारण किया । यह शौक 


है । जिस सेवामें आनन्द आता है उस से में ऐश-आरा॥ | 
घनोपार्जन आदि कार्य तुच्छ प्रतीत होते हुँ । उ [न 
। € 


र 


ता 


है 


बी. ४४. बम्बई-पुनामें सभा 
3 बहनोईके देहान्तके दूसरे ही दिन मुझे वम्बईकी सभाके लिए जाना 


हे ॥ सार्वजनिक सभाके लिए अपने भाषणपर विचार करने जितना समय 

रॉ, मिला ही न था। में मन ही मन यह सोचता हुआ वम्बई पहुँचा 
| इस्वर मुझे जैसे-तैसे निवाह लेगा । भाषण लिखनेका तो मुझे स्वप्नमें 
खयाल न था । र 


लिए 


४ सभाकी तारीखके अगले दिन शामको पाँच वजे मैं आज्ञानुसार सर 
} हीजशाहके ऑफिसमें हाजिर हुआ। उन्होंने मुझे भाषण लिखकर पढ़नेकी 
कश: परद्यकता समझायी । मैंने भाषण लिखा और छपाया । 
! मैंने सभामें काँपते-काँपते अपना भाषण शुरू किया, लेकिन मैं हारा; ऊंची 
शाजसे पढ़ न सका। मैंने अपना भाषण अपने पुराने मित्र केशवराव 
रासण्डैके हाथमें रख दिया । छेकिन उससे काम न चला। प्रक्षकोंने वाच्छा* 
इच्छा प्रकट की । वे उठे । सभा तुरन्त शांत हो गई और सभाजनोंने 
॥ ति इतितक भाषण सुना। सर फीरोजझाहको मेरा भाषण अच्छा लगा । 
वह गंगा नहाने जितना संतोष हुआ । 
कर सर फीरोजशाहने मेरा रास्ता आसान कर दिया। वम्बईसे मैं पूना 
1। मुझे मालूम था कि पूनामें दो पक्ष थे। मुझे तो सबकी मदद लेनी 
प्र लोकमान्यसे मिला । उन्हें मेरा यह विचार पसन्द पडा । मुझे प्रोफेसर 
कडारकर और प्रोफेसर गोखलेसे मिलनेको कहा। मैं गोखलेके पास गया । 
मुझसे बड़े प्रेमसे मिले और उन्होंने मुझको अपना इशा । उनके 
की भी मेरा यह पहला परिचय । छेकिन नजाने क्यों ऐसा लगा . 
नी हम पहले भी मिल चुके हों। सर फीरोजशाह मुझे हिमाळ्य-जैसे 
३ । लोकमान्य समुद्र-जैसे लगे।. गोखळे गंगा-जैसे लगे। उसमें में नहा 
हिता था । हिमालयपर चढ़ा नहीं जाता। समुद्रम डूबनेंका भय रहता ॥ । 
किन गंगाकी गोदमें तो खेला जा सकता है। उसमे डॉगियाँ लेकर सैर 
१ जा सकती है। राजनीतिक क्षेत्रमै गोखलेने मेरे हृदयमें जीते-जी जो 
शन बनाया और देहान्तके बाद आज भी उनका जो स्थान वना हुआ है, वैसा 
रि कोई नहीं बना सका । 
| LN 
! रामकृष्ण भाण्डारकरने मेरा स्वागत उसी भावसे किया, जिस भावसे 


बारेमें मेरे 
ता पुत्रका करता है । तटस्थ सभापतिके बारेम मेरे आग्रहकी बात सुनकर 
‘ae ES 


* सर दीनशा वाच्छा । 

६६ संक्षिप्त आत्मकथा 


उनके मुँहसे सहज ही यह उद्गार निकला कि “वस, यही ठीक हूँ।' वे 
सभापति-पद स्वीकार करनेको तैयार हो गये। बिना किसी होहल्ले और 
दिखावेके एक सादे मकानमें पूनाके इस विद्वान्‌ और त्यागी मंडलने सभा की 
और मुझे सम्पूर्ण प्रोत्साहनके साथ विदा किया । 

बहाँसे मैं मद्रास गया। मद्रास तो पागल ही हो गया । वहाँ कइयोंके 
प्रेम और उत्साहका मैंने इतना अधिक अनुभव किया कि यद्यपि वहाँ सवके 
साथ मुख्यतः अंग्रेजीमे ही बोलना पड़ता था, ' फिर भी मुझे घरके जैसा ही 
मालूम हुआ । वे कौनसे बन्धन हैं जिन्हें प्रेम तोड़ न सकता हो ? 


४६. 'जल्दी वापस लोटो' 


मद्राससे मैं कलकत्ते गया। कलकत्तेमें मेरी मुश्किलोंका पार न रहा ॥ 
में सुरेन्द्रनाय बैनर्जीसे मिला। उन्होंने कहा--"मुझे डर हूँ कि लोग 
आपके काममें दिलचस्पी नहीं लेंगे।” उन्होंने जिनके नाम बताये उन 
सज्जनोसे में मिला। वहाँ मेरी दाल न गली । मेरी मुश्किलें बढ़ती जाती 
थीं । 'अमृतबाजार पत्रिका” के कार्यालयमे गया। वहाँ भी जो सज्जन मुझे 
मिळे, उनका यह खयाल हो गया था कि मैं कोई रमता राम हूँ। 'बंग- 
वासी' ने तो हद कर दी । मुझे एक घण्टेतक बैठाये ही रखा। सम्पादक 
महोदय दूसरोंसे बातें करते जाते थे; लोग लोटते जाते थे; लेकिन सम्पादक 
मेरी ओर देखतेतक न थे। एक घण्टेतक राह देखनेके बाद जब मैने 
अपना प्रश्‍न छेड़ा, तो उन्होंने कहा-- आप देखते नहीं हैं, हमारे सामने 
कितना काम पड़ा है ! आपके जैसे तो हमारे यहाँ बहुतेरे आते रहते हैं ।' 
क यही, हैं कि आप यहाँसे बिदा हो जायें । हमें आपकी बात नहीं 

है । 

में हारा नहीं । अपने श्वाजके मुताबिक में अंग्रेजोंसे भी मिला । 
“इंग्लिद्मनः के मि० सॉपण्डर्सने मुझे अपनाया । उनका ऑफिस मेरे लिए 
खुल गया । उनका अखबार मेरे लिए खुल गया । उन्होंने अपने अग्रलेखमें 
घटा-बढी करनेकी स्वतंत्रता भी मुझे दी । हमारे बीच स्नेह स्थापित हुआ । 
उन्होंने मुझे वचन दिया कि उनसे जितनी मदद बन पड़ेगी, वे करेंगे। 
उन्होंने अपना यह वचन अक्षरशः पाला और अपनी तबीयत बिगड्नेतक 
उन्होंने मेरे साथ पत्र-व्यवहार जारी ,रखा । मेरे जीवनमें ऐसे अनपेक्षित 
मीठे सम्बन्ध अनेक बँधे हैं । मि० साँण्ड्सको मेरी जो चीज पसन्द आई, 
वह थी अतिशयोक्तिका अभाव और सत्य-परायणता । उन्होंने! मुझसे उलटी- 


“जल्दी वापस नौटो' ६७ 


सीधी जिरह करनेमें कोई कसर न रखी । इसमें उन्होंने देखा कि दक्षिण 
अफ्रीकाके गोरोंके पक्षको निष्पक्षतासे पेश करनेमें और उसकी तुलना 
करनेमें मैंने कोई कसर नहीं रखी थी । 

मेरा अनुभव मुझसे कहता है कि प्रतिपक्षीको न्याय देकर हम अपने 
लिए जल्दी न्याय प्राप्त करते हैं। इस प्रकार अनपेक्षित मदद मिल जानेसे 
कलकत्तेमें भी सार्वजनिक सभा करनेकी आशा बँधी । इतनेमें डरवनका एक 
तार मिला : 


“'पाछियामेंट जनवरीमें बँठेगी । जल्दी वापस लोटो ।” 


इस कारण अखवारोंके लिए एक पत्र लिखकर और फौरन रवाना 
होनेकी जरूरत बताकर मैंने कलकत्ता छोड़ा । 

दादा अब्दुल्लाने स्वयं कुरलेड' नामक एक स्टीमर खरीदी थी । 
उसमें मुझे और मेरे परिवारको मुफ्त ले जानेका उन्होंने आग्रह किया । 
मेंने आभार-सहित अपनी स्वीकृति दी और दिसम्वरके आरम्भमें अपनी 
धर्मपत्नी, दो लड़कों और अपने स्वर्गोय वहुनोईके एकमात्र लड़केको लेकर 
में 'कुरलंड' में दुसरी बार दक्षिण अफ्रीकाके लिए रवाना हुआ । इस स्टीमरके 
साथ ही 'नादरी' नामका दूसरी स्टीमर भी रवाना हुई। दादा अब्दुल्ला 
उसके एजेण्ट थे। दोनों स्टीमरोंमें मिलकर लगभग आठ सौ हिन्दुस्तानी 
मुसाफिर थे । उनमेंसे आधेसे अधिक लोग ट्रान्सवाल जानेवाले थे | 


६ : दक्षिण अफ्रोकाले दूसरी बार 
४७. तुफानके आसार 
चकि हिन्दू घरोंमें छोटी उमरमें ही विवाह हो जाते हैं, और चूँकि 


मध्यम श्रेणीके लोगोंमें अधिकतर पति शिक्षित और पत्नी अशिक्षित होती 
है, इसलिए पति-पत्नीके जीवनमें अन्तर रहता हैं और पतिको पत्नीका 
शिक्षक बनना पड़ता है । मुझे अपनी धर्मपत्नीकी और वालकोंकी पोशाकका, 
खान-पानका और वोलचालका ध्यान रखना होता था । मुझे उन्हें रहन-सहन 
सिखानी होती थी । उस समयके कुछ संस्मरण अब भी मुझे हँसाते हैं । 

में जिन दिनोंकी बात लिख रहा हूँ, उन दिनों मैं यह मानता था 
कि सभ्य लोगोमें अपनी गिनती करानेके लिए हमारा वाह्याचार जहाँ- 
तक बने वहाँतक यूरोपियनोसे मिलता हुआ होना चाहिये । ऐसा करनेसे 
ही लोगोंपर प्रभाव पड़ता है और विना प्रभाव पड़े देशसेवा नहीं हो सकती । 

इसलिए पत्नीकी और वालकोंकी पोशाक मैंने ही पसन्द की । जहाँ 
यूरोपियन पोशाकका अनुकरण करना बिलकुल अनुचित प्रतीत हुआ वहाँ 
पारसी पोशाकका किया। पत्नीके लिए पारसी बहनोंके ढंगकी साड़ियाँ 
खरीदी; बच्चोंके लिए पारसी कोट-पतलून लिये। सबके लिए बूट और मोजे 
तो जरूरी ये ही । पत्नीको और बालकोंको भी ये दोनों चीजे कई महीनों- 
तक अच्छी न लगीं। लेकिन उन्होंने लाचार होकर पोशाकके इन परि- 
वर्तनींको स्वीकार किया । इतनी ही लाचारीसे और उससे भी अधिक 
अनिच्छासे उन्होंने खाते समय छुरी-काँटेका उपयोग शुरू किया । और, जब मेरा 
मोह नष्ट हुआ तो उन्होंने फिरसे बूट, मोजों और छुरी-काँटों आदिका 
त्याग किया । जिस प्रकार शुरूके फेरफार दुःखदायी थे, उसी प्रकार आदत 
पड़नेके बाद उनका त्याग भी दुःखदायी था । लेकिन इस समय मैं देख 
रहा हूँ कि हम सव सम्यताकी कॅंचुल उतारकर हलके हो गये हैं । 

हमारा स्टीमर दूसरे बन्दरगाहोंमें ठहरे बिना सीधे नाताल पहुँचने- 
वाला था। इसलिए हमें सिर्फ अठारह दिनकी यात्रा करनी थी । अभी 
हमारे पहुँचनेमें तीन या चार दिन बाकी थे कि इतनेमें समुद्रमें भयंकर 
तुफान उठा; मानो मुकामपर पहुँचते ही जिस भावी तूफानका हमें 
सामना करना था, उसकी यह एक चेतावनी ही थी । तूफान इतना तेज था 
और इतनी देरतक रहा कि मुसाफिर घबरा उठे । 


६८ 


तूफान ६९ 


_ दुःखमें सव एक हा गये। सारे भेद भूल गये । हृदयसे ईक्वरको याद करने 

लगे । हिन्दू-मुसलमान सब साथ मिलकर ईदवरका स्मरण करने लगे । 

इस चिन्तामें कोई चौबीस घण्टे बीते होंगे । आखिर वादल बिखरे । सूर्य- 
नारायणने दर्शन दिये । कप्तानने कहा-- तूफान चला गया है ।” 
. लोगोंके चेहरोंपरसे चिन्ता दूर हुई और उसके साथ ही ईश्वर भी लुप्त 
हो गया ! फिरसे मायाका आवरण चढ़ गया । ; 

छेकिन इस तूफानने मुझे यात्रियोंमें ओतप्रोत कर दिया था। मुझे समुद्र 
लगता नहीं, चक्कर आते नहीं । इस कारण में यात्रियोके बीच निर्भय होकर 
घूम सकता था, उन्हें आश्वासन दे सकता था और कप्तानकी भविष्यवाणी 
सुनाता था । यह स्नेह-सम्बन्ध मेरे लिए बहुत उपयोगी सिद्ध हुआ । हमने १८ 
या १९. दिसम्वरको डरवनकी खाड़ीमें लंगर डाला। 'नादरी' भी उसी 
दिन पहुँची । 


४८. तूफान 


दक्षिण अफ्रीकाके वन्दरगाहोंमें यात्रियोंके आरोग्यकी पूरी जाँच की जाती 
है । अगर रास्तेमें किसीको कोई संक्रामक रोग हुआ हो, तो स्टीमरको सूतकमे-- 
कवारंटीनमें-रखते हैं। डॉक्टरने जाँच-पडताल करके हमारे स्टीमरके लिए 
पाँच दिनका सूतक सुचित किया । किन्तु इस सूतकके आदेशका हेतु केवल आरोग्य 
न था। डरवनके गोरे नागरिक हमें वापस भगा देनेका आन्दोलन कर रहे थे । 
अतएव उनका यह आन्दोलन भी उक्त आदेशका एक कारण था । 

गोरे लगातार जंगी सभाएं कर रहे थे। दादा अन्दुल्लाके नाम घमकियाँ 
भेजते थे । लेकिन वे किसीकी धमकीसे डरनेवाले जीव न थे । हमारे नाम भी 
घमकियाँ आईं | मैं यात्रियोमेँ खुव घूमा । उनको धीरज बघाया । बड़े दिनका 
त्योहार आया । उस अवसरंपर कप्तानने पहले देके मुसाफिरोंको दावत दो । 
दावतके बाद मैंने पर्चिमकी सभ्यता पर भाषण किया । लेकिन मेरा दिल तो 
उस लड़ाईमें लगा हुआ था, जो डरबनमें चल रही थी । 

इस हमलेका केन्द्रबिन्दु में था । मुझपर दो आरोप थे : 

१. मैंने हिन्डुस्तानमें नातालवासी गोरोंकी अनुचित निन्दा की थी; 

२. मैं नातालको हिन्दुस्तानियोंसे भर देना चाहता था । 

लेकिन मैं स्वयं बिलकुल निर्दोष था। मैंने किसीको नाताल जानेके लिए 
ललचाग्रा न था और मेने हिन्दुस्तानमें नातालके अंग्रजोंके बारेमें ऐसा एक भी 
शब्द नदीं कहा था, जो मैं नातालमें कह न चका होऊ । 


७० संक्षिप्त आत्मकथा 


इसलिए मैं पश्चिमी सम्यताके बारेम सोचा करता था । मैंने उसे मुख्यतः 
हिंसक कहा था और पूर्वकी सम्यताको अहिंसक बताया था । बहुत करके 
कप्तानने ही पूछा : 

“गोरे जिस तरहकी धमकी दे रहे हैं, उसी तरह अगर वे आपको चोट 
पहुँचायें, तो आप अपने अहिंसक सिद्धान्तोंका अमल किस तरह करेंगे ?” 

मैंने जवाब दिया--“मुझे आशा है कि उन्हें माफ करनेकी और उनपर 
मुकदमा न चळानेकी हिम्मत और बुद्धि ईश्वर मुझे देगा । आज भी मेरे मनमें 
उनके लिए रोष नहीं है। मुझे उनका अज्ञान और उनकी संकुचित दृष्टि देखकर 
खेद होता है। में मानता हूँ कि वे जो कह रहे हैं और कर रहे हैं, वह उचित 
ही है ऐसा बे शुद्धभावसे समझते हैं । इसलिए मेरे निकट रोषका कोई कारण 
नहीं रहता ।” पूछनेवाला हँसा । 

आखिर २३ वें दिन अर्थात्‌ सन्‌ १८९७ के जनवरी महीनेकी १३ वीं 
तारीखके दिन स्टीमरको मुक्ति मिली और यात्रियोंके लिए उतरनेका हुबम 
जारी हुआ । 


४९. कसोटी 


यात्री उतरे । लेकिन मेरे वारेमें मि० एस्कम्बने, जो उन दिनों मंत्रिमंडल- 
.में थे, कानके नाम संदेशा भेजा था कि “'गांघीको और उनके परिवारको 
शामके समय उतारना | उनके विरुद्ध गोरे बहुत उत्तेजित हो गये हैं और उनकी 
जान जोखिममें है ।” 

कप्ताननें मुझे इस संदेशेकी खवर दी। मैंने वैसा करना कबूल किया । 
लेकिन इस सन्देशेको मिले अभी आधा घण्टा भी न हुआ था कि इतनेमें मि० 
लॉटन आये ओर कप्तानसे मिलकर उससे बोले--“अगर मि० गांधी मेरे साथ 
चलें, तो में उन्हें अपनी जिम्मेदारीपर ले जाना चाहता हूँ । स्टीमरके एजेण्टके 
वकीलके नाते में आपसे कहता हूँ कि मि० गांघीके बारेमें जो संदेशा आपको 
मिला है उससे आप मुक्त हैं ।” फिर वे मेरे पास आये और मुझसे कुछ इस 
प्रकार बोले : “अगर आपको जिन्दगीका डर न हो, .तो में चाहता हूँ कि 
मिसेज गांधी और वच्चे गाड़ीमें रुस्तमजी सेठके घर जायं और आप व में 
सरेआम पैदल रवाना हों। मुझे यह बिलकुल नहीं जंचता कि आप अंधेरा 
होनेपर चुपचाप शहरमें दाखिल हों। अब तो सब कुछ शांत है। गोरे सव 
तितर-वितर हो गये हैँ 1” 


कसौटी ८ ७१ 


_ मैं सहमत हुआ । मेरी धर्मपत्नी और बच्चे गाड़ीमें रुस्तमजी सेठके घर 
गये और सही-सलामत पहुँचे । में कप्तानसे विदा होकर मि० लॉटनके साथ 
उतरा । रुस्तमजी सेठका घर करीव दो मील दूर रहा होगा। 

जैसे ही हम स्टीमरसे उतरे, कुछ लड़कोंने मुझे पहचान लिया और वे 
“गांधी, गांधी! चिल्ला उठे । तुरन्त ही दो-चार लोग इकट्ठा हुए और चिल्ला- 
हट बढ़ी । मि० लाँटनने रिक्शा मँगाया । मुझे तो उसमें बठना कभी अच्छा न 
लगता था। यहु मेरा पहला ही अनुभव होनेको था । लेकिन लड़के क्योंकर 
बैठने देते ? उन्होंने रिक्शावालेको धमकाया । वह भाग खड़ा हुआ । 

हम आगे बढ़े। भीड़ बढ़ती गई। भीड़ने मुझे मि० लांटनसे अलग कर 
दिया । फिर मुझपर ककड़ों और सड़े अण्डोंकी झड़ी लग गई । किसीने मेरी 
पगड़ी उड़ा दी और लाते शुरू हुई । 5 

मुझे गश आ गया । मैने पासके घरकी जाफरी थामकर साँस ली। वहाँ 
खड़े रहनेकी जुगत तो थी ही नहीं । तमाचे पड़ने लगे । ; 

इतनेमें पुलिसके बड़े अधिकारीकी स्त्री, जो मुझे पह्चानती थी, उस रास्ते- 
से गुजरीं । मुझे देखते ही वह मेरे पास आकर खड़ी हो गई और उस समय धूप 
नहीं थी तो भी उसने अपना छाता खोल दिया । इससे भीड़ कुछ नरम पड़ी । 
अव प्रहार करने हों तो मिसेज अल॑क्जेंडरको वचाकर ही किये जा सकते थे । 


इसी बीच मुझपर मार पड़ती देख कोई हिन्दुस्तानी नौजवान पुलिस-थानेपर 
दौड गया । सुपरिण्टेण्डेण्टने मुझे बचानेके लिए एक दस्ता भेजा । वह समयपर 
आ पहुँचा । मेरा रास्ता पुलिस-थानेके पाससे ही जाता था। सुपरिण्टण्डेण्टने 
मुझे थानेमें आश्रय लेनेकी सलाह दी । मैने इनकार किया । 

दस्तेके साथ रहकर मैं सही-सलामत पारसी रुस्तमजीके घर पहुँचा । मेरी 
पीठपर अंधी मार पड़ी थी । सिर्फ एक जगह थोड़ी चोट लगी थी । स्टीमरके 
डॉक्टर वहीं हाजिर थे । उन्होंने मेरी अच्छी शुश्रूषा की । 

यों अन्दर शान्ति थी, लेकिन बाहर तो गोरोंने घरको घेर लिया था । शाम 
पड़ चुकी थी । सुपरिण्टेण्डेण्ट वहाँ पहुँच गये थे और भीड़को विनोद द्वारा वश- 
में रखनका यत्न कर रहे थे । 

किर भी वे निरिचिन्त नहीं थे। उन्होंने मेरे पास संदेशा भेजा-- अगर 
आप अपने मित्रके घर. और सम्पत्तिको तथा अपने परिवारको बचाना 
चाहते हैं, तो आपको मेरी सूचनाके अनुसार इस घरसे छिपे तौरपर भाग 
जाना चाहिए ।” 

भागनेके काममें 'उलझ जानेसे में अपने घावोंको भूल गया। मैन हिन्दु 
स्तानी तिपाहीकी पोशाक पहनी । साथमे दो डिटेक्टिव ( जासूस ) थे; उन्होंने 


२ संक्षिप्त आत्मकथा 


भी अपनी पोशाकका रूप बदळा। गलीके नाकेपर गाड़ी खड़ी थी, उसमें 
बैठाकर वे मुझे अब उसी थानेमें ले गये, जहाँ सुपरिण्टेण्डेण्टने मुझे आश्रय 
लेनेको कहा था। मैंने सुपरिष्टेण्डेण्ट और खुफिया पुलिसके अधिकारियोंका 
आभार माना । 

इस प्रकार जब एक ओर मुझे छे जाया जा रहा था, तव दुसरी ओर सुप- 
रिण्टेण्डेण्ट भीड़से गीत गवा रहे थे। जब मेरे सही-सलामत थाने पहुँचनेकी 
खबर उन्हें मिली तव उन्होंने भीड़से कहा--'आपका शिकार तो इस दुकानमें- 
से सही-सलामत निकल: भागा है।” भीड़के कुछ लोग गुस्सा हुए, कुछ हँसे । 
वहुतोंने इस वातको माननेसे इनकार किया । 

सुपरिण्टेण्डेण्टकी सूचनासे भीड़ने अपने प्रतिनिधि नियुक्त किये । बे पारसी 
रुस्तमजीके मकानकी जाँच-पड़ताल करके लौटे और भीड़को निराशाजनक खबर 
सुनाई । सब कोई सुपरिप्टेण्डेप्टकी समयःसूचकता और चतुराईकी स्तुति करते 
हुए, किन्तु मन ही मन कुछ गुस्सा होते हुए बिखर गये । 

चेम्बरळेनने तार भेजकर यह सूचित किया कि मुझपर हमला करने- 

वालोंपर मुकदमा चलाया जाय और ऐसी व्यवस्था की जाय, जिससे मुझे न्याय 
मिळे । मि० एस्कम्बने मुझे अपने पास बुलाया । मुझे जो चोट पहुँची थी 
उसके लिए उन्होंने खेद प्रकट किया और हमला करनेवालोपर मुकदमा चलाने- 
की बात कही । 

मैने जवाव दिया--“मुझे क्रिसीपर मुकदमा नहीं चलाना हैं! 
हमला करनेवालोंको सजा दिलानेसे मुझे लाभ क्या? में तो उन्हें दोषी 
भी नहीं मानता। दोष तो अधिकारियोंका और अगर आप मुझे कहनेकी 
इजाजत दें तो आपका माना जायगा। आप लोगोंको ठीक रास्ते ले जा 
सकते थे। जव सच्ची हकीकत मालूम होगी और लोग जानेंगे, तो वे 
पछतायेंगे ।” 

“तो क्या आप मुझे यह चीज लिखकर देंगे ? मुझे मि० चेम्बरलेनको वैसा 
तार भेजना पड़ेगा । मैं यह नहीं चाहता कि आप जल्दीमें कुछ लिख दें | इतना 
में कबूल करता हूँ कि अगर आप हमला करनेवालोपर मुकदमा नहीं चलायेंगे, 
तो सब कुछ शांत करनेमें मुझे बडी मदद मिलेगी और आपकी प्रतिष्ठा तो 
अवश्य ही बढ़ेगी ।” 

मैंने जवाब दिया--“'इस सम्बन्धमें मेरे विचार स्थिर हो चुके हुँ। मेरा 
यह निश्चय है कि मुझे किसीपर मुकदमा नहीं चलाना है, इसलिए में आपको 

“यही लिखकर देना चाहता हूँ ।” 


इस प्रकार कहकर मेने आवश्यक पत्र लिख दिया । 


४०, शांति 


किक दिन में उतरा था, उसी दिन “नाताळ एडवर्टाइजर' पत्रका प्रतिनिधि 
पसे मल गया था। उसने बहुतसे प्रश्‍न पूछे थे और उनके उत्तरमें मैं प्रत्येक 
आरोपका पूरा-पूरा जवाब दे सका था। $ 
बक, मेरे इस खुलासेका और हमला करनेवालोंके खिलाफ मुकदमा चलानेसे 
इनकार करनेका इतना अधिक असर पड़ा कि गोरे शरमिंदा हुए । अखवारोंने 
मुझे निर्दोष बताया और हुल्लड़ मचानेवालोंकी निन्दा की। इस प्रकार परि- 
णाममें मुझे तो लाभ ही हुआ, और मेरा लाभ मेरे कार्यका ही लाभ था। 
हिन्दुस्तानी कौमकी प्रतिष्ठा बढ़ी और मेरा मार्ग अधिक सरल हुआ । इस 
घटनाके कारण वकीलके नाते मेरा धंधा भी बढ़ा। 
लेकिन इस प्रकार अगर हिन्दुस्तानियोंकी प्रतिष्ठा बढ़ी, तो साथ ही उनके 

प्रति गोरोंका द्वेष भी बढ़ा। गोरोंको विशवास हो गया कि हिन्दुस्तानियोंमें 
दृढ़तापूर्वक लड़नेकी शक्ति है और इसके साथ ही उनका भय बढ़ गया । 
नाताळकी धारासभामें दो कानून पेश हुए, जिनसे हिन्दुस्तानियोंकी मुसीबतें वढ़ 
गईं । एकके आ हिन्दुस्तानी व्यापारियोंके घन्धेको नुकसान पहुँचा, दूसरेके 
कारण हिन्दुस्तानियोंकी आमद-रफ्तपर कड़ा अंकुश लग गया । 

_ इन कानूनोंने मेरा काम बहुत बढा दिया । झगड़ा आखिर विलायततक 
पहुँचा, लेकिन कानून नामंजूर न हुए । 


५१. बाल-शिक्षण 


जब में डरबनमें उतरा उस समय मेरे साथ तीन बालक थे । इन सबको 
पढ़ाना कहाँ ? गोरोंके लिए जो स्कूल चलते थे, उनमें में अपने बच्चोंको भेज 
सकता था । लेकिन यह सब बतौर मेहरबानी और अपवादके रूपमें ही होता । 
हिन्दुस्तानी बालकोंको पढ़ानेके लिए खिस्ती मिंशनकी पाठशालाएँ थीं । पर में 
अपने बालकोंको उनमें भेजनेके लिए तैयार न था। वहाँ दी जानेवाली शिक्षा 
मुझे पसन्द न थी । 

में स्वयं बालकोंको पढ़ानेका कुछ प्रयत्न करता था, किन्तु वह अत्यन्त 
अनियमित था । 

में परेशान हुआ। मैंने एक ऐसे अंग्रेजी शिक्षकके लिए विज्ञापन दिया, जो 
मेरी रुचिके अनुसार बच्चोंको शिक्षण दे सके । एक अंग्रेज महिला मिली; उसे 
रख लिया और इस तरह गाड़ी कुछ आगे बढ़ी । 


७३ 

में बालकोंके साथ सिर्फ गुजरातीमँ ही बोलता था । उन्हें देश भेज देनेके 
लिए मैं तैयार न था। उन दिनों भी मुझे ऐसा लगा करता था कि छोटे 
बच्चोंको माता-पितासे अलग न रहना चाहिये । सुव्यवस्थित घरमें वालकोंको 
जो शिक्षा सहज ही मिलती है, वह छात्रालयोंमें नहीं मिल सकती । मेरा वड़ा 
लड़का काफी सयाना होनेके बाद, अपनी इच्छासे, अहमदावादके हाईस्कूलमें 
पढ़नेके लिए दक्षिण अफ्रीकासे चला आया था । दूसरे तीन लड़के कभी किसी 
स्कूलमें गये ही नहीं । 

मेरे ये प्रयोग अपूर्ण थे । मैं स्वयं वाळकोको जितना समय देना 
चाहता था, दे न सका । इस कारणसे और दूसरे अनिवार्य संयोगोंके 
कारण मैं उन्हें अपनी इच्छानुसार अक्षरज्ञान न दे सका । इस मामलेमें 
मेरे सभी लड़कोंकी, न्यूनाधिक परिमाणमें, मेरे विरुद्ध शिकायत भी रही है । 
इतना सब होनेपर भो मेरी अपनी राय है कि उन्हें जो अनुभव- 
ज्ञान प्रास हुआ हैं, माता-पिताका जैसा सहवास वे प्राप्त कर सके हैं 
स्वतन्त्रताका जो पदार्थपाठ उन्हें सीखनेको मिला है, वह सब उन्हें न मिलता, 
यदि मैंने उनको जिस किसी भी स्कूलमें भेजनेका आग्रह रखा होता । 
उन्होंने जैसी सादगी और सेवाभाव सीखा है, वैसी सादगी और सेवाभाव 
वे अपनेमें विकसित न कर सके होते, यदि उन्होंने मुझसे अलग रहकर कृत्रिम 
शिक्षा पाई होती; उलटे उनकी क्कत्रिम रहन-सहन मेरे देशकार्यमें कदाचित्‌ 
विघ्नरूप ही सिद्ध होती । 

इसलिए यद्यपि में जितना चाहता था उतना अक्षरज्ञान उन्हें नहीं दे 
सका, तो भी मुझे ऐसा तो नहीं लगता कि मैंने उनके प्रति अपने धर्मका 
ह पालन नहीं किया हूँ, और न मुझे इसका कोई पश्चात्ताप ही 

ता हूँ । 


५२. सेवाघृत्ति 


मेरा धंघा ठीक चल रहा था, किन्तु उससे मुझे सन्तोष न था । मतमें 
बराबर यह उधेड़बुन चलती ही रहती थी कि जीवन अधिक सादा होना चाहिए, 
कुछ-न-क्ुछ शारीरिक सेवाकार्य होना चाहिये । ८ 

इतनेमें एक दिन एक अपंग कोढी, जो गलित कुष्ठसे पीडित था, घर भा 
पहुँचा । उसे खाना देकर विदा कर देनेकी मेरी हिम्मत न पडी । उसे एक 
कमरेमें टिकाया । उसके घाव साफ़ किये और उसकी सेवा की । 

_ लेकिन यह काम इसी तरह लम्वे समयतक चल नहों सकता था । उसे 
हुमेशाके लिए घरमें रखनेकी सुविधा न थी, मुझमें हिम्मत भी न थो । मैने उसे 
'गिरमिटियोंके लिए चलनेवाले सरकारी अस्पतालमे भेज दिया । 

_ लेकिन इससे मुझे तसल्ली न हुई । णुश्रूषाका ऐसा कोई काम में 
हमेशा कर सक्‌, तो कितना अच्छा हो ! डॉक्टर बूथ सेण्ट एडम्स मिशनके 
मुख्य अधिकारी थे। वे हमेशा जो भी कोई उनके पास पहुँचता उसे मुफ्त 
दवा दते थे। पारसी रुस्तमजीके दानके कारण डाँ० बूथकी देखरेखमें एक 
बहुत छोटा अस्पताल खुला । उसमें दवा देनेके सिळसिलेमें एकसे दो घण्टेका 
काम रहता था। मैंने इस कामको अपने सिर लेने और अपने समयमेंसे 
इतना समय वचानेका निश्चय किया। मेरी वकालतका बहुतसा काम तो 
ऑफिसमें बैठकर सलाह देने और दस्तावेज तैयार करनेका अथवा झगड़े 
'मिटानेका होता था । कुछ मुकदमे मजिस्ट्रेटकी अदालतमें रहते थे। उनमेंसे 
ज्यादातर तो ऐसे होते थे, जिनमें झगड़ेकी गुंजाइश नहीं थी। जब ऐसे 
मुकदमे होते तो मि० खान, जो उन दिनों मेरे साथ ही रहते थे, उनकी 
जिम्मेदारी अपने सिर छे लेते थे। इसलिए मैं इस छोटेसे अस्पतालमे काम 
करने लगा । 

रोज सबेरे वहाँ जाना होता था । जाने-आने और अस्पतालमे काम करनेमें 
रोज लगभग दो घण्टे लगते थे। इस कामसे मुझे हमेशा शांति मिली । में 
"दु:खी भारतवासियोंके गाढ़ सम्पर्कमें आया । 

आगे चलकर यह अनुभव मेरे लिए बहुत उपयोगी सिद्ध हुआ । 

बच्चोंकी परवरिशका प्रश्न तो मेरे सामने था ही । दक्षिण भफ्रीकामें मुझे 
दूसरे दो पुत्र हुए। उनका लाळन-पालन करके उन्हें किस तरह बड़ा करना 
चाहिये, इस प्रश्नको सुलझानेमें मुझे इस कामसे अच्छी मदद मिली । मेरा 
स्वतन्त्र स्वभाव मुझे बहुत कसौटीपर चढ़ाता था और आज भी चढ़ाता है। 
हम दोनों पति-पत्नीने निश्चय किया था कि प्रसूति आदिका काम शास्त्रीय 
'पद्धतिसे करना चाहिए । मेंने बाळ-संगोपनका अभ्यास कर लिया । कहा जा 
सकता हैं कि अन्तिम दो वालकोंका 'संगोपन, उनकी परवरिश मैंने स्वयं की । 

मेंने देखा कि यदि बाळकोंका लाळन-पालन उचित रीतिसे करना हो, तो 
माता और पिता दोनोंको बाळकोंकी परवरिश आदिका साधारण ज्ञान प्राप्त कर 
झेना चाहिये । 


५३. ब्रह्मचयं-१ 


अव ब्रह्मचर्यके विषयमें विचार करनेका समय आया हैं। एकपत्नी-ब्रतके 
लिए .तो विवाहके समय ही मेरे हृदयम स्थान था । पत्नीके प्रति वफादार रहना 
मेरे सत्यब्रतका अंग था । लेकिन अपनी स्त्रीके प्रति भी ब्रह्मचर्यका पालन करने-- 
की वात दक्षिण अफ्रीकामें ही स्पष्ट रीतिसे मेरे घ्यानमें आई । 

मुझे पत्नीके साथ कैसा संबंध रखना चाहिये? पत्नीको विषय-भोगका 
साधन बनानेमें पत्नीके प्रति वफादारी कहाँ रहती है ? जबतक में विपय- 
वासनाके अघीन रहता हूँ, तवतक मेरी वफादारीका मूल्य थोड़ा ही माना 
जायगा । हमारे आपसके संवंधमें किसी भी दिन पत्नीकी ओरसे मुझपर आक्र-- 
मण नहीं हुआ । इस दृष्टिसे में जव चाहता तब ब्रह्मचर्या पालन मेरे लिए 
सुलभ था । मेरी अशक्ति अथवा आसक्ति ही मुझे रोक रही थी । 

जाग्रत होनेके बाद भी दो वार तो मैं निष्फल ही हुआ । प्रयत्न करता था, 
किन्तु फिसल जाता था । प्रयत्नका मुख्य हेतु ऊंचा न था । मुख्य हेतु संतानो- 
त्पत्तिको रोकनेका था । संतानोत्पत्तिकी अनावश्यकता घ्यानमें आते ही मैंने 
संयम-पालनका प्रयत्न शुरू किया । 

संयम-पालनकी कठिनाइयोंका पार न था । खटियाएँ अलग डालनी शुरू 
कीं । रात थकनेपर ही सोनेका प्रयत्न किया । इस सारे प्रयत्नका विशेष 
परिणाम मैं तुरन्त ही देख न सका । किन्तु आज भूतकालपर दृष्टिपात करते 
हुए देखता हूँ कि इन सब प्रयत्नोंने मुझे आखिरका वल दिया । 

अंतिम निश्चय तो में ठेठ १९०६ में ही कर सका । उन दिनों सत्याग्रहका 
आरंभ नहीं हुआ था । नातालमें जूलू लोगोंका “विद्रोह” हुआ । मैंने नाताल 
सरकारको अपनी सेवा अपित की । इस सेवाके निमित्तसे मेरे मनमें तीब्र विचार 
उत्पन्न हुए । अपने स्वभावके अनुसार मैंने इसकी चर्चा अपने साथियोंसे की। 
मुझे प्रतीत हुआ कि संतानोत्पत्ति और सन्तान-पालन सार्वजनिक सेवाके विरोधी 
हूँ । कड़ी कूचें करते समय मैने देखा कि यदि मुझे लोकसेवामें ही तन्मय हो 
जाना हूँ, तो पुत्रैषणा और वित्तंषणाका त्याग और वानप्रस्थ-धर्मका पालनः 
करना चाहिये । 

“विद्रोह! के काममें मुझे डेढ़ महीनेसे अधिक समय न देना पड़ा । लेकिनः 
इन छः हफ्तोंका समय मेरे जीवनका अतिशय मूल्यवान समय था । मैं इन्हीं 
दिनों ब्रतके महत्त्वको अधिकसे अधिक समझा । मैंने देखा कि ब्रत बंधन नहीं, 
बल्कि स्वतंत्रताका द्वार है । आजतक मुझे अपने प्रयत्नोंम जितनी चाहिये उतनो. 
सफलता नहीं मिली; क्योंकि में निएचयवान न था । मुझे अपनी शाक्तिमें विश्वासः 
नथा। मुझे ईव्वरकी क्ृपामें अविश्वास था और इसके कारण मेरा मत्तः 

अनेक तरंगों और अनेक विकारोंके वश होकर काम करता था । मैंने देखा कि 
्रतसे न बँधनेसे मनुष्य मोहमें फंसता है । व्रतसे बंधना वैसा ही है जैसा 
व्यभिचारसे छूटकर एक पत्नीसे संवंध रखना । यह कहना निर्वलताकी निशानी 
हैं कि "मैं प्रयत्न करनेमें मानता हुँ, ब्रतसे वँधना नहीं चाहता । और इसमें 
सूक्ष्म ख्पमें भोगकी इच्छा निहित है। जहाँ अमुक वस्तुके लिए संपूर्ण वैराग्य 
उत्पन्न हुआ हैँ, वहाँ उसके लिए ब्रत अनिवार्य बस्तु है । 


५४, ब्रह्मचयं-२ 

अच्छी तरह चर्चा करनेके वाद ओर पक्का विचार करके ही मैने सन्‌ 
१९०६ में ब्रह्मचर्य-त्रत लिया । ब्रत लेनेके समयतक मैंने धर्मपत्नीसे परामर्श नहीं 
किया था; किन्तु व्रत छेते समय किया । उसकी ओरसे मेरा कोई विरोध न हुआ। 

शुरू-शुरूमें तो यह ब्रत मेरे लिए बहुत ही कठिन सिद्ध हुआ। मेरी शक्ति 
अल्प थी । विकारोंका दमन कंसे हो सकेगा ? स्वपत्नीके साथ विकारी संबंघका 
त्याग एक अनोखी बात माळूम होती थी। फिर भी मैं स्पष्ट रूपसे यह देख 
सकता था कि यही मेरा कर्तव्य है । मेरी भावना शुद्ध थी । यह सोचकर कि 
ईश्वर शक्ति देगा ही, मैंने निश्चय कर डाला । 

आज वीस वर्षके वाद इसं ब्रतका स्मरण करते हुए मुझे सानन्द आश्चर्य 
होता है । संयम-पाळनकी वृत्ति तो मुझमें सन्‌ १९०१ से प्रबल थी और मैं 
उसका पालन भी कर ही रहा था। लेकिन जिस स्वतंत्रता और आनन्दका 
उपभोग मैं अव करने लगा था, सन्‌ १९०६ से पहले उसका वैसा उपभोग 
करनेकी वात मुझे याद नहीं पड़ती । क्योंकि उन दिनों मैं वासना-वद्ध था, 
किसी भी समय उसके वश हो सकता था । अब वासना मुझपर सवार होनेमें 
असमर्थ हो गई । ड 

साथ ही, अब में ब्रह्मचर्यकी महिमाको अधिकाधिक समझने लगा । ब्रत 
मैंने फिनिक्समँ लिया था । 

ब्रह्मचर्ये संपूर्ण पालनका अर्थ है ब्रह्म-दर्शन । मुझे यह ज्ञान शास्त्र द्वारा 
नहीं मिला था । मेरे सामने तो यह अर्थ क्रम-क्रमसे अनुभव-सिद्ध होता गया । 
ब्रतके वाद में दिनोंदिन इस वातको विशेष खूपसे अनुभव करने लगा कि 
्रह्मचर्यमें शरीर-रक्षण, बुद्धि-रक्षण और आत्माका रक्षण हुँ । 

किन्तु कोई यह न माने कि जहाँ में इसमेंसे रसपान करता था. वहाँ इसकी 
कठिनिताका कोई अनुभव मुझे न होता था । आज मुझे ५६ वर्ष पूरे हो चुके हैं, 
फिर भी इसकी कठिनताका अनुभव तो होता ही है। यह असिघारा-ब्रत है 
इसके लिए में निरन्तर जागृतिकी आवश्यकता देखता हूँ । 


७८ संक्षि आस्मकथा 


ब्रह्मचर्यका पालन करना हो तो स्वादेन्द्रिययर विजय पाना ही चाहिये ४ 
यदि स्वादपर विजय पा ली जाय, तो ब्रह्मचर्य अतिशय सहल है। इस कारण 
अवसे आगेके मेरे आहार-संबंधी प्रयोग केवल अन्नाहारकी दृष्टिसे नहीं, बल्कि 
्रह्मचर्यकी दृष्टिसे होने लगे । मैंने प्रयोग कर-करके यह अनुभव किया कि 
खुराक कम, सादी, विना मसालेकी और कुदरती हालतमें खानी चाहिये । 
जिन दिनों मैं सुखे और हरे वनपक्व फलोंपर ही रहता था, उन दिनों जैसी 
निविकारताका अनुभव हुआ वैसी आहारमें फेरफार करनेके वाद मैं अनुभव न 
कर सका । फलाहारके दिनोंमें ब्रह्मचर्य सहज था, दुग्धाहार शुरू करनेके बाद 
वह कष्टसाच्य बन गया है । दूषके समान स्नायु-पोपक और उतनी ही आसानीसे 
हजम होनेवाला फलाहार अभीतक उपलब्ध नहीं हुआ है। इसलिए दूधको 
विकार पैदा करनेवाली वस्तु मानते हुए भी मैं अभी उसके त्यागकी सलाह 
किसीको दे नहीं सकता । 

बाह्य उपचारमें जिस तरह आहारके प्रकार और परिमाणकी मर्यादा आव- 
इयक हैं, उसी प्रकार उपवासका भी है । आहारके विना इन्द्रियाँ काम नहीं कर 
सकतीं । इसलिए इन्द्रिय-दमनके हेतुसे इच्छापूर्वक किये गये उपवास इन्द्रिय- 
दमनमें बहुत सहायक होते हैं । 

उपवासकी सच्ची उपयोगिता वहीं होती है, जहाँ मनुष्यका मन मी देह- 
दमनमें साथ देता है । तात्पर्य यह कि मनमें विषय-भोगके प्रति विरक्ति पैदा 
होनी चाहिये । विषयकी जड़ें मनमें होती हैं। मनुष्य उपवास करते हुए भी 
विषयासक्त रह सकता ह्वै । किन्तु बिना उपवासके विषयाशक्तिका समूळ नाश 
संभव नहीं है । इसलिए ब्रह्मचर्य-पालनका उपवास अनिवार्य अंग है। 

` ब्रह्मचर्यका प्रयत्न करनेवाले बहुतेरे विफल होते हैं, क्योंकि वे खान-पान 
ओर दर्शन आदिमें अत्रह्मचारीकी तरह रहनेकी इच्छा रखकर भी ब्रह्मचर्यका 
पालन करना चाहते हैं। इस प्रयत्नको उष्ण कऋरतुमें शीत ऋतुका अनुभव 
करनेके प्रयत्न जैसा कहा जा सकता है। संयमीके और स्वैराचारीके, भोगीके 
और त्यागीके जीवनके वीच भेद होना ही चाहिये। ब्रह्मचर्यका अर्थ है मन, 
वचन, कायासे सव इन्द्रियोंका संयम । इस संयमके लिए त्यागकी आवश्य- 
कता हैं। त्यागके क्षेत्रकी कोई सीमा ही नहीं। जबतक विचारोंपर 
इतना प्रभुत्व प्रास न हो जाय कि बिना इच्छाके एक भी विचार न आये, 
तबतक संपूर्ण ब्रह्मचर्यं संभव नहीं। विचारमात्र विकार हैं। उसपर कावू 
पानेका मतलब है मनपर काबू पाना। और मनको *वशमें करना.तो 
वायुको वशमें करनेसे भी कठिन है । लेकिन मैने स्वदेश लोटनेके बाद देखा 
कि इस प्रकारका ब्रह्मचर्यं केवल प्रयत्न-साघ्य नहीं हैं। ईइवरका साक्षा- 
त्कार करनेके लिए जो लोग मेरी व्याख्याके ब्रह्मचर्यका पालन करना चाहते 


सादगी | ev हि 


हैं, वे यदि अपने प्रयत्नके साथ ही ईश्वरपर श्रद्धा रखनेवाले हैं, तो उनके लिए. . “ 
निराशाका कोई कारण नहीं है । प 


अतएव रामनाम और रामकृपा ही आत्मार्थीका अंतिम साधन है, इस वात- 
का साक्षात्कार मने हिन्दुस्तानमें ही किया । 


५५. सादगो 


मैंने भोगोंको भोगना शुरू तो किया, लेकिन वह टिक न सका । घरके लिए 
साज-सामान जुटाते समथ तो मुझे उसपर मोह पैदा हो ही न सका । इसलिए 
घर वसानेके साथ ही मैंने खर्च कम करना शुरू किया । घोबीका खर्च भी 
ज्यादा मालूम हुआ । तिसपर चूँकि घोबी नियत समयपर कपड़े नहीं लौटाता 
था, इसलिए दो-तीन दर्जन कमीजोंसे और उतने ही कॉलरोंसे भी मेरा कामः 
निकलता न था। मुझे यह व्यर्थ प्रतीत हुआ । इसलिए मैंने धोनेका सामान 
जुटाया । घुलाई-कलाकी पुस्तक पढ़कर कपड़े धोना सीखा; पत्नीको भी 
सिखाया । 


आखिर मैंने घोवीके घंवेमें भी अपने कामके लायक कुशलता प्राप्त 
कर ली थी और धोवीकी धुलाईके मुकावले घरको धुलाई थोड़ी भी घटिया 
न होती थी । 

जिस तरह मैं घोबीकी गुलामीसे छूटा, उसी तरह नाईकी गुलामीसे छूटनेका 
भी प्रसंग प्राप्त हुआ । वैसे, विलायत जानेवाले सभी अपने हाथों हजामत वनाना 
सीखते ही हैं। लेकिन मैं नहीं जानता कि कोई बाल काटना भी सीखते हैं । 
एक वार प्रिटोरियामें में एक अंग्रेज नाईकी दुकानपर पहुँचा । उसने मेरी 
हजामत बनानेसे कतई इनकार कर दिया और इनकार करते समय जो तिरस्कार 
प्रगट किया सो अलग । मुझे दुःख हुआ । में बाजारमें पहुँचा । वाल काटनेकी 
मशीन खरीदी और आईनेके सामने खड़े होकर वाल काटे । बाल जैसे-तैसे कटे 
तो सही; किन्तु पीछेके बाल काटनेमें वड़ो कठिनाई हुई। सीघे तो कट ही न 
पाये । अदालतमें हँसी हुई । 


सच पछा जाय तो इसमें उस नाईका कोई दोष न था । अगर वह श्याम- 
वर्ण लोगोंकै बाल काटता तो उसकी कमाई हाथसे चली जाती । क्या अपने 
देशमै हम अस्पृइ्योके बाल उच्च वर्णवाळे 0 हिन्दुओंके नाईसे कटाने देते हैं ? 
मुझे दक्षिण अफ्रीकामें इसका बदला एक नहीं, अनेक बार मिला है; और चूँकि 


में यह समझता था कि ग्ह हमारे दोषका परिणाम है, इसलिए मुझे इसपर 
कभी रोष नहीं आया । 


संक्षिप्त आत्मकथा 


और सादगीके मेरे शौकने आगे चलकर तीत्र रूप धारण किया । 
ट इ जड़ तो शुख्से मौजूद थी ही। उसके फैलने-फूलनेके लिए मात्र 
'सचनकी आवश्यकता थी । वह सिचन अनायास ही मिल गया । 
५६. दोअर-युद्ध 
बोअर-युद्ध शुरू होनेके समय मेरी सहानुभूति केवल वोअरोंके प्रति थी । 
लेकिन मैं यह मानता था कि ऐसे मामळोंमें व्यक्तिगत विचारोंके अनुसार काम 
करनेका अधिकार अभी मुझे प्राप्त नहीं हुआ हैं । ब्रिटिश राज्यके प्रति मेरे मतमें 
जो वफादारी थी, वह मुझे बरबस युद्धमें भाग लेनेकी ओर घसीट ले गई । मुझे 
लगा कि यदि मैं ब्रिटिश प्रजाजनके नाते अधिकार माँग रहा हूँ, तो ब्रिटिश 
प्रजाजनकी हैसियतसे ब्रिटिश राज्यकी रक्षामें हाथ वेंटाना भी मेरा धर्म है । 
इसलिए जितने साथी मिले उतनोंको साथ लेकर और अनेक मुसीवतें 
सहकर हमने घायलोंकी शुश्रूषा करनेवाली एक टुकड़ी खड़ी की । डॉ० वूथने 
हमें घायल योद्धाओंकी सार-सँभाल करनेकी तालीम दी । हमने सरकारसे 
प्रार्थना को कि वह हमें लड़ाईमें सेवा करनेका अवसर दे। लेकिन हमें सूचित 
किया गया कि इस समय हमारी सेवाकी जरूरत नहीं । समय पाकर हमारी माँग 
स्वीकार की गई । 
इस टूकड़ीमें लगभग ११०० लोग थे । डाँ० वृथ हमारे साथ थे। टकड़ीने 
बहुत अच्छा काम किया; यद्यपि उसे गोला-वारूदके बाहर रहकर काम करना 
था और रेडक्रॉसका रक्षण प्रास था । इसके बावजूद, संकटके समय हमें गोला- 
वारूदकी हदके अन्दर काम करनेका भी मौका मिला । छः हफ्तोंके वाद हमारी 
टुकड़ीको बिदा कर दिया गया । 
उस समय तो हमारे इस छोटेसे कामकी बहुत स्तुति हुई। इसके कारण 
हिन्दुस्तानियोकी प्रतिष्ठा बढी । जनरल वूळरने अपने खरीतेमें हमारी टुकड़ीकें 
कामकी तारीफ की । मुखियोंको लडाईके पदक भो मिले । 
इससे हिन्दुस्तानी कौम अधिक संगठित हुई । मैं गिरमिटवाळे हिनदुस्तानियोंके 
संप्कमें बहुत अधिक आ सका । उनमें अधिक जागृति पैदा हुई । यह भावना 
अधिक दृढ़ हुई कि हम सब हिन्दुस्तानी हैं । सबने माना कि अब हिन्दुस्तानियोंके 
माथे पड़े हुए दुःख दुर होने ही चाहिये। उस समय तो गोरोंके व्यवहारमें भी 
स्पष्ट परिवर्तन नजर आया । 
लड़ाईमें जिन गोरोंसे काम पड़ा, उनके साथकी याद भी मीठी थी । हम 
हजारों टॉमियोंके सम्पकमें आये । वे हमसे मित्रताका बरताव करते थे और यह 
जानकर हमारा आभार मानते थे कि हम वहाँ उनकी सेवाके लिए आये हैं । 


४७. सफाई-अ!न्दोलन और अक्काल-फण्ड 


समाजके एक भी अंगका अनुपयोगो रहना मुझे सदा ही अखरा है ।' 
` जनताकै दोप छिपाकर उसका बचाव करना अथवा दोष दूर किये बिना ही 
अधिकार प्राप्त करना मुझे हमेशा अरुचिकर प्रतीत हुआ है । वार-बार यह: 
आरोप किया जाता था कि हिन्दुस्तानके लोग अपने घरवार साफ नहीं रखते 
और बहूत गन्दै रहते हैं। इस आरोपको मिटानेके लिए शुरूमें कौमके खास- - 
खास लछोगोंके घरोंमें तो सुधार आरम्भ हो ही चुके थे। लेकिन घर-घर घूमनेकाः 
काम तो तभी शुरू हुआ, जब डरबनमें महामारीके प्रवेशका भय मालूम हुआ, । 
इसमें म्युनिसिपलिटीके अधिकारियोंका भी हाथ था और उनकी सम्मति भां 
थी । हमारी मदद मिलनेसे उनका काम हलका हो गया और हिन्दुस्तानियोंको 
कम मुसीबतें सहनी पड़ीं । 

मुझे कुछ कड़वे अनुभव भी हुए। स्थानीय सरकारसे अधिकार माँगनेकेः 
काममें में कौमके लोगोंकी मदद जितना आसानीसे छे सकता था, उतनी 
आसानीसे लोगोंसे उनका फर्ज अदा करानेके काममें मदद नहीं पा सका । कई 
` जगहोंमें अपमान होता और कई जगह विनयपूर्वक लापरवाही दिखायी जाती ।; 
गन्दगी साफ करनेकी तकलीफ उठाना उन्हें बहुत बुरा मालूम होता था। इसके: 
कारण मैंने एक सबक अधिक अच्छी तरहसे सीखा, और वह यह था कि लोगोसेः' 
कोई भी काम कराना हो तो धीरज रखना चाहिये । 

इस आन्दोलनका परिणाम यह हुआ कि हिन्दुस्तानी समाजमें छोगोंनें' 
घरबारको साफ रखनेके महत्वको न्यूनाधिक मात्रामें स्वीकार किया । अधिकारी- 
वर्गके निकट मेरी साख वढी । वे समझ गये कि मेरा धन्धा केवल शिकायतें 
करने अथवा हक माँगनेका नहीं है, बल्कि फरियाद करनेमें या अधिकारोंकी 
माँग करनेमें मं जितनी दृढ़तासे काम लेता हूँ, आन्तरिक सुधारोंके बारेमें भी मैं. 
उतना ही उत्साही और दृढ़ हूँ । ; 

एक और दिशामें भी समाजकी वृत्तिको विकसित करमेका कास बाकी रहा: 
था । इस उपनिवेशमें रहनेवाले हिन्दुस्तानियोंको समय पड्नेपर भारतवर्षके 
प्रति अपने धर्मको समझने और पालनेकी भी जरूरत थी । भारतवर्ष कंगाल ` 
हँ । लोग धन कमानेंके लिए परदेशमें रहना सहन करते हैं। उनकी कमाईका 
कुछ न कुछ हिस्सा आपत्तिके समय भारतवर्षको मिलना चाहिये । सन्‌ १८९७ 
में और उसके बाद सन्‌ १८९९ में देशमें अकाल पड़े । इन दोनों अकालोके : 
समय दक्षिण अफ्रीकासे अच्छी मदद भेजी गई थी । 

इस प्रकार इन दो अकालोंके अवसरपर जो प्रथा शुरू हुई, वह आजतक, 
कायम हूँ । 


८१ 
सं० आ0- ९ 


5२ संक्षिप्त आत्मकथा 


इस तरह दक्षिण अफ्रीकाके हिन्दुस्तानियोंकी सेवा करते-करते मैं स्वयं | 
एकके बाद एक अनेक वाते अनायास सीख रहा था। सत्य एक विशाळ वृक्ष 
हैँ । जैसे-जैसे उसकी सेवा की जाती है, बँसे-बैसे उसमेंसे अनेक फल पैदा होते 
. देखे जाते हैं, उनका कोई अन्त ही नहीं होता । ज्यों-ज्यों उसमें हम गहरे पैठते 
हैं, त्यों-त्यों उसमेंसे रत्न मिळते रहते हँ, सेवाके अवसर मिलते रहते हैं । 


५८, देश-गसन 


लड़ाईके कामसे फुरसत पानेके बाद मुझे लगा कि अब मेरा काम दक्षिण 
अफ्रीकामें नहीं बल्कि देशमे है । दक्षिण अफ्रीकामें बैठे-बैठ भी मैं कुछ न कु 
- सेवा तो अवश्य करता, लेकिन मुझे ऐसा प्रतीत हुआ कि वहाँ मेरा मुख्य धन्धा 
पैसा कमाना ही हो जायगा । 
मैने साथियोंसे मुक्त होनेकी माँग की । बड़ी मुश्किलके बाद मेरी यह माँग 
एक शर्तके साथ स्वीकार हुई । शर्त यह थी कि अगर कौमको एक सालके अन्दर 
मेरी जरूरत मालूम पड़े, तो मुझे वापस दक्षिण अफ्रीका आना होगा । यह शर्त 
मुझे मुश्किल मालूम हुई, किन्तु मैं प्रेमपाशसे वेधा हुआ था : 
काचे रे तांतणे मने हरजीए बाँधी, 
जेम ताणे तेम तेमनी रे; 
भने लागी कटारी प्रेमनी ।% 
सीराबाईकी यह उपमा थोड़े-बहुत अंशोंमें मुझपर घटित होती थो । पंच 
भी परमेश्वर ही हूँ । मैं मित्रोंकी बातको ठुकरा नहीं सकता था । मैने वचन 
` दिया और इजाजत पाई । 
इस बार मेरा निकट सम्बन्ध नातालके साथ हो रहा । नातालके हिन्दु 
'स्तानियोने मुझे प्रेमामृतसे नहला दिया । जगह-जगह मानपत्र देनेके लिए सभाएँ 
हुईं और हरएक जगहसे कीमती भेंट मिली । 
जब सन्‌ १८९६ में मैं देशके लिए रवाना हुआ था, तब भी भेंट मिली 
थीं। छेकिन इस बारकी भेंटोसे और सभाओंके दृश्यसे में अकुला उठा। भेंटोंमे 
सोने-चाँदीकी वस्तुएं तो थीं ही, लेकिन उनमें हीरेकी वस्तुएँ भी थीं । 
इन सब वस्तुओंको स्वीकार करनेका मुझे क्या अधिकार हो सकता 
था ? अगर में इन्हें स्वीकार करता तो अपने मनको यह कैसे समझा सकता 


+ मुझे हरिजीने (प्रेमके) कच्चे घागेसे बाँध लिया है। वे ज्यों-ज्यों उसे 
अधिक खींचते हैं त्यों-त्यों मै अधिक ओर अधिक उनकी बनती जाती हूँ । मुझे 
प्रेमकी कटार छगी है । 


देश-गमन ck 


कि मैं कोमकी सेवा पैसे लेकर नहीं करता ? इन भेंटोंमें कुछेक मुवक्किलोंकी 
भेंटोंको छोड़कर शेष सब मेरी सार्वजनिक सेवासे ही सम्बन्ध रखती थीं। फिर 
मेरे निकट तो मुवक्किलों और दूसरे साथियोंके बीच कोई भेद न था । खास- 
खास मुवक्किल सब सार्वजनिक कामोंमें भी मदद देनेवाले थे । 


फिर, इन भेंटोंमें ५० गिन्नीका एक हार कस्तूरवाईके लिए था । लेकिन 
उसे मिली हुई वस्तु भी मेरी सेवासे ही सम्बन्ध रखती थी, इसलिए उसे अलग 
नहीं रखा जा सकता था । 

जिस शामको इन मेटोंमेंसे मुख्य-मुख्य भेंट मिली थीं, वह रात मैंने बावरे- 
की भाँति जागकर बिताई । में अपने कमरेमें चक्कर काटता रहा, लेकिन वुद्धि 
किसी तरह सुलझती न थी । सँकड़ोंकी भेटें छोड़ना भारी मालूम पड़ता था । 
रखना उससे भी अधिक भारी लगता था । श्र 

कदाचित्‌ मैं इन भेंटोंको पचा सकें, लेकिन मेरे बालकोंका क्या हो ? 
स्त्रीका क्या हो ? उन्हें शिक्षा तो सेवाको मिली थो और सेवाके दाम नहीं 
लेने चाहिये, यह बात उन्हें हमेशा समझाई जाती थी । में घरमें कीमती गहने 
वरगरह रखता न था। सादगी बढ़ती जाती थी । गहनों और जेवरोंका मोह 
छोड़नेके लिए उन दिनों भी में दूसरोसे कहा करता था । तो अब इन गहनों 
और जवाहरातका में क्या करूँ ? 

मैं इस निर्णयपर पहुँचा कि मुझे ये चीजें हरगिज न रखनी चाहिये । 
पारसी रुस्तमजी आदिको इन गहुनोंका ट्रस्टी नियुक्त करके उनके नाम लिखने- 
के लिए एक पत्रका मसविदा मैंने तैयार किया और निश्चय किया कि सबेरै 
्त्री-पुत्रादिसे सलाह करके अपना भार हलका कर लूँगा । 

बालक तो तुरन्त समझ गये । मुझे खुशी हुई। वे अपनी मांको समझानेके 
लिए तैयार हुए । किन्तु यह काम अपेक्षासे अधिक कठिन सिद्ध हुआ । माके 
बाण नोकदार थे । उनमंसे कुछ चुभते थे । किन्तु गहने तो मुझे वापस लोटाने 
ही थे। कई मामलोंमें में बड़ी कठिनाईसे कस्तूरबाकी सम्मति प्राप्त कर सका । 
सन्‌ १८९६ और सन्‌ १९०१ में मिलो हुई भेंट मैंने लौटा दीं । उनका ट्रस्ट 
बना और उनका उपयोग मेरी अथवा ट्रस्टियोंकी इच्छाके अनुसार सार्वजनिक 
कामके लिए करनेकी शर्तपर वें बकमें रखी गई । 

अपने इस कदमके लिए मुझे कभी पश्चात्ताप नहीं हुआ । समय बीतनेपर 
कस्तूरबाको भी इसका औचित्य जंच गया। हम अनेक लालचोंमेंसे बच 
` गये हैं। 2 

मेरी यह राय बनी है कि सार्वजनिक सेवकके लिए निजी भेंट या उपहार 
चर्यं हूँ । 


७.: देशमे निवास 


५९, कलकत्तेमें 


यो मैं देश जानेके लिए विदा हुआ | 
हिन्दुस्तान पहुँचनेके वाद थोड़ा समय घूमने-फिरनेमें बिताया । यह सन्‌ 
१९०१ का साळ था। उस सालकी कांग्रेसका अधिवेशन कलकत्तेमें होनेवाला 
था । दीनशा एदलजी वाच्छा सभापति थे। मुझे कांग्रेसमें तो जाना ही था! 
कांग्रेसका मेरा यह पहला अनुभव था । 
बम्बईसे जिस ट्रेनमें सर फीरोजशाह रवाना हुए उसी ट्रेनमें में गया था । 
मुझे उनके डिब्बेमें एक स्टेशनतक जानेकी आज्ञा मिली थो । उसके अनुसार 
मैं गया। वे बोले : “गांधी, आपका काम बनेगा नहीं । आप जैसा कहेंगे वैसा 
प्रस्ताव तो हम पास कर देंगे, लेकिन अपने देशमें ही हमें कौनसे हक मिलते हैं ? 
जहाँतक अपने देशमें हमें सत्ता प्राप्त नहीं होती, वहाँतक उपनिवेंशोंमें आपकी 
स्थिति सुधर नहीं सकती ।” 
_ मैं तो दंग ही रह गया, किन्तु मैंने यह सोचकर सन्तोष किया कि मुझे 
कांग्रसमें प्रस्ताव पेश करन दग । 
म कलकत्ेमें एक स्वयंसेवक मुझे रिपन कॉलेज ले गया। वहाँ कई प्रति- 
ह ठहराया गया था; किन्तु व्यवस्थाका अभाव था । 
ांग्रेसके अधिवेशनको एक-दो दिनकी देर थी । मैंने निश्चय किया था कि 
अगर कांग्रेसके कार्यालयमे मेरी सेवा स्वीकार का जाग्र, तो मुझ सेवा करना 
और अनुभव लेना चाहिये । 
जिस दिन हम पहुँचे उसी दिन मैं नहा-धोकर कांग्रेसके कार्यालयमै गया । 
श्री भूपेन्द्रनाथ बसु और श्री घोषाल मन्त्री थे । मैं भूपेन्द्रवाबुके पास पहुँचा । 
उन्होंने मुझे घोषालबावूकी तरफ भेजा। में उनके पास गया। उन्होंने मुझे 
च्यानसे देखा । जरा हसे ओर पूछा : 


“मेरे पास तो कारळुनका काम हैं । आप करेंगे ?”' 
मैंने जवाब दिया : “जरूर करूंगा ।” 
घोषालवावूने मुझे कागजोंका एक ढेर निपटानेके लिए सौंप दिया । में तो 
इस विशवाससे खुश-खुर हो गया । 


र र 

मैने कागजोंके उस ढेरको तुरन्त निपटो दिया । घोषालबाबू खुश हुए । 
मेरा इतिहास जाननेके बाद तो मुझे कारकुनका काम सौंपनेके कारण उन्हें थोड़ी 
शर्म मालूम हुई । मैंने उन्हें निश्चिन्त किया। हमारे बीच काफी अच्छा सम्बन्ध 
हो गया । कुछ दिनोंमें मुझे कांग्रेसके प्रबन्धका पता चल गया । बहुतसे नेताओंका 
परिचय हुआ । मैं उनकी रीति-नीतिको देख सका । समयकी जो बरवादी होती 
थी, उसका दर्शन भी मेंने किया । अंग्रेजी भाषाका प्राबल्य भी देखा, जिससे 
उस समय भी मुझे दुःख हुआ था। मैंने यह भी देखा कि जो काम एकसे हो 
सकता था, उसमें एकसे अधिक लोग लग जाते थे और कुछ महत्त्वके काम ऐसे 
रह जाते थे, जिन्हें कोई भी करता न था । 

मेरा मन इस सारी स्थितिकी टीका करता रहता था । किन्तु चित्त 
उदार था, इसलिए में यह मान लेता था कि जो हो रहा है, उसमें अधिक 
सुधार सम्भव न होगा । ओर फलतः मेरे मनमें किसीके प्रति अरुचि उत्पन्न न - 
होती थी । 


६०. कांग्रेसमें 


काँग्रेसका अधिवेशन शुरू हुआ । मंडपका भव्य दृश्य, स्वयंसेवकोकी कतार, 
मंचपर बुजुर्गोकी बैठक आदि देखकर में घवराया |. 

सभापतिके भाषणके कुछ-कुछ भाग पढ़े गये । विषय-विचारिणी समितिके 
सदस्योंका चुनाव हुआ । गोखले उसमें मुझे ले गये थे । समितिमें एकके वाद एक 
प्रस्ताव पास होते गये । मैंने गोखलेको अपने प्रस्तावकी याद दिलाई । वह 
उनके ध्यानमें था ही । दूसरा काम समाप्त होनेपर उन्होंने उस प्रस्तावको याद 
किया । उसे वे देख चुके थे, इसलिए मुझें पेश करनेकी इजाजत मिली । मैंने 
काँपते स्वरमें उसे पढ़ सुनाया । गोखलेने उसका समर्थन किया गम सब एकस्वरसे 
कह उठे--सर्व-सम्मतिसे पास ।” और वाच्छाने कहा--“गांघो, आप पाँच 
मिनट बोलिये ।” ४ 

इस दृश्यसे में खुश न हुआ । 

कांग्रेसमें लिखा हुआ भाषण न पढ़नेका मेरा निश्चय था। लेकिन दक्षिण 
अफ्रीकामें भाषण करनेकी जो हिम्मत आई थी, उसे में यहाँ खो बैठा था । 

जब मेरे प्रस्तावका समय आया, तो सभापतिने मेरा नाम पुकारा । 

मैं खड़ा हुआ। सिरमें चक्कर आते लगे । जैसे-तैसे प्रस्ताव पढ़ा । मैंने 
दक्षिण अफ्रीकाके दुःखोंको कुछ बातें कहीँ । इतनेमें सभापतिको घण्टी बजी । 
मैंने अभी अपने पाँच मिनट पूरे नहीं किये थे । में जानता न था कि यह घण्टी 

तो मुझे चेतावनी देनेके लिए दो मिनट पहले ही बजाई गई थी । मुझे दुःख तो 
हुआ । पर घण्टी बज चुकी थी, इसलिए मैं बैठ ही गया । 

प्रस्तावांका विरोध करने जैसा था ही नहीं । सभी हाथ उठाते थे। सारे 
प्रस्ताव सर्व-सम्मतिसे स्वीकृत होते थे। मेरे प्रस्तावका भी यही हाल हुआ। 
इसलिए मुझे अपने प्रस्तावके पास होनेका कोई महत्त्व मालूम न हुआ, फिर भो 
कांग्रेसमें प्रस्ताव पास होतेकी बात ही मेरे आनन्दके लिए पर्याप्त थी । 


६१. गोखलेके साथ 


कांग्रेस समास हुई, किन्तु मुझे तो दक्षिण अफ्रीकाके कामके सिलसिलेमें 
कलकत्तेमें रहकर चेम्बर ऑफ कॉमर्स आदि मण्डलोसे मिळना था । इसलिए 
. में कलकत्तेमें एक महीना रहा । मैंने इण्डिया-कलबमें रहनेका प्रबन्ध किया । 
गोखले इस क्लबमें समय-समयपर बिलियर्ड खेलने आते रहते थे। जैसे ही उन्हें 
पता चला कि में कलकत्ते ठहरनेवाला हूँ, उन्होंने मुझे अपने साथ रहनेके लिए 
आमन्त्रित किया । मैंने उनका आमन्त्रण साभार स्वोकारा । लेकिन मुझे खुद 
ही वहाँ जाना ठीक न मालूम हुआ । एक-दो दिन राह देखी, इतनेमें गोखले खुद 
ही आकर मुझे अपने साथ ले गये । 
पहले दिनसे ही गोखळेने मुझे यह माननेका मोका न दिया कि में उनका 
मेहमान हूँ । उन्होंने मुझे अपने छोटे सगे भाईकी तरह रखा। मेरी सब आव- 
इयकताएं समझ लीं और उनके अनुकूल सारी व्यवस्था कर दी । सौभाग्यसे 
मेरी आवश्यकताएं कम थीं। सब कुछ स्वयं ही करनेकी आदत में डाल चुका ' 
था, इसलिए मुझे बहुत ही कम सेवा लेनी पड़ती थी । स्वावलम्बनकी मेरी इस 
आदतकी, उस समयकी मेरी पोशाक आदिकी सुघड़ताकी, मेरे उद्यमकी और 
मेरी नियमितताकी उनपर गहरी छाप पड़ी और वे इस सबकी इतनी स्तुति 
करने लगे कि में घबरा उठा। 
मुशे कभी ऐसा भास नहीं हुआ कि उनकी कोई बात मुझसे छिपी हुई 
है। जो भी कोई बड़े आदमी उनसे मिलने आते, उनके साथ वे मेरा परिचय 
करा देते । व 
गोखलेकी काम करनेकी पद्धतिसे भुझे जितना आनन्द हुआ उतना ही 
सीखनेको भी मिला । वे अपना एक क्षण भी व्यर्थ न जाने देते थे । मैंने 
अनुभवसे देखा कि उनके सारे सम्बन्ध देशकायंके निमित्तसे ही थे । सारी चर्चा 
भी देशकार्यके खातिर ही होती थी । बातचीतमें मैंने कहीं मलिनता दम्भ अथवा 
झूठके दर्शन न किये । 3 

गोखले घोड़ागाड़ी रखते थे । मैंने उनसे इसकी शिकायत की । मैं उनकी 
मुश्किलोंको समझ नहीं सका था । “आप सब जगह ट्राममें क्यों नहीं जा सकते ? 
क्या इससे नतावर्गकी प्रतिष्ठा कम होती हुँ ?” 

थोड़े दुःखी होकर उन्होंने मुझे जवाव दिया-- तो आप भी मुझे समझ 
न सके ? मुझे वड़ो धारासभासे जो मिलता है, उसे में अपने लिए खर्च नहीं 
करता । जव आपको भी मेरे समान ही बड़ी संख्यामें लोग पहचानने लगेंगे, 
तब आपके लिए भी ट्राममें घूमना असम्भव नहीं तो कठिन अवश्य हो जायगा । 
यह मान लेनेकी कोई वजह नहीं है कि नेता लोग जो कुछ करते हूँ, सो 
मोज-शौकके लिए ही करते हैं। आपकी सादगी मुझे पसन्द है । में भरसक' 
सादगीसे रहता हूँ, किन्तु आप निश्चय मानिये कि मेरे जैसोंके लिए कुछेक खर्च 
अनिवार्य हैं ।” 

इस प्रकार मेरी एक शिकायत तो बरावर रद हुई । लेकिन दूसरी जो 
शिकायत मुझे पेश करनी थी, उसका वे कोई सन्तोषजनक जवाब नहीं दे सके । 

मैने कहा--“लेकिन आप तो ठीकसे घूमने भी नहीं जाते। फिर अगर 
आप बीमार रहते हैं, तो इसमें आरचर्य क्या ? क्या देशकार्यमेंसे आप व्यायाम- 
के लिए भी फुरसत नहीं निकाल सकते ?” 


जवाब मिला-- आप मुझे किस समय फुरसतमें पाते हैं, जब में घूमने 
जा सकूँ ?” 

मेरे मनमें गोखळेके प्रति इतना आदर था कि में उन्हें प्रत्युत्तर नहीं देता 
था । उनके उक्त उत्तरसे मुझे संतोष न हुआ । किन्तु में चुप रहा । कंसा भी काम 

क्‍यों न हो, जिस तरह हम खानेके लिए समय निकालते हूँ, उसी तरह व्यायाम- 
के लिए भी निक्रालना चाहिये । मेरी यह नम्र राय है कि ऐसा करनेसे देशकी 
सेवा अधिक ही होती हैँ, कम नहीं । 

गोखळेकी छायामें रहनेसे बंगालमें मेरा काम सरल हो गया । बंगाळके 
अग्रगण्य परिवारोंक्ा मुझे सहज ही परिचय मिला और बंगाळके साथ मेरा 
निकटका सम्वन्ध बन गया । मैं ब्रह्मदेशमें भी कुछ दिनोंके लिए हो आया। 
बहाँसे लौटनेके बाद में गोखलेसे विदा हुआ | उनका निछोह मुझे खला, लेकिन 
बंगालका अथवा सच पूछो तो कलकत्तेका मेरा काम समाप्त हो चुका था । * 

अपने धन्धेमें पड़नेसे पहले मेरा विचार तीसरे दर्जमें हिन्दुस्तानकी एक संक्षिप्त 
यात्रा करने और तीसरे दजँके यात्रियोंके परिचयमें आकर उनके दुःखोंको समझ 
लेनेका था | मैंने अपना यह विचार गोखलेके सामने रखा। छुरूमें ता उन्होंने 
इसे हँसीमें टाल दिया, किन्तु जब मैंने अपनी आशाओंका वर्णन किया, तो 
उन्होंने खुशी-खुशी मेरी योजनाको मान लिया । £ 


दद संक्षिप्त आत्मकथा 


इस यात्राके लिए मुझे नया सामान खरीदना था । पीतलका एक डिब्बा 
गोखलेने ही दिया और उसमें मेरे लिए बेसनके लड्डू और पूरी रखवाई। 
“पटसनका एक वंग खरीदा । छाया ! पोरवन्दरके पासका गाँव ) के ऊनका एक 
कोट बनाया था । बैगमे बह कोट, तौलिया, कुरता और धोती रख ली थी । 
: ओढ्नेके लिए एक कम्बल था । इसके अलावा एक लोटा साथमें रखा था । 
«इतना सामान लेकर में रवाना हुआ । 
गोखले और डॉ० प्रफुल्लचन्द्र राय मुझे स्टेशनतक बिदा करने आये । मैने 
जदोनोसे न आनेकी विनतो की, किन्तु दोनोने आनेका अपना आग्रह कायम रखा । 
गोखछेने कहा--“अगर आप पहले दजेमें जाते तो शायद मैं न चलता । लेकिन 
अब तो मुझे चलना ही है ।'” 


६२. बस्बईसँ 


गोखलेकी बड़ी इच्छा थी कि में वम्बईमें स्थिर हो जाऊं, वहाँ बैरिस्टरका 
घन्धा करूं और उनके साथ सार्वजनिक काममें हाथ बेंटाऊं । 

मेरो अपनी भी यही इच्छा थी । किन्तु धन्धा मिलनेके वारेमें मुझे आत्म- 
विश्वास न था। पुराने अनुभवोंकी याद भूली न थी । खुशामद करना जहर- 
जैसा लगता था । 

इसलिए पहले तो में राजकोटमें ही रहा। केवलराम मावजी दवेने 
मेरे हाथमें तीन केस दिये । उनमें दो अपीलें थीं और एक असल केस था । 
असल केसमें कामयाबी हुई और दो अपीछोंके वारेमें तो मझे शहूसे ही 
“कोई अंदेशा न था। इसलिए कुछ ऐसा लगा कि बम्बई जानेपर भी वहाँ 
“कोई मुश्किल पेश न होगी। फिर भी में तो कुछ समयतक राजकोटमें 
ही रहतकी बात सोच रहा था। इतनेमें एक दिन केवळराम मेरे पास आये 
और बोले--““यांधी, हम आपको यहाँ नहीं रहने देंगे। आपको तो वम्वई ही 
-जाना होगा ।” ) ] 


लेकिन वहाँ तो कोई मेरे हालतक न पूछेगा। क्या मेरा खर्च आप 
चलायेंगे ?”” 

“हाँ, हाँ, मै आपका खर्च चलाऊंगा। बड़े बरिस्टरकी तरह हम लोग 
कभी-कभी आपको यहाँ ले आया करेंगे और लिखने-पढ्नेका जो काम होगा 
सो आपको वहाँ भेजते रहेंगे । बैरिस्टरोंको बड़ा या छोटा बनाना तो हम 
बकीलोंका काम है न ? अपनी माप तो आप॒ जामनगर और वेरावलमें दे ही 


02२0 
घस-संकट दर 


चुके हैं, इसलिए मैं बेफिकर हूँ । आप जिस सार्वजनिक कामके लिए पैदा हुए 
हैं, उसे हम काठियावाड़में दफन नहीं होने देंगे । कहिये, कब जायेंगे ?” 
“तातालसे मेरे कुछ पैसे आने वाकी हैं, वे आ जायँ तो जाऊँ।” 
पे दो-एक हफ्तोंमे आ गये और मैं बम्बई गया । पेइन, गिलवर्ट और 
ऑफिसमें "चम्वः किरायेस जिवे >> र्न 
हद आँफिसमें *“चेम्वर्स' किरायेसे लिये और ऐसा लगा कि मैं स्थिर 
गया हूँ । 


६३. धर्म-संकट 


_ आफिसकी तरह ही मेने गिरगाँवमे घर किरायेसे लिया, लेकिन ईश्वरने 
शुझे स्थिर न होने दिया । घर लियेको अभी बहुत दिन नहीं हुए थे कि इतनेमें 
भेरा दूसरा लड़का एक सख्त वीमारीकी चपेटमें आ गया । 

मैंने डॉक्टरकी सलाह ली । डॉक्टरने कहा--''इसके लिए दवा कोई काम 
न करेगी । इसे तो अण्डे और मुर्गीका शोरवा देनेकी जरूरत है ।” 

मणिलालकी उमर दस वर्षकी थी। में उसे क्या पूछता ? उसका अभि- 
भावक तो मैं था। निर्णय मुझको करना था। डॉक्टर एक बहुत भले पारसी 
थे। “डॉक्टर, हम सब तो अन्नाहारी हँ । मैं अपने लड़केको इन दोमेसे एक 
भी वस्तु देना नहीं चाहता । आप दूसरा कोई उपाय न वतायँगे ?” मैंने कहा । 

डॉक्टर बोले-''आपके लड़केकी जान खतरेमें है । दूध ओर पानी मिला- 
कर दिया जा सकता है किन्तु उससे पूरा पोषण न मिळ सकेगा । आप जानते 
हैं कि मैं तो बहुतेरे हिन्दू परिवारोंमें जाता हैँ लेकिन दवाके नामपर में जो 
भी वस्तु उन्हें हूँ; वे ले छेते हैं ।” 

“आप सच कह रहे हैं। आपको यही कहना भी चाहिये। मेरी 
जिम्मेदारी बहुत बड़ी हूँ। लड़का बड़ा और सयाना होता तो में अवश्य 
हो उसकी इच्छा जाननेका प्रयत्न करता, और वह जो चाहता सो करने 
देता । किन्तु आज तो मुझे ही इस बालकके लिए सोचता है। मुझे लगता 
है कि मनुष्यके धर्मकी कसौटी ऐसे ही समय होती हैं। खरा सहम खोटा हो, 
मेंने अपना यह धर्म माना है कि मनुष्यको मांसादि न खाने चाहिये। जीवनके 
साघनोंकी भी हद होती है। कुछ बातें ऐसी हुँ जो हमें जीनेके लिए भी नहीं 
करनी चाहिये । ऐसे समयमें मेरे धमंकी मर्यादा मुझे अपच लिए और अपनोंके 
लिए भी मांस इत्यादिका उपयोग करनेसे रोकती है | इसलिए आप जिस 
खतरेकी बात कहते हैं बह खतरा मुझे उठाना ही होगा । 


९० संक्षिप्त आत्मकथा 


डॉक्टर भले थे । वे मेरी कठिनाईको समझ गये अर उन्होंने मेरी माँगके 
मुताबिक मणिलालको देखनेके लिए आना कबूल किया । 

मैं क्यनेके उपचार जानता था । मैंने उसके प्रयोग भी किये थे । यह भी 
जानता था कि वीमारीमें उपवासका बड़ा स्थान है । मॅनें मणिळालको क्यूनेके 
ढंगपर कटिस्नान कराना शुरू किया । 


बुखार उतरता न था। रातमें वह कुछका-कुछ वकता था। में 
घबराया । कहीं वालकको खो बैठा, तो दुनिया मुझे क्या कहेंगी ? बड़े भाई 
क्या कहेंगे ? दूसरे डॉक्टरोंको क्यों न बुलाया जाय ? वैद्यको क्यों न बुलाया 
जाय ? माँ-वापको क्या अधिकार है कि वे अपनी ज्ञानहीन अक्ल बच्चों- 
पर चलायें ? 

इस तरहके विचार आते थे । साथ ही ये विचार भी आते : प्राणी, जो तू 
अपने लिए करता है, वही लड़केके लिए करेगा, तो परमेश्वर संतुष्ट रहेगा । 
तुझें जलके उपचारमें श्रद्धा है, दवामें नहीं । डॉक्टर प्राणदान नहीं देता। 
उसके भी प्रयोग ही चलते हँ । जीवनकी डोरी तो एक ईश्वरके ही हाथमें है । 
ईदवरका नाम लेकर, उसपर श्रद्धा रखकर, तू अपना मार्ग न छोड़ । इस. 
प्रकार मनमें उघेड-बुन चल रही थी । रात पड़ी ।, मैंने मणिलालको गीली 
निचोड़ी हुई चादरमें रूपेटनेका निश्‍चय किया | में उठा। चादर ली । ठण्डे 
पानीमें डुबोई, निचोई । उसमें उसे सिरसे पैरतक लपेटा। ऊपरसे दो कम्बल 
ओढ़ा दिये। सिरपर गीला तौलिया रखा । बुखार तवेकी तरह तप रहा 
था । पसीना आता हीन था 

में बहुत थक चुक्रा था। मणिलालको उसकी माँके सुपुर्द करके में 
आध घंटेके लिए थोडी हवा खाने, ताजा होने, शांति पानेके विचारसे चौपाटी- 
पर गया । रातके कोई दस वजे होंगे । लोगोंका आना-जाना कम हो चुका 
था । मुझे बहुत थोड़ा होश था । में विचार-सागरमें डुबकी लगा रहा था । 
हे ईश्वर, इस धर्म-संकटमें तु मेरी लाज रखना । मुंहसे “राम-राम' का रटन 
तो जारी ही था। कुछ देर इधर-उधर टहलकर में घड़कती छाती लिये 
वापस छोटा । 


जब में घर पहुँचा तो मणिलालको पसीना आ रहा था । बुखार उतर रहा 
था । मैंने ईइवरका आभार माना | 


सुबह मणिलालका बुखार हल्का मालूम हुआ । दूध और पानी तथा फल- 
पर वह चालीस दिन रहा । में निर्भय हो चुका था । बुखार हठीला था, किन्तु 
कावूमें आ चुका था। आज मेरे सव लड़कोंमें मणिलाल सबसे अधिक सुदृढ़ 
'शरीरवाला है । 


पुनः दक्षिण अफ्रीका ९१ 


_ इस वातका निराकरण कौन कर सकता है कि यह रामकी बस्शिश है या 
जलके उपचारकी ? अल्पाहारकी है या सार-सँभालकी ? मैंने यह समझा कि 
ईश्वरने मेरी लाज रख ली; और में आज भी यही मानता हूँ । 


६४. पुनः दक्षिण अफ्रीका 


मणिलाल स्वस्थ तो हुआ, किन्तु मैंने देखा कि गिरगाँववाला मकान रहने 
लायक नहीं था। उसमें नमी थी, पूरा उजेला नहीं था। अतएव रेवाशंकर 
वैद्यस सलाह करके हम दोनोंने वम्बईके किसी उपनगरमें खुली जगहवाला 
बंगला लेनेका निश्चय किया । सान्ताक्र्जमें एक सुन्दर बंगला मिल गया और 
हम उसमें रहने गये । ऐसा प्रतीत हुआ कि आरोग्यकी दृष्टिसे अब हम सुरक्षित 
हँ । मैने चर्चगेट जानेके लिए पहले दर्जेका पास निकलवाया । पहले दजेमें 
अक्सर में अकेला ही रहता, इससे मनमें कुछ अभिमानका भी अनुभव करता 
था। बहुत दफा बाँदरासे चर्चंगेट जानेवाली खास गाड़ी पकड़नेके लिए में 
सान्ताक्रूजसे वाँदरातक पैदळ जाता था । 

आधिक दृष्टिसे मेरा घन्घा अपेक्षासे कुछ अधिक ठीक चल्ने लगा । दक्षिण 
अफ्रीकाके मुर्वाक्कल मुझे कुछन-कुछ काम सौंपा करते थे। मुझे ऐसा लगा कि 
इससे मेरा खर्च आसानीके साथ निकलता रहेगा । हाईकोर्टका काम मुझे अभी- 
तक कुछ मिलता.न था | हाईकोर्टमें दूसरे नये बैरिस्टरोंकी तरह में भी केस 
सुननेके लिए जाता था । वहाँ जो कुछ जाननेको मिलता था, उसकी अपेक्षा 
समद्रकी फरफराती हुई हवामें झोके खानेका आनन्द अधिक मिळता था । मैंने 
देखा कि वहाँ इस तरह क्षोंके खाना 'फँशन' माना जाता था । 

गोखलेकी आँख तो मुझपर लगी ही रहती थी । हप्तेमें दो-तीन बार 
चेम्बरमें आकर वे मेरी कुशलता पूछ जाते थे ओर कभी-कभी अपने खास 
मित्रोंको भी साथ लेते आते थे । अपनी कार्य-पद्धतिसे मुझे परिचित कराते 
जाते थे । किन्तु मेरे भविष्यके बारेमें यह कहना ठीक होगा कि ईश्वरने मेरा 
चाहा कभी कुछ बनने ही न दिया । 

ज्यों ही मैंने स्वस्थ होनेका निश्‍चय किया और स्वस्यताका अनुभव किया, 
त्यों ही अचानक दक्षिण अफ्रीकासे तार आया--'चेम्बरलेन यहाँ आ रहे हैं, 
आपको आना चाहिये |” मुझे अपना वचन याद था ही । मेने तार दिया-- 
“मेरा खर्च भेजिये । आनेको तैयार हूँ ।” उन्होंने तुरन्त पैसे भेजे और मैं 
दफ्तर समेटकर रवाना हुआ । 


९२ संक्षिप्त आत्मकथा 


मैंनें सोचा था कि मुझे एकाच साल तो वहाँ सहज हो लग जायगा । . 
बंगला चालू रखा और यह भी इष्ट समझा कि वाल-बच्चे उसीमें रहें । 


उन दिनों में मानता था कि जो नौजवान देशमें कमाते नहीं और साहसी 
हैं, उनके लिए परदेश निकल जाना अच्छा हैं। इस विचारसे में चार-पाँचको 
अपने साथ छे गया, जिनमें एक मगनलाल गांधी भी थे । 

वाळ-वच्चोंका बिछोह, बसा-वसाया घर तोड़ना, निश्चित वस्तुमेंसे अनि 
झ्चित वस्तुमें प्रवेश--यह सब क्षणभरके लिए अखरा । किन्तु में तो अनिश्चित 
जीवनका आदी हो चुका था । इस संसारमें, जहाँ ईश्वरके या सत्यके सिवाय 
और कुछ भी निश्चित नहीं है, निश्चितताका विचार करना ही दोषमय प्रतीत 
होता है । 

हमारे आसपास यह जो कुछ दीखता है और होता है, सो सब अनिश्चित 
हैं, क्षणिक हैं; उसमें निश्चित रूपसे जो एक परम तत्त्व छिपा हुआ है, उसकी 
तनिक-सी झाँको हो, उसपर श्रद्धा बनी रहे, इसीमें जीवनकी सार्थकता हूँ। 
उस तत्त्वकी खोजमें ही परम पुरुषार्थ हुँ । 
... यह नहीं कहा जा सकता कि में डरबन एक दिन भी पहले पहुँचा था । 
मेरे लिए वहाँ काम तैयार ही था । मि० चेम्बरलेनके पास डेप्यटेशनके जानेकी 
तारीख निश्‍चित हो चुकी थी । मुझे उनके समक्ष पढ्नेके लिए एक प्रार्थना-पत्र 
तैयार करना था और डेप्युटेशनके साथ जाना था । 


८ : दक्षिण अङ्गोक्कामें तीतरी बार 


६५. नातालमें 


मि० चेम्बरलेन दक्षिण अफीकासे साढ़े तीन करोड़ पांड लेने आये थे । वे 
बंग्रजोंका और सम्भव हो तो बोअरोंका मन हरण करने आये थे । इस कारण 
हिन्दुस्तानी प्रतिनिधियोंको सूखा जवाब मिला । 

“आप जानते हैं कि जिम्मेदार उपनिवेश्ञोंपर वड़ी सरकारका अंकुश नाम- 
मात्रका ही हैं। आपकी शिकायत सच्ची मालूम होती है । में अपनी शक्तिभर 
यत्न करूँगा । लेकिन आपको, जिस तरह आपसे बन पड़े उस तरह, यहाँके 
गोरोंको राजी रखकर रहना है ।” 

प्रतिनिधि उत्तर सुनकर ठण्डे पड़ गये । मैंने आशा छोड़ दी । मुझे ऐसा 
लगा कि जव जागे तभी सबेरा' समझकर फिरसे ककहरा घोटना होगा । 
साथियोंको यह समझाया । 

मि० चेम्वरलेन ट्रान्सवालके लिए रवाना हुए । मुझे वहाँका केस तैयार 
करके उनके सामने पेश करना था । प्रिटोरिया किस तरह पहुंचा जाय ? 

लड़ाईके वाद ट्रान्सवाल वीरान-सा हो गया था । खाने-पीनेको अनाज 
न था; पहनने-ओढ़तेको कपड़े न थे । जैसे-जैसे माल इकट्ठा होता जाता या, 
वैसे-वैसे ही घरवार छोड़कर भागे हुए लोगोंको वापस आने दिया जाता था । 
इसके कारण हरएक ट्रान्सवाळ-वासीको पास लेना पड़ता था । गोरोंको तो यह 
पास माँगे ही मिल जाता था, हिन्दुस्तानियोंके लिए मृङ्किल थी । 

जिस समय में वहाँ पहुंचा, एशियावासियोंके लिए नया विभाग खुल चुका 
था । वह धीमे-धीमे अपना जाल फला रहा था । हिन्दुस्तानी आदमी इस 
विभागके नाम अर्जी भेजता । फिर कई दिनों बाद उसे जवाब मिळता । ट्रान्स- 
वाल जानेके इच्छुक बहुतेरे थे । अतएव उनके लिए दलाल खड़े हो गये । इन 
दलालों और अफसरोंके बीच गरीब हिन्दुस्तानियोंके हजारों रुपये लुट गये । 
मुझसे कहा गया था कि बिना वसीलेके परवानेंकी इजाजत मिलती ही नहीं, 
और कभी-कभी तो वसीलेके रहते भी फी आदमी १००-१०० पौंडतक खर्च 
होता है । इसमें मेरा पता कहाँ लगता ? f 

मैं अपने प्राने मित्र डखनके पुलिस सुपरिण्टेण्डेण्टके पास पहुंचा । उसने 
मेरे नामका परवाना जारो कर दिया। मैं प्रिटोरियाके लिए रवाना हुआ | 


९ 


९४ संक्षिप्त भारसकथा 


प्रिटोरिया पहुँचा । अर्जी तैयार की । यहाँ प्रतिनिधियोंके नाम पहलेसे पूछे 
गये । प्रिटोरियाके हिन्दुस्तानियोंको पता चल गया था कि इसमें हेतु मुझे अलग 
रखनेका है । 


६६, द्रान्सवालमें 


नये विभागके अधिकारी समझ न सके कि मँ ट्रान्सवालमे दाखिल किस 
तरह हुआ । शान्तिरक्षाका कानून यह था कि जो बिना परवानेके दाखिल हो, 
उसे गिरफ्तार किया जाय और कंदकी सजा दो जाय । इस धाराके अनुसार - 
मुझे गिरफ्तार करनेकी चर्चाएँ चली । लेकिन मुझसे परवाना माँगनेकी किसीकी 
हिम्मत न पड़ी । जब अधिकारियोंको मालूम हुआ कि मैं परवानेके साथ दाखिल 
हुआ हूँ, तव उन्हें निराशा हुई । 

मुझें इस विभागके अधिकारीसे मिलनेका संदेश मिला । मेरे नाम कोई पत्र 
नहीं आया था । अग्रगण्य हिन्दुस्तानियोंको वहाँ निरन्तर जाना पड़ता था । इस 
अधिकारीने तैयब सेठसे मेरे बारेमें पूछा। सेठके जवाबसे साहब नाराज हुए 
और हुक्म किया--“गांधीकों मेरे पास लाना । 


में तैयव सेठ वगैरहके साथ गया । हम सब खड़े रहे । साहबने मुझसे साफ 
कह दिया : 

“आप यहाँके निवासी नहीं माने जा सकते। आपको वापस जाना 
होगा। आप मि० चेम्बरलेनके पास भी नहीं जा सकते। यहाँके हिन्दुस्ता- 
नियोंकी रक्षा करनेके लिए तो हमारा विभाग विशेष रूपसे खोला गया है । 
अच्छा, जाइये ।” 

ड साहबने मुझे जवाब देनेका समय ही नहीं दिया । दुसरे साथियोंको रोका । 
उन्हें धमकाया और सलाह दी कि वे मुझे ट्रान्सवालसे बिदा कर दें। 


साथी कसैला मुंह लेकर बाहर आये । इस प्रकार हमारे सामने अचानक 
ही एक नई समस्या खड़ी हो गई । 


मुझे इस अपमानसे बहुत दुःख हुआ । लेकिन पहले मैं इस प्रकारके 
अपमान सहन कर चुका था, इसलिए में पक्का हो रहा था । फलत: मैंने यह 
निश्चय किया कि अपमानकी परवाह न करके तटस्थ भावसे मुझे जो कर्तव्य 
सूझे, में करू । 

उक्त अधिकारीकी सहीसे एक पत्र आया। उसमें लिखा था कि मि० 
चेम्बरछेन डरबनमें मि० गांघीसे मिल चुके हैं, इसलिए भब दना 
निषियोंमेंसे निकाल डाळनेकी जरूरत है । 


बढ़ती हुई स्यागबृत्ति १७५ 


साथियोंको यह पत्र असह्य मालूम हुआ | उन्होंने डेप्युटेशनके विचारको 
छोड्‌ देनेकी इच्छा प्रकट की । मैंने उन्हें कौमकी नाजुक हालत बताई । 
मुझे कौमकी मर्यादाका अनुभव था। इसलिए मैंने साथियोंको शांत किया 
और मेरे बदले ज्यार्ज गॉडफ्रोकों, जो हिन्दुस्तानी वैरिस्टर थे, ले जानेको 
सलाह दी । 

लेकिन इससे कौमका और मेरा काम वढ़ा | मुझे ताना मारनेवाले छोग 
भी मिले : “आपके कहनसे कौमने लड़ाईमें हाथ बंटाया, लेकिन उसका परिणाम 
तो यही निकला न ?” 

_ मुझपर इसका कोई असर न हुआ। मैंने कहा--“बीती बातोंका विचार 
करनेकी अपेक्षा यह सोचना अधिक अच्छा हैं कि अब हमारा कर्तव्य क्या हैँ । 
सच पूछ्यि तो जिस कामके लिए मुझे आपने बुलाया था, वह तो अब पूरा 
हुआ माना जा सकता है । लेकिन मैं मानता हुँ कि आपकी ओरसे अनुमति 
मिल जानेपर भी मैं अब ट्रान्सवालसे न हटूगा । अव मेरा काम तातारसे 
नहीं, बल्कि यहाँसे चलना चाहिये। मुझे एक वर्षके अन्दर वापस जानेका 
विचार छोड़ देना चाहियें और यहाँ वकालतकी सनद हासिल करनी चाहिये । 
इस नये विभागका सफलतापूर्वक सामना करनेकी हिम्मत मुझमें है। अगर 
इसका ऐसा सामना न किया गया, तो कौम लुट जायगी और शायद यहाँसे 
कोमके पैर उखड जायेंगे ।” 

इस तरह मैंने चर्चा चलाई । प्रिटोरिया और जोहानिसवर्गमें रहनवाले 
हिन्दुस्तानी अगुओंके साथ सलाह करके आखिर जोहानिसवर्गमें ऑफिस रखनेका 
मैंने निश्चय किया । मुझे सनद मिली । ऑफिसके लिए मकान अच्छी जगहमें 
प्राप्त किया और वकालत शुरू की । 


६७. बढ्ती हुई त्यागवृत्ति 


आजतक कुछ-न-कुछ द्रव्य एकत्र करनेकी इच्छा रहती थी। परमार्थक 
साथ स्वार्थका मिश्रण था । 

जब वम्बईमें ऑफिस खोला, तब एक अमेरिकन बीमा-दलाल मिलने 
आया था । उसने मुझसे भावी कल्याणकी बातें कीं। उस समयतक मैंने 
दक्षिण अफ्रीकामे और हिन्दुस्तानमें बहुतसे दलालोंकी बात नहीं मानी थी । 
मेरा खयाल यह था कि बीमा करानेमें कुछ-त-कुछ भीरुता और ईश्वरके प्रति 
अविश्वास है। किन्तु इस बार मैं ललचाया। मेने दस हजार रुपयेकी 
पॉलिसी करवाई । १ 


९६ संक्षिप्त आत्मकथा 


किन्तु दक्षिण. अफ्रीकाकी मेरी बदली हुई परिस्थितिने मेरे विचार 
बदल डाले । दक्षिण अफ्रीकाकी नई आपत्तिके समयमें मैंने जितने भी कदम 
उठाये, सब ईश्वरको साक्षो रखकर ही उठाये थे। मुझे विल्कुल ही 
अन्दाज न था कि दक्षिण अफ्रीकामे मेरा कितना समय बीतेंगा। मुझे लगता 
था कि में वापस हिन्दुस्तान नहीं जा पाऊंगा। मुझे वाळ-त्रच्चोंको अपने 
साथ ही रखना चाहिये। अव उनका वियोग होना ही न चाहिये। उनके 
भरण-पोषणका प्रवन्ध भी दक्षिण अफ्रीकामे ही होना चाहिये। इस प्रकार 
बिचार करनेके साथ ही मुझे अपनी वह पॉलिसी दुःखद प्रतीत हुई । 
बीमा-दलालके जालमें फेसनेक लिए मैं लज्जित हुआ। "तुने यह कैसे मान 
लिया कि भाई अगर पिताक़ समान हैं, तो वं छोटे भाईकी विधवाको 
भाररूप मानेंगे? यह भी क्‍यों सोचा कि तू ही पहले मरेगा? पालन 
करनेवाला तो ईश्वर ही है; न तू है और न भाई। बीमा कराकर तूने 
अपने वाल-बच्चोंको भी पराधीन बनाया। वे स्वावलम्वी क्‍यों न बनें? 
असंख्य गरीवोंके वाल-बच्चोका क्या होता है? तू अपनेको उनके समान क्‍यों 
नहीं मानता ?' 

इस प्रकार विचारप्रवाह चला ।. इसपर अमल मैंने एक-व-एक नहीं 
किया था। मुझे याद पड़ता हैं कि एक किस्त तो मैंने दक्षिण अफ्रीकार्स 
भी भेजी थी । 


किन्तु इस विचार-प्रवाहको बाहरका उत्तेजन प्राप्त हुआ । दक्षिण अफ्रीका- 
की अपनी पहली यांत्रामें खिस्ती वातावरणक बीच पहुंचकर में धर्मके वारेमें 
जाग्रत रहा था। इस वार थियोस्रोफीक वातावरणमें रहा । मि० रीच थियाँ- 
सोफिस्ट थे । उन्होंने मेरा सम्पर्क जोहानिसवर्गकी सोसायटीसे करा दिया । मैं 
उसका सदस्य तो नहीं वना, फिर भी मैं प्रायः प्रत्येक थियॉसोफिस्टके गाढ़ 
सम्पर्कमें आया । उनके साथ रोज धर्मचर्चा होती । थियासोफीमें भ्रातभाव पैदा 
करना और उसे वढाना मुख्य चीज है । हम इस विषयकी खूब चर्चा करते थे । 
जहाँ मुझे सदस्योंक बिश्वास और आचरणमें भेद नजर आता, वहाँ मैं टीका 
भी करता था । इस टीकाका प्रभाव मेरे अपने ऊपर काफी अच्छा हुआ | में 
आत्म-निरीक्षण करने लग गया । 


६८, निरीक्षणका परिणाप्त 


_  थियाँसोफिस्ट मित्र मुझे अपने मंडलमें खींचना अवश्य चाहते थे, किन्तु 
ऐसा करके वे हिन्दूके नाते मुझसे कुछ पानेकी इच्छा रखते थे। थियॉसोफीकी 
पुस्तकोंमें हिन्दू धर्मको छाया और छाप तो काफी है ही; इसलिए इन भाइयोंने 
माना कि में उनकी मदद कर सकूंगा। मैने उन्हें समझाया कि संस्कृतका 
मेरा अभ्यास नहींके बरावर है। मैंने हिन्दू धर्मके प्राचीन ग्रन्थ संस्कृतमें पढे 
नहीं हैं। भाषान्तरके द्वारा भी मेरा वाचन कम ही हुआ है। किन्तु वहाँ 
मेरी हालत “जहाँ झाड़ नहीं, वहाँ एरण्ड ही झाड़' जैसी बन गई । किसीके 
साथ मेंने विवेकानन्दका “राजयोग” पढ़ना शुरू किया, तो किसीके साथ 
मणिलाल नभूभाईका । एक मित्रके साथ 'पातंजल योगदर्शन' पढ़ना पड़ा | 
कइयोंके साथ गीताका अभ्यास शुरू हुआ । 'जिज्ञासु-मंडल” के नामसे एक 
छोटा-सा मंडल भी स्थापित किया और नियमित अभ्यास शुरू हुआ । गीताके 
प्रति मेरा प्रेम और श्रद्धा तो थी ही । अत्र मेने उसमें गहरे पैठनेको आवश्य- 
कता अनुभव की । मेरे पास एक-दो अनुवाद थे। उनकी मददसे मैने मूल 
संस्कृत समझ झेनेका प्रयत्न किया और प्रतिदिन एक अथवा दो इलोक कठ 
करनेका निश्चय किया । 


सुबह दातुन और स्नानके समयका उपयोग मैंने इलोक कंठ करनेमें किया । 
दातुनमें पन्द्रह मिनट और स्नानमें बीस मिनट लगंते थे। दातुन मैं अंग्रेजी 
ढंगसे खड़े-खड़े करता था | सामनेकी दीवारपर गीताके श्लोक लिखकर लटका 
देता और उन्हें आवश्यकतानुसार देखकर रटा करता था। इस तरह रटे हुए 
इलोक बादमें स्नानसे निपटते समयतक पक्के हो जातें। इस बीच पिछले 
इलोकोंका नित्य एक पाठ हो जाता | इस प्रकार मुझे याद है कि मैंने तेरह 
अध्यायतक गीता कंठाग्र कर ली थी । 


मेरे लिए गीताकी पुस्तक __आचारकी एक प्रौढ़ मार्ग-दर्शक... पुस्तकः 
बन गई ।_ इस पुस्तकने मेरे धार्मिक कोशका काम किया । जिस प्रकार. 
अपरिचित अंग्रेजी शब्दके हिज्जों अथवा उसके अर्थके लिए में अंग्रेजी 
शब्दकोश टटोलता था, उसी प्रकार आचार-विषयक कठिनाइयों और उसकी 
अटपटी पहेछियोंको मैं गीताजीकी मददसे सुलझाता था । उसके अपरिग्रह, 
समभाव आदि शब्दोने मुझे बाँध लिया। समभाव कैसे बढ़ाना, कॅसे उसकी 
रक्षां करना ? अपमान करनेवाले अधिकारियों, रिश्वत लेनेवाळे अधिकारियों, 
व्यर्थका विरोध करनेवाले कलतकके साथियों तथा जिन्होंने जवरदस्त 
उपकार किया है ऐसे सज्जनोंके बीच कोई भेद न करनेका अर्थ क्या है ? 

अपरिग्रहका पालन किस प्रकार होता होगा ? देह अपने-आपमें कौन कम 
परिग्रह है? स्त्री-पुत्राद परिग्रह नहीं तो और क्या हैँ? पुस्तकोंके ढेरोंवाली 
आलमारियाँ क्या जला देनी चाहिये? घर फूँककर तीर्थ करना चाहिये । 
तुरन्त ही उत्तर मिला कि घर फूंके बिना तीर्थ होता ही नहीं । अंग्रेजी 
कानूनने मेरी मदद की । स्नेलके कानून-विषयक सिद्धान्तोंकी चर्चाका स्मरण 
हुआ । गीताजीके अभ्यासके परिणाम-स्वरूप मैंने 'ट्रस्टी' शब्दका अथ विशेष 
रूपसे समझा । कानूनके शास्त्रके प्रति आदर वढ़ा । उसमें भी मेने धर्मके 
दर्शन किये । गीताजीसे मैं यह समझा कि जिस तरह टरस्टीके पास करोड़ोंकी 
संपत्ति होते हुए भी उसकी एक भी पाईको वह अपना नहीं मानता, उसी 
तरह मुमक्षुको व्यवहार करना चाहिये । मुझे यह दीयेकी तरह साफ दीखा कि 
अपरिग्रही बननेमें, समभावी होनेमें हेतुका, हृदयका परिवर्तन आवश्यक हूँ । 
रेवाशंकरभाईको मैंने इस आशयका पत्र लिख डाला कि बीमेकी पॉलिसी 
खतम कर दें] कुछ वापस मिले तो ले लें न मिले तो समझें कि दिये हुए 
वैसे गये । बालकोंकी और स्त्रीकी रक्षा उनका और हमारा सिरजनहार्‌ 
करेगा । पितृतुल्य भाईको लिखा--“अबतक तो मेरे पास जो बचा सो 
आपको अपित किया, अब मेरी आशा छोड़ दें । अब जो बचेगा सो यहीं कौमके 
लिए खर्च होगा ।” 


में भाईको यह वात झट समझा न सका । पहले तो उन्होंने मुझे कड़े 
झब्दोमें अपने प्रति मेरे धर्मका बोध कराया--मझे पितासे अधिक चतुर न 
बनना चाहिये । जिस तरह पिताने परिवारका पोषण किया, उसी तरह मुझे 
भी करना चाहिये, वारा । मैंने उत्तरमें विनयपूर्वक लिखा कि में पिताका 
ही काम कर रहा हँ । यदि परिवारके अर्थको थोड़ा व्यापक बना लें, तो मेरी 
बात समझमें आने-जसी मालूम होगी । 


भाईने आशा छोड़ी | लगभग अबोला-जैसा ले लिया । मुझे इससे दुःख 
हुआ । छेकिन जिसे में धर्म समझता था, उसे छोड़नेमें कहीं अधिक दुःख होता 
था । मेंने हलका दु:ख सहन किया । फिर भी भाईके प्रति मेरी भक्ति निर्मल 
और प्रचण्ड थी । भाईका दुःख उनके प्रेमसे पैदा हुआ था । उन्हें मेरे पैसेसे 
भी बढ्कर च थी । 

अपने : में भाई पसीजे । मृत्युशय्यापर पड़े-पड़े उन्होंने अनुभव 
किया कि मेरा कदम ही सही और धर्मानुकूल था । उनका अत्यन्त करुणाजनक 
पत्र मिला यदि पिता पुत्रसे माफी माँग सकता हो; तो उन्होंने मुझसे माफी 
माँगी । मुझे लिखा कि में उनके लड़कोंकी परवरिश अपने ढंगसे क । मुझसे 
मिलनके लिए वे अधीर हुए । मुझे तार किया । मैंने तारसे जवाब दिया-- 
“आइये 1” लेकिन हमारा मिलाप बदा न था । 


६९, निराभिषाहारको भेंट 


मेरे जीवनमें जैसे-जैसे त्याग और सादगी वढी और धर्म-जागृतिमें वृद्धि 
हुई, वैसे-वैसे निरामिषाहारका और उसके प्रचारका शौक बढ़ता गया । प्रचार- 
का काम मैंने एक प्रकारसे ही करना जाना है--आचारसे और आचारके साथ 
ही जिज्ञासुसे बातचीत करके । 

थियॉसोफिस्ट मंडलकी एक महिला साहसी थी । उसने बड़े पैमानेपर 
एक निरामिषाहारी गृह खोला । इस महिलाको कलाका शौक था । वह काफी 
खर्चीली थी और हिसाबका उसे बहुत भान न धा । शुरूमें उसका काम छोटे 
पैमानेपर चला । लेकिन उसने उसमें वृद्धि करने और बड़ी जगह प्राप्त करने- 
का निश्चय किया । इसके लिए मेरी मदद चाही । उस समय मुझे उसके 
हिसाव-कितावकी कोई जानकारी न थी । मैंने मान लिया था कि उसका अनु- 
मान ठीक ही होगा । मेरे पास सुविधा थी । कई मुवक्किलोंकी रकमें मेरे पास 
रहती थीं । उनमेंसे एककी इजाजत लेकर उसकी रकममेंसे लगभग एक 
हजार पोण्ड मैंने दे दिये। कोई दो-तीन महीनोंमें ही मुझे मालूम हो गया 
कि ये पैसे वापस नहीं मिळेंगे । इतनी बड़ी रकम खोनेकी शक्ति मुझमें नहीं 
थी । मेरे पास इतने पैसोंका दूसरा उपयोग था । पैसे वापस लोटे ही नहीं । 
किन्तु विश्वासी वद्रीके पैसे क्योंकर डूबते ? उसने तो मुझीको जाना था । 
मैंने वे पैसे भर दिये । 

अपने एक मुवविकिल मित्रसे मैंने पैसोंके इस लेन-देनकी चर्चा की । उन्होंने 
मुझे मोठा उलाहना देते हुए जाग्रत किया : 

“भाई ( दक्षिण अफ्रीकामें मैं “महात्मा' न वना था, वापू भी न बना 
था । मुवबिकल मित्र मुझे “भाई कहकर ही बुळाते 1 ) यह आपका काम 
नहीं । हम तो आपके विश्वासपर चलनेवाले हैं । 014 पैसे आपको वापस नहीं 
मिलेंगे । बद्रीको तो आप बचा लेंगे और अपनी गांठके खोयेंगे। किन्तु सुधारके 
ऐसे कामोंमें आप सब मुवक्किलोंके पैसे देने लगेंगे, लो नि मर मिटेगे 
और आप भिखारी बनकर घर बैठेंगे । इससे आपके स कामको धक्का 
पहुँचेगा ।'” के 

इन मुवक्किलकी चेतावनी मुझे सच्ची लगी । बद्रीके पै तो में 
भर सका, लेकिन यदि उन्हीं दिलों मैंने दुसरे हजार पौष्ड खोये होते, तो 
उनकी भरपाई करनेकी मुझमें थोड़ो भी शक्ति ना थी और कर्जमें 
ही डूबना पड़ता और कर्जका धंधा तो मैंने अपने सारे जीवनमै कमी 

किया हो नहीं । उसके प्रति मेरे मनमें हमेशा भारी अरुचि रही हैं। मने 
देखा कि सुधारके लिए भी अपनी शक्तिके वाहर जाना उचित नहीं । मेंने 
यह भी अनुभव किया कि इस प्रकारके लेन-देनमें पड़कर मेंने गीताके तटस्थ 
निष्काम कर्मवाले मुख्य पाठका अनादर किया है । यह भूछ मेरे लिए दीप- 
स्तम्भ बन गई । 


७०. मेरे विविध प्रयोग 


जैसे-जैसे मेरे जीवनमै सादगी बढ़ती गई, वैसे-वैसे रोगोंके लिए दवा 
लेनेकी अरुचि, जो शुरूसे ही थी, वढ़ती गई । जब में डरवनमें वकालत करता 
था, तब डॉ० प्राणजीवनदास महेता मुझे बुलाने आये थे । उन दिलों मुझे 
कमजोरी रहती थी और कभी-कभी सूजन भी आ जाती थी । उन्होंने इसका 
इलाज किया था और उससे मुझे आराम हुआ था। उसके वाद मुझे 
वापस देश लौटनेतक कोई उल्लेख करने लायक व्याधि हुई हो ऐसा याद 
नहीं पड़ता । 

किन्तु जोहानिसबर्गमें मुझे कब्ज रहता और वीच-बीचमें सिर भी दुखा 
करता । रेचनकी कोई न कोई दवा लेकर में स्वास्थ्य ठीक रखता था । 
भोजन तो हमेशा पथ्यकारक ही करता था । लेकिन उससे मैं बिलकुल 
व्याधिमुक्त नहीं हुआ। मनमें यह इच्छा बनी ही रहती थी कि रेचनसे भी 
छुट्टी मिळे तो अच्छा हो । | 

में तीन बार पेट भरकर खाता और दोपहरकी चाय भी पीता था। मैं 
कभी अल्पाहारो न रहा । निरामिषाहारमें भी बिता मसालेके जितने स्वाद 
किये जा सकते थे उतने मैं करता था । छः-सात वजेसे पहले शायद ही उठता 
था। मैंने “नो ब्रेकफास्ट एसोसियेशन' के विषयमें पढ़ा । उसपरसे मुझे लगा 
कि यदि मैं सबेरेका खाना छोड़ दूँ, तो सिरके दर्दसे अवश्य ही मुक्ति पा जाऊं । 
मैने सबेरेका भोजन छोड़ा। कुछ दिनतक यह कठिन तो मालूम हुआ, लेकिन . 
सिरका दर्द सदाके लिए चला गया। उसपरसे मैंने यह नतीजा निकाला कि 
मेरी खुराक जरूरतसे ज्यादा थी । 


लेकिन इस फेरफारसे कब्जकी शिकायत दुर नहीं हुई । कयूनेके कटिस्तानके 
उपचार किये । उनसे थोड़ा आराम हुआ । मेने मिट्रीके उपचारके बारेम पढ़ा 
और उसका उपचार शुरू किया । उसका मुझपर आइचर्यजनक प्रभाव पड़ा। 
उससे कब्जकी मेरी शिकायत बिलकुल मिट गई | इसके बाद मैंने अपने ऊपर 
और अपने अनेक साथियोंपर मिट्टीके उपचार आजमाये हैं और मुझे याद नहीं 
पड़ता कि उनमें में कभी निष्फल हुआ हूँ । 


मेरे विविध प्रयोग १०१ 


दै देशमें आनेके बाद मैं ऐसे उपचारोंके सम्बन्धमँ आत्म-विश्वास खो बैठा 
हूँ । प्रयोग करनेका और एक जगह स्थिर बैठनेका मुझे अवसर भी नहीं मिल 
पाया । फिर भी मिट्टी और पानीके उपचारोंके सम्बन्धमें मेरी श्रद्धा जैसी 
शुरूमें थी, आज भी वहुत-कुछ वैसी ही है। मैं तो मानता हूँ कि मनुष्योंको 
दवा छेनेकी आवश्यकता क्वचित्‌ ही होती है । पथ्य और पानी, मिट्टी 
इत्यादि घरेलू उपचारोंसे एक हजारमेंसे नौ सौ निन्यानवे केस अच्छे हो 


सकते हैं । 

पल-पलपर वैद्य, हकीम और डॉक्टरके घर दौड़नेसे और शरीरमें अनेक 
प्रकारके पाको और रसायनोको भरनेसे मनुष्य अपने जीवनको न केवल अल्पायु 
बनाता हूँ, बल्कि अपने मनके काबूको खो बैठता है । फलतः वह मनुष्यत्वको 
खोता है और शरीरका स्वामी रहनेके बदले शरीरका गुलाम बनता है । 

मिट्टीके प्रयोगोंके जैसा मेरा आहारका भी प्रयोग था । उसके सम्बन्धमें मैंने 
'आरोग्य-विषयक साधारण ज्ञान नामक पुस्तकमें विस्तारसे लिखा है। उसमें 
लिखे गये अपने विचारोंमें फेरफार, करनेकी आवश्यकता मैंने अनुभव नहीं की । 
फिर भी अपने आचारमें मैंने महत्त्वके फेरफार किये हैं । 

उक्त पुस्तक लिखनेमें-अन्य लेखनकी भाति--केवळ घर्म-भावना ही कारण 
थी और वहीं आज भी मेरे प्रत्येक कार्यमें विद्यमान है। इसलिए उसमें दिये गये 
कुछ विचारोंपर में आज अमल नहीं कर सकता, इससे मुझे खेद होता है और 
शरम माछूम होती है । 

लेकिन मेरे भाग्यमें हिन्दुस्तानमें रहते हुए अपने प्रयोगको सम्पूर्णतातक 
पहुँचाना बदा न था । 

खाने-पीनेके साथ आत्माका कोई सम्बन्ध नहीं । वह न खाती है, न 
पीती है । जो पेरमें जाता है वह नहीं, बल्कि जो वचन अन्दरसे निकलते 
हुँ वे हानि-लाभ पहुँचाते हैं, गत दलीलोंको में जानता हूँ । इनमें तथ्यांश 
हुँ । लेकिन यहाँ तो में उत्तरे बिना में अपना यह दृढ़ निश्चय ही 
प्रकट किये देता हूँ कि जो ईशवरसे डरकर चलना चाहता है, ऐसे आधक 
और ममक्षके लिए अपने आहारका चुनाव--त्याग और स्वीकार--उतना ही 
आवश्यक हूँ, जितना विचार और वाणीका चुनाव--त्याग और स्वीकार 
आवश्यक है । 


___आरोग्यकी कुंजी' के नामसे गांधीजीने यह पुस्तक १९४२ में दुवारा लिख 
डाली थी । इसका हिन्दी संस्करण नवजीवनसे प्रकाशित हो चुका है । इसलिए 
अब उसे देखना चाहिये । प्रकाशक 


/ 


७१. बलवानके साथ मुठभेड़ 


एशियाई अधिकारियोंका वड़ें-से-वड़ा केन्द्र जोहानिसबर्गमें था। इस 
केनद्रमें हिन्दुस्तानी, चीनी आदिका रक्षण नहीं बल्कि भक्षण होता है, यह मुझे 
साफ दीख रहा था। मेरे पास रोज शिकायतें आती--हकदार दाखिल 
नहीं हो सकते और वगैर हकत्राले सौ-सौ पौण्ड देकर चले आ रहे हैं । अगर 
आप इसका इलाज न करेंगे, तो और कौन करेगा?” मेरी अपनी भी यही 
भावना थी । यदि यह सडाँध दूर न हुई, तो मेरा ट्रान्सवालमें बसना व्यर्थ ही 
कहा जायगा । 


मैं प्रमाण एकत्र करने लगा । जव मेरे पास प्रमाणोंका अच्छा-सा संग्रह हो 
गया, तो मैं पुलिस-क्रमिश्तरके पास पहुँचा । उसने मेरी वात धीरजसे सुनी और 
प्रमाण प्रस्तुत करनेको कहा । स्वयं ही साक्षियोंकी जाँच की। उसे विश्वास 
हो गया, किन्तु मेरी तरह वह भी जानता था कि दक्षिण अफ्रीकामें गोरे पंचोंसे 
गोरे गुनहगारको दण्डित कराना कठिन था । फिर भी वह कार्रवाई करनेके लिए 
तैयार हुआ । 

दो अधिकारियोंके वारेमें जरा भी शक न था, इसलिए उन दोके नाम 
बारण्ट जारी हुए, उनपर्‌ मुकदमा चला । सबूत भी अच्छे मिले । फिर भी दोनों 
छूट गये । 
मैं बहुत निराश हुआ । पुरिस कमिइनरको भी दुःख हुआ । मुझे वकीलके 
धन्धेसे अरुचि उत्पन्न हो गई। पर यह देखकर कि बुद्धिका उपयोग दोषको छिपाने- 
में किया जा रहा है, मुझे बुद्धि ही अप्रिय लगने लगी । 

दोनों अधिकारियोंका अपराध इतना प्रसिद्ध हो चुका था कि उनके वरी हो 
जानेपर भी सरकार उन्हें निवाह नहीं सकी । दोनों बरखास्त किये गये और 
एशियाई केन्द्र कुछ स्वच्छ बना । अव कौमको तसल्ली हुई और उसमें 
हिम्मत भी आई । ५२३ ८ 

न प्रतिष्ठा बढ़ी । मेरा धन्धा भी बढ़ा । कौमके जो सैकड़ों पौण्ड हर 
महीने रिव्वतमें ही खर्च होते थे, उनमेंसे बहुतसे बचे । जो अप्रामाणिक थे, वे तो 
अभी भी रिइवतखोरी जारी रखे हुए थे। किन्तु जो प्रामाणिक थे, वे अपनी 
प्रामाणिकताकी रक्षा कर सके थे । 

ये अधिकारी इतने अधम थे, फिर भी व्यक्तिगत रूपसे मेरे दिलमें उनके 
विरुद्ध कुछ न था| मेरे इस स्वभावको वे जानते थे । ओर जब उनकी कंगाल 
क मुझे उन्हें मदद पहुँचानेका अवसर मिला तब मैंने उनकी मदद भी 

| 


१०२ 


एक पुण्य-स्मरण १०३ 


इसका असर हुआ । गोरोंके जिस वरगके सम्पर्कमें में आया, वे मेरे प्रति 
निर्भय बनने लगे; और यद्यपि मुझे उनके विभागके विरुद्ध अक्सर लड़ना 
पड़ता था, तोखे शब्दोंका उपयोग करना पड़ता था, फिर भी वे मेरे साथ मीठा 
सम्वन्ध रखते थे । उन दिनों मुझे इस बातका ठीक-ठीक ज्ञान नहीं था कि इस 
प्रकारका व्यवहार मेरे स्वभावका एक अंग ही है । बादमें यह वात मेरी समझमें 
आई कि ऐसे व्यवहारमें सत्याग्रहकी जड़ निहित है और वह अहिसाका एक 
विशिष्ट अंग है । 

मनुष्य और उसका काम, ये दो भिन्न चोजें है । अच्छे कामोंके प्रति आदर 
और बुरोंके प्रति तिरस्कार होना ही चाहिये । किन्तु अच्छे-बुरें काम करनेवालोंके 
प्रति हमेशा आदर अथवा दया होनी चाहिये । वैसे, समझनेमें यह चीज आसान 
है, फिर भी इसका अमल कम-से-कम होता है । यही कारण है कि इस दुनियामें 
जहर फैलता रहता हैं । ॥ 

सत्यके शोधके मूलमें इस प्रकारकी अहिंसा मोजूद है । मैं प्रतिक्षण 
यह अनुभव करता हुँ कि जबतक यह हाथमें न आवे तवतक सत्य मिलता ही 
नहीं । व्यवस्थाके विरुद्ध झगड़ा शोभा देता है, व्यवस्थापकके विरुद्ध झगड़ा 
करना अपने विरुद्ध झगड़ा करनेके समान हैं। क्योंकि सब एक ही कृचीसे 
चित्रित हैं, एक ही ब्रह्माकी सन्तान हैं । व्यवस्थापकमें se अनन्त शक्तियाँ 
विद्यमान हैं । व्यवस्थापकका अनादर-तिरस्कारः उन शक्तियोंका 
अनादर होता हैं और वैसा होनेसे व्यवस्थापकको और साथ ही दुनियाको 
नुकसान पहुँचता हैं । 


७२. एक पृण्य-स्मरण 


मेरे जीवनमें बार-बार ऐसी घटनाएं घटती ही हौ पीं जिनके द्वारा में 
अनेक धर्मावलम्बियों और अनेक जातियोके गाढ़ ' आ सका हुँ । इन 
सबके अनुभवपरसे यह कहा जा सकता है कि मैंने अपनों और बिरानो, देशी 
और विदेशी, गोरों और कालों, हिन्दू और मुसलमान अथवा खिस्ती, पारसी 
या यहूदीके बीच कभी कोई भेद नहीं किया । 

मेरा हृदय ऐसे किसी भेदको पहचान ही न सका । इस चीजको में अपने 
लिए गुण नहीं मानता, क्योंकि इस प्रकार अहिसा, ब्रह्मचर्य, अपरिग्रह आदि 
यमोंके विकासके लिए प्रयत्न करनेका और उस प्रयत्नके अभीतक चालू रहनेका 
मझे परा भान है, उस तरह इस प्रकारके अभेदको सिद्ध करनेके लिए मैंने कोई 
खास प्रयत्न किया हो, ऐसा मुझें याद नहीं पड्ता । 


१०४ संक्षिप्त आत्मकथा 


जब में डरबनमें वकालत करता था, तब अक्सर मेरे मुंशी या कारकुन 
मेरे साथ रहते थे । उनमें हिन्द्र और खिस्ती थे, अथवा प्रान्तकी दृष्टिसे 
कहूँ तो गुजराती और मद्रासी थे। मुझे याद नहीं पड़ता कि उनके वारेमें मेरे 
मनमें कभी भेदभाव उत्पन्न हुआ हो । उन्हें में अपने परिवारका अंग ही मानता 
था और यदि इसमें पत्नीको ओरसे कोई विघ्न आता, तो में उससे 
लड्ता था । 

एक मुंशी खिस्ती थे। उनके माता-पिता पंचम जातिके थे । हमारे घरकी 
रचना पाश्चात्त्य ढंगकी थी । हर कमरेमें मोरीके बदले पेशावके लिए खास बरतन 
रहता था । उसे उठानेका काम नौकरका नहीं, बल्कि हम पति-पत्नीका था । 
पंचम कुलमें जनमे हुए ये मुंशी नये थे । उनका बरतन भी हमींको उठाना था । 
कस्तुरबाई दूसरे वरतन तो उठाती थी, छेकिन उसकी दृष्टिमें इन भाईका वरतन 
उठाना हदसे बाहरकी बात थी। हमारे बीच कलह शुरू हुआ। मेरा उठाना 
उसे बरदाइत न होता था ओर खुद उसके लिए वरतन उठाना भारी हो 
गया था । 

किन्तु में जितना प्रेमी उतना ही घातक पति था । मैं अपनेको उसका 
शिक्षक भी मानता था और इस कारण अपने अन्धप्रेमके व होकर उसे खूब 
सताता था । 


यों उसके केवल बरतन उठाकर ले जानेभरसे मुझे संतोष न हुआ । 
सन्तोष तो मुझे तभी होता जब वह उसे हँसते मुंह ले जाती । इसलिए मैंने 
दो बातें ऊंचे स्वरमें कहीं। मैं चिल्ला उठा: “यह कलह मेरे घरमें नहीं 
चलेगा ।” 

यह वचन उसे तीरकी तरह चुभा । 

पत्नी धधक उठी--“तो अपना घर अपने पास रखिये, में यह चली ।” 


में तो ईश्वरको भूल बैठा था। मेरे भीतर दयाका अंश भी न रह गया 
था। मने उसका हाथ पकड़ा । सीढ़ीके सामने ही बाहर निकलनेका दरवाजा 
था। में इस गरीबिती अबलाको पकड़कर दरवाजेतक खींच ले गया । दरवाजा 
आधा खोला । 

कस्तुरबाईकी आँखोंसे गंगा-जमना बह रही थी; वह बोली : 

“आपको sa लाज नहीं है । मुझे है तनिक तो शरमाइये । मैं बाहर 
निकलकर जाऊंगी कहाँ ? यहाँ माँ-वाप नहीं हैं, जो उनके घर चली जाऊँ। 
में औरत हुँ, इसलिए मुझे आपके घूंसे खाने ही होंगे । अब जरा शरमाइये 
और क बन्द करिये । कोई देख छेगा तो दोनोंमेंसे एककी भी शोभा 
न रहेगी । 

मैंने मुंह तो छाल रखा, लेकिन साथ ही शरमिन्दा भी हुआ । दर- 
वाजा बन्द कर लिया । यदि पत्नी मुझे नहीं छोड़ सकती थी, तो मैं भी 
उसे छोड़कर कहाँ जानेको था । हमारे बीच झगड़े तो बहुत हुए हैं, किन्तु 
परिणाम हमेशा मंगलकारी ही रहा है । पत्नीने अपनी अद्भुत सहन-शक्तिसे 
विजय पाई है । 


यह घटना तो हमारे बीते युगकी है । आज न मैं मोहान्ध पति हूँ, 
न शिक्षक । कस्तूरबाई चाहे तो आज मुझे धमका सकती है । आज हम 
कसौटीपर परखे हुए मित्र हैं, एक-दसरेके प्रति निर्विकार बनकर रहते हैं । 
मेरी वीमारीमें विना किसी वदलेकी इच्छा रखे मेरी सेवा-टहल करनेवाली 
वह सेविका है । 

ऊपरकी घटना सन्‌ १८९५ में घटी थी । उस समय मैं ्रह्मचर्यके 
पाळनके वारेमें कुछ भी जानता न था । यह वह समय था जब मुझे इस 
वातका स्पष्ट भान न था कि पत्नी केवल सहधर्मिणी, सहचारिणी और 
सुख-्दुःखकी साथिन है । मैं जानता हूँ कि उन दिनों मैं यह मानकर चलता 
था कि वह विषय-भोगका भाजन है और पतिकी चाहे जैसी आज्ञाको पालनेके 
लिए पैदा हुई है । 

सन्‌ १६०० से मेरे विचारोंमें गंभीर परिवर्तन हुआ । १६०६ में उनकी 
परिणति हुई। जैसे-जैसे मैं निविकार बनता गया, वेसे-वैसे मेरी घर-गृहस्थी 
शांत, निर्मळ और सुखी बनती गई है, और आज भी बनती जा रही है । 

इस पुप्यःस्मरणसे कोई यह न मान बैंठे की हम आदर्श दम्पती हैं । 
अथवा मेरी धर्मपत्नीमें कुछ भी दोष नहीं है। या कि अब तो हमारे आदर्श 
एक ही हैं । कस्तूरवाईका अपना कोई स्वतंत्र आदर्श है या नहीं, सो वह 
बेचारी खुद भी जानती न होगी । संभव है कि मेरे बहुतसे आचरण उसे 
आज भी अच्छे न लगते हों । इसके वारेमें हम कभी चर्चा नहीं कर्ते; 
करनेमें कोई सार नहीं । किन्तु उसमें एक गुण बहुत बडी अ हूँ 1 
इच्छासे हो या अनिच्छासे, ज्ञानपूर्वक हो या अञ्ञानपूर्वक, मेरे -पीछे 
चळनेमें उसने अपने जीवनकी सार्थकता मानी हैँ, और स्वच्छ जीवन वितानेके 
अपने प्रयलमे मुझे कभी रोका नहीं हैं । इस कारण हमारी बुद्धिशक्तिमें 
बहुत अंतर होते हुए भी मुझे यह लगा है कि हमारा जीवन सन्तोषी, सुखी 
और ऊर्ध्वगामी है । 


७३. अंग्रेजोसे परिचय- १ 


जब मैंने यह कथा लिखनी शुरू की थी, तव मेरे पास कोई योजना 
तैयार न थी । इन अध्यायोंको मैं अपने सामने कोई पुस्तक, डायरी या 
दूसरे कागज-पत्र रखकर नहीं लिख रहा हूँ । कहा जा सकता है कि लिखनेके 
दिन अन्तर्यामी मुझे जिस तरह कहता है उसी तरह मैं लिखता हूँ । जो क्रिया 
मेरे अन्तरमें चलती है, में निश्चयपूर्वक नहीं जानता कि उसे अन्तर्यामीकी 
क्रिया कहा जा' सकता हैया नहीं। लेकिन कई वर्षोसे मैंने जिस प्रकार 
अपने बड़े-से-बड़े माने गये और छोटे-से-छोटे गिने जानेवाले कार्य किये हैं, 
उसकी छानबीन करते हुए मुझे यह कहना अनुचित प्रतीत नहीं होता कि 
वे अन्तर्यामीकी प्रेरणासे हुए हैं । 

अन्तर्यामीको मैंने देखा नहीं, जाना नहीं । संसारकी ईशवर-विषयक 
श्रद्धाको मैंने अपनी श्रद्धा बना लिया है । यह श्रद्धा किसी प्रकार मिठाई 
नहीं जा सकती, इसलिए उसे श्रद्धारूपसे पहचानना छोड़कर में अनुभवके 
रूपमें ही पहचानता हूँ । फिर भी, इस प्रक्रारसे अनुभवके रूपमें उसका 
परिचय देना भी सत्यपर एक प्रकारका प्रहार करना हैं। इसलिएं कदाचित्‌ 
अधिक उचित तो यह कहना ही होगा कि शुद्ध रूपमें उसका परिचय 
करानेवाला शब्द मेरे पास नहीं है। 

मेरी यह मान्यता हैं कि उस अदृष्ट अन्तर्यामीके वशीभूत होकर में यह 
कथा लिख रहा हूँ । 

इतिहासके रूपमें आत्मकथा-मात्रकी अर्पृणता और उसकी कठिनाइयोंके 
बारेमें पहले मैंने जो पढ़ा था, आज उसका अर्थ में अधिक समझता हूँ । 
में यह जानता हूं हि सत्यके प्रयोगोंकी आत्मकथामें जितना कुछ मुझे याद 
है उतना सब मैं नहीं ही दे रहा हुँ । कौन जानता है कि सत्यका दर्शन 
करानेके लिए मुझे कितना देना चाहिये? अथवा न्याय-मंदिरमें एकांगी और 
अधूरे प्रमाणोंकी क्या कीमत कूती जायगी ? 

इस तरह सोचनेपर क्षणभरके लिए मनमें यही विचार आता है कि 
क्या इन अध्यायोंका लेखन बन्द कर देना ही अधिक योग्य न होगा ? किन्तु 
आखिरमें में इस निश्चयपर पहुँचता हूँ कि जबतक शुरू किया हुआ काम 
स्पष्ट खूप अनीतिमय प्रतीत न हो, तबतक उसे न छोड़नेके न्यायके अनुसार 
जबतक अन्तर्यामी न रोके तबतक इन अध्यायोंका लेखन मुझे जारी 
रखना चाहिये । 2 


१०६ 

यह कथा टोकाकारोंको संतुष्ट करनेके लिए नहीं लिखी जा रही है। 
सत्यके  प्रयोगोंमें यह भी एक प्रयोग ही हैं। साथ ही, यह दृष्टि भी इसके 
पीछे हे ही कि इससे साथियोंको कुछ आइदासन मिलेगा । इसका प्रारम्भ ही 
उनके संतोषके लिए है । 


जिस भ्रकार मैंने हिन्दुस्तानी कारकुनों और दूसरोंको अपने कुटुम्बियोंकी 
तरह रखा था, उसी प्रकार मैं अंग्रेजोंको भी रखने लगा, । मेरा यह व्यवहार 
मेरे साथ रहनेवाले सब लोगोके लिए अनुकूल न था। कुछ सम्वन्धोके कड़वे 
अनुभव भी प्राप्त हुए। किन्तु ऐसे अनुभव तो देशी-विदेशी दोनोके सम्बन्धमें 
हुए । कड़वे अनुभवोंके लिए मुझे पश्चात्ताप नहीं हुआ । कड़वे अनुभवोंके रहते 
भी और यह जानते हुए भी कि मित्रोंको असुविधा होती है और सहन करना ` 
पड़ता है, मैंने अपनी आदत नहीं वदली और मित्रोंने उसे उदारतापूर्वक सहन 
किया है । मेरा अपना यह विशवास हैं कि आस्तिक मनुष्योंमें, जो अपनेमें 
विद्यमान ईइवरको सवमें देखा चाहते हैं, सवके साथ अलिप्त होकर रहनेकी 
शक्ति आनी चाहिये । और ऐसी शक्ति तभी विकसित की जा सकती है, जब 
जहाँ-जहाँ अनखोजे अवसर आवें वहाँ-वहाँ उनसे दूर न भागकर नये-नये 
सम्पर्कं स्थापित किये जायें और वैसा करते हुए भी राग-देषसे दुर रहा जाय । 

इसलिए जब वोअर-ब्रिटिश-युद्ध शुरू हुआ, तब अपना घर भरा 
होते हुए भी मैंने जोहानिसवगसे आये हुए दो अंग्रेजोंको अपने यहाँ 
टिकाया । दोनों थियाँसोफिस्ट थे । इन मित्रके सहवासने भी धर्मपत्नीको 
रुलाया ही था । मेरे कारण उनके हिस्से रोनेके अवसर तो अनेक आये 
हैं। यद्यपि मुझे याद है कि इन मित्रोंको रखनेमें कुछ कठिनाइयाँ खड़ी 
हुई थीं, फिर भी मैं यह अवश्य कह सकता हूँ कि दोनों व्यक्ति घरके दुसरे 
लोगोंके साथ हिलमिल गये थे । 


७४. अंग्रेजोसे परिचय-२ 


जोहानिसबरगमें मेरे ये थे। 
बार जोहानिसबर्गमे मेरे पास चार हिन्दुस्तानी कारकुन हो गये 
मे Eo सकता कि उन्हें कारकुन मानूँ या बेटे । किन्तु इससे मेरा काम 
न सधा । टाइपिंगके बिना तो काम चळ ही नहीं सकता था । टाइपिंगका 
जो थोड़ा भी ज्ञान था, सो एक मुझे ही था । इन चार नौजवानोंमेंसे दोको . 
मैंने टाइपिंग सिखायी, किन्तु अंग्रेजीका ज्ञान क आ 
र इन्हींमेंसे मुझे हिसाबनवीस भी तैयार 
अच्छा न हो सका । फिर इन्होंमेंसे मुझे 

र थे । व अपने इच्छानुसार में किसीको बुला न सकता था, क्योंकि 


७ 


१०५ संक्षिप्त आत्मकथा 


वर्गर परवानेके कोई हिन्दुस्तानी दाखिल हो ही न पाता था और अपनी 
सुविधाके लिए मैं अधिकारियोंसे मेहरवानीकी भीख माँगनेको तैयार न था । 

मैं सोचमें पड़ा । काम इतना बढ़ गया था कि कितनी भी मेहनत 
क्यों न की जाय, मेरे लिए यह संभव न रहा कि मैं वकालत और सार्वजनिक 
सेवा दोनोंको ठीकसे कर सकूँ । 

कारकुनीके लिए अंग्रेज स्त्री-पुरुपोके मिळनेपर भी मैं उन्हें न रखूँ ऐसी कोई 
बात न थी । एक टाइप-राइटिग एजेण्टके द्वारा मुझे मिस डिक नामकी 
एक स्कॉच कुमारिका मिल गई। यह महिला हालमें ही स्काँटलेडसे आयी थी। 
उसे तुरन्त कामपर लगना था। हिन्दुस्तानीके अधीन काम करनेमें उसे कोई 
आपत्ति न थी । वह तुरन्त कामपर आने लगी । 

उसने केवल मेरे कारकुनका ही नहीं, बल्लि में यह मानता हूँ कि 
सगी .लड़की या वहनका पद तुरन्त आसानीसे ले लिया । मुझे शायद ही कभी 
उसके काममें कोई गलती निकाळनी पड़ी हो । एक समय ऐसा था जव हजारों 
पौंडका व्यवहार उसके हाथमें था और वह हिसाब-किताव भी रखने लग 
गई थी । उसने सम्पूर्ण रूपसे मेरा विश्वास संपादन कर लिया था । लेकिन 
मेरे मन बड़ी वात यह थी कि मैं उसकी गुह्यतम भावनाओंको जानने जितना 
उसका विश्वास संपादन कर सका था । अपना साथी पसन्द करनेमें उसने 
मेरी सलाह ली । कन्यादान देनेका सौभाग्य मुझीको प्राप्त हुआ । विवाह हो 
जानेपर उसने मेरा काम छोड़ दिया । 

ऑफिसमें एक शॉर्टहैण्ड राइटरकी जरूरत बराबर रहती ही थी। एक 
महिला इसके लिए भी मिल गई । नाम था मिस छ्लेशिन। जब वह 
मेरे पास आई, उसकी उमर कोई सनत्रह सालकी रही होगी । उसकी कुछ 
विचित्रताओसे मि० कैलनबैक् और में दोनों हार जाते । वह नौकरी करनेके 
इरादेसे नहीं आई थी । उसे तो अनुभव कमाने थे । उसके स्वभावमें कहीं 
रंग-द्रेष तो था ही नहीं । वह किसीका भी अपमान करनेसे डरती न थी 
और अपने मनमें जिसके बारेमें जो विचार आते, सो कहनेमें संकोच न रखती 
थी । अपने इस स्वभावके कारण वह कभी-कभी मुझे परेशानीमें डाळ देती, 
लेकिन उसका सरळ और शुद्ध स्वभाव सारी परेशानी दूर कर देता था । 


उसकी त्यागवृत्तिका पार न था। उसने एक लम्बे समयतक तो मुझसे 
सिफं छः पौंड लिये और दस पोंडसे अधिक लेनेसे तो उसने अन्ततक साफ 
इनकार ही किया । जब मैं अधिक छेनेको कहता, तो वह मुझे घमकाती और 
कृहती- में वेतनके लिए नहीं रही हूँ । मुझे तो आपके साथ यह काम 
करना अच्छा लगता हैं। आपके आदशं मुझे पसंद हैं, इसलिए मैं टिकी हूँ ।” 


“इण्डियन ओपीनियन! १०९ 


र जैसी उसकी त्यागवृत्ति तीब्र थी, वैसी ही उसकी हिम्मत भी थी। मुझे 
स्फाटिक मणि-सी पवित्रता और क्षत्रियो भी चौंधियानेवाली वीरतासे युक्त 
जिन महिलाओंके सम्पर्कमें आनेंका सौभाग्य प्राप्त हुआ हूँ, उनमेंसे एक में इस 
वालाको मानता हूँ । 

काम्‌ करनेमें उसने रात या दिनका कोई भेद कभी जाना नहीं। जब हम 
सव जेलमें थे, शायद ही कोई जिम्मेदार आदमी वाहर रहा था, तव वह 
अकेली समूची लड़ाईको संभाले हुए थी । स्थिति यह थी कि लाखोंका हिसाव 
उसके हाथमें, सारा पत्र-व्यवहार उसके हाथमें और "इण्डियन ओपीनियन” भी 
उसके हाथमे । फिर भी वह थकना तो जानती ही न थी । 


७५, "इण्डियन ओपीनियन! 


इस अआरसेमें श्री मदनजीतने "इण्डियन ओपीनियन” अखवार निकाळ्नेका 
विचार किया । मेरी सलाह और सहायता माँगी । छापाखाना तो वे चला ही 
रहे थे । अखबार निकालनेके उनके विचारसे में सहमत हुआ । सन्‌ १६०४ में 
इस अखबारका जन्म हुआ । मनसुखलाल नाजर सम्पादक बने । किन्तु 
सम्पादनका असल वोझ मुझपर ही पड़ा। मेरे भाग्यमें प्रायः हमेशा दुरसे ही 
अखबारकी व्यवस्था संभालनेका योग रहा हूँ । 

यह अखबार साप्ताहिक था। मैंने यह न सोचा था कि इसमें मुझे कुछ 
पैसे डालने होंगे । लेकिन कुछ ही समयमें मैने देखा कि अगर में पैसे न दूँ, तो 
अखबार चल ही नहीं सकता । मैं उसमें पैसे उंडरेलता गया । मुझे ऐसे समयकी 
याद है, जब मुझको हर महीने ७५ पोंड भेजने पड़ते थे । 

इतने वर्षोके बाद मुझे लगता है कि इस अखवारने कोमकी 

अच्छी सेवा की है । इससे धन कमानेका इरादा तो शुरूसे ही किसीका 
नथा। 

जबतक वह मेरे अधीन था, उसमें किये गये परिवर्तन मेरे जीवनमें 
हुए परिवर्तनोंके द्योतक थे । उसमें में प्रति सप्ताह अपनी आत्मा उंड़ेलता 
था और जिसे मैं सत्याग्रहके रूपमँ पहचानता था, उसे समझानेका प्रयत्न 
करता था । जेलके समयोंको छोड़कर दस वर्षोके, अर्थात्‌ सन्‌ A 13 
“इण्डियन ओपीनियत' का शायद ही कोई अंक ऐसा होगा, जिसमें मेने कुछ 
न लिखा हो । इसमें मैंने एक भी शब्द बिना विचारे, बिना तोले लिखा हो, 
या किसीको केवल खुश करनेके लिए लिखा हो, अथवा जान-बूझकर अति- 
शयोक्ति की हो, ऐसा मुझे याद नहीं आता ।« 'मेरे लिए यह अखबार 


११० संक्षिप्त आत्मकथा. 


संयमकी तालीम सिद्ध हुआ । उसके विना सत्याग्रहकी लड़ाई चल नहीं 
सकती थी । 

इस अखबारके जरिये मैं मनुष्यके रंग-विरंगे स्वभावको बहुत-कुछ जान 
पाया । सम्पादक और ग्राहकके वीच निकटका और स्वच्छ सम्बन्ध स्थापित 
करनेकी ही धारणा होनेसे मेरे पास हृदय उंड़ेलनेवाले पत्रोंका ढेर लग जाता 
था । उन्हें पढ़ना, उनपर विचार करना, उनमेंसे विचारोंका सार लेकर 
उत्तर देना, यह सव मेरे लिए शिक्षाका उत्तम साधन वन गया था। में 
सम्पादकके दायित्वको भली भाँति समझने लगा, और मुझे कौमके लोगोंपर 
जो प्रभुत्व प्राप्त हुआ, उसके कारण भविष्यमें होनेवाली लड़ाई हो सकी, वह 
सुशोभित हुई और उसे शक्ति मिली । 

“इण्डियन ओपीनियन” के पहले महीनेके कारवारसे ही मैं इस परिणाम- 
पर पहुँच गया कि समाचारपत्र सेवाभावसे ही चलाने चाहिये। समाचारपत्र 
एक जबरदस्त शक्ति है । किन्तु जिस प्रकार निरंकुश पानीका प्रवाह गाँवके 
गाँव डुबो देता भौर फसलको नष्ट कर देता है, इसी प्रकार निरंकुश कलमका 
प्रवाह भी नारकी सृष्टि करता है । यदि ऐसा अंकुश वाहरसे आता है, तो 
वह निरंकुशतासे भी अधिक विषेला सिद्ध होता है । अंकुश अन्दरका ही 
लाभदायक हो सकता है । 


७६. "कुली लोकेशन” 


हिन्दुस्तानमें हम अपनी बड़ी-से-वड़ी समाज-सेवा करनेवाले ढेढ़-भंगी 
इत्बादिको गाँवसे बाहर अलग रखते हैं। गुजरातीमें उनकी वस्तीको 'ढेढ़वाडा' 
कहते हैं और उनका नाम लेनेमें हमें घृणा माळूम होती है। इसो प्रकार खिस्ती 
यूरोपमें एक जमाना ऐसा था, जव यहुदी लोग अस्पञ्य माने जाते थे और 
उनके लिए जो ेढ़वाड़ा' बसाया जाता था, उसे “धेटो! कहते थे । इसी तरह 
दक्षिण अफ्रीकामें हम हिन्दुस्तानी वहाँके ढेढ बने थे | 


दक्षिण अफ्रीकामें हम 'कुली' के नामसे मशहूर" हूँ । यहाँ तो हम 'कुली' 
शब्दका अर्थ केवल. मजदूर करते हँ । लेकिन दक्षिण अफ्रीकामें इस शब्दका 
जो अर्थ होता था, उसे ढेढ़, “पंचम' इत्यादि तिरस्कारवाचक शब्दों द्वारा 
ही सूचित किया जा सकता हैं । वहाँ 'कुलियों' के रहनेके लिए जो अलग 
जगह रखी जाती है, वह 'कुली लोकेशन” कहलाती है । जोहानिसब्गमें ऐसा 
एक लोकेशन था । वहाँ निन्यानबे वर्षके लिए जमीन पट्ठेपर दी गई थी । 
उसमें हिन्दुस्तानियोंकी आवादी अत्यन्त घनी थी । अस्ती बढ़ती थी, किन्तु 
लोकेशन नहीं बढ़ सकता था । 

सफाईकी रक्षा करनेवाले विभागकी अक्षम्य असावधानीसे और हिन्दुस्तानी 
वाडिन्दोंके अज्ञानके कारण निश्चय ही आरोग्यकी दृष्टिसे लोकेशनक्री स्थिति 
खराव थी । उक्त विभागने उसे नष्ट करनेका निश्चय किया और वहाँको 
धारासभासे जमीनपर कब्जा करनेकी सत्ता प्राप्त को । 

वहाँ रहनेदाले लोग अपनी जमीनके मालिक थे, इसलिए उनको कुछ-न- 
कुछ नुकसानी तो देना जरूरी ही था । नुकसानीकी रकम निश्चित करनेके लिए 
खास अदालत कायम हुई थी । 

अधिकांश दावोंमें मकान-मालिकोंने मुझे अपना वकील किया था । मुझे 
इस कामसे धन पैदा करनेकी इच्छा न थी । मैंने उनसे कह दिया था-- आप 
चाहे हारे, चाहें जीते; मुझे पट्टे पीछे दस पौंड देंगे तो फाफी होगा ।” मैंने 
उन्हें बताया कि इसमेंसे भी आधोआध रकम गरीबोंके लिए अस्पताल बनाने 
या ऐसे ही किसी सार्वजनिक काममें खर्च करनेके लिए अलग रखनेका मेरा 
इरादा है । यह सुनकर सब बहुत खुश हुए । 

इन लोगोंने अपने खास दुःखोंको मिटानेके लिए स्वतंत्र हिन्दुस्तानी 
व्यापारी वर्गके मंडलसे भिन्न एक मंडलकी रचना की थी। उसमें कुछ बहुत 
शुद्ध हृदये, उदार भावनावाले और चरित्रवान हिन्दुस्तानी भी थें । उनके 
द्वारा में उत्तर-दक्षिणके अनगिनत हिन्दुस्तानियोके गाढ़ संपर्कमें आया और केवल 
उनका वकील ही नहीं, बल्कि भाई बनकर भी रहा । सेठ अब्दुल्लाने मुझे 
'गांधी” तामसे पहचाननेसे इनकार किया । उन्होंने एक अतिशय प्रिय नाम 
खोज लिया । वे मुझे 'भाई' कहकर पुकारने लगे। दक्षिण अफ्रीकामें अन्ततक 
मेरा यही नाम रहा । लेकिन जब ये गिरभिट-मुक्त हिन्दुस्तानी मुझे “भाई! 
कहकर पुकारते तो मुझे उसमें विशेष मिठास मालूम होती थी । 


७७. महामारी-१ 


इस लोकेशनकी मालिकीका पट्टा जब म्युनिसिपॅिटीने छे लिया, तो वहाँ 
रहनेवाळे हिन्दुस्तानियोंको तुरन्त ही हटाया नहीं गया । .लेकिन दो परिवर्तन 
हुए । हिन्दुस्तानी लोग मालिक न रहकर म्युनिसिपल विभागके किरायेदार 
बने और गन्दगी बढ़ी । mo oN 
इसके कारण हित्दुस्तानियोंके दिलोंमें बेचैनी ही थी। इतनेमें अचानक 
महामारी फूट निकली । यह महामारी प्राणघातक थी । यह फेफड़ोंकी बीमारी 
थी । गाँठवाली महामारीकी' तुलनामें यह अधिक भयंकर मानी जाती थी । 
महामारीका आरंभ सोनेंकी एक खानसे हुआ था । वहाँ अधिकतर हन्शी 

काम करते थे । कुछ हिन्दुस्तानी भो थे । उनमेंसे २३ आदमियोंको अचानक 
छूत लगी और भयंकर महामारीके शिकार बनकर वे लोकेशनमें अपने घर 
रहने आये । 

उस समय भाई मदनजीत 'इण्डियन ओपीनियन' के ग्राहक बनाने और 
चन्दा वसूछ करने आये थे । ये बीमार उनके देखनेमें आये और उनका हृदय 
व्यथित हुआ । उन्होंने मुझे चिट्टी भेजकर तुरन्त आनेको लिखा । 

मदनजीतने एक खाली मकानका ताळा निधड़क तोड़ डाला और उसे 
अपने कब्जेमें लेकर उसमें इन बीमारोंको रखा । मैं अपनी साइकिलपर 
लोकेशन पहुँचा । वहाँसे टाउन-क्लार्कको सव हाल भेजा । 

डाँ० विलियम गॉडफ्रेकों खबर मिलते ही वे दौड़े आये और वीमारोंके 
डॉक्टर तथा नसंका काम करने लगे । 

अनुभवके सहारे मेरा यह विश्वास वना है कि भावना शुद्ध हो, तो 
संकटका सामना करनेके लिए सेवक और साधन मिल ही जाते हैं । मेरे 
आफिसमें चार हिन्दुस्तानी थे । उन्हें कारकुन कहो, साथी कहो या पुत्र कहो, 
मेने उन्हें होमनेका निश्चय किया । 

शुश्रूवाकी वह रात भयानक थी । डॉक्टरकी हिम्मतने हमको निडर वना 
दिया । बोमारोंकी अधिक सेवा-टहल हो सके, बंसी स्थिति न थी । चारों 
नौजवानोंकी तनतोड़ मेहनत और निडरता देखकर मेरे हर्षका पार न रहा। 
उस रात हमने किसी बीमारको न खोया । 


७८. महामारी-२ 


दूसरे दिन म्युनिसिपैलिटीने एक खाली गोदामका कब्जा मुझे दिया और 
बीमारोंको वहाँ छे जानेकी सूचना की । हमने खुद ही उसे साफ किया और 
वहाँ तत्काल काम देनेवाला एक अस्पताल खड़ा कर दिया । 

हम नसंको क्वचित्‌ ही बीमारोंको छने देते थे । नर्स स्वयं छूनेको तैयार 
थी लेकिन हमारी कोशिश यह थी कि उसे जोखिममें न डाळं । 

बीमारोँको समय-समयपर ब्रांडी देनेकी सूचना थी । छूतसे बचनेके लिए 
नर्स हमें भी थोड़ी ब्रांडी छेनेको कहती और खुद भी छेती । हममेंसे कोई 
ब्रांडी छेनेवाला न था । डॉक्टरकी इजाजतसे तीन बीमारोंपर, जो ब्रांडीके 
बिना रहनेको तैयार थे और मिट्टीके प्रयोग करने देनेको राजी थे, मैंने 
मिट्टीका प्रयोग शुरू किया और उनके माथे और छातीमें जहाँ-जहाँ दर्द 

होता था वहाँ मिट्टी रखना शुरू किया । इन तीन वीमारोंमेंसे दो बचे । 
बाकीके सव वीमारोंका देहान्त हो गया । 


जोहानिसबगसे सात मील दुर संक्रामक रोगियोंका एक अस्पताल 
था । वहाँ तम्बु खड़े किये गये और जो लोग महामारीकी चपेटमें आये, 
उन्हें वहाँ ले जानेकी व्यवस्था की गई । हम इस कामसे मुक्त हुए। कुछ 
ही दिनोंमें उस भली नर्सको महामारी हुई और उसका देहान्त हो गया । यह 
तो कोई नहीं कह सकता कि वे वीमार क्योंकर वचे और हमारे बीमारीसे 
मुक्त रहनेका कारण क्या हुआ । किन्तु मिट्टीके उपचारपर मेरी श्रद्धा और 
दवाके रूपमे भी शरावके उपयोगके बारेम मेरी अश्रद्धा बढ़ी । मैं जानता हूँ कि 
यह श्रद्धा ओर अश्रद्धा दोनों बेबुनियाद मानी जायेंगी । परंतु उस समय मुझ- 
पर जो छाप पड़ी और जो अभीतक बनी हुई है, उसे मैं मिटा नहीं सकता । 

इस महामारीके शुरू होते ही मैंने अखबारोंमें इसके वारेमें एक बड़ा 
पत्र लिखा था। उस पत्रकी बदौलत मुझे मि० हेनरी पोलाक मिले, और बह 
पत्र ही जोसेफ डोककी मुलाकातका एक कारण बना । 


में एक निरामिष भोजन-गृहमें खाने जाता था । वहाँ मेरा परिचय 
मि० आल्बर्ट वेस्टके साथ हुआ । हम हमेशा शामको उस गृहमें ए कत्र होते थे 
और खानेके बाद साथमें घूमने निकलते थे । 

एक लम्बे समयसे मेरा अपना नियम था कि जव आसपास महामारीकी 
हवा हो, तब पेट जितना हलका रहे उतना ही अच्छा । इसलिए मैंने दामका 
खाना बन्द कर दिया था ओर दोपहरको ऐसे समय पहुँचकर खा आता था, 
जब कि दूसरे कोई पहुँचे न होते थे । चूंकि मैं महामारीके बीमारोंको 
सेवामें लगा था, इसलिए दूसरोंके सम्पकंमें कम-से-कम आना चाहता था । 

मुझे भोजन-गृहमें न .देखनेके कारण दूसरे या तीसरे ही दिन सबेरेके 
समय वेस्टने मेरे कमरेका दरवाजा खटखटाया । दरवाजा खोलते ही वे बोले : 


“आपको' भोजन-गृहमें न देखकर में तो घबरा उठा था। इसलिए यह 
सोचकर कि इस वक्त आप मिल ही जायेंगे, मैं यहाँ आया हूँ । मेरे कर सकने 
योग्य कोई मदद हो तो मुझसे कहिये । में बीमारोंकी सेवा-शुश्रपाके लिए 
भी तैयार हूँ ।'” 

मैंने कहा--“आपको नर्सके रूपमें तो में कभी न लूंगा । 
चीमार न निकले, तो हमारा काम एक-दो दिनमें ही पूरा हो जायगा । 
लेकिन एक काम अवश्य है ।' 


“कौनसा ?” 
सं. आ.-८ 

“बया आप डरबन पहुँचकर “इण्डियन ओपीनियन' के प्रेसका प्रवन्ध 
अपने हाथमें लेंगे ?” उन्होंने अन्तिम उत्तर शामतक देनेको कहा । 

उसी दिन शामको थोड़ी वातचीत की। वेस्टको हर महीने १० पौंडका 
चेतन और छापाखानेमें कुछ मुनाफा हो तो उसका अमुक भाग देनेका 
निश्चय किया । दुसरे ही दिन रातकी मेलसे वेस्ट डरवनके लिए रवाना हुए 
और अपनी उगाहीका काम मुझे सौंपते गये । उस दिनसे लेकर मेरे दक्षिण 
अफ्रीका छोड़नेके दिनतक वे मेरे सुख-दुःखके साथी रहे । 


७९. लोकेशनकी होली 


लोकेशनकी स्थितिके वारेमें म्युनिसिपेलिटी भले ही लापरवाह हो, 
किन्तु गोरे नागरिकोंके आरोग्यके विषयमें तो वह चौबीस घण्टे जाग्रत रहती 
थी । उनके आरोग्यकी रक्षाके लिए खर्च करनेमें उसने कोई कसर न 
रखी, और इस मौकेपर महामारीको आगे वढ्नेसे रोकनेके लिए तो 
उसने पानीकी तरह पैसे वहाये । उसके इस शुभ प्रयत्नमें मुझसे जितनी मदद 
बन पड़ी मैने दी । मैं मानता हूँ कि यदि मैंने वैसी मदद न दी होती, तो 
म्युनिसिपैलिटीके लिए काम मुश्किल हो जाता; कदाचित्‌ वह बन्दूकके वलका 
उपयोग करती और अपना चाहा सिद्ध करती । द 

लेकिन वैसा कुछ हो नहीं पाया । हिन्दुस्तानियोंके व्यवहारसे म्युनिसि- 
पैलिटीके अधिकारी खुश हुए । म्युनिसिपैलिटीकी माँगोंके अनुकल बरताव 
करानेमें मैंने हिन्दुस्तानियोपर अपने प्रभावका पूरा-पूरा उपयोग किया । 

. लोकेशनके आसपास पहरा बैठ गया । विना इजाजत न कोई लोकेशनके 
बाहर जा सकता था और न विना इजाजत कोई अन्दर घुस सकता था | 
मुझे और मेरे साथियोंको स्वतंत्रता-पूर्वक अन्दर जानेके परवाने दिये गये थे # 
म्युनिसिपैलिटीका Da था, कि छोकेशनमें रहनेवाले सब लोगोंको तीन 
हफ्तेके लिए जोह तेरह भील दुर एक खुले मैदानमै तम्बू गाड़कर 
बसाया जाय और लोकेशनको जला डाला जाय । - 

लोग बहुत घबराये । लेकिन चूँकि में उनके साथ था, इसलिए उन्हें 
तसल्ली थी । इनमेंसे बहुतेरे गरीव अपने पैसे अपने घरोंमें गाइकर रखते 
थे । बैंकका तो वे नाम भी न जानते थे । मैं उनका वेक बना। ऐसे समय 
में कोई मेहनताना तो ले ही नहीं सकता था । जैसे-तैसे मैंने इस कामको 
पूरा किया । अपने वेकके मॅनेजरसे मेरी अच्छी जान-पहचान थी । मैने उनसे 
कहा कि मुझे उनके पास बकमें बहुतसी रकम जमा करनी होगी। मैनेजरने 

मेरे लिए सब प्रकारकी सुविधा कर दी । तय हुआ कि जन्तु-नादाक पानीसे 
धोकर पेसे वेंकमें भेज दिये जायें । लोकेशनमें रहनेबालोंको एक स्पेशल 
ट्रेनमें क्लिपस्प्रुट फार्मपर ले गये । वहाँ उनके लिए सीधे-सामानकी व्यवस्था 
म्युनिसिपैलिटीने की । लोगोंको मानसिक दु:ख हुआ । नया-नया-सा लगा । लेकिन 
कोई खास तकलीफ नहीं “उठानी पड़ी । मैं हर रोज एक बार बाइसिकल- 
पर वहाँ हो आता था । इस प्रकार तीन हफ्ते खुली हुवामें रहनेसे लोगोंके 
स्वास्थ्यमें सुधार अवश्य हुआ और मानसिक दुःखको तो वे पहले चौबीस 
घण्टोंके अन्दर ही भूल गये । अतएव वादमें वे आनन्दसे रहने लगे । | 

जिस दिन लोकेशन खाली किया गया, उसके दूसरे दिन उसकी होली 
की गई। म्युनिसिपैलिटीने उसकी एक भी चीजको बचानेका लोभ न किया । 
इसका परिणाम यह हुआ कि महामारी आगे बढ़ ही न पायी और -शहर 
निर्भय वना । 


८०. एक पुस्तकका चमत्कारिक प्रभाव 


इस महामारीने गरीब हिन्दुस्तानियापर मेरे प्रभुत्वको, मेरे धन्धेको और 
मेरी जिम्मेदारीको बढ़ा दिया । साथ ही यूरोपियनोंके बीच मेरी बढ़ती हुई 
कुछ जान-पह्चान भी इतनी निकटकी होती गई कि उसके कारण भी मेरी 
नैतिक जिम्मेदारी बढ़ने लगी । 

जिस तरह वेस्टसे मेरी जान-पहचान निरामिषाहारी भोजन-गृहमें हुई, 
उसी तरह पोलाककी वात बनी । उनकी शुद्ध भावनासे में उनकी ओर आकर्षित 
हुआ । पहली ही रातमें हम एक-दूसरेको पहचानने लगें और जीवन-विषयक 
अपने विचारोंमें हमें बहुत साम्य दिखाई पड़ा । र 5, 

'इण्डियन ओपीनियन का खर्च बढ़ता जाता था । वेस्टका पहला ही 
विवरणं मुझे चौंकानेवाळा था । इस काममें न व्यवस्था थी, न मुनाफा था । 


मैं जानता था कि इस नई जानकारीके कारण वेस्टकी दृष्टिमें मेरी 
गिनती उन लोगोंमें हुई होगी, जो जल्दी दुसरोंका विश्वास कर लेते हैं । 
सत्यके पुजारीको वहुत सावधानी रखनी' चाहिये । पूरे विश्वासके. बिता, किसीके 
मनपर आवस्यकतांसे अधिक प्रभाव डालना भी सत्यको लांछित करना हँ । 
इस वातको जानते हुए भी जल्दीमें विश्वास करके काम लेनेकी अपनी प्रकृतिको 
«मै ठीकसे सुवार नहीं सका । इसमें मैं हैसियतसे अधिक काम करनेके लोभका 
दोष देखता हूँ । इस लोभके कारण मुझे जितना बेचैन होना पड़ा है, उसकी 
अपेक्षा मेरे साथियोंको कहीं अधिक वेचेन होना पड़ा है । वेस्टका ऐसा पत्र 

आनेसे मैं नातालके लिए रवाना हुआ । पोलाक तो मेरी सब बातें जानने 
लगे ही थे। वे मुझे छोड़ने स्टेशनतक आये और यह कहकर कि “यह पुस्तक 
रास्तेमें पढ़ने योग्य है, इसे पढ़ जाइये, आपको पसन्द आयेगी ।” उन्होंने 
रस्किनकी “अन्दु दिस_छास्ट' मेरे हाथमें रख दी । 

इस पुस्तकको हाथमें लेनेके वाद में छोड़ ही न सका । इसने मुझे 
जकड़ लिया । ट्रेन शामको डरवन पहुँचती थी । पहुँचनेके वाद मुझे सारी 
रात नींद नहीं आई । मैंने पुस्तकमं सूचित विचारोंको अमलमे लानेका 
इरादा किया । 

भेरा पुस्तकीय ज्ञान बहुत ही कम है । इस अनायास या वरवस पाले 
गये संयमसे मुझे कोई नुकसान नहीं हुआ । किन्तु जो थोड़ी पुस्तकें मैंने पढ़ी 
हैं, उन्हें में टोकसे हजम कर सका हुँ । ऐसी पुस्तकोंमें जिसने मेरे जीवनमें 
तत्काल महत्त्वके रचनात्मक परिवर्तन कराये, वैसी तो यही एक पुस्तक कही 
जा सकती है । वादमें मैंने उसका तरजुमा किया और वह ससर्वोदय' के 
नामसे छपा । 

मेरा विश्वास यह हैं कि जो चीज मेरे अन्दर गहराईमें छिपी पड़ी थी, 
रस्किनके इस ग्रन्थरत्नमें मैंने उसका स्पष्ट प्रतिविब देखा । इस कारण 
उसने मुझपर अपना साम्राज्य जमाया और मुझसे उसमें दिये गये विचारोंको 
क्रियान्वित कराया । 


मैं सर्वोदय' के सिद्धान्तोंको इस प्रकार समझा हूँ : 

१. सबकी भलाईमें अपनी भलाई निहित है । 

“२. वकील और नाई दोनोके कामकी कीमत एकसी होनी चाहिये, 
क्योंकि आजीविकाका हक सवके लिए एक समान है । ' 

३. सादा मजदूरीका, किसानका जीवन ही सच्चा जीवन ह| 

पहली चीजको में जानता था । दूसरीको मैं धुले रूपमें देखता था । 
तीसरीका मैंने विचार ही नहीं किया था । “सर्वोदय ने मुझे दीयेकी तरह 
दिखा दिया कि पहलेमें दूसरे दोनों सिद्धान्त समाये हुए हैं । सबेरा हुआ और 
मैं इसपर अमल करनेके प्रयत्नमें लगा । 


५ 


८१. फिनिक्सको स्थापना 


_ सुवह्‌ वेस्टके साथ बातचीत करके मैंने सुझाया कि “इण्डियन ओपीनियन! 
का एक खेतपर ले जाना चाहिये । वहाँ सब अपने खानपानके लिए आवश्यक 
खच समान रूपसे लें; सव अपनी खेती करें और बाकीके वक्तमें “इण्डियन 
ओपीनियन” का काम करें| वेस्टने इस सुझावको स्वीकार किया । 

_ प्रेसमें कोई दस आदमी काम करनेवाले थे । मैंने उनसे बातचीत शुरू 
कग । दो आदमी संस्थामें शामिल होनेको तैयार हुए । दुसरोंने कबूल किया कि 
में जहाँ प्रेस ले जाऊंगा वहाँ वे आवेगे । 

तुरन्त ही मैने डरवनसे तेरह मील और फिनिक्ससे ढाई मील द्र 
एक जमीन एक हजार पौंडमें खरीदी । वहाँ कारखाना खड़ा किया और 
रहनेके घर वबनाये। सगे-संवंधी आदि जो धन कमानेकी उमंगसे दक्षिण अफ्रीका 
आये थे, उनको मैंने अपने मतमें मिलाने और फिनिक्समें भरती करनेकी 
कोशिश शुरू की । कुछ लोग समझे । उन सवमेंसे आज मैं मगनलाल गांधीका 
नाम अळगसे छेता हैं। अपने घंधेको समेटकर जवसे वे मेरे साथ आये हैं तबसे 
वरावर टिके हुए हैं और अपने बुद्धिबलसे, त्यागशक्तिसे तथा अनन्य भक्तिसे 
वे मेरे आन्तरिक प्रयोगोंके मूल साथियोमें आज प्रधान पदके अधिकारी हैं 
र स्वयं-शिक्षित कारीगरके नाते मेरे त्रिचारमें बे उनके वीच अद्वितीय स्थान 
बते हैं । 


इस प्रकार सन्‌ १९०४ में फिनिक्सकी स्थापना हुई । 


८२. पोलाक 


मेरे लिए यह हमेशा दुःखकी वात रही है कि फिनिक्स-जैसी संस्थाकी 
स्थापना करनेके बाद में स्वयं उसमें बहुत ही कम रह सका । उसकी स्थापनाके 
समय मेरी कल्पना यह थी कि मैं भी वहीं जा बसूंगा, अपनी आजीविका 
उसमेंसे प्रास करूंगा, घीमे-घीमे वकालत छोड़ दूंगा, फिनिक्समें रहते हुए 
जो सेवा वन पड़ेगी सो करूँगा और फिनिक्सकी सफलताको ही सेवा समझूँगा । 
किन्तु जैसा सोचा था वैसा अमळ इन विचारोंका हो ही न पाया । मैंने अक्सर 
अपने अनुभवसे यह देखा है कि हम चाहते कुछ हैं और होता कुछ और ही है । 
लेकिन इसके साथ ही मैंने यह अनुभव भी किया है कि जहाँ सत्यकी ही साधना 
और. उपासना होती है, वहाँ परिणाम चाहे हमारी धारणाके अनुसार न निकले, 
तो भी जो अनसोचा परिणाम निकलता हुँ वह बुरा नहीं होता और कभी- 
कभी अपेक्षासे अधिक अच्छा होता है । फिनिक्समँ जो अनपेक्षित परिणाम 

निकले और फिनिक्सने 'जो अनपेक्षित स्वरूप धारण किया वह बुरा नहीं था, 
इतनी बात तो मैं निश्चयपूर्वक कह सकता हूँ । 

संस्थाका काम अभी बिलकुल व्यवस्थित न हो पाया था कि इतनेमें इस नव- 
निर्मित परिवारको छोड़कर में जोहानिसवर्ग भागा । मेरी ऐसी स्थिति नहीं थी 
कि में वहाँके कामको लम्बे -समयके लिए छोड़ सकता । 

फिनिक्ससे लौटकर मैंने पोलाकको इस महत्त्वके परिवर्तनकी बात सुनाई । 
अपनी दी हुई पुस्तकका यह परिणाम देखकर उनके आनन्दका पार न रहा । 
वे भी फिनिक्स पहुँच गये । 

किन्तु में हो उनको लम्बे समयतक वहाँ रख न पाया । मि० रीचने 
बिलायत जाकर कानूनकी पढ़ाई पूरी करनेका निश्‍चय किया । फलतः मैंने 
पोलाकको सुझाया कि वे ऑफिसमें रहें और वकीलका काम करें । मैने सोचा 
दा कि उनके वकील बन जानेके बाद आखिर हम दोनों फिनिक्स ही जा 
पहुंचेंगे । 

ये सारी कल्पनाएँ खोटी ठहरीं । पोलाकको फिनिक्सका जीवन पसन्द 
था; किन्तु चूँकि मुझपर उनका विश्वास था, इसलिए मुझसे कोई दलील न 
करके वे मेरे कहनेपर जोहानिसवर्ग आ गये और मेरे आँफिसमें वकालती 
कारकुनकी तरह काम करने लगे । 

इस प्रकार फिनिक्सके आदर्शतक तुरन्त पहुँचनेके शुभ विचारसे में उसके 
विरोधी जीवनमें अधिकाधिक गहरा उतरता दिखाई पड़ा; और यदि ईश्वरी 
संकेत भिन्नन होता, तो सादे जीवनके नामपर फैलाये गये मोहजालमें में 
खुद ही फंस जाता । 


८३. मित्रोंके विवाह 


अब मैंने इस बातकी आशा छोड़ दी थी कि जल्दी ही देश जाने अथवा 
वहाँ जाकर स्थिर होनेका अवसर मिलेगा इसलिए मैने पत्नी और बच्चोंको 
बुलानेका. निश्चय किया । i 

पोलाकको अपने साथ ही रहनेके लिए आमंत्रित किया और हम सगे 
भाईकी तरह रहने लगे । जिस महिलाके साथ पोलाकका विवाह हुआ, उसके 
साथ .उनकी मित्रता तो पिछले कई वर्षोसे थी, किन्तु पोलाक थोड़े धन- 
संग्रहकी बाट जोह रहे थे । मैंने दलील देते हुए कहा“ जिसके साथ हृदयकी 
गाँठ बंध गई हैं, मात्र धनकी कमीके कारण उसका वियोग सहना अनुचित 

तो यह इष्ट समझता हूँ कि आप जल्दी ही अपना विवाह कर लें ।” उन्होंने 
मेरी दलीलको तुरन्त ही मान लिया । भावी मिसेस पोलाक तो विलायतमे 
थीं। कुछ ही महीनोंमें वे विवाहके लिए जोहानिसवर्ग आ पहुँचीं । बड़े मजिस्ट्रेट- 
के सामने उनके विवाहकी रजिस्ट्री हुई। 

इस समयतक ब्रह्मचर्य-विषयक मेरे विचार परिपक्व नहीं हुए थे । इसलिए 
मेरा धंधा कुंआरे मित्रोंका विवाह करा देनेका था । जब वेस्टके लिए पितृ- 
यात्रा करनेका समय आया, तो मैंने उन्हें सलाह दी कि जहाँतक वन पढ़े वे 
अपना व्याह करके ही छौटें । और उन्होंने उसपर अमल भी किया । 

जिस तरह मैंने इन गोरे मित्रोके व्याह करवाये, उसी तरह हिन्दुस्तानी 
मित्रोंको प्रोत्साहित किया कि वे अपने परिवारोंको बुला छें । इसके कारण 
फिनिक्स एक छोटासा गाँव बन गया । 


८४. घर और शिक्षा 


डरबनमें हमने जो घर-बसाया था, उसमें परिवर्तन तो किये ही थे । खर्च 
अधिक रखा था। फिर भी झुकाव सादगीकी तरफ़ था । किन्तु जोहानिसबर्गमें 
“सर्वोदय” के विचारोंने अधिक परिवर्तन कराये । क 

बैरिस्टरके घरमें जितनी सादगी रखी जा सकती थी उतनी तो रखनी 
शुरू कर ही दी । सच्ची सादगी तो मनकी वढी । हरएक काम अपने हाथों 
करनेका शौक .बढ़ा और बालकोंको भी उसकी तालीम देना शुरू किया। 

बाजारकी रोटी खरीदनेके बदले हाथसे रोटी बनाना शुरू किया। सात 
पौंड खर्च-करके हाथसे चलानेकी एक चक्की खरीदी । इस चक्कीको चलानेमें 
पोलाक, मैं और बालक मुख्य भाग लेते थे । वालकोके लिए यह कसरत बहुत 
अच्छी सिद्ध हुई । 

घर साफ रखनेके लिए एक नौकर था । वह कुटुम्बी-जनकी तरह रहता 
था और उसके काममें बालक पूरा हाथ बटाते थे । रि 

मैं यह तो नहीं कहुँगा कि बालकोके अक्षरज्ञानके प्रति में लापरवाह 
रहा, लेकिन यह ठीक हैं कि मैंने उसका त्याग करनेमें संकोच ना किया । 
उन्हें अक्षरज्ञान करानेकी इच्छा बहुत थी, में प्रयत्न भी करता था, किन्तु 


४ माता-पितासे मिलतेके लिए वतनको यात्रा । 

इस “कामें हमेशा कोई-न-कोई विघ्न आ जाता था । उनके लिए घरपर 
दूसरी शिक्षाकी सुविधा नहीं की थी । यदि मैं उन्हें अक्षरज्ञान करानेके 
लिए एक घण्टा भी नियमित रूपसे बचा सका होता, तो में मानता कि उन्हें 
आदर्श शिक्षा प्राप्त हुई है । मैंने ऐसा आग्रह न रखा, इसका दुःख मुझे 
और उन्हें दोनोंको रह गया है । इस त्रुटिके लिए मुझे पश्चात्ताप नहीं; 
अथवा है भी तो इतना ही कि में आदर्श पिता न वन सका । किन्तु मेरी राय 
यह है कि उनके अक्षरज्ञानका होम भी मैंने, अज्ञानसे ही क्यो न हो, सद्भाव- 
पूर्वक मानी गई सेवाके लिए किया है । में यह कह सकता हूँ कि उनके चरित्र- 
निर्माणके लिए जितना कुछ आवश्यक रूपसे करना चाहिये था, सो करनेमें मैंने 
कहीं भी त्रुटि नहीं रखी । 


८५. जूल “विद्रोह 


घर वसाकर वैठनेके बाद स्थिर होकर बैठना मेरे नसीवमें रहा ही 
नहीं । जोहानिसवर्गमें मैं कुछ स्थिर-सा होने लगा था कि इतनेमें एक 
अनसोची घटना घटी । अखबारोमँ यह खवर पढ्नेको मिली कि नातालमें 
जुळू “विद्रोह हुआ है । मुझे जूल लोगोंसे दुरमनी न थी । “विद्रोह” के 
औचित्यके विषयमे भी मुझे शंका थी । किन्तु उन दिलों: में अंग्रेजी 
सल्त्नतको संसारका कल्याण करनेवाली सल्तनत मानता था । मेरी वफा- 
दारी हादिक थी । मेने पढ़ा कि स्वयंसेवकोंकी सेना इस विद्रोहको दवानेके 
लिए रवाना हो चुकी है । 

में अपनेको नाताळवासी मानता था। इस कारण मैंने गवर्नरको पत्र 
लिखा कि अगर जरूरत हो तो घायछोंकी सेवा करनेवाले हिन्दुस्तानियोंकी 
एक टुकड़ी लेकर में सेवाके लिए जानेको तैयार हूँ । तुरन्त ही गवर्नरका - 
स्वीकृति-सूचक जवाब मिला । उक्त पत्र लिखनेसे पहले मैंने अपना प्रबंध 
तो कर ही लिया था ही तय यह किया था कि यदि मेरी माँग मंजूर हो 
जाय, तो के घरको उठा देंगे, मि० पोलाक अलग घर लेकर 
रहेंगे और कस्तुरवाई फिनिक्स जाकर रहेंगी । इस योजनाको कस्तुरबाईकी 
पूर्ण सम्मति प्राप्त हुई । : 

डरवन, पहुँचनेपर मेने चौबीस आदमियोंकी टुकड़ी तैयार की । इस 
टुकडीने छः हफ्तेतक सतत सेवा की । 

केन्द्रपर पहुँचनेके वाद जब हमारे हिस्से मुख्यतः जूळू. धायलोंकी 
शुश्रूषा करनेका ही काम आया तो' में बहुत खुश हुआ । वहाँके' डॉक्टर 

अधिकारीने हमारा स्वागत किया । उसने कहा--“कोई गोरे इन घायलोंकी 
सेवा करनेके लिए तैयार नहीं होते ।” बीमार हमें देखकर खुश हो गये । गोरे 
सिपाही हमें जखम साफ करनेसे रोकनेका प्रयत्न करते; हमारे न माननेपर वे 
खीझते और जूलुओंके वारेमें जैसे गन्दे शब्दोंका उपयोग करते, उनसे तो कानके 
कीड़े झड़ जाते । 

धीरे-धीरे गोरे सिपाहियोंके साथ भी मेरा परिचय हो गया और उन्होंने" 
मुझे रोकना बन्द कर दिया । उनमेंसे कोई पेशेदार सिपाही न थे; बल्कि सव 
स्वयंसेवक थे । 

जिन बीमारोंकी सेवा-शुश्रूपाका काम उन्हें सौंपा गया था, उन्हें कोई 
लड़ाईमें घायल हुए न मानता था । उनमेंसे एक हिस्सा उन कैदियोंका था, 
जो शकमें पकड़े गये थे। जनरळने उन्हें कोड़े लगानेकी सजा दी थी । इन 
कोड़ोंसे जो घाव पैदा हुए थे, वे सार-सँभालके अभावमें पक गये थे । दूसरा 
भाग उन लोगोंका था, जो जूलुओंके मित्र माने जाते थे। इन मित्रोंकी सिपा- 
हियोंने भूलसे घायल किया था, यद्यपि इन्होंने मित्रता-सूचक चिल्ल पहन 
रखे थे। 


८६. हुदय-मंथन 


'जूछू-विद्रोह' में मुझे बहुतसे अनुभव आये और बहुत सोचनेको भी 
मिला । बोअर-युद्धके समय मुझे लड़ाईकी भयंकरता इतनी प्रतीत नहीं हुई _ 
थी, जितनी यहाँ प्रतीत हुई । यहाँ लड़ाई नहीं थी, किन्तु मनुष्यका शिकार 
था । मुझे इसमें रहना बहुत कठिन मालूम हुआ । लेकिन मैं सब कुछ कडवे 
घँटकी तरह पी गया, और मेरे हिस्से जो काम आया हैं सो तो केवल जूळू 
लौगोंकी सेवाका आया हैँ, इस विचारके सहारे मैंने अपनी अन्तरात्माको 
शांत किया । 

यहाँ बस्ती बहुत कम थी । पहाड़ी और खाइयोंमें भले, सादे और 
जंगली माने जानेवाले जूलू लोगोंके घास-फूसके झोपड़ोंको छोड़कर और कुछ 
न था । इस कारण दृश्य भव्य मालूम होता ला ।: जब इस निर्जन प्रदेशमे 
हम किसी घायलको लेकर अथवा यों ही मीलों पैदल जाते थे, तब मैं सोचमें 
डूब जाता था। ८ 

यहाँ ब्रह्मचर्यके वारेमें मेरे विचार परिपक्व हुए । मैंने अपने साथियोंसे 
भी इसकी थोड़ी चर्चा की । मुझें अभी इंस वातका साक्षात्कार तो नहीं 
हुआ था कि ईस्वर-दर्शतके लिए ब्रह्मचर्यं अनिवार्य वस्तु है, किन्तु मैं यह 
स्पष्ट देख सका था कि सेवाके लिए यह आवश्यक हें । मुझे लगा कि 


१२२ संक्षि आत्मकथा 


इस प्रकारकी सेवा तो मेरे लिए अधिकाधिक आती रहेगी और यदि मैं 
-भोग-विलासमें, संतानोत्पत्तिमें और संततिके पालन-पोषणमें लगा रहूंगा, तो 
मुझसे संपूर्ण सेवा नहीं हो सकेगी । मैं दो घोड़ोंपर पा कर्‌ सकता । 
यदि पत्नी सगर्भा होती, तो मैं निश्चिन्त भावसे इस सेवामें प्रवृत्त हो ही न 
सकता था। ब्रह्मचर्या पालन किये विना परिवारकी वृद्धि करते रहना 
समाजके अमभ्युदयके लिए किये जानेवाले प्रयत्तका विरोध करनेवाली वस्तु वन 
जाती है । विवाहित होते हुए भी ब्रह्मचर्यका पालन किया जाय, तो परिवार- 
की सेवा समाज-सेवाकी विरोधी न बने । मैं इस प्रकारके विचार-चक्रमें फंस 
गया और ब्रह्मचर्यका व्रत लेनेके लिए कुछ अधीर भी वन गया । इन विचारोंसे 
मुझे एक प्रकारका आनन्द हुआ और मेरा उत्साह बढ़ा । कल्पनाने सेवाके 
क्षेत्रको बहुत विशाल बना दिया । 

फिनिक्स पहुँचकर मैने यह ब्रत ले लिया कि अवसे आगे जीवनभर 
ब्रह्मचर्यका पालन कङँगा । उस समय मैं इस ब्रतके महत्त्व और इसकी 
कठिनाइयोंको पूरी तरह समझ न सका था । इसकी कठिनाइयोका अनुभव तो 
में आजतंक करता रहता हैँ । इसके महत्त्वको मैं दिन-दिन अधिकाधिक 
समझता जाता हूँ । ee 

बरह्मचर्यका आरंभ शारीरिक अंकुशसे होता है । किन्तु शुद्ध ब्रह्मचर्यमे 
तो विचारकी भलिनता भी न रहनी चाहिये । संपूर्ण ब्रह्मचारीको स्वप्तमें 
भी विकारी विचार नहीं आते और जहाँतक विकारी सपने आते हैं, वहाँ- 
तक यह मानना चाहिये कि ब्रह्मचर्थ बहुत अपूर्ण है । 

मुझे कायिक ब्रह्मचर्यके पालतमें भी महान्‌ कष्ट सहना पड़ा है । आज 
यह कहा जा सकता हूँ कि मैं उसके विषयमें निर्भय बना हैँ । लेकिन मुझे 
अपने विचारोंपर जो जय प्राप्त करनी चाहिये, सो मुझे मिल नहीं सकी 
हैं मुझे नहीं लगता कि मेरे प्रयत्नमे न्यूनता रहती हैं । लेकिन में अभी- 
तक यह नहीं समझ सका हूँ कि हम जिन विचारोंको नहीं चाहते, वे हम- 
पर कहाँसे और किस प्रकार हमला करते हैं । मुझे इसमें सन्देह नहीं है 
कि भनुष्यके पास विचारोंको भी रोकनेकी चावो हुँ । लेकिन अभी तो मैं 
इस निर्णयपर पहुँचा हुँ “कि यह चाबी भी ह्रएकको अपने लिए खुद 
खोज लेनी हैं | ' 

इस प्रकार जिस ब्रह्माचर्या पालन मैं इच्छा अथवा अनिच्छासे 
सन्‌ १९०० से करता आया हूँ, उसका ब्रतपूर्वक आरंभ सन्‌ १९०६ के 
मव्यसे हुआ । 


~ 


८७. आहारके अधिक प्रयोग 


मन-वचन-कायासे ब्रह्मचर्यका पालन कैसे हो, यह एक फिकर थी, और 
'सत्याग्रहके युद्धके लिए अधिक-से-अधिक समय किस तरह वच सके और अधिक 
शुद्धि किस प्रकार हो, यह दूसरी फिकर थी; इन दो फिकरोंने मुझे भाहारमं 
अधिक संयम और अधिक फेरफार करनेके लिए प्रेरित किया । साथ ही, 
पहले जो फेरफार मैं मुख्यतः आरोग्यकी दृष्टिसे करता था, वे अब धार्मिक 
ृष्टिसे होने लगे । 

इसमें उपवास और अल्पाहारने अधिक स्थान छिया । जिस मनुप्यमें 
विषय-वासना रहती है, उसमें जीभके स्वाद भी अच्छी मात्रामें होते हैं । 
'मेरी भी यहो स्थिति थी । जननेन्द्रिय और स्वादेन्द्रियपर काबू पानेकी 
कोगिशमें मुझे अनेक कठिनाइयोंका सामना करना पड़ा हैं, और आज भी 
“मैं यह दावा नहीं कर सकता कि मैंने दोनोंपर जय प्राप्त की हैँ । मैंने 
अपने-आपको अत्याहारी माना है । मैने एकादशीका फलाहार और उपवास 
शुरू किया । जन्माष्टमी आदि दूसरी तिथियाँ भी पालना शुरू किया । किन्तु 
संथमकी दृष्टिसे में फलाहार और अन्नाहारके बीच बहुत भेद न देख सका । 
इसलिए तिथियोंके दिन निराहार उपवास अथवा एकाशनको मैं अधिक 
महत्त्व देने लगा । साथ ही, प्रायरिचित्तादिका कोई निमित्त मिलता, तो 'उस 
निमित्तसे भी में एक बारका उपवास कर डालता था । 

इसमें मैंने यह भी देखा कि उपवासादि जिस हृदतक संयमके साधन लल 
उमी हदतक वे भोगके साधन भी बन सकते हैं । इस कारण मैं आहारकी 
चस्तुमें और उसके परिमाणमें फेरफार करने लगा । किन्तु रस तो पीछा पकड़े 
ही हुए थे । जिस चीजको में छोड़ता और उसके बदले जिसे लेता, उसमेंसे 
एक नया ही और अधिक रस पैदा हो जाता ! अनुभवने सिखाया कि मनुष्यको 
'स्वादके लिए नहीं, बल्कि शरीरके निर्वाहके लिए ही खाना चाहिये । जब 
प्रत्येक इन्द्रिय केवल शरीरके और शरीरके द्वारा आत्माके दर्शनके लिए ही 
काम करती हूँ, तब उसके रस शून्यवत्‌ होते हैं और तभी कहा जा सकता 


डै कि वह स्वाभाविक रूपसे बरतती है । 


१२३ 


८८. घरसें सत्याग्रह 


मुझे जेलका पहला अनुभव सन्‌ १९०५८ में हुआ | उस समय मैंने देखा कि 
जेलमें कैदियोंस जो कुछ नियम पलवाये जाते हैं, संयमी अथवा ब्रह्मचाराका 
उनका पालन स्वेच्छापूर्वक करना चाहिये । जैसे, कैदियोंको सूर्यास्तसे पहले 
पाँच बजे खा लेना होता है । उन्हें चाय-कॉफी नहीं दी जाती । नमक खाना हो 
तो अलगसे लेना होता हँ । स्वादके लिए तो कुछ खाया ही नहीं जा सकता । 

अतएव जेळसे छूटनेके बाद मैंने तुरन्त फेरफार किये । भरसक चाय 
पीना बन्द किया और शामको जल्दी खानेकी आदत डाली, जो आज स्वाभाविक 
हो गई है । 

किन्तु एक ऐसा प्रसंग बन पड़ा, जिसके कारण मैंने नमकका भी त्याग 
किया, जो लगभग दस वर्षतक तो अखण्ड रूपमे कायम रहा । मेने पढ़ा था 
कि मनुष्यके लिए नमक खाना जरूरी नहीं है । और, यह तो मुझे सूझा हो था 
कि नमक न खानेसे ब्रह्मचारीको लाभ होता है । मैने यह भी पढ़ा और 
अनुभव किया था कि कमजोर शरीरवाळेको दाल न खानी चाहिये । किन्तु, मैं 
उन्हें तुरन्त छोड़ न सका था । दोनों चीजें मुझे प्रिय थीं । 

शस्त्रक्रियासे कस्तूरवाईका जो रक्त्नाव बन्द हुआ था, वह फिर शुरू हो 
गया । किसी प्रकार बन्द हो न होता था। अकेले पानीके उपचार व्यर्थ सिद्ध 
हुए। दूसरी दवा करनेका आग्रह न था। मैने उससे नमक और दाल छोड़नेकी 
विनती की । बहुत मनानेपर भी वह मानी नहीं । आखिर उसने कहा-- 
“दाल और नमक छोड़नेके लिए तो कोई आपसे कहे, तो आप भी न छोड़ेंगे ।” 
मुझे दुःख हुआ और हर्ष भी हुआ । मुझे अपना प्रेम उड़ेलनेका अवसर मिला । 
उसके हर्षवश मैंने तुरन्त ही कहा--“मुझे बीमारी हो और वंद्य इस चीजको 
या दुसरी किसी चीजको छोड़नेके लिए कहे, तो मैं अवश्य छोड़ दूं । 
लेकिन जा, मैंने तो एक सालके लिए दाल और नमक दोनों छोड़े। तू 
छोड़े या न छोड़े, सो अलग वात है।” 


पत्नीको बहुत पश्चात्ताप हुआ । वह कह उठी---“मुझे माफ कीजिये । 
आपका A हुए भी मैं कहते कह गई । अब मैं तो दाल और 
नमक नहीं खाऊंगी । लेकिन आप अपनी बात लौटा लें । यह तो मेरे लिए 


बहुत बडी सजा हो जायग्री ।” 


मैंने कहा-- अगर तु दाळ-नमक छोड़ेगी तो अच्छा ही होगा । लेकिन 
में छी हुई प्रतिज्ञा लोटा नहीं सकता । मनुष्य किसी भी निमित्तसे संयम 


क्यों न पाले, उसमें लाभ ही है ।” 

संयमकी ओर १२५ 


में इसे स यला नाम देना चाहता हूँ और इसको अपने जीवनकी 
मोठी स्मृतियोंमेंसे एक मानता हूँ । 


इसके वाद कस्तूरवाईकी तबीयत खूब सँभली । 

स्वयं मुझपर तो इन दोनोंके त्यागका अच्छा ही असर हुआ । त्यागके वाद 
नमक अथवा दालको इच्छातक न रही । इन्द्रियोकी शक्तिका मैं अधिक अनुभव 
करने लगा और संयमको बढ़ानेकी तरफ मन दौड़ने लगा । वैद्यक दृष्टिसे दोनों 
चीजोंके त्यागके विषयमें दो मत हो सकते कै किन्तु मुझे इसमें कोई शंका ही 
नहीं कि संयमकी दृष्टिसे तो इन दोनों न त्यागमँ लाभ ही है। भोगो 
और संयमीके आहार भिन्न होने चाहिये, उनके मार्ग भिन्न होने चाहिये । 
त्रह्मचर्यका पालन करनेकी इच्छा रखनेवाले लोग भोगीका जीबन विताकर 
्रह्मचर्यको कठिन और कभी-कभी लगभग असंभव वना डालते हैं । 


८९. संयम्रको ओर 


अब दिनप्रतिदिन ब्रह्मचर्थकी दृष्टिसे आहारमें परिवर्तन होते गये । 
इनमें पहला परिवर्तन दूध छोड़नेका हुआ । मुझे पहले-पहलछ रायचन्दभाईसे 
मालूम हुआ था कि दुव इन्द्रियविकार पैदा करनेवाली वस्तु हैं। अन्नाहार- 
विषयक अंग्रेजी पुस्तकोंके वाचनसे इस विचारमें वृद्धि हुई 1 लेकिन जवतक 
ब्रह्मचर्या ब्रत नहीं लिया था, तबतक दुव छोड्नेका में कोई खास इरादा 
नहीं कर सका था । यह चीज तो में बहुत पहलेसे समझने लगा था कि 
शरीरके निर्वाहके लिए दुध आवश्यक नहीं है । लेकिन वह झट छूटनेवाली 
चीज न थी। में Si समझने लगा था कि इन्द्रियदमतके 
लिए. दूध छोड़ना चाहिये । इन्हीं दिनों मेरे पास कलकत्तेसे कुछ साहित्य 
आया, जिसमें गाय-मेंसपर सवालों ढारा ` किये जानेवाले घातक अत्याचारोंकी 
चर्चा थो । इस साहित्यका मुझपर चमत्कारिक प्रभाव पड़ा । मैने इस 
संवंधमें मि० कैलनवैकसे चर्चा की । उन्होंने दूध छोड्नेको सलाह दी । 
मैंने उसका स्वागत किया । हम दोर्नोने उसी क्षण टॉल्स्टॉय फार्मपर 
दुधका त्याग किया । यह घटना सन्‌ १९१ २ में हुई । 

इतने त्यागसे शांति न हुई । दूध छोड़नेके कुछ ही इ बाद केवल 
फलाहारके प्रयोगका निश्चय किया। फछाहारमें भी 80 सा 1 
मिळे, उसीसे अपता गुजर चलानेका विचार था । ग प “गरीब आद 
जैसा जीवन बिताता हैं, हम दोनोंको वैसा जीवन बितानेकी उमंग थी । 
हमने फलाहारकी सुविधाका भी खूब अनुभव किया । 


१२६ संक्षिप्त आत्मकथा 


यद्यपि मैंने ब्रह्मचर्ये साथ आहार और उपवासका.निकट सम्वन्ध 
सुचित किया हूँ, तो भी यह निश्चित है कि उसका मुख्य आधार मन- 
पर है । मैला मन उपवाससे शुद्ध नही होता । आहारका उसपर प्रभाव 
नहीं पड़ता । मनका मैल तो विचारसे, ईश्वरके घ्यानसे और आखिर 
ईदवरी प्रसादसे ही छूटता है । 
जिन दिनों मैंने दूध और अनाज छोड़कर फलाहारका प्रयोग शुरू किया, 
उन्हीं दिनों संयमके हेतुसे उपवास भी शुरू किये । मि० कैलनबैंक इसमें भी 
मेरे साथ हो गये । ब्रह्मचर्यके व्रतको सहारा पहुँचानेके लिए मैंने एकादशीके 
दिन उपवास रखनेका निश्चय किया । फलाहारी उपवास तो अव में हमेशा 
ही रखने लगा था । इसलिए मैंने पानीकी छूट रखकर पूरे उपवास शुरू किये । 
मेरा अनुभव यह है कि उपवासादिसे मुझपर तो आरोग्य और 
विपय-संयमकी दृष्टिसे बहुत अच्छा प्रभाव पड़ा । फिर भी मैं यह जानता हूँ 
कि ऐसा कोई अनिवार्य नियम नहीं है कि उपवास आदिसे सवपर ऐसा 
प्रभाव पड़ेगा ही । इन्द्रिय-दमनके हेतुसे किये गये उपवाससे ही विषयोंको 
संयत करनेका परिणाम निकल सकता हूँ। मतलव यह कि उपवासके दिनोंमें 
विषयको संयत करने और स्वादको जीतनेकी सतत भावना रहनेपर ही उसका 
शुभ परिणाम निकल सकता है । संयमीके मार्गमें उपवासादि एक साधनके 
रूपम आवश्यक हैं, किन्तु ये ही सब कुछ नहीं हैं । और, यदि शरीरके 
उपवासके साथ उनका उपवास न हो, तो उसकी परिणति दम्भमें 
हो सकती हैं और वह हानिकारक सिद्ध हो सकता हूँ । 


९०. शिक्षक 


टॉल्स्टॉय-आश्रममें बालकों और बाकिकाओंके लिए शिक्षाका कुछ-न-कुछ 
प्रबन्ध आवश्यक था । खास इसी कामके लिए शिक्षक रखना असम्भव था और 
मुझे अनावश्यक प्रतीत हुआ। शिक्षाकी प्रचलित पद्धति मुझे पसन्द न थी । 
सच्ची पद्धति क्या होसकती है, इसका अनुभव मैं ले नहीं पाया था । इतना 
समझता था कि आदर्श स्थितिमें सच्ची शिक्षा तो माँ-वापकी निगरानीमें ही 
हो सकती है । सोचा यह था कि चूँकि टॉल्स्टॉय-आश्रम एक परिवार है और 
में उसमें पिताकी जगह हूं, इसलिए इन नवयुवकोंके निर्माणकी जिम्मेदारी 
मुझे यथाशक्ति उठानी चाहिये। 

इस कल्पनामें बहुतसे दोष तो थे ही । नवयुवक मेरे पास जन्मसे 
नहीं थे । सव अलग-अलग वातावरणमें पले थे। सब एक धर्मके भी न थे। 

किन्तु मैने हुदयकी शिक्षाको अर्थात्‌ चरित्रके विकासको हमेशा पहला 
स्थान दिया हैँ और यह सोचकर कि उसका परिचय तो किसी भी 
उमरमें और कितने भी प्रकारके वातावरणोंमें पले हुए बालकों और बालि- 
काओंको न्यूनाधिक प्रमाणमें कराया जा रकता है; इन वाळकों और 
वालिकाओंके साथ मैं रात और दिन पिताकी तरह रहता था। मैंने चरित्रको 
उनकी शिक्षाका पाया माना था। यदि पाया पक्का हो तो अवसर मिल्नेपर 
दूसरी बातें बाळक मदद लेकर या अपनी ताकतसे खुद जान और 
समझ सकते हैं । 


फिर भी मैं यह तो समझता था कि थोड़ा-बहुत अक्षरज्ञान तो कराना 
ही चाहिये, इसलिए कक्षाएं शुरू कीं । 

शारीरिक शिक्षाकी आवश्यकता मैं समझता था । यह शिक्षा उन्हें! 
सहज ही मिल रही थी । 

आश्रममें नौकर तो थे ही नहीं । पाखाना-सफाईसे लेकर रसोई बनानें- 
तकके सारे काम आश्रमवासियोंको ही करने होते थे । .फलोंके पेड़ बहुत 
थे। नई बोनी करनी ही थी । छोटे-वड़े सबको, जो रसोईके काममें लगे 
न होते थे, रोज अमुक समयतक वगीचेमें काम करना ही पड़ता था ।, 
इसमें बड़ा हिस्सा वाळकोंका था । इस काममें उनके शरीर भलीभाँतिः 
कसे जाते थे । इसमें उन्हें आनन्द आता था और फलतः दूसरी कसरतकीः 
या खेल-कूदकी उन्हें कोई जरूरत न रहती थी । 


शारीरिक शिक्षाके सिलसिलेमें ही शारीरिक धंधेकी शिक्षाका भी उल्लेख 
कर दूँ । इरादा यह था कि सबको कोई-न-कोई उपयोगी धंधा सिखाया 
जाय । मि० कैलनबैक चप्पल वनाना सोख आये | उनसे मैंने सीखा और 
जो बालक इस घंधेको सोखनेके लिए तैयार हुए उन्हें मैंने यह सिखाया । 
आश्रममें बढ़ईका काम जाननेवाला एक साथी था, इसलिए यह काम भी 
कुछ हृदतक सिखाया जाता था। रसोईका काम तो लगभग सभी वालकः 
सोख गये । 

टॉल्स्टॉय-आश्रममें शुरूसे ही यह रिवाज डाला गया था .कि जिंस कामको 
हम शिक्षक न करें, उसे बालकोंसे न कराया जाय। और, बालक जिस 
काममें लगे हों, उसमें उनके साथ उसी कामको डा एक शिक्षक 
हमेशा रहे । इस तरह वालकोंने जो काम सीखा, उमंगंके साथ सीखा । 


९१, अक्षरज्ञान 


अक्षरज्ञान कराना मुझे कठिन मालूम हुआ। मेरे पास उसके लिए 
आवश्यक सामग्री न थी । खुद मुझे जितना में चाहता था उतना समय नह 
था, मुझमें उतनी योग्यता न थी। शारीरिक काम करते-करते में थक जाता 
था और जिस समय थोड़ा आराम करनेकी जरूरत होती, उसी समय पढ़ाईके 
वर्ग लेने होते थे । 

अक्षरज्ञानके लिए अधिकसे-अधिक तीन घण्टे रखे गये थे । हरएक 
.बाळकको उसकी मातृभाषा द्वारा ही शिक्षा देनेका आग्रह था। सबका अंग्रेजी 
भी सिखाई हो जाती थी । इसके अलावा गुजरातके हिन्दू बालकोको थोड़ा 
-संस्कृतका और सब वालकोंको हिन्दीका परिचय कराया जाता था। इतिहास, 
“भूगोल ओर अंकगणित सबको सिखाया जाता था । यही पाठयक्रम था । 

आश्रमके ये सब बालक मुख्यतः निरक्षर थे और किसी पाठशाळामें पढ़े 
.हुए न थे । मैंने सिखाते-सिखाते देखा कि मुझे उन्हें सिखाना तो कम ही हैं। 
ज्यादा काम तो उनका आलस छुड़ाने, उनमें स्वयं पढ़नेकी रुचि जगाने और 
उनकी पढ़ाईपर निगरानी रखनेका ही है । 

मुझे पाठ्यःपुस्तककी आवश्यकता कभी प्रतीत नहीं हुई । मेरा खयाल 
यह है कि शिक्षक ही बिद्यार्थीको पाठ्य-पुस्तक है । जिन्होंने अपने मुंहसे मुझे 
सिखाया था, उनकी सिंखाई हुई वातोंका स्मरण आज भी वना हुआ हूँ। 
बालक आँखसे जितना ग्रहण करते हँ, उसकी अपेक्षा कानसे सुनी हुई वातको 
-े थोड़े परिश्रमसे और बहुत अधिक मात्रामें ग्रहण कर सकते हैं । 


९२. आत्मिक शिक्षा 


विद्याथियोंके शरीर और मनको शिक्षित करनेकी अपेक्षा उनकी आत्माको 
'शिक्षित करनेमें मुझे बहुत परिश्रम करना पड़ा | में मानता था कि उन्हें 
अपने-अपने धर्मग्रन्योंका साधारण ज्ञान होना चाहिये, इसलिए मैंने यथा- 
जाक्ति इस वातकी व्यवस्था की थी कि उन्हें वैसा ज्ञान मिल सके । 
किन्तु इसे में बुद्धिको शिक्षाका अंग मानता हूँ । आत्माकी शिक्षा एक 
“भिन्न ही विभाग हैं। आत्माका विकास करनेका अर्थ है चरित्रका निर्माण 
करना, ईश्वरका ज्ञान पाना, आत्मज्ञान प्राप्त करना । इस ज्ञानको प्राप्त 
करनेमें वालकोंको बहुत अधिक मददकी जरूरत होती है, और इसके विना 
दसरा ज्ञान व्यर्थ है; हानिकारक भी हो सकता है, ऐसा मेरा विश्वास था । 


१२८ 


आत्मिक शिक्षा १२५ 


मैने सुना है कि लोगोंमें यह बहम फैला हुआ हूँ कि आत्मज्ञान चौथे आश्रम- 
में प्राप्त होता है। लेकिन जो लोग इस अमूल्य वस्तुको चौथे आश्रमतक मुलतवी 
रखते हैं, वे आत्मज्ञान प्राप्त नहीं करते, बल्कि बुढापा और दुसरी तरफ 
दयाजनक वचपन पाकर पृथ्वीपर भाररूप बनकर जीते हैं; और इस प्रकारका 
अनुभव व्यापक पाया जाता है । 

आत्मिक शिक्षा किस प्रकार दी जाय ? मैं वालकोंसे भजन गवाता, 
उन्हें नीतिकी पुस्तकें पढ़कर सुनाता; किन्तु इससे भी मुझे संतोष न होता । मैंने 
देखा कि यह ज्ञान पुस्तकों द्वारा तो दिया ही नहो जा सकता । शरीरकी शिक्षा 
जिस प्रकार शारीरिक कसरत द्वारा दी जाती हैं और बुद्धिकी शिक्षा बौद्धिक 
कसरत द्वारा, उसी प्रकार आत्माकी शिक्षा आत्मिक कसरत द्वारा दी जा सकती 
है । आत्माकी कसरत शिक्षकके आचरण द्वारा ही प्राप्त की जा सकती है । 
इसलिए युवक हाजिर हों चाहे न हों, शिक्षकको सदा सावधान रहना चाहिए 1 
मैं झूठ वोळूं और अपने शिष्योंको सच्चा बनातेका प्रयत्न करूँ, तो वह व्यर्थ ही 
होगा । डरपोक शिक्षक शिष्योंको वीरता नहीं सिखा सकता । व्यभिचारी 
शिक्षक शिप्योंको संयम कैसे सिखा सकता हूँ? मैंने देखा कि मुझे अपने पास 
रहनेवाले युवकों और बुबतियोंके सम्मुख उदाहरण वनकर रहना चाहिये । 
इस प्रकार मेरे शिष्य मेरे शिक्षक बने । कहा जा सकता है कि टॉल्स्टॉय- 
आश्रमका मेरा अधिकतर संयम इन युवकों और युवतियोंकी बदौलत था । 

आश्रममें एक युवक बहुत ऊधम मचाता, झूठ बोलता और किसीसे दबता 
नहीं था । एक दिन उसने वहुत ही ऊधम मचाया । मैं घबरा उठा । में 
विद्याथियोंको कभी सजा न देता था । इस वार मुझे बहुत क्रोध हो आया । मैं 
उसके पास पहुँचा । समझानेपर वह किसी प्रकार समझता ही न था । उसने 
मुझे धोखा देनेका भी प्रयत्न किया । मैंने अपने पास पड़ा हुआ रूल उठाकर 
उसकी बाँहपर दे मारा । मारते समय मैं काँप रहा था । विद्यार्थी रो पड़ा । 
उसने मुझसे माफी माँगी । मेरे रूलमें उसे मेरे दुःखका दर्शन हो गया । इस 
घटनाके बाद उसने फिर कभी मेरा सामना न किया । लेकिन उस दिन उसे 
रूल मारनेका पछतावा मेरे दिलमें आजतक वना हुआ है । उसे मारकर मैंने अपनी 
आत्माका नहीं, बल्कि अपनी पशुताका दर्शन कराया था । 

में बालकोंको मार-पीटकर पढ़ानेका हमेशा विरोधी रहा हुँ | रूलकी घटनाने 
मुझे इस वातके लिए अधिक सोचनेको विवश किया कि विद्यार्थीके प्रति _शिक्षक- 
का क्या धर्म है ? उसके वाद युवकों द्वारा ऐसे हो दोष हुए, लेकिन मैंने फिर 
कभी दण्डनीतिका उपयोग नहीं किया । इस प्रकार आत्मिक ज्ञान देनेके प्रयत्त- 
में में स्वयं आत्माके गुणको अधिक समझने लगा । 

९३. अले-बुरेका मिश्रण 


आश्रममें कुछ लड़के बहुत ही ऊधमी और दुष्ट स्वभावके थे । कुछ आवारा 
थे । उन्हीके साथ मेरे तीन लड़के थे । इसी तरह पले हुए दूसरे भी वाळक थे । 
लेकिन मि ` कैलनबैंकका ध्यान तो इस ओर ही था कि बे आवारा युवक और 
मेरे लड़के एक जगह किस तरह रह सकते हैं ? एक दिन वें बोल उठे--''आपका 
यह तरीका मुझे जरा भी जंचता नहीं है ।” 


मैंने कहा-- मैं अपने लड़कों और इन आवारा लडकोके वीच भेद कसे 
कर सकता हूँ ? इस समय तो में दोनोंके लिए समान खूपसे जिम्मेदार हूँ । ये 
नौजवान मेरे बुलाये यहाँ आये हैं। इसलिए इन्हें यहीं रखना चाहिये । दूसरे 
क्या मैं आजसे अपने लड़कोंको यह भेदभाव सिखाऊँ कि वे दूसरे कुछ लड़ 
मुकाबले ऊंचे हैं ? उनके दिमागमें इस प्रकारके विचारको टुँसना ही उन्हें 
गररास्ते ले जाने-जैसा है । आजकी स्थितिमें रहनेसे वे गढ़े जायेगे और अपने- 


आप सारासारकी परीक्षा करने लगेंगे ।'' 


यह नहीं कहा जा सकता कि इस प्रयोगका परिणाम बुरा निकला । मैं नहीं 
मानता कि उससे मेरे लड़कोंको कोई नुकसान हुआ | उलटे मैं यह देख सका 
कि उन्हें लाभ हुआ है । अगर माता-पिताकी देखरेख ठीक हो, तो उनके भले 
और बुरे बच्चोंके साथ रहने और पढ़नेसे भलोंकी कोई हानि नहीं होती । 


९४. प्रायद्रिचत्तरूप उपवास 


कुछ जेलवासियोंके रिहा होनेपर टॉल्स्टॉय-आश्रममें थोडे ही लोग रह गये । 
इनमें अधिकतर फिनिक्सवासी थे । इसलिए मैं आश्रमको फिनिक्स ले गया । 
फिनिक्समें मेरी कड़ी परीक्षा हुई । आश्रमवासियोंको फिनिक्स छोड़कर में 
जोहानिसवर्ग गया । वहाँ कुछ ही दिन रहा था कि मेरे पास दो व्यक्तियोंके 
भयंकर पतनके समाचार पहुँचे । सत्याग्रहकी महान्‌ लड़ाईमें कही भी निष्फलता- 
सी दिखाई पड़ती, तो मुझे उससे कोई आघात न पहुँचता । किन्तु इस घटनाने 
मुझपर वञ्प्रहार-सा किया । मैं तिलमिला उठा । मैंने उसी दिन फिनिक्सकी 
गाड़ी पकड़ी । मि० कैलनवैकने मेरे साथ चलनेका आग्रह्‌ किया । पतनके 
समाचार मुझे उन्हीके द्वारा मिले थे । 


सच रासतेमे मैंने अपने धर्मको समझ लिया । मैंने अनुभव किया कि अपनी 
निगरानीमें रहनेवालोंके पतनके लिए अभिभावक अथवा शिक्षक न्यूनाधिक 


१३२ 


~ 


गोखछेसे मिलने १३.१ 
अंशमें जिम्मेदार तो हैं ही । इस घटनामें मेरी जिम्मेदारी मुझे स्पष्ट प्रतीत 
हुई । मुझक्रो मेरी पत्नीने सावधान तो कर ही दिया था । किन्तु स्वभावसे 
विश्वासी होनेके कारण मैंने पत्नीकी चेतावनीपर ध्यान नहीं दिया था । साथ 
ही, मुझे यह भी लगा कि जब मैं इस पतनके लिए प्रायश्चित्त करूँगा तभी ये 
पतित मेरे दु:खको समझ सकेंगे और उससे उन्हें अपने दोषका भान होगा और 
उसका कुछ-न-कुछ अन्दाज बैठेगा । अतएव मैंने सात दिनके उपवास और साढ़े 
चार महीनोंके एकाशनका व्रत लिया । कँलनबैकने भी मेरे साथ ही ऐसा ब्रत 
रखनेका आग्रह किया । मैं उनके निर्मल प्रेमको रोक न सका । इस निश्चयके 
वाद में तुरन्त ही शान्त हो गया । दोपितोंके प्रति क्रोध न रहा और उनके लिए 
मनमें मात्र दया ही रह गई । 

मेरे उपवाससे सबको कष्ट तो हुआ, लेकिन उसके कारण वातावरण शुद्ध 
बना । सबको पाप करनेकी भयंकरताका बोध हुआ और विद्यार्थियों एवं विद्या- 
थिनियोंके और मेरे बीचका सम्बन्ध अधिक मजबूत और सरल बन गया । 

इसके कुछ) समय वाद ही मूझें चौदह उपवास करनेका अवसर - 
मिला था । मे यह धारणा है कि उसका परिणाम अपेक्षासे अधिक अच्छा 
निका था । 

इन घटनाओंसे में यह सिद्ध करना नहीं चाहता कि शिष्योंके प्रत्येक 
दोषके लिए शिक्षकोंको हमेशा उपवास आदि करने चाहिये । लेकिन मैं मानता 
हैं कि कुछ परिस्थितियोंमें इस प्रकारके प्रायर्चित्तल्प उपवासकी गुंजाइश अवश्य 
हँ । किन्तु उसके लिए विवेक और अधिकार अपेक्षित हुँ । 


९५. गोखलेसे मिलने 


जब सन्‌ १९१४ में सत्याग्रहकी लड़ाई समाप्त हुई, तब गोखलेके इच्छा- 
नुसार मुझे इग्ल॑ण्ड होते हुए हिन्दुस्तान पहुँचना था । इसलिए जुलाई महीनेमें 
कस्तूरवाई, कैलनबैक और मैं---तीनों बिलायतके लिए रवाना हुए। सत्याग्रहकी 
लड़ाईके दितोंमें मैंने तीसरे दर्जेमें सफर करना शुरू किया था । इसलिए समुद्री 
मार्गके लिए भी तीसरे दजेंका टिकट कटाया । 

मि० कैलनबैकको दुरबीनोंका अच्छा शौक था । दो-एक कीमतो दुरबोनें ' 
उनके पास थीं । इस संबंधमें हमारे बीच रोज चर्चा होती थी। मैं उन्हें यह 
समझानेका प्रयत्न करता कि यह हमारे आदर्शके और हम जिस सादगीतक 
पहुँचना चाहते हैं उसके अनुकूल नहीं है । 


१३२ संक्षिप्त आत्मकथा 


एक दिन इसको लेकर हमारे वीच जोरकी ठग गई । मेने कहा--' “हमारे 
वीच इस प्रकारके झगड़े हों, इससे अच्छा तो यह है कि हम इस दूरवीचको ही 
समुद्रमें फेंक दे और इसकी कोई चर्चा न करें ।' 

मिञ कँलनर्वकने तुरन्त ही जवाब दिया--' इस मनहुस चीजको जरूर 
फेंक दो । 

मैंने कहा--“में फेंकता हूँ ।' 

उन्होंने उतनी ही तत्परतासे उत्तर दिया-- मैं सचमुच ही कहता हूँ कि 
जरूर फेंक दो ।” है 

मैंने दूरवीन फेंक दी । वह कोई सात पौंडकी थी । लेकिन उसकी कीमत 
जितनी दांमोंमें थी, उससे ज्यादा उसपरके मि कैलनवैकके मोहमें थी । फिर 
भी उन्होंने इस संबंधमें कभी दुःखका अनुभव नहीं किया । उनके और मेरे बीच 
ऐसे कई अनुभव होते रहते थे । 

हम दोनोंके आपसी संवंधसे हमें रोज नया सीखनेको मिलता था, 
क्योंकि दोनों सत्यका ही अनुकरण: करके चलनेका प्रयत्न करते थे । सत्यका 
अनुकरण करनेसे क्रोध, स्वार्थ, द्वेष इत्यादि सहज ही गांत होते थे; शांत 
न होते तो सत्य मिलता न था । राग-ट्रेषादिसे भरापूरा मनुष्य सरल चाहें 
हो ले, वाचिक सत्यका पालन चाहे कर ले, किन्तु उसे शुद्ध सत्य मिल ही 
नहीं सकता । शुद्ध सत्यके शोधका अर्थ है रागदद्वेषादि ढंद्से सर्वथा मुक्ति 
प्राप्त करना । * 

जब हमने यात्रा शुरू की थी, तव मुझे उपवास समास किये बहुत 
समय न बीता था । मुझमें पूरी शक्ति नहीं आई थी । स्टीमरमें रोज डेक- 
पर्‌ चलनेको कसरत करके ठीक-ठीक खाने और खाये हुएको हजम करनेका 
में प्रयत्न करता था । लेकिन इसके साथ ही मेरे पेरोंकी पिंडलियोंमें 
ज्यादा दर्द रहने लगा | विलायत पहुँचनेके बाद मेरा दर्द बढ़ा । विलायतमें 
डाँ० जीवराज महेतासे पहचान हुई थी । उन्हें उपवास और दर्दका इतिहास 
सुनानेपर उन्होंने कहा- अगर आप कुछ दिनोंके लिए पूरा आराम न करेंगे, 
तो पैरोंके सदाके लिए वेकार हो जानेका डर हैं |” इसी समय मुझे पता चला 
कि लम्बे उपवास करनेवालेको खोई हुई ताकत झट प्राप्त करने या बहुत खानेका 
लोभ कभी न करना चाहिये । उपवास करनेकी अपेक्षा उपवास छोड़नेमें अधिक 
सावधान रहना पड़ता हैं और शायद उसमें संयम भी अधिक होता है । 

इंग्ल॑ण्डकी खाड़ीमें पहुँचते ही हमें लड़ाई छिड़ जानेके समाचार मिले । हम 
छठी अगस्तको विलायत पहुँचे । 


९६. लड़ाईमें हिस्सा 


विलायत पहुँचनेपर पता चला कि गोखले तो पेरिसमें अटक गये हैं और 
कहना मुश्किल था कि वे कवतक पहुंचेंगे । उनसे मिले बिना मुझे देश जाना न 
था । इस बीच क्या किया जाय ? लडाईके वारेमें मेरा घर्म क्या है? जेलके 
मेरे साथी और सत्याग्रही सोहरावजी अडाजणिया विलायतमें ही बैरिस्टरीका 
अभ्यास करते थे। उनसे और उनकी मारफत डाँ० जीवराज महेता इत्यादि 
जो लोग बिलायतमे पढ़ रहे थे उनसे मैंने विचार-विमर्श किया । विलायतमें 
रहनेवाले हिन्दुस्तानियोंकी एक सभा बुलाई और उनके सम्मुख मैंने अपने 
बिचार रखे । मुझे लगा कि विलायतवासी हिन्ट्रस्तानियोंको लड़ाईमे अपना 
हिस्सा अदा करना चाहिये । सभामें इसके विरुद्ध काफी दलीलें दी गईं । मुझे 
हमारी स्थिति निरी गुलामीकी स्थिति नहीं लगती थी । में तो यह सोचता था 
कि यदि हम अंग्रेजोके द्वारा और उनकी मददसे अपनी स्थिति सुधारना चाहते 
हैं, तो हमें उनके संकटे समयमें उनकी मदद करके स्थिति सुधारनी चाहिये । 
उनकी शासन-पद्धति दोषपूर्ण होते हुए भी मुझे उस समय उतनी असह्य नहीं 
मालूम होती थी, जितनी आज मालूम होती है। किन्तु जिस प्रकार आज 
अंग्रेजोंकी शासन-पद्धतिपरसे मेरा विश्वास उठ गया हैँ और इस कारण में 
आज अंग्रेजी राज्यकी मदद नहीं करता, उसी प्रकार जिनका विश्वास उस 
शासन-पद्धतिपरसे ही नहीं, वल्कि अंग्रेज अधिकारियोंपरसे भी उठ चुका था, 
बे क्योंकर मदद करनेको तँयार होते ? 

उन्होंने देखा कि यही अवसर है, जब जनताकी माँगको दृढतापूर्वक प्रकट 
करना चाहिये और झासन-पद्धतिमें सुधार करा लेनेका आग्रह रखना चाहिये । 
मैंने अंग्रेजोंकी इस आपत्तिके समयमं अपनी माँग पेश करना ठीक न समझा 
और लड़ाईके समयमें अधिकारोंकी मागको मुलतवी रखनेके संयममें सभ्यता और 
दूरदृष्टिका दर्शन किया । इसलिए मैं pi सलाहपर दृढ़ रहा और लोगोसि 
मेने कहा कि जिन्हें भरतीमें अपने नाम लिखाने हों वे छिखाबें । काफी संख्यामें 

लिखें गये । 
इस विषयमें मैंने लॉर्ड क्रुको एक पत्र लिखा और हिल्दुस्तानियोंकी माँगको 
स्वीकार करनेके लिए घायल सैनिकोंकी सेवा करनेकी तालीम लेना आवश्यक 
माना जाय तो वैसी तालीम लेनेकी इच्छा और तैयारी प्रकट की । छॉर्ड क्रने 
हिन्दुस्तानियोंकी प्राथंना स्वीकार कर ली। घायलोंकी सार-सँभाल करनेको 
प्रारंभिक शिक्षाका आरंभ किया । छः हुफ्तोंका छोटा-सा कोस था । हम करीब 
अस्सी आदमी इस खास कक्षामें सम्मिलित हुए थे। परीक्षा ऊेनेपर एक ही 
आदमी नापास हुआ । जो पास हुए उनके लिए अत्र सरकारकी ओरसे कवायद 


आदि सिखानेका प्रवन्ध हुआ । 


९७. धर्मको पहेलो 


ज्यों ही यह खबर दक्षिण अफ्रीका पहुँची कि युद्धमें काम करनेके लिए 
हमने अपने नाम सरकारके पास भेजे हैं, त्यों ही मेरे नाम वहाँसे दो तार आये। 
उनमें एक पोलाकका था | उसमें पूछा गया था-- क्या आपका यह काय 
अहिसाके आपके सिद्धान्तके विरुद्ध नहीं है ?” 

ऐसे तारकी मुझे कुछ आशा तो थी ही, क्योंकि 'हिन्द स्वराज्य' में मैंने 
इस विषयकी चर्चाकी थी और दक्षिण अफ्रीकामें मित्रोंके साथ तो इसकी चर्चा 
निरन्तर होती ही रहती थी । 

जिस विचार-धाराके वश होकर में वोअर-युद्धमे सम्मिलित हुआ था, उसीका 
उपयोग इस वार भी मेने किया था । में इस वातको अच्छी तरह समझता था 
कि युद्धमें सम्मिलित होनेका अहिसाके साथ कोई मेल नहीं बैठ सकता । किन्तु 
कर्तव्यका बोध हमेशा दीयेकी तरह स्पष्ट नहीं होता । सत्यके पुजारीको अबसर 
ठोकर खानी पड़ती हैं । 

अहिंसा व्यापक वस्तु है । हम हिसाकी होलीके बीच घिरे हुए पामर प्राणी 
हैं । यह वाक्य गलत नहीं हैं कि जीव जीवपर जीता है ।' मनुष्य एक क्षणके 
लिए भी विली जा हिसाके विना जी नहीं सकता । खाते-पीते, उठते-वठते, सभी 
में र इच्छा-अनिच्छासे कुछ-न-कुछ हिसा तो वह करता ही रहता है । यदि 
वह इस हिंसासे छूटनेके लिए घोर प्रयत्न करता है, उसकी भावनामें मात्र 
अनुकम्पा होती है, वह सूक्ष्म-से-सुक्ष्म जंतुका भी नाश नहीं चाहता और यथा- 
शक्ति उसे वचानेका प्रयत्न करता है, तो वह अहिसाका पुजारी है । उसकी 
प्रवृत्तिमे निरन्तर संयमकी वृद्धि होगी, उसमें निरंतर करुणा बढ़ती रहेगी । 
किन्तु देहधारी वाह्य हिसासे सर्वथा मुक्त नहीं हो सकता । 

फिर, अहिसाकी तहमें अद्वैत-भावना निहित है । और यदि प्राणीमात्रमें अभेद 
हो, तो एकके पापका प्रभाव दूसरेपर पड़ता है; इस कारण मनुष्य हिसासे 
बिलकुल अस्पृष्ट नहीं रह सकता । समाजमें रहनेवाळा मनुष्य समाजकी हिसामें, 
अनिच्छासे ही क्यों न हो, भागीदार बनता है । जब दो राष्ट्रों बीच युद्ध छिड़े 
तब अहिसामें विश्वास रखनेवाले व्यक्तिका धर्म है कि वह उस युद्धको रोके । जो 
इस धमका पालन न कर सके, जिसमें विरोध करनेकी शक्ति न हो, जिसे विरोध 
करनेका अधिकार प्राप्त न हो, वह युद्धकार्यमें सम्मिलित हो; और सम्मिलित 
होते हुए भी उसमेंसे अपनेको, अपने देशको और साथ ही संसारको उबारनेकी 
हादिक कोशिश करे । 

मुझे अंग्रेजी राज्यके द्वारा अपने राष्ट्रकी स्थिति सुधारनी थी । अगर 
आखिरमें मुझे उस राज्यके साथ व्यवहार बनाये रखना हो, उस राज्यके 

झण्डेके नीचे रहना हो, तो या तो मुझे प्रकट रूपसे युद्धका विरोध करके उसका 

उस समयतक सत्याग्रहके शास्त्रके अनुसार बहिष्कार करना चाहिये, जवतक 

उस राज्यकी युद्धनीतिमें परिवर्तन न हो, अथवा उसके जो कानून भंग करने 

योग्य हा उनका सविनय भंग करके जेलको राह पकड़नी चाहिये, अथवा मुझे 
सके युद्धकार्यमे सम्मिलित होकर उसका मुकावला करनेकी शक्ति और अधिकार 

करने चाहिये । मुझमें यह शक्ति न थी । इसलिए मैंने माना कि मेरे पास 
युद्धमें सम्मिलित होनेका ही मार्ग वचा था। 

मैंने बंूकधारीमें और उसकी मदद करनेवालेमें अहिसाकी दृष्टिसे कोई भेद 
नहीं माना । फोजमें मात्र घायळोंकी ही सार-सँभाल करनेके काममे लगा हुआ 
क्ति भी युद्धके दोषोंसे मुक्त नहीं हो सकता । 

पोलाकका तार मिलते ही मैंने कुछ मित्रोंसे उसकी चर्चा की । ऊपर दिये 
गये अपने बिचारोंका औचित्य मैं उस समय भी सब मित्रोंके सामने सिद्ध नहीं 
कर सका था। प्रश्न सुक्ष्म है । उसमें मतभेदके लिए अवकाश है । सत्यका 
आग्रही मात्र रूढ़िसे चिपटकर ही कोई काम न करें; वह अपने विचारोंपर 
हठपूर्वक डटा न रहे; हमेशा यह मानकर चले कि उनमें दोष हो सकता है, और 
जव दोपका ज्ञान हो तब भारी-से-भारी खतराको उठाकर भी उसे स्वीकार करे 
और प्रायश्चित्त भी करे । 

९८. छोटासा सत्याग्रह 


इस प्रकार धर्म समझकर मैं युद्धमें सम्मिलित तो हुआ, लेकिन मेरे नसीबमें 
न सिर्फ उसमें सीघे हाथ वेंटाना नहीं आया, बल्कि ऐसे नाजुक समयमें सत्याग्रह 
करनेको भी नौवत आ गई। 

जब हमारे नाम मंजूर हो गये और दर्ज कर लिये गये, तो हमें पूरी कवायद 
सिखानेके लिए एक अधिकारी नियुक्त किये गये । हम सवका खयाल यह था 
कि ये अधिकारी यद्धकी तालीम देने-भरके लिए हमारे मुखिया थें । वाकी सव 
मामलोंमें दलका मुखिया मैं था । मैं अपने साथियोके अ जिम्मेदार था और 
साथी मेरे प्रति; अर्थात्‌ हमारा खयाल यह था कि अधिकारीको सारा काम मेरे 
द्वारा लेना चाहिये । सोहरावजी बहुत सयाने थे । उन्होने मुझे सावधान 
किया--' भाई, ध्यान रखिये । ऐसा प्रतीत होता है कि ये सज्जन यहाँ अपनी 
जहाँगीरी चळाना चाहते हैं । हमें उनके हुक्मकी जरूरत नहों। में तो देखता 
हँ कि ये नौजवान भी मानो हमपर हुक्म चलाने आये हूँ । में भी सोह्रावजीकी 
कही वातको देख चुका था । 


१३६ संक्षिप्त आत्मकथा 


इसी अरसेमें मेरी पसलियोंमें सख्त सूजन आ गई और उसके सिलसिलेमें 
मुझे आखिर खटियाकी शरण लेनी पडी । 

अधिकारीने अपना अधिकार चलाना शुरू किया । उन्होंने स्पष्ट कह दिया 
कि वे सब मामलोंमें हमारे मुखिया हैं । सोहराबजी मेरे पास आये । उनकी 
बातें सुनकर में अधिकारीके पास गया और अपने पास आई हुई सव शिकायतें 
उन्हें सुनाई । मेरी वात उनके गले न उतरी और फौजी नियमोंके विरुद्ध 
मालूम हुई । 

हमने सभा की । सत्याग्रहके गंभीर परिणाम कह सुनाये । लगभग सभीने 
सत्याग्रहकी शपथ ली । हमारी सभाने यह प्रस्ताव पास किया कि यदि मौजूदा 
अधिकारी न हटाये जायं और दलको नये अधिकारी पसन्द न करने दिये जायें, 
तो हमारा दल कवायदमें और कैम्पमें जाना वन्द करेगा । 

मैंने यह हकीकत अधिकारीको लिख भेजी । भारत-मंत्रीको भी लिखा । 
इसके वाद तो हमारा परस्पर बहुत पत्र-व्यवहार हुआ । 

अधिकारीने धमकीसे और हिकमतसे हममें फूट पैदा की । दापथवद्ध होते 
हुए भी कुछ लोग कलके या बलके बशमें हो गये । इतनेमें नेंटळी अस्पतालमें 
अनपेक्षित संख्यामें घायल सिपाही आ पहुँचे और उनकी सार-सँभालके लिए 
हमारी समूची टुकड़ीकी आवश्यकता पड़ी । जिन्हें अधिकारी खींच सके, वे 
तो नेटली पहुँच गये । किन्तु दुसरे न गये । यह इंडिया-ऑफिसको अच्छा 
न लगा । में बिछौनेपर पड़ा था, किन्तु दलके लोगोंसे मिलता रहता था । 
में मि० रॉबर्ट सके सम्पर्कम अच्छी तरह आ चुका था | वे मुझसे मिलने आये 
और बचे हुए छोगोंको भी भेजनेका आग्रह किया । उनका सुझाव यह था 
कि ये लोग एक अलग दलकी शकलमें जायें । नेटली अस्पतालमे तो दलको 
बहाँके मुखियाके अधीन रहना पड़ेगा, जिससे दळवालोंकी मानहानि न होगी । 
सरकारको उनके जानेसे संतोष होगा और बड़ी संख्यामें आये हुए घायलोंकी 
सेवा-शुश्रमा होगी । मेरे साथियोंको और मुझे यह सुझाव पसन्द पड़ा 
और ही हुए विद्यार्थी भी नेटली गये । अकेला मैं ही लाचारीसे दाँत पीसता 
बिछीनेमें पड़ा रहा । 


९९, मेरी बीमारी 


जिन दिनों मेरी पसलियोंमें सूजन आई थी, उस समय गोखले विलायत 
आ पहुंचे थे । कैलनवैंक और में हमेशा उनसे मिलने जाते थे । 
_ मेरी बीमारी चर्चाका विषय बन गई। आहारके मेरे प्रयोग तो चल ही रहे 
थ । डॉ जीवराज महेता मेरी सार-सँभाळ करते थे । उन्होंने दुघ और अन्न 
खानका बहुत आग्रह किया । शिकायत गोखळेतक पहुँची । फलाहारकी मेरी 
दल्लोलके वारेमें उन्हें बहुत भादर न था; उनका आग्रह यह था कि आरोग्यकी 
रक्षाके लिए डॉक्टर जो कहें सो लेना चाहिये । 

उनके इस आग्नहको ठुकराना मेरे लिए बहुत ही कठिन था । मैंने विचारके 
लिए चौवीस घण्टेका समय माँगा । कैलनबैकसे चर्चा की । लेकिन मुझे स्वयं 
ही अन्तर्नादका पता लगाना था । 

प्रश्न यह था कि कहाँतक गोखलेके प्रेमके वश होनेमें धर्म था, अथवा यह 
कि शरीर-रक्षाके लिए ऐसे प्रयोगोंको किस हदतक छोड़ना ठीक था । इसलिए 
मैने निश्चय किया कि इन प्रयोगोंमेंसे जो प्रयोग केवल धर्मकी दृष्टिसे चल 
रहा था, उसपर कायम रहकर दूसरे सब मामलोंमें डॉक्टरके वश होना 
चाहिये । दूधके त्यागमें धर्म-भावनाका स्थान मुख्य था । इसलिए दुधके त्याग- 
पर डटे रहनेका निश्चय करके मैं सबेरे उठा । 

शामको गोखलेसे मिलने गया । उन्होंने तुरन्त ही प्रश्न पूछा और मैंने 
धीरेसे जवाब दिया--“मैं सब कुछ करूँगा, किन्तु 0 एक चीजका आग्रह न 
कीजिये । मैं दूध और दूधके पदार्थ अथवा मांसाहार नहीं छूँगा। इन्हें न छेनेसे 
देहपात होता हो, तो वैसा होने देनेमें म धर्म माळूम होता हैं ।” जब देखा 
कि यह मेरा अंतिम निर्णय है, तो उन्होंने आग्रह करना छोड़ दिया और डॉक्टर 
को मेरी वृत्तिके अनुसार सूचना दी । र 

मैं यह देखकर घवराया कि पसलीका दर्द मिट नहीं रहा है । 

सन्‌ १८९० में मैं डाँ० एलित्सनसे मिला था, जो आहारके के 
सहारे बीमारियोंका इलाज करते थे। मैने उन्हें बुलवाया बना । उन्होंने 
मेरा आहार निश्चित कर दिया और कुछ दुसर सुझाव SS 
पर अमल किया | इससे तवीयतमें थोड़ा सुधार हुआ । डॉक्टर दूसरी बार 
आये और आहारकी चीजोंमें उन्होंने फेरफार किया । इस बारका फेरफार मेरे 


लिए अधिक अनुकूल सिद्ध हुआ । 

१३८ संक्षिप्त आध्मक्रथा 

किन्तु दर्द बिछकुल मिटा नहीं था । सावधानीकी जरूरत थी ही । डॉक्टर 
महेता समय-समयपर मुझे देख तो जाते ही थे । हमेशा ही उनसे यह सुननेको 
मिलता था कि मेरा इलाज करायें तो अभी दुरुस्त कर टूं।' 

कभी-क्रभी छेडी राँबर्टस मुझे देखने आती थीं। और, एक दिन 
मि० रॉवर्ट्‌्स आ पहुँचे । उन्होंने मुझसे देश जानेका आग्रह किया : 

“इस हालतमें आप नेटली कभी नहीं जा सकेंगे । कड़ाकेकी सरी तो अभी 
आगे पड़ेगी । अव आप देश जाइये और वहाँ अपना स्वास्थ्य सुवारिये । अगर 
तबतक लड़ाई चलती रही, तो मदद करनेके बहुतेरे अवसर आपको मिलेंगे ही । 
अन्यथा आपने यहाँ जो किया है, उसे में कम नहीं समझता ।' 

मैंने उनकी इस सलाहको मान लिया और देश जानेकी तैयारी की । 


१००. रवानगी 


चूंकि मि` कैलनवैक जर्मन थे, इसलिए उन्हें हिन्दुस्तान जानेकी इजाजत 
न मिली । उनके वियोगका दु:ख मुझे तो हुआ ही, लेकिन मैं यह देख सका कि 
मेरी अपेक्षा उन्हें अधिक दुःख हुआ । 

हमने तीसरे देका टिकट कटानेका प्रयत्न किया । किन्तु पी० एण्ड ओ० 
के स्टीमरोंमें तीसरे दर्जेके टिकट नहीं मिळते थे, इसलिए दूसरे दर्जेके लेने पड़े । 

डॉक्टर महेताने मेरे शरीरको मीड्ज प्छास्टरकी पट्टीसे बाँध दिया था और 
सलाह दी थी कि में इस पट्टीको बेधा रहने दूँ । दो दिनतक तो मैंने उसे सहन 
किया, लेकिन फिर सहन न कर सका । फलतः पट्टी उतार डाली और नहाने- 
धोनेके लिए छुट्टी पाई । खानेमें मुख्यतः सूखे और हरे मेवेको ही स्थान दिया । 
मेरी तबीयत दिन-भ्रतिदिन सुधरती गई और स्वेजकी खाड़ीमें पहुँचते-पहुँच ते 
तो बहुत अच्छी हो गई। मने माना कि यह शुभ परिवर्तन मात्र शुद्ध और 
समशीतोष्ण हवाके कारण ही हुआ है । 

कुछ ही दिनोंमें हम बम्बई पहुँचे । जिस देशम मैं सन्‌ १९०५ में वापस 
लौटनेकी आशा रखता था, उसमें में १० साल वाद वापस लौट सका, यह 
सोचकर मुझे बहुत आनन्द हुआ । वम्वईमें गोखलेने स्वागत-समारोह आदिकी 
व्यवस्था कर ही रखी थी । उनका स्वास्थ्य नाजुक था, फिर भी वे बम्बई आ 
पहुँच थे । में इस उमंगके साथ वम्बई पहुँचा था कि उनसे मिलकर और 
अपनेको उनके जीवनमें समाकर मैं अपना भार उतार डालगा । किन्तु विधाताने 
कुछ दूसरी ही रचना कर रखी थी । 


१०१. सेरी वकालत 


tH’ 


री वकारतके समयके और वकीलके नाते मेरे अपने इतने से संस्मरण मेरे 
पास हैं कि उन्हें लिखने बँठूं, तो उन्हींकी एक पुस्तक तैयार हो जाय । किन्तु 
उनमेंसे कुछ, जो सत्यसे संबंध रखनेवाळे हैं, यहाँ देना शायद अनुचित न 
माना जायगा । 

वकालतके थंधेमें मैंने कभी असत्यका प्रयोग नहीं किया। वकालतका 
अधिकतर समय तो केबल सेवाके लिए ही समपित था तथा उसके लिए 
में जेव-खर्चके अलावा कुछ भी च छेता था; कभी-कभी जेव-खर्च भी छोड़ 
देता था । 

विद्यार्थी-अवस्थामे भी मैं सुना करता था कि वकालतका धंधा झूठ बोले 
बिना चल ही नहीं सकता । झूठ बोलकर में न तो कोई पद लेना चाहता था 
और न पैसा कमाना चाहता था। इसलिए मुझपर इन बातोंका कोई प्रभाव 
नहीं पड़ा । 
दक्षिण अफ्रीकामें कई वार इसकी कसौटी हो चुकी थी । मैं जानता था कि 
प्रतिपक्षके साक्षियोंको सिखाया-पढ़ाया गया है आर अगर मैं मुवक्किलके 
साक्षीको तनिक झूठ बोलनेके लिए प्रोत्साहित करूँ, तो मुवविकिलके केसमें 
कामयाबी मिल सकती हैँ । किन्तु मैंने हमेशा इस लालचको छोड़ा है । मेरे दिलमें 
भी हमेशा यही खयाल वना रहता था कि अगर मुवबिकलका केस सच्चा हो 
तो उसमें कामयाबी मिळे _और झूठा हो तो हार हो। मुझे याद नहीं पड़ता कि 
फीस लेते समय मैंने कभी हार जीतके आधारपर फीसकी दरें तय की हों। 
मुवविकल हारे चाहे जीते, मँ तो हमेशा मेहनताना ही माँगता था और जीतने: 
पर भी उसीकी आशा रखता था । मुवक्किलको भी शुरूसे कह देता था-- 
“मामला झूठा हो तो मेरे पास मत आना |” आखिर मेरी साख तो यही कायमः 
हुई थी कि झूठे केस मेरे पास कभी आते ही नहीं । .-- ` 

वकालत करते समय मैंने एक ऐसी आदत भी डाली थी कि में अपना अज्ञान 
न मृवक्किळसे छिपाता था, न वकीलसे । जहाँ-जहाँ मुझे कुछ सूझ न पड़ता, 
वहाँ-वहाँ मुवक्किलको दूसरे वकीलके पास जानेको कहता; अथवा कोई मुझे 
वकील करता तो में उससे कहता कि किसी अधिक अनुभवी वकीलकी सलाह 
लेकर मैं उसका काम करूँगा । इस शुद्धताके कारण में मुवक्किलोंका अखूट प्रेम 
और विश्वास सम्पादन कर सका था । 


Vy 

१४० सक्षि्त आत्सकथां 


इस विश्वास और प्रेमका पूरा-पूरा लाभ मुझे अपने सार्वजनिक 
काममें मिला । 

दक्षिण अफ्रीकामें वकालत करनेका हेतु केवल लोकसेवा था । इस सेवाके 
लिए भी मुझे लोगोंका विश्वास संपादन करनेक आवश्यकता थी । उदार दिलके 
हिन्दुस्तानियोने पैसे लेकर की गई वकालतको भी सेवा माना और जव मेंने 
उन्हें उनके हकोंके लिए जेलके दुःख सहनेकी सलाह दी, तव उनमेंसे 
वहुतीने उस सलाहको ज्ञानपूर्वक स्वीकार करनेकी अपेक्षा मेरे प्रति रही अपनी 
श्रद्धा और प्रेमके वश ही स्वीकार किया था | सैकड़ों लोग मुवक्किल न रहकर 
मेरे मित्र वन गये, सार्वजनिक सेवामें मेरे सच्चे साथी वन और मेरे कठोर 
जीवनको उन्होंने रसमय वना दिया। 


९ : देशस स्थायी निवास 


०२. पहला अनुभव 
मेरे स्वदेश आनेके पहले जो लोग फिनिक्ससे वापस लौटनेवाले थे, वे 

{ आ पहुँचे थे । मैंने उन्हें लिखा था कि वे एण्ड्रजसे मिल लें और जैसा 
कहें वैसा करें । कै 
.  शुरूमें उन्हें कांगड़ी गुरुकुलमें ठहराया गया । वहाँ स्व” श्रद्धानन्दजीने उन्हें 
अपने वालकोंकी तरह रखा । इसके वाद उन्हें शान्तिनिकेतनमें रखा गया । 
वहाँ कविवरने और उनके समाजने उन्हें उतने हो प्रेमसे नहलाया । 

बस्बर्डके बन्दरगाहपर उतरते ही मुझे पता चला कि उस समय 
यह परिवार शांतिनिकेतनमें था । इसलिए गोखलेसे मिलनेके वाद में वहाँ 
जानेको अधीर हो गया था । 

वम्बईमें सम्मान स्वीकार करते समय ही मुझे एक छोटा-सा सत्याग्रह 
करना पड़ा था । मेरे निमित्तमे मि० पिटीटके यहाँ एक सभा रखी गई थी । 
उसमें में गृजरातीमें जवाव देनेकी हिम्मत न कर सका । उस महलमें और 
आँखोंको चौंधियानेवाले उस ठाटवाटके बीच गिरमिटियोंकी सोहवतमें रहनेवाला 
में अपने-आपको देहाती-जैसा लगा । आजकी पोशाकके मुकाबले उस 
समय पहना हआ अंगरखा, साफा आदि अपेक्षाकृत सभ्य पोशाक कही 
जा सकती है, फिर भी में उस अलंकृत समाजमें अलग ही छिटका पड़ता 
था । लेकिन वहाँ तो जैसे-तैंसे मेने अपना काम निवाहा और फीरोजशाह 
महेताकी वगलमें आसरा लिया । 


गुजरातियोंकी सभा तो थी हो । इस सभाके वारेमें मेंने पहलेसे कुछ वाते 
जान ली थीं । मि० जिन्ना भी गुजराती थे, इसलिए सभामें वे भो हाजिर थे। 
उन्होंने अपना छोटा और मीठा भाषण अंग्रेजीमे किया । दूसरे भाषण भी 
अधिकतर भंग्रेजीमें ही हुए । जब मेरे वोलनेका समय आया, तो मैने उत्तर 
गजरातीमें दिया और गजराती तथा हिन्दुस्तानीके प्रति अपने पक्षपातको कुछ 
झाब्दोंमे व्यक्त करके मैंने गुजरातियोंकी सभामें अंग्रेजीके उपयोगके विरुद्ध अपना 
तत्र बिरोध प्रकट किया । मुझे यह देखकर खुशी हुई कि मने गुजरातीमें उत्तर 
देनेकी जो हिम्मत की उसका किसीने अनर्थ नहीं किया और सवने मेरे उस 
विरोधको सहन कर लिया । 


इस प्रकार वम्बईमें दो-एक दिन रहकर और प्रारम्भिक अनुभव 
लेकर मैं गोखलेकी आज्ञासे पूना गया । 

१०३. पुनाें 


पूनामं गोखलेने और सर्वेन्ट्स ऑफ इण्डिया सोसायटीके सदस्योंने मुझे 
अपने प्रेमसे नहला दिया । गोखलेकी तीब्र इच्छा थी कि में भी सोसायटीमें 
सम्मिलित हो जाऊं । मैं स्वयं तो चाहता bm था । किन्तु सदस्योंको ऐसा प्रतीत 
हुआ कि सोसायटीके आदर्श और ८५ गि उसकी रीति मुझसे भिन्न है। 
इसलिए मेरे सदस्य वनने अथवा न बननेके वारेमें उनके मनमें शंका थी । 

मैंने अपने विचार गोखलेको बता दिये थे । मैं सोसायटीका सदस्य 
बन्‌ या न वतू, तो भी मुझे एक आश्रम खोलकर उसमें फिनिवसके 
साथियोंको रखना और खुद वहाँ बैठना था । इस विश्वासके कारण कि 
गुजराती होनेसे मेरे पास गुजरातके द्वारा सेवा करनेकी पूजी अधिक होनी 
चाहिये, में गुजरातमें ही कहीं स्थिर होना चाहता था । गोखलेको यह 
विचार पसन्द पड़ा था, इसलिए उन्होंने कहा : 

“आप अवश्य ऐसा कीजिये । सदस्योंके साथकी वातचीतका जो भी 
परिणाम हो, यह तय है कि आपको आश्रमके लिए पैसा मुझीसे छेना है । 
उसे में अपना ही आश्रम समझूँगा ।” 

मेरा हृदय प्रफुल्लित हुआ । यह सोचकर मैं बहुत खुश हुआ कि मुझे 
पैसे उगाहनेके धंधेसे मुक्ति मिल गई; अब मुझे अपनी जवाबदारीपर 
नहीं चलता पड़ेगा, बल्कि हरएक परेशानीके समय मेरी रहनुमाईके लिए 
कोई होगा । इस विश्वासके कारण मुझे ऐसा लगा, सानो मेरे सिरका बड़ा 
बोझ उतर गया हो । 


१०४, क्या वह धसको थी ? 


बम्बईसे मुझे अपने बड़े भाईकी विधवा और दूसरे कुटुम्बियोंसे 
मिळनेके लिए राजकोट और पोरवन्दर जाना था, इसलिए में उधर गया । 

बम्बईसे काठियावाड़ तीसरे दजेमें ही जाना था । इस यात्रामें मृझे 
साफा और अंगरखा उपाधिरूप प्रतीत हुए । इसलिए मैंने केवल कुर्ता, 
धोती और आठ-दस आनेकी काइमीरी टोपी ही पहनी । इस तरहकी पोशाक 
पहननेवाला आदमी गरीब ही माना जाता था । उन दिनों बीरमगाम अथवा 
वढवाणमें प्लेगके कारण तीसरे देके मुसाफिरोंकी जाँच होती थी। मुझे थोड़ा 
बुखार था । जाँच करनेवाले अधिकारीने मुझे हुक्म दिया कि में राजकोटमें 
डॉक्टरसे मिळूं और मेरा नाम लिख रिया । - 

क्या चह धमकी थो ? ५४३ 


वढवाण स्टेशनपर मुझे बहाँके प्रसिद्ध लोक-सेवक दर्जी मोतीलाल मिले 
थे । उन्होंने मुझसे वीरमगामकी चंगी-संबंभ्री जाँच-पड़ताछ और उस निमित्तसे 
होनेवाली कठिनाइयोंकी चर्चा की । मैंने संक्षेपमें ही जवाव दिया 

“आप जेल जानेको तैयार हैं ?” 

मोतीलालने बहुत दुढ़तापूर्वक जवाब दिया 

“हम जरूर जेल जायेंगे, लेकिन आपको हमारी रहनुमाई करनी होगी । 

मोतीलाळपर मेरी आँख टिक गई । वावमे मैं उनके सम्पर्कमें काफी आया 
था । जव सत्याग्रह-आश्वम स्थापित हुआ, तो वे विना चके हर महीने वहाँ 
कुछ दिन आकर रह जाते थे। वालकोंको सीना सिखाते थे और आश्रमका - 
सिलाई-काम भी कर जाते थे । वीरमगामको वात मुझे रोज सुनाते रहते थे । 
ये मोतीलाल भरी जवानीमें बीमारीके शिकार बन गये । 


राजकोट पहुँचनेपर में दसरे दिन सवेरे उस हुक्मके मुताबिक 
अस्पतालमे हाजिर हुआ । वहाँ तो में अपरिचित नहीं था । डॉक्टर शरमायें और 
जाँच करनेवाले .उक्त अधिकारीपर नाराज होने लगे । मुझे उस नाराजीका 
कोई कारण नजर न आया । ;अधिकारीने अपने धर्मका पालन किया था । 
काठियावाड़में में जहाँ-जहाँ भी घूमा वहाँ-वहाँ वीरमगामकी चुंगी-संवंधी जाँचके 
सिलसिलेसे होनेवाली परेशानियोंकी शिकायतें मैंने सुनी । मुझे इस. संबंधमें 
जो शी सामग्री मिली उसे में पढ़ गया । मैंने वम्बई-सरकारसे पत्रव्यवहार 
शुरू किया । सेक्रेटरीसे मिला । लार्ड विछिग्डनसे भी मिला । उन्होंने 
सहानुभति प्रकट की, किन्तु दिल्लीकी ढिलाईकी शिकायत की । 


मैंने केन्द्रीय सरकारके साथ पत्र-व्यवहार शुरू किया । जब मुझे लाँड 
चेम्सफर्डसे मिलनेका मौका मिला, उस समय यानी करीव दो सालके पत्रः 
व्यवहारके बाद मामलेकी सुनवाई हुई । कुछ ही दिनोंमें मेने अखवारमें 
चुंगी रह होनेकी नोटिस पढ़ी । 

मैंने इस जीतको सत्याग्रहकी बुनियाद माना । वम्वई-सरकारके सेक्रे* 
टरीने वगसरामें किये गये मेरे भाषणमें सत्याग्रहका जो उल्लेख हुआ था, 
उसके बारेमें मुझसे पूछा 

“क्या आप इसे धमकी नहीं मानते ? और क्या शक्तिशाली सरकार 
ऐसी धमकीकी परवाह करेगी ?”” 

मेने जवाब दिया 

“यह धमकी नहीं है । यह लोकरिक्षा है । मेरे जैसे व्यक्तिका धर्म 

कि वह लोगोंको अपने दुःख दूर करनेके सव वास्तविक उपाय समझाये । 

जो जनता स्वतंत्रता चाहती है, उसके पास अपनी रक्षाका अन्तिम उपाय होना 


१४४ । संक्षिप्त आव्मकंथा 


चाहिये । साधारणतः ऐसे उपाय हिंसक होते हैं । लेकिन सत्याग्रह शुद्ध अहिसक 
शस्त्र है । में उसके उपयोग और उसकी मर्यादाको समझाना अपना धर्म मानता 
हूँ । अंग्रेज सरकार शक्तिशाली है, इस विपयमें मुझे कोई शंका नहीं । किन्तु 
सत्याग्रह सर्वोपरि अस्त्र हैं, इस विषयमें भी मुझे कोई शंका नहीं ।” | 

समझदार सेक्रेटरीने अपना सिर हिलाया और बोला--- हम देखेंगे ।'” 


१०५. शांतिनिकेतन 


राजकोटसे में शांतिनिकेतन गया । वहाँ शांतिनिकेतनके अध्यापकों और 
विद्यार्थियोंने मुझे अपने प्रेमसे नहलाया । स्वागतकी विधिमें सादगी, कला और 
प्रेमका सुन्दर मिश्रण था । 

यहाँ मेरी मंडलीको अलगसे ठहराया गया था । मगनलाल गांधी उस 
मंडलीको सँगाल रहे थे और फिनिक्स आश्रमके सब नियमोंका पालन 
सूक्षमतासे करते-कराते थे। उन्होंने अपने प्रेम, ज्ञान और उद्योगकी बदौलत 
शांतिनिकेतनमें अपनी सुगंध फैलाई थी । 

अपने स्मरभावके अनुसार में विद्याथियों और शिक्षकोमें घुलमिल गया और 
स्वपरिश्रमके विषयमें चर्चा करने लगा । मैंने वहाँके शिक्षकोके सामने अपनी 
यह बात रखी कि वंतनिक रसोइयोंके बदले शिक्षक और विद्यार्थी अपनी रसोई 
स्वयं बना लें तो अच्छा हो। कुछ लं गोंको यह प्रयोग बहुत अच्छा लगा । 
नई चीज, फिर वह कैसी भी क्यों न हो, वालकोंको तो अच्छी लगती ही हूँ। 
इस न्यायसे यह चीज भी उन्हें अच्छी लगी और प्रयोग शुरू हुआ । जव 
कविश्नीके सामने यह चीज रखी गई, तो उन्होंने अपनी यह सम्मति दी कि यदि 
शिक्षक अनुकूल हों, तो स्वयं उन्हें तो यह प्रयोग अवश्य पसन्द होगा । उन्होंने 
विद्या्ियोसे कहा-- इसमें स्वराज्यकी चावी मौजूद है ।” 

लेकिन मेहनतके इस कामको सवा सौ विद्यार्थी और शिक्षक भी एकदम 
नहीं अपना सकते थे । अतएव रोज चर्चा होती थी । कुछ लोग थक जाते थे । 

आखिर कुछ कारणोंसे यह प्रयोग वन्द हो गया । मेरा विश्वास यह 
है कि इस जगद्विख्यात संस्थाने थोड़े समयके लिए भी इस प्रयोगको 
अपनाकर कुछ खोया नहीं । में शान्तिनिकेतनमें कुछ समय रहनेका इरादा 
रखता था । किन्तु विधाता मुझे जबरदस्ती घसीटकर ले गया । मैं मुङ्किलसे 
एक हफ्ता वहाँ रहा होऊंगा कि इततेमें पूनासे गोखलेके अवसानका तार 
मिला । शांतिनिकेतन शोकमें डूब गया । सब मेरे पास समवेदनाके लिए आये । 
मंदिरमें बिशेष सभा की गई। मैं उसी दिन पूनाके लिए रवाना हुआ । पत्नी 
और मगनलालको मैंने अपने साथ लिया । बाकी सब शांतिनिकेतनमें रहे। 


मेरा प्रयत्न १३५ 


_ वर्दवानतक एण्डू ज मेरे साथ आगे थे । उन्होंने मुझसे पूछा--“क्या आपको 
एसा मालूम होता है कि हिन्दुस्तानमें सत्याग्रह करनेका अवसर आयेगा ? 
और अगर ऐसा मालूम होता हो तो कब आयेगा, इसकी कोई कल्पना 
आपको हुँ ?”” 

मेने जवाव दिया-- इसका जवाब देना मुश्किल है । अभी एक वर्ष तो 
मुझे कुछ करना ही नहीं है । गोख़लेने मुझसे प्रतिज्ञा करवाई है कि मुझे एक 
वर्षतक भ्रमण करना हे और किसी सार्वजनिक प्रइनपर अपना विचार न 
तो बनाना है, न प्रकट करना है। में इस प्रतिज्ञाको अक्षरशः पालनेवाला 
हूँ । बादमें भी मुझे किसी प्रश्‍्नपर कुछ कहनेकी जरूरत होगी तभी में कहूँगा । 
इसलिए में नहीं समझता कि पाँच वर्षतक सत्याग्रह करनेका कोई 
अवसर आयेगा ।'' 


१०६. सेरा प्रयत्न 


पूना पहुँचनेपर उत्तर-क्रिया आदि संपन्न करके हम सव इस प्रइनकी चर्चामें 
लग गये कि अब सोसायटी किस तरह निभे और मुझे उसमें सम्मिलित होना 
चाहिये या नहीं । गोखलेके जीते जी मेरे लिए सोसायटीमें दाखिल होनेका 
प्रयत्न करता जरूरी न था । मुझे केवल गोखलेकी आज्ञा और इच्छाके वश 
होना था। मुझको यह स्थिति पसन्द थी । भारतवर्षके तूफानी समुद्रमें पड़ते 
समय मुझे एक कर्णधारको जरूरत थी और गोखले-जँसे कर्णधारकी छायामें में 
सुरक्षित था । 

किन्तु अब मुझे लगने लगा कि सोसायटीमें दाखिल होनेके लिए मुझे सतत 
प्रथत्न करना होगा । मैंने अनुभव किया कि गोखलेकी आत्मा मुझसे यही 
चाहेगी । मैंने बिना संकोचके और दृढतापूर्वक इसका प्रयत्न शुरू किया । किन्तु 
मैंने देखा कि सदस्योंमें मतभेद था । 

हमारी सारी चर्चा मीठी थी और केवल सिद्धान्तका अनुसरण करनेवाली 
थी । लम्बी चर्चाके वाद हम एक-दूसरेसे अलग हुए । सदस्योने दूसरी सभातक 
निर्णयको मुतलवी रखा । 

घर लौटते हुए मैं विचारके चक्रमें फंसा। क्या मेरे लिए बहुमतके 
सहारे दाखिल होना इष्ट होगा ? क्या वह गोखलेके प्रति मेरी वफादारी मानी 
जायगी ? अगर मेरे बिरुद्ध मत प्रकट हो, तो क्या उस दशामें में सोसायटीकी 
स्थितिको नानुक बनानेका निमित्त न बनूंगा ? मैने स्पष्ट देखा कि जबतक 
सोसायटीके सदस्योंमें मुझे दाखिल करनेके वारेमें मतभेद रहे तवतक स्वयं 
मुझे दाखिल होनेका आग्रह छोड़ देना चाहिये और इस प्रकार विरोधी 


सं. आ०-१० 


१४६ संक्षि आत्मकथा 


पक्षको नाजुक स्थितिमें पड़नेसे बचा लेता चाहिये । इसीमें सोसायटी और गोखले- 
के प्रति मेरी वफादारी है। ज्यों ही अन्तरात्मामें इस निर्णयका उदय हुआ, त्यों 
ही मैंने श्री शास्त्रीको पत्र लिखा कि वे मेरे प्रवेशके विपयमें सभा बुलायें ही 
नहीं । और सोसायटीमें दाखिल होनेकी अपनी अर्जीको वापस लेकर मैं सोसायटी- 
का सच्चा सदस्य बना | 


अनुभवसे में देखता हूँ कि मेरा प्रथाके अनुसार सोसायटीका सदस्य न बचना 
ही उचित था और जिन सदस्योंने मेरे प्रवेशके वारेमें विरोध किया था उनका 
विरोध वास्तविक था । लौकिक दुष्टिसे चाहे में सदस्य न वना होऊं, फिर भी 
आध्यात्मिक दृष्टिसे तो मैं सदस्य रहा ही हूँ। लोकिक संबंधकी अपेक्षा आध्या- 
त्मिक संबंध अधिक कीमती-है । आध्यात्मिकतासे विहीन लौकिक संबंध प्राण- 
विहीन देहके समान है । 


a 


१०७, कुंभसेला 


मुझे डॉक्टर प्राणजीवनदास महेतासे मिलनेके लिए रंगून जाना था । वहाँ 
जाते हुए श्री भूपेन्द्रनाथ बसुका निमंत्रण पाकर मैं कलकत्तेमे उनके घर ठहरा । 
यहाँ बंगाली शिष्टाचारकी पराकाष्ठा हो गई थी । उन दिनों में फलाहार ही 
करता था । कलकत्तेमें जितने प्रकारका सूखा और हरा मेवा मिला, उतना सब 
इकट्ठा किया गया था । मेरे साथियोंके लिए अनेक प्रकारके पक्वान्न बनाये गये 
थे । में इस प्रेम और विवेकको तो समझा, छेकिन एक-दो मेहमानोंके लिए 
समूचे परिवारका सारे दिन व्यस्त रहना मुझे असह्य प्रतीत हुआ | इस मुसीबतसे 
बचनेका मेरे पास इंलाज न था। 


रंगूनमें भी मेरे फलाहारकी उपाधि अपेक्षाकृत अधिक तो थी ही। मैने 
पदार्थोपर तो अंकुश रख लिया था, लेकिन उनकी कोई मर्यादा निश्चित नहीं की 
थी । इस कारण तरहु-तरहका जो मेवा आता, उसका में विरोध न करता था । 
नाना प्रकारकी वस्तुएँ आँख और जीभके लिए रुचिकर होती थीं। खानेका कोई 


निश्चित समय नहीं रहता था । में खुद जल्दी खाना पसन्द करता था । फिर भी 
रातके आठ-नी तो सहज ही बज जाते थे । 


सन्‌ १९१५ में हरिद्वारमें कुंभका मेला था । उसमें जानेकी मेरी कोई इच्छा 
न थी । लेकिन मुझे महात्मा मुंशीरामजीके दर्शनोंके लिए तो जाना ही था । 
कुंभके अवसरपर गोखलेके भारत-से वक-समाजने एक बड़ा दल भेजा था । तय 
हुआ था कि उसकी मददके लिए में अपना दल भी छे जाऊँ। शांतिनिकेतनवाली 
टुकड़ीकों लेकर मगनलाल गांधी मुझसे पहले हरिद्वार पहुँच गये थे। रंगूनसे 
लौटकर में भी उनसे जा मिला । EE 


कुभमैना १२७ 


हमने शांतिनिकेतनमें ही देख लिया था कि भंगीका काम करना हमारा एक 
खास धंधा वन जायगा। पाखानोंके लिए डॉ० देवने खड्क खुदवाये थे । इन खड्ों- 
म जमा होनेवाळे पाखानेको समय-समयपर ढॅकने और दूसरी तरह उन्हें साफ 
रखनेका काम फितिक्सकी टुकड़ीके जिम्मे कर देनेकी मेरी माँगको डॉ० देवने 
खुशी-खुशी मंजुर कर लिया । इस सेवाकी माँग तो मैंने की, लेकिन इसे करनेका 
बोझ मगनलाल गांधीने उठाया । 

मेरा धंधा तो अधिकतर डेरेके अन्दर बैठकर 'दर्शन' देने और आने- 
वाले अनेक यात्रियोंके साथ धर्मको और ऐसी ही दूसरी चर्चा करनेका 
वन गया । मैं दर्शन” देते-देते अकुला उठा । मुझे उससे एक मिनटकी भी फुर- 
सत न मिलती थी । अपने तम्वूके किसी हिस्सेमें में एक क्षणके लिए भी अकेला 
बैठ नहीं सकता था । दक्षिण अफ्रीकामें जो थोड़ी-त्रहुत सेवा मुझसे बन पड़ी 
घी, उसका इतना गहरा प्रभाव सारे भरतखण्डपर पड़ा, यह मैं हरिद्रारमें अनुभव 
कर सका । 

मैं तो चक्कीके पाटोंके बीच पिसने लगा । जहाँ मैं प्रकट न होता वहाँ _ 
तीसरे दर्जके मुसाफिरके ख्पमें कष्ट उठाता और जहाँ ठहरता वहाँ दर्शनाथियोंके 
प्रेमसे अक्रुला उठता । मेरे लिए यह कहना प्रायः कठिन हो गया है कि इन दो- 
मेंसे कौनसी स्थिति अविक दयाजनक होगी । : 

उन दिलों मुझमें घूमने-फिरनेकी शक्ति काफी थी। इसलिए में काफी घूम 
फिर सका था । इस भ्रमणमें मने लोगोंकी धर्म-भावनाकी अपेक्षा उनके पागलपन . 
उनकी चंचलता, उनके पाखण्ड और उनकी अव्यवस्थाके ही अधिक दर्शन किये. 
साधुओंका तो जमघट ही इकट्ठा हुआ था। ऐसा प्रतीत हुआ मानो वे सिफ 
मालपूए और खीर खानेके लिए ही जन्मे हों । यहाँ मैंने पाँच पैरोंवाली गाय . 
देखी । इससे मुझे आश्चर्य हुआ, किन्तु अनुभवी लोगोंने मेरे अज्ञानको तुरन्त 
दुर कर दिया । _ 

कुंभका दिन आया । मेरे लिए वह धन्य घड़ी थी । में यात्राकी भावनासे 
हरिद्वार नहीं गया था । तीर्थक्षेत्रमें पवित्रताके शोधके लिए भटकनेका मोह मुझे 
कभी न रहा । किन्तु सत्रह लाख लोग पाखण्डी नहीं हो सकते । इनमें असंख्य 
लोग पुण्य कमानेके लिए, शुद्धि प्राप्त करनेके लिए आये थे, इस बारेमें मुझे कोई 
शंका न थी । यह कहना असंभव नहीं तो कठिन अवश्य हूँ कि इस प्रकारकी 
श्रद्धा आत्माको किस हदतक ऊपर उठाती होगी । ; 

मैं बिछौनेपर पड़ा-पड़ा विचारसागरमें डूब गया । चारों ओर फैले 
हुए पाखण्डके बोच अनेक पवित्र आत्माएं भी हँ। वे ईखरके दरबारमें दण्डनीय 
नहीं मानी जायेंगी. यदि ऐसे अवसरपर हरिद्वारमें आना ही पाप हो, तो मुझे 
प्रकट रूपसे उसका विरोध करके कुंभके दिन तो हरिद्वारका त्याग हो करना 


१४८ संक्षिप्त आत्मकथा 


चाहिये । यदि आनेमें और कुंभके दिन रहनेमें पाप न हो, तो मुझे कोई न कोई 
कठोर ब्रत लेकर प्रचलित पापका प्रायङ्चित्त करना चाहिये, आत्मशुद्धि करनी 
चाहिये । मेरा जोवन ब्रतों द्वारा वना है.। इसलिए मैंने कोई कठिन ब्रत लेनेका 
निश्चय किया । मुझे उस अनावश्यक परिश्रमकी याद आई, जो कलकत्ते और 
रंगूनमें मेरे कारण यजमानोंको उठाना पड़ा था । इसलिए मैंने आहारकी वस्तुओं- 
की मर्यादा वाँधने और अंधेरेसे पहले भोजन कर लेनेका ब्रत लेना निश्चित किया । 
चौबीस घण्टोंमें पाँच चीजोसे अधिक कुछ न खानेका और रात्रि-भोजनके 
त्यागका ब्रत तो मैंने ले ही लिया । इन ब्रतोंमें एक भी गली न रखनेका 
मैंने निश्चय किया । इन दो ब्रतोंने मेरी काफी परीक्षा की है । किन्तु जिस 
प्रकार परीक्षा की है, उसी प्रकार ये मेरे लिए ढालरूप भी सिद्ध हुए हैं । इनके 
कारण मेरा जीवन वढ़ा है और इनकी वजहसे में अनक वार वीमारियोंसे वच 
निकला हूँ । _ 


१०८. लक्ष्मण झूला 


जब में पहाड़-से प्रतीत होनेवाले महात्मा मुन्शीरामजीके दर्शन करनेके हेतुसे _ 


उनका गुरुकुल देखने गया, तो वहाँ मैने बहुत शांति अनुभव की। महात्माने 


मुझपर प्रेमकी वर्षा को । गुरुकुलुमे औद्योगिक शिक्षा दाखिल करनेकी आवश्य: _ 


कताके वारेमें मैंने रामदेवजी और दूसरे शिक्षकोंके साथ काफी चर्चा की । जल्दी 
ही गुरुकुलसे बिदा होते समय मैंने दुःखका अनुभव किया । 7, 

मैंने लक्ष्मण झूलेकी बहुत तारीफ सुन रखी थी । वहाँ मैं पैदल जाना चाहता 
था । एक मंजिल हूषीकेशकी और वहाँसे दूसरी लक्ष्मण झूलेकी थी । 

हुषीकेशमें बहुतसे संन्यासी मुझसे मिलने आये थे । उनमेंसे एकको मेरे 
जीवनमें बहुत दिलचस्पी पैदा हुई । मेरे सिरपर शिखा और गलेमें जनेऊ न 
देखकर उन्हें दुःख हुआ और उन्होंने मुझसे पूछा : ः 

भास्क होते हुए भी जनेऊ और शिखा नहीं रखते हैं, इससे हमारे. 
समान लोगोंको दुःख होता हे। ये दो हिन्दरधर्मकी वाह्य संज्ञाएं हूँ और प्रत्येक 
हिन्दुको इन्हें धारण करना चाहिए ।'' 

मैंने कहा--'में जनेऊ तो धारण नहीं करूँगा । जिसे न पहनते हुए 
भी असंख्य हिन्दू हिन्द्र माने जाते हैं, उसे पहननेकी में अपने लिए कोई 
जरूरत नहीं मानता । फिर, जनेऊ धारण करनेका अर्थ है दूसरा जन्म 
लेना; अर्थात्‌ स्वयं संकल्पपूर्वक शुद्ध बनना, ऊर्ध्वगामी बनना_। आजकल 


हिन्दू समाज और हिन्दुस्तान दोनों गिरी हुई हालतमे हैं| ये दोनों जिस _ 

गिरी हुई हालतमेँ हैं, उसमें जनेऊ धारण करनेका हमें अधिकार ही क्या 

हैं ? हिन्दू समाजको जनेऊका अधिकार तभी हो सकता हुं, जब वह अस्प-' 
श्यताका मैल घो डाले, ऊंच-नीचकी वात भूल जाय, दूसरे जड़ जमाये हुए 

दोषोंको दूर करे और चारों ओर फैले हुए अधर्म तथा पाखण्डको मिटावे । 

इसलिए जनेऊ धारण करनेको आपकी बात मेरे गले नहीं उतरती । कितु 

शिखाके सम्वन्धमें आपकी बात मुझे अवश्य सोचनी होगी । मैं शिखा तो 
रखता था । उसे मैंने शरम और डरके मारे ही कटा डाला है । मुझे 
लगता है कि शिखा धारण करनी चाहिये । मैं इस सम्बन्धमें अपने साथियोसे 
चर्चा कर छूँगा |” 3 

जनेऊके विषयमें दी गई मेरी दलील स्वामीजीको अच्छो न लगी । 


जव बाह्य संज्ञा केवळ आडंवर-रूप हो जाती है अथवा अपने घर्मको 
दूसरे धर्मसे अलग बतानेके काम आती हैं, तब वह त्याज्य हो जाती है । 
में नहीं समझता कि आजकल जनेऊ हिन्दूधर्मको ऊपर उठानेका साधन हैं । 
इसलिए उसके विषयमें में तटस्थ हूँ । 

शिखाका त्याग स्वयं मेरे लिए लज्जाजनक था; इसलिए साथियोसे चर्चा 

करके मैंने उसे धारण करनेका निश्चय किया । 

हृषीकेश और लक्ष्मण झूलेके प्राकृतिक दृश्य मुझे बहुत भले लगे । 
प्राकृतिक कलाको पहचाननेकी पूर्वजोंकी. शक्तिके विषयमे और कलाको घामिक 
स्वरूप देनेकी उनकी दोर्घदृष्टिके विषयमें मैंने मन ही मन अत्यन्त आदरका _ 
अनुभव किया । 

किन्तु मनुष्यकी क्कतिसे चित्तको शांति न मिली । हुरिद्वारकी तरह ही 
हूषीकेशमें भी लोग रास्तोंको ओर गंगाके सुन्दर किनारोको गन्दा कर देते 
थे । गंगाके पवित्र पानीको खराब करनेमें भी उन्हें किसी प्रकारका संकोच 
न होता था । 3 

लक्ष्मण झूला जाते हुए मैंने लोहेका झूलता पुल देखा । वह पुल प्राकृतिक 
वातावरणको कलुषित करता था और बहुत अप्रिय प्रतीत होता था । यात्रियोंके 
इस रास्तेंकी चावी सरकारके हाथोंमें सौंपी गई थी । मेरी उस समयकी वफा- 
दारीको भी यह असह्य मालूम हुआ। 


१०९, आश्रमको स्थापना 


सन्‌ १९१५ के मई महीनेकी २५ तारीखके दिन सत्याग्रह आश्रमकी 
स्थापना हुई । जब मैं अहमदावादसे गुजरा, तो अनेक मित्रोंने अहमदावाद 
पसन्द करनेको कहा और आश्रमका खर्च खुद ही उठा लेनेका जिम्मा लिया। 
उन्होंने मकान खोज देना भी कवूल किया । 

अहमदाबादपर मेरी नजर टिकी थी । गुजराती होनेके कारण में मानता 
था कि गुजराती भाषाके द्वारा मैं देशकी अधिक-से-अधिक सेबा कर सकूँगा। 
यह भी धारणा थी कि अहमदाबाद पहले हाथकी बुनाईका केन्द्र था, इसलिए 
चरखेका काम यहीं अधिक अच्छी तरहसे हो सकेगा। साथ ही, यह आशा भी 
थी कि अहमदाबाद गुजरातका मुख्य नगर होनेके कारण यहाँके बनी लोग 
घनकी अधिक मदद कर सकेंगे । 

अहमदावादके मित्रोके साथ जो चर्चाएँ हुई; उनमें अस्पुश्योंका प्रश्‍न भी 
चर्चाका विषय बना था । मैंने स्पष्ट शब्दोंमें कहा था कि यदि कोई योग्य अन्त्यज 
भाई आश्रममें दाखिल होना चाहेगा, तो में उसे जरूर दाखिल करूंगा । 

मकानोंकी तलाश करते हुए यह. तय किया कि श्री जीवणलाल बैरिस्टरका 
कोचरबवाला मकान किरायेसे लिया जाय । जिन लोगोंने मुझे अहमदाबादमें 
बसानेकी आगे बढ़कर कोशिश की थी, उनमें श्री जीवणलाल प्रमुख थे। 

तुरंत ही प्रश्न उठा कि आश्रमका नाम क्या रखा जाय । मैंने मित्रोंसे 
सलाह की । हमें तो सत्यकी पूजा, सत्यका शोध करना था, उसीका आग्रह 
रखना था। और, दक्षिण अफ्रीकामें मने जिस पद्धतिका उपयोग किया था, 
भारतवर्षको उसका परिचय कराना था और यह देखना था कि उसकी 
शक्ति कहाँतक व्यापक हो सकती है। इसलिए मेने और साथियोंने 'सत्याग्रह- 
आश्रम नाम पसन्द किया । इस नामसे सेवाका और सेवाकी पद्धतिका भाव सहज 
ही प्रकट होता था । 

आश्रमके संचाळनके लिए नियमावली तैयार की और उसपर 
सम्मतियाँ माँगीं। सर गुरुदास बेनजीको नियमावली अच्छी लगी, किन्तु 
उन्होंने सुझाया कि ब्रतोमें नम्रताके व्रतको स्थान देना चाहिये। यद्यपि 
में जगह-जगह नम्रताके अभावको अनुभव करता था, फिर भी आशंका यह थी 
कि नम्नताकों ्रतोमें स्थान देनेसे नम्रता नग्नता न रह जायगी। नम्रताका 
सम्पूर्ण अर्थ तो शून्यता हैं। इस शान्यतातक पहुँचनेके लिए दूसरे ब्रत 
आवश्यक हो सकते हँ । स्वयं शून्यता तो मोक्षकी स्थिति है । मुमुक्षु अथवा 
सेवकके प्रत्येक कार्यमें नम्रता--निरभिमानता न हो, तो वह मुमुक्षु नहीं, सेवक 
नहीं; वह स्वार्थी है, अहंकारी है । हा 


१५० 


११०, कसौटीपर चढ़े 


_ आश्रमको कायम हुए अभी कुछ हो महीने हुए थे कि इतनेमें जैसी कसौटीकी 
मुझे आशा न थी, वैसी कसौटी हमारी हो गई | भाई अमृतलाल ठक्करका पत्र 
मिला--“एक गरीब और प्रामाणिक अन्त्यज परिवार है । वह आपके आश्रममें 
आकर रहना चाहता है । उसे भरती करेंगे ?” 

मैं चौंका । साथियोंको पत्र पढ़नेके लिए दिया। उन्होंने उसका स्वागत 
किया । भाई अमृतलाल ठक्करको लिखा गया कि यदि वह परिवार आश्रमके 
नियमोंका पालन करनेको तैयार हो, तो उसे भरती करनेकी हमारी तैयारी है। 

दूदाभाई, उनकी पत्नी दानीबहन और दूध पीती व घुटनों चलती 
बच्ची लक्ष्मी तीनों आये । 

सहायक मित्र-मंडळीमें खलबली मच गई । पैसेकी मदद बन्द हुई । 
वहिष्कारकी वातें मेरे कानोंतक आने लगीं। मैंने साथियोंसे चर्चा करके 
तय कर रखा था कि “यदि हमारा वहिष्कार किया जाय और हमें कहींसे 
कोई मदद न मिळे, तो भी अव हम अहमदाबाद नहीं छोड़ेंगे। अत्यजोंकी, 
वस्तीमें जाकर उनके साथ रहेंगे और जो भी कुछ मिलेगा उससे मथवा, 
मजदूरी करके अपना निर्वाह करेंगे | 

आखिर मगनलालने मुझे नोटिस दी--“अगले महीने आश्रमका 
खर्च चलानेके लिए हमारे पास पैसे नहीं हैं ।” 


मैंने धीरजसे जवाब दिया--“तो हम अन्त्यजोंकी वस्तीमें रहने जायेंगे ।” 


मुझपर ऐसा संकट यह पहली ही बार नहीं आया था । हर बार _ 


अंतिम घड़ीमें प्रभुने मदद भेजी ही है । आ क 

इसके बांद तुरन्त ही एक दिन सबेरे एक सेठ टरमें आये और 
आश्रमके बाहर आ खड़े हुए में मोटरके पास गया । सेठने मुझसे पूछा-- 
“मै आश्रमको कुछ मदद देना चाहता हूँ | आप लेंगे ? टु ् 

मैंने जवाब दिया--“अगर आप कुछ देंगे, तो में जरूर छूगा । मुझे 
कबूल करना चाहिये कि इस समय मैं संकटमें भी हूँ ।' 

“दूसरे दिन नियत समय मोटरका भोंपू बोला । सेठ अंदर ना आये.। 
` मैं उनसे मिलने गया.। वे मेरे हाथमें ९० १३,००० के नोट रखकर बिदा 
हो गये । मुझे लगभग एक वर्षका खर्च मिल गया! _ जे गा 

इस अन्त्यज परिवारको आश्रममें रखकर आश्रमने बहुतेरे पाठ सीखे 


हैँ । और प्रारंभिक कालमें ही इस बातके बिलकुल स्पष्ट हो जानेसे कि ' 


आश्रममें अस्पृञ्यताके लिए स्थान हैं ही नही, आश्रम की मर्यादा निश्चित 
हो गई और इस दिशामें उसका काम बहुत सरल हो गया । 

१११. गिरमिठकी प्रथा 


नातालके गिरमिटियोंपर लगा तीन पौंडका बापिक कर सन्‌ १९१४ में 
उठा दिया गया था, किन्तु गिरमिटकी प्रथा अभीतक वन्द न हुई थी । 
भारत-भूषण मालवीयजीने धारासभामें इस प्रश्नको उठाया था और लॉर्ड 
हाडिगने उनके प्रस्तावको स्वीकार करके घोषित किया था कि 'समय आने- 
पर” इस प्रथाको नष्ट करनेका वचन मुझे सम्राट्की ओरसे मिला हूँ । 
लेकिन मुझे तो स्पष्ट लगा कि इस प्रथाको तत्काल वन्द करनेका 
निर्णय हो जाना चाहिये । मैंने इस प्रश्‍नके सिळसिलेमें हिन्दुस्तानका दौरा 
शुरू किया । 

दौरेकी शुरुआत बम्बईसे की । बम्वईकी सभाके प्रस्तावमें गिरमिटकी 
प्रथा बन्द करनेकी विनती करनी थी । सवाल था कि कव बन्द की जाय । 
तीन सुझाव थे--'जितनी जल्दी हो सके उतनी जल्दी, ३१वीं 
जुलाई' और 'तुरंत' । “इश्वीं जुलाई! का सुझाव मेरा था। मैं तो 
एक निश्चित तारीख चाहता था, जिससे उस अवधिमें कुछ न हो तो आगे 
क्या करना है अथवा क्या किया जा सकता हैं इसकी सूझ पड़े। चर्चाके 
बाद प्रस्तावमें उक्त तारीख रखी गई। आमसभामें उक्त प्रस्ताव रखा गया 
और सर्वत्र ३१वीं जुलाई घोषित हुई । 

में कराची, कलकत्ता आदि स्थानोंमें भी हो आया था । सभी जगहोंमें 
अच्छी सभाएं हुई और सव कहीं लोगोंमें खूब उत्साह था। जव मैंने आरंभ 
किया था तब मुझे यह आशा न थी कि ऐसी सभाएँ होंगी और लोग 
इतनी संख्यामें हाजिर रहेंगे । 

३१वीं जुलाईसे पहले गिरमिटकी प्रथाके बन्द होनेका प्रस्ताव प्रका- 
शित हुआ । सन्‌ १८९४ में इस प्रथाकी निन्दा करनेवाली पहली अर्जी मैंने 
तैयार की थी और आशा रखी थी कि किसी-न-किसी दिन यह आधी 
गुलामी रह होगी ही । सन्‌ {८९४ से शुरू हुए इस प्रयत्नमें बहुतोंकी 
सहायता थी। किन्तु यह कहें बिना नहीं रहा जाता कि इसके पीछे शुद्ध 
सत्याग्रह था । 

११२. नीलक़ा दाग 


जिस तरह चम्पारनमें आमके वन हैं, उसी तरह सन्‌ १९१७ में वहाँ 
नीलके खेत थे । चम्पारनके किसान अपनी ही जमीनके ३/२० भागमें नीलकी 
खेती उसके असल मालिकोंके लिए करनेको कानूनसे वेधे हुए थे। इसे 
वहाँ 'तीन कठिया' कहा जाता था । 

राजकुमार शुक्ल नामक चम्पारनके एक किसान थे। उनपर दुःख 
पड़ा था । यह दुःख उन्हें अखरता था। ' लेकिन अपनी मुसीवतकी वजहसे 
उनमें चीलके इस दागको सबके लिए धो डाळनेकी एक छगन पैदा हो 
गई थी । 

जव में लखनऊ कांग्रेंसमें गया, तो वहाँ इस किसानने मेरा पीछा 
पकड़ा । लखनऊसे मैं कानपुर गया । वहाँ भी राजकुमार शुक्ल हाजिर 
मिळे । जब में आश्रम पहुँचा तो राजकुमार शुक्ल मेरे पीछे-पीछ वहाँ भी 
मौजूद थे। “अब तो दिन मुक्रर कोजिये। मैंने कहा--“देखिये, मुझे 
अमुक तारीखको कलकत्ता पहुंचना है । वहाँ आइये और मुझे ले जाइयें ।' 
कलकत्तेमें मेरे भूपेन्द्रबावुके घर पहुँचनेसे पहले ही उन्होंने उनके घर अपना 
डेरा डाल दिया था । इस अनपढ़, अनगढ़ किन्तु निश्चयी किसानने मुझे 
जीत लिया । 

सन्‌ १९१७ के आरम्भमें हम दोनों कलकत्तेसे रवाना हुए । दोनोंकी 
एकसी जोड़ी थी । दोनों किसान-जँसे ही माछूम होते थे। राजकुमार शुक्ल 
जिस गाड़ीपर ले गये, उस गाड़ीमें हम दोनों सवार हुए। सवेरे र 
उतरे ,। वे मुझे राजेन्द्रवाबूके घर छे गये । राजेन्द्रवाबू पुरी या कहीं और 
गये थे । 

विहारमें तो छुआछूतका बहुत कड़ा रिवाज था । मेरी वाळटीके 
पानीके छीटे नौकरको भ्रष्ट करते थे । राजकुमारने मुझे अन्दरके पाखानेका 
उपयोग करनेको कहा । नौकरने वाहरके पाखानेकी ओर इशारा किया । 
मेरे लिए इसमें परेशान या गुस्सा होनेका कोई कारण न था। ME 
प्रकारके अनुभव कर-करके में बहुत पक्का हो चुका था । इन मनोरजक 
अनुभवोंके कारण राजकुमार झुबलके प्रति जिस तरह मेरा आदर बढ़ा, 
उसी तरह उनके विषयमें मेरा ज्ञान भी बढ़ा । पटनेसे लगाम मेने अपने 
हाथमें ली । 

११३. बिहारकी संरलता 


किसी समय मौलाना मजरुलहक और मैं दोनों लन्दनमेँ पढ़ते थे । 
उसके वाद हम सन्‌ १९१५ की वम्बई कांग्रेसमें मिले थे । उन्होंने पुरानी 
पहचान बताकर मुझे पटना जानेपर अपने घर आनेका आमंत्रण दिया 
था । इस आमंत्रणके सहारे मैंने उन्हें चिट्टी भेजी । वे तुरन्त अपनी मोटर 
लाये और मुझे अपने घर ले चलनेका आग्रह किया । मैंने उनका आभार 
माना और उनसे कहा कि जिस जगह मुझे जाना हैं, वहाँके लिए बे मुझको 
पहली ट्रेनसे रवाना कर दें । उसी दिन शामको मुजफ्फरपुरके लिए ट्रेन 
जाती थी । उन्होंने मुझे उसमें रवाना किया । उन दिनों आचार्य कृपालानी 
मुजफ्फरपुरमें रहते थे। मैने उन्हें तार किया । वे अध्यापक मलकानीके घर 
रहते थे । मुझे उन्हींके यहाँ ले गये । 

सबेरे वकीलोंका एक छोटा-सा दळ मुझसे मिलने आया । उनमेंसे 
रामनवमीप्रसादने अपने आग्रहके कारण मेरा ध्यान आकर्षित किया । 

“आप जो काम करने आये हैं, वह इस जगहसे नहीं होगा। गयावाबू 
यहाँके प्रसिद्ध वकील हैं। उनकी भोरसे में आग्रह करता हूँ कि आप उनके 
घर ठहरें। हम सब सरकारसे डरते तो हैं ही, लेकिन हमसे जितनी बनेगी 
हुम आपकी मदद करेंगे। राजकुमार शुक्लकी बहुत-सी बातें बिलकुल सच 
हैँ । मेंने बाबू ब्रजकिशोरप्रसाद और राजेन्द्रप्रसादको तार किये हैं। वे दोनों 
फौरन ही आ जायेंगे और आपको पूरी जानकारी व मदद दे सकेंगे ।” 

में गयाबावूके घर गया । उन्होंने और उनके परिवारवालोंते मुझे 
प्रेमसे नहला दिया । ड्‌ 


.  ब्रजकिशोरवाबू और राजेन्द्रबाबु आये । ब्रजकिशोरवावूके प्रति वकील- 
मंडलका आदरभाव देखकर मुझे सानन्द आश्चर्य हुआ । इस मंडलीके और 
मेरे वीच जीवन-भरकी गाँठ बंध गई । 
ब्रजकिशोरवाबूने मुझे सारी हुकीकतोंकी जानकारी दी । मैने कहा-- 
“अब हमें मुकदमे चलानेका खयाल छोड़ देना चाहिये। जहाँ सब कोई इतने 
भयभांत रहते हें वहाँ कचहरियोंकी मारफत कोई इलाज थोड़े ही हो सकता 
है । लोगोंके लिए सच्ची औषध तो उनके डरको भगाना है । जबतक यह 
तीन कठिया' प्रथा रह न हो, हम सुखसे बैठ नहीं सकते | मैं तो दो दिनमें 
जितना देखा जा सके उतना देखने आया था। छेकिन अब देख रहा हूँ कि 
यह 1100 दो वर्ष भी छे सकता हैं। यदि इसमें इतना समय भी लगे, 
तो में देनेको तैयार हूँ। मुझे यह तो सुझ रहा है कि इस कामके लिए 
क्या करना चाहिए । लेकिन इसमें आपकी मदद जरूरी है ।” 

अहिंसा देवीका साक्षात्कार ? १५५ 


ब्रजकिशोरवावूने शांत भावसे उत्तर दिया--“हमसे जो बनेगी सो 
मदद दंगे, लेकिन हमें समझाइये कि आप किस प्रकारकी मदद चाहते हैं ।” 

इस वातचीतमें हमने सारी रात बिताई । मैने कहा--“मुझे आपकी 
वकालतकी शक्तिकी कम जरूरत पड़ेगी । आपके समान लोगोंसे तो में लेखक 
और दुभाषियेका काम छेना चाहुँगा । इसमें जेल भी जाना पड़ सकता हू। 
अगर आप इस जोखिमको उठाना न चाहें, तो भले न उठायें। लेकिन 
वकालत छोड़कर लेखक बनने और अपने घन्धेको अनिश्चित अवधिके लिए 
बन्द रखनेकी माँग करके में आप लोगोंसे कुछ कम नहीं माँग रहा हूँ । 
सारा काम सेवाभावसे और बिना पैसेके होना चाहिये।'” 

ब्रजकिशोरवाबू समझे, किन्तु उन्होंने मुझसे और अपने साथियोंसे जिरह 
की । अन्तमें उन्होंने अपना यह निश्चय प्रकट किया--“हम इतने लोग 
आप जो काम हमें सौंपेंगे सो कर देनेके लिए तैयार रहेंगे । हममेंसे 
जितनोंको आप जिस समय चाहेंगे उतने आपके पास रहेंगे। जेल जानेकी 
बात नई है । उसके लिए हम शक्ति-संचयकी कोशिश करेंगे। 


११४. अहिसा देवीका साक्षात्कार ? 


मुझे तो किसानोंकी हालतकी जांच करनी थी, किन्तु उनके सम्पकमें 
आनेसे पहले मुझे यह आवश्यक मालूम हुआ कि मैं नीलके मालिकोंकी बात 
सुन छुँ और कमिइनरसे मिल ळू । मैने दोनोंको चिट्टी लिखी । 

मालिकोके मंत्रीके साथ जो मुलाकात हुई, उसमें उसने साफ कह दिया 
कि आपकी गिनती परदेशीमें होती है । आपको हमारे और म वीच 
कोई दखल न देना चाहिये । में कमिश्नर साहबसे मिला । उन्होंने तो घमकाना 
ही शुरू किया और मुझे सलाह दी कि में आगे बढ़े बिना तिरहुत छोड़ दूँ । 

मैंने सारी बातें साथियोंसे कहीं और कहा, संभव है सरकार मुझे जांच 
करनेसे रोके और जेल जानेका समय मेरी अपेक्षासे भी व ल जावे । अगर 
गिरफ्तार ही होना है तो मुझे मोतीहारीमें और संभव हो तो में गिरफ्तार 
होना चाहिये और इसके लिए वहाँ जल्दीःसे-जल्दी पहुँच जाना चाहिये । 

इस विचारसे मैं उसी दिन साथियोंको लेकर मोतीहारीके लिए रवाना 
हुआ। जिस दिन हम वहाँ पहुँचे उसी दिन सुना कि मोतीहारीसे कोई. 
पाँच मील दूर रहनेवाले एक किसानपर अत्याचार, किया गया आ 
निश्चय किया कि धरणीघरप्रसाद वकीलको साथ लेकर में दूसरे दिन सबेरे 
उसे देखने जाऊंगा । सबेरे हाथी पर सवार होकर हम चल पड़े । आधे 


हँ 

रास्ते पहुँचे होंगे कि पुलिस सुपरिण्टेण्डेण्टका आदमी वहाँ आ पहुँचा और 
मुझसे बोला--“सुपरिण्टेण्डण्ट साहवने आपको सलाम भेजा हैँ। में समझ 
गया । उस जासूसके साथ उसकी भाड़ेकी गाड़ीमें में सत्रार हुआ । उसन मुझे 
चम्पारन छोड़ देनेकी नोटिस दी । वह मुझे घर ले गया । मैंने उसे जवाव 
लिख दिया कि मैं चम्पारन छोड़ना नहीं चाहता हूँ, मुझे तो आगे बढ़ना 
हैं और जाँच करनी है । निर्वासनकी आज्ञाका अनादर करनेके लिए मझे 


~ 


दूसरे ही दिन कोर्टमें हाजिर रहनेका समन मिला । 

मैंने सारी रात जागकर पुझे जो पत्र लिखने थे सो लिखे, और 
ब्रजकिशोरवाबूको सब प्रकारकी आवश्यक सूचनाएं दीं । 

सुमनकी बात एक क्षणमें चारों ओर फैल गई। लोग कहते थे कि 


>“उस दिन मोतीहारीमे जैसौ- दृश्य देखा गया, वैसा पहले कभी न देखा गयो 


था । गोरखबावूका -घर और दफ्तर लोगोंक्री भीडसे भर उठा । लोग क्षण- 
भरको दण्डका भय भुलाकर अपने नये मित्रके प्रेमकी सत्ताके अधीन हो गये । 


यहाँ याद रखना चाहिये कि चम्पारनमें मुझे कोई पहचानता न था। 
वहाँका किसान-वर्ग बिलकुल अनपढ़ था। चम्पारनमें कहीं कांग्रेसका नाम न था । 
वहाँ लोगोमें क्सीने आजतक कोई राजनीतिक काम किया ही न था.। लोग 
चम्पारनके बाहरकी दुनियाको जानते न थे.। इतनेपर भी उनका और मेरा 
मिलन पुराने मित्रों-जेसा लगा । अतएव यह कहनेमें अतिशथोक्ति नहीं, बल्कि 
अक्षरशः सचाई हूँ कि इसके कारण मैने वहाँ ईदवरका, अहिसाका और 
सत्यका साक्षात्कार किया ), जब में इस साक्षात्कारके अपने अधिकारकी जाँच 
करता हूँ, तो मझे लोगोंके प्रति अपने प्रेमके सिवाय और कुछ नहीं मिलता । 
इस प्रेमका अर्थ है, प्रेम अथवा अहिसाके संबंध मेरी अविचल श्रद्धा । 


११५, सकंदमा वापस लिया गया 


मुकदमा चला । सरकारी वकील, मजिस्ट्रेट आदि घबराये हुए थे। 
उन्हें सुझ नहीं पड़ रहा था कि किया कया जाय। सरकारी वकील सुनवाई 
मुलतवी रखनेको माँग कर रहा था । मैंने बीचमें दखल दिया और प्रार्थना 
को कि मुळतवी रखनेकी कोई जरूरत नहीं है, क्योंकि मझे चम्पारन 
छोड़नेकी नोटिसका अनादर करनेका गुनाह कबूल करना है। यह कहकर मैं 
उस बहुत ही छोटे बयानको पढ़ गया, जो मैंने तैयार किया था । 


अब केसकी सुनवाई मुळंतवी रखनेकी जरूरत न थी। चूँकि 
मजिस्ट्रेट और वकीलने इस परिणामकी आशा न की थी LT 

लिए अदालतने केस मुलतवी रखा । जब सजाके लिए कोर्टमें जानेका समय 
हुआ, तो उससे कुछ पहले मेरे नाम मजिस्ट्रेटका हुक्म आया कि गवर्नर साहवके 
हुक्मसे मुकदमा वापस ले लिया गया है । साथ ही कलेक्टरका पत्र मिला कि 
मुझे जो जाँच करनी हो में करूं और उसमें अधिकारियोंकी ओरसे जो मदद 
आवश्यक हो सो माँयूँ । ॥ 

सारे हिन्दुस्दानको सत्याग्रहका अथवा कानूनके सविनय-भंगका पहला 
स्थानीय पदार्थपाठ प्राप्त हुआ । अखबारोंमें इसकी खूब चर्चा हुई और यों 
चम्पारनका तथा मेरी जाँचका अनपेक्षित रीतिसे विज्ञापन हुआ । 

यद्यपि अपनी जाँचके लिए मुझे सरकारकी ओरसे निष्पक्षताकी जरूरत थी, 
फिर भी अखबारोंकी चर्चा और उनके संवाददाताओंकी जरूरत न थी; यही 
नहीं, वल्कि उनकी अतिशय टीका और जाँचकी लम्बी-चौड़ी रिपोटोसे हानि 
होनेका भय था । इसलिए मैंने खांस-खास अखब्रारोंके सम्पादकोंसे प्रार्थना की 
थी कि वे रिपोर्टरोंको भेजनेका खर्च न उठावे; जितना छपानेकी जरूरत होगी 
उतना मैं भेजता रहेगा और उन्हें खबर देता रहुँगा । 

मैंने इस लड़ाईको कभी राजनीतिक रूप धारण न करने दिया । राजनीतिक 
काम करनेके लिए भी जहाँ राजनीतिकी गुंजाइश न हो वहाँ उसे राजनीतिक 
स्वरूप देनेसे पांडेको दोनों दीनसे जाना पड़ता है और इस प्रकार विषयका 
स्थानान्तर न करनेसे दोनों सुधरते हैं । चम्पारनकी लड़ाई यह सिद्ध कर रही 
थी कि शुद्ध लोकसेवामें प्रत्यक्ष नहीं, तो भी परोक्ष रीतिसे राजनीति मौजूद 
ही रहती है । 


११६. कार्य-पद्धति 


अगर गोरखबाबूके घर रहकर यह जाँच चलानी होती, तो गोरखबावूको 


अपना घर्‌ खाली करना पड़ता । मोतीहारीमें अभी लोग इतने निर्भय नहीं हुए 
थे कि कोई माँगते ही मुझे अपना मकान किरायेपर दे देता । किन्तु चतुर 
ब्रजकिशोरबावूने एक लम्बी-चौड़ी जमीनवाला मकान किरायेपर लिया ओर हम 
उसमें रहने गये । स 

हम बिलकुल बिना पैसेके अपना काम चला सके ऐ स्थिति नहीं थी । 
जरूरत पःनेपर ब्रजकिशोरबाबू अपनी जेबसे खर्च कर लेते और कुछ मित्रोंसे भो 
वसूल करते । यह दृढ़ निश्चय था कि चम्पारनकी जनतासे एक कौडी भी न ली 
जाय | ली जाती तो उसके गलत अर्थ ळगाये जाते । यह भी निश्‍चय था कि 

इस जाँचके लिए हिन्दुस्तानमँ सार्वजनिक चंदा न किया जाय | वैसा करनेपर 
यह जाँच राष्ट्रीय और राजनीतिक रूप धारण कर छेती। वम्वईसे मित्रोंने 
रु० १५,००० की मददका तार भेजा । निश्चय यह हुआ कि ब्रजकिशोरवाबूका 
दल विहारके खुशहाल लोगोसे जितनी मदद ले सके ले और कम पड्नेवाली 
रकम मैं डॉक्टर प्राणजीवनदास महेतासे प्राप्त कर लूं। डॉक्टर महेताने छिखा 
कि जो चाहिये सो मेगा लें । अतएव द्रव्यके संबंधमें हम निश्चिन्त हो गये । 

शुरूके दिनोंमें हमारी रहन-सहन विचित्र थी। वकील-मंडलमें हरएकका 
अपना रसोइया था और हरएकके लिए अलग रसोई बनती थी । ये सब 
महाशय रहते तो अपने खर्चसे ही थे, किन्तु मेरे लिए उनकी यह रहन-सहन 
उपाधिरूप थी । वे मेरे शब्दबाणोंको प्रेमपूर्वक सहते थे। आखिर यह तय 
हुआ कि नौकरोंको छुट्टी दी जाय, सब एकसाथ खायें, भोजनके नियमोंका 
पालन करें और एक ही रसोईघरमें सवके लिए केवल निरामिष भोजन 
ही बनाया जाय । इससे खर्चमें बहुत बचत हुई, काम करनेकी शक्ति बढ़ी 
और समय बचा । 

किसानोंके दल-के-दल अपनी कहानी रिखाने आने लगे । कहानी रिखने- 
वालोंको कुछ नियमोंका पालन करना होता था । यद्यपि इसके कारण समय 
थोड़ा अधिक खर्च होता था, फिर भी वयान बहुत सच्चे और साबित हो 
सकतेवाले मिलते थे । 

इन बयानोंके लेते समय खुफिया पुलिसका कोई-न-कोई अधिकारी 
हाजिर रहता था । उसके सुनते और देखते हुए ही सारे बयान लिये जाते 
थे । इसका एक लाभ यह हुआ कि लोगोंमें निर्भयता पैदा हुई और इस 
डरसे कि झूठ बोळनेपर कहीं अधिकारी उन्हें फाँद न लें; उनको सावधानीसे 
बोलना पड़ता था। 

CFE निलहे गोरोंको खिजाना न चाहता था; बल्कि मुझे तो उन्हें बिनय द्वारा 
का प्रयत्न करना था। इसलिए जिसके विरुद्ध विशेष शिकायतें आतीं 
उसे मैं पत्र लिखता और उससे भिलनेका प्रयत्न भी करता था। उनमेंसे 
कुछ मेरा तिरस्कार करते, कुछ उदासीन रहते और कुछ विनय प्रकट करते थे । 


; 
; 


११७. गाँवोंमें 


जेसे-जैसे में अनुभव प्राप्त करता गया, वैसे-वैसे मुझे लगा कि अगर 
चम्पारनमें ठीकसे काम करना हो, तो गाँवोंमें शिक्षाका प्रवेश होना चाहिये । 
छोगोंका अज्ञान दयाजनक था । गाँवोंमें बच्चे मारे-मारे फिरते थे अथवा 
मा-वाप उनसे नीलके खेतोंमें दिनभर मजदूरी कराते थे, ताकि उन्हें दिनके दो 
या तीन पैसे मिल सके । I 

साथियोसे चर्चा करके मैंने प्रथम छः गाँवोंमें बच्चोंके लिए पाठशालाएँ 
खोळनेका निश्चय किया । शर्त यह थी कि उस-उस गाँवके अगुवा मकान और 
शिक्षकके भोजनका खर्च खुद जुटायें और बाकी दूसरे खर्चकी व्यवस्था 
हम करें । 

सबसे वड़ा सवाल यह था कि शिक्षक कहाँसे लाये जायें ? मैंने एक आम 
अपील द्वारा इस कामके लिए स्वयंसेवकोंकी माँग की बारह शिक्षकों और 
झिक्षिकाओंका एक दल बना । 


लेकिन मुझे सिर्फ झिक्षाकी व्यवस्था करके ही रुकना न था। गाँवोंमें 
गन्दगीका पार न था । वड़ोंको स्वच्छताकी शिक्षा देना आवश्यक था । चम्पारनके 
लोग रोगोंसे पीड़ा पाते देखे गये थे | > 
“ इस कामके लिए डॉक्टरकी सहायता आवश्यक थी और मुझे यह सहायता 
मिल गई । 

सबके बीच तय यह हुआ था कि कोई निलहें गोरोके खिलाफ दावा दायर 
न करे; राजनीतिको न छुए। कोई अपने क्षेत्रके बाहर एक कदम भीआगे न 
बढ़े । चम्पारनके इन साथियोंका नियम-पाळन अद्भुत था । 

पाठशाला सफाई और दवाके कामसे लोगोंमें स्वयंसेवकोंके प्रति विश्वास 
और आदर बढ़ा और उनपर अच्छा असर पड़ा । 1 

लेकिन मझे खेदके साथ कहना चाहिये कि इस कामको स्थ 
करनेकी मेरी इच्छा प्री न हो सकी । फिर भी छः महीनोंतक जो काम वहाँ 
हुमा, उसने अपनी जड इतनी जमा ली कि _किसी-न-किसी. स्वरूपमें आजतक 
वहाँ उसका असर बना हुआ है । 

११८. उजला पहल 


एक ओर समाज-सेवाका काम हो रहा था और दूसरी ओर लोगोंके 
दुःखोंकी कहानियाँ लिंखनेका काम उत्तरोत्तर वढ़ते पैमानेपर हो अ है| 
निलहे गोरोंका क्रोध बढ़ने लगा । मेरी जाँचको बन्द करानेकी उनको कोशिई 
बढ़ती गईं । 

एक दिन मुझे बिहार-सरकारका पत्र मिला। उसका भावार्थ यों था-- 
'आपकी जाँचको शुरू हुए काफी अरसा हो चुका हैं, अ अव आपको अपनी 
जाँच बन्द करके विहार छोड़ देना चाहिये |” पत्र पूर्वक लिखा गया था, 
पर उसका अर्थ स्पष्ट था । मैंने लिखा कि जाँचका काम तो अभी देरतक 
चलेगा और समास होनेपर भी जवतक छोगोके दुःख दूर न हों, मेरा इरादा 
विहार छोड़कर जानेका नहीं हूँ । 

गवर्नर सर एडवर्ड गेटनें मुझे बुलाया और कहा कि वे. स्वयं एक जाँच- 
समिति नियुक्त करना चाहते हैं; उन्होंने मुझे उसका सदस्य बननेके लिए 
निमंत्रित किया । समितिके दूसरे नाम देखनेके वाद मैंने साथियोंसे सलाह की 
और इस शार्तपर सदस्य बनना कबूल किया कि मुझे अपने साथियोसे सलाह- 
मशविरा करनेकी आजादी रहनी चाहिये; और सरकारको यह समझ लेना 
चाहिये कि सदस्य बन जानेसे में किसानोंकी हिमायत करना छोड़ न दूँगा, तथा 
जाँच हो चुकनेपर मुझे संतोष न हुआ तो किसानोंका मार्गदर्शन करनेकी अपनी ' 
स्वतंत्रताको में हाथसे जाने न दूंगा । 

सर एडवर्ड गेटने इन शर्तोंकी मुनासिव मानकर इन्हें मंजूर किया । 
जाँच-समितिने किसानोंकी सारी शिकायतोंको सही ठहराया और निलहे 
गोरोने जो रकम अनुचित रीतिसे वसूल की थी उसका कुछ अंश लौटाने तथा 
तीन कठिया' के कानूनको रद्द करनेकी शिफारिश की । 


इस रिपोर्टके सांगोपांग तैयार होने और अन्तमें कानूनके पास होनेमें सर 
एडवर्ड गेटका बहुत वड़ा हाथ था । उन्होंने समितिकी सिफारिशोंपर पूरा-पूरा 
अमल किया । 

इस प्रकार सौ सालसे चले आनेवाले 'तीन कठिया' _कानूनके रदद 


होते ही उसके साथ निलहें गोरोंके राज्यका अस्त हुआ, जनताका जो समु 


दाय बराबर दवा ही रहता था उसे अपनी शक्तिका कुछ भान हुआ और, 
छोगोंका यह वहम टुर हुआ कि नीलका दाग घोये धुक ही नहीं. सकता। 

११९. मजदूरोके सम्पर्कमे 


चम्पारनमें अभी मैं समितिके कामको समेट ही रहा था कि इतनेमें 
खेड़ासे मोहनलाल पंड्या और शंकरलाल परीखका पत्र आया कि खेड़ा 
जिलेमें फसल नष्ट हो गई है और लगान माफ करानेकी जरूरत है । 
उन्होंने आग्रहपूर्वक लिखा था कि मैं वहाँ पहुँचूँ और लोगोंकी रहनुमाई 
करूं । मौकेपर पहुँचकर जाँच किये बिना कोई सलाह देनेकी मेरी इच्छा 
न थी, न मुझमें वैसी शक्ति या हिम्मत ही थी । 

दूसरी ओरसे श्री अनसूयावाईका पत्र उनके मजद्दुर-संघके बारेमें 
आया था। मजदूरोंकी तनख्वाहें कम थीं । तनख्वाह बढ़ानेकी उनकी माँग 
बहुत पुरानी थी। इस मामलेमें उनकी रहनुमाई करनेका उत्साह मुझमें 
था, लेकिन मुझमें यह क्षमता न थी कि इस अपेक्षाकृत छोटे प्रतीत होने- 
वाले कामको भी मैं दूर बैठा कर सकूँ। इसलिए मौका मिलते ही मैं तुरन्त 
अहमदाबाद पहुँचा । 

अहमदाबादमें खेड़ा जिलेके कामके बारेमें सछाह-मशविरा हो ही रहा था, 
उस बीच मैंने मजदूरोंका काम अपने हाथमें ले लिया । 

मेरी हालत बहुत नाजुक थी । मजदूरोंका मामला मुझे मजबूत मालूम 
हुआ । मिल-मालिकोंके साथ मेरा संवंध मीठा था । उनके विरुद्ध छड़नेका 
काम विकट था । उनसे चर्चाएँ करके मैने प्रार्थना की कि वे मजदूरोंकी माँगके 
संबंधमें पंच नियुक्त करें। किन्तु मालिकोंने अपते और मजदूरोंके बीच पंचके 
हस्तक्षेपके औचित्यको स्वीकार न किया । 

मैंने मजदुरोको हड़ताल करनेकी सलाह दी | 

रोज नदी किनारे एक पेड़की छायातळे हड़तालियोंकी सभा होने लगी । 
उसमें वे रोज सैकड़ोंकी संख्यामें हाजिर रहते थें। में उन्हें रोज प्रतिज्ञाका 
स्मरण कराता था तथा शांति बनाये रखने और स्वाभिमानकी रक्षा करनेकी 
आवश्यकता समझाता था । 

१२०. आश्रमकी झाँकी 


मजदूरोंकी चर्चाको आगे चलानेसे पहले यहाँ आश्रमकी झाँकी कर लेना 
आवश्यक है। | | 

आश्रमकी जगह कोचरब गाँवमें थी। वहाँ प्लेग शुरू हुआ । प्लेगको मैंने 
कोचरव छोड़नेकी नोटिस माना । श्री पूँजाभाई हीराचन्दने आश्रमके लिए 
आवश्यक जमीनकी खोज तुरन्त ही कर लेनेका बीड़ा उठाया । उन्होंने आज जहाँ 
आश्रम है उस जमीनका पता लगा लिया । इसमें मेरे लिए खास प्रलोभन यह 
रहा कि यह जमीन जेलके पास है । 

कोई आठ दिनके अन्दर ही जमीनका सौदा तय किया | जमीनपर न कोई 
मकान था, न कोई पेड़ था । नदीका किनारा और एकान्त, जमीनके हकमें ये 
दो बड़ी सिफारिश थीं । हमने तम्बुओंमें रहनेका निश्चय किया और सोचा कि 
धीरे-धीरे स्थायी मकान बनाना शुरू कर देंगे । 

स्थायी मकान बननेसे पहलेकी कठिनाइयोंका पार न था । वारिशका 
मौसम सामने था | इस निर्जन जमीनमें सांप वगैरा तो थे ही। रिवाज यह 
था कि सर्पादिको मारा न जाय लेकिन उनके भयसे मुक्त तो हममेंसे कोई 
भी न था, आज भी नहीं हैं 

फिनिक्स, टॉलस्टॉय फार्म और सावरमती, तीनों जगहोंमें हिंसक 
जीवोंको न मारनेके नियमका यथाशक्ति पालन किया गया है । तीनों जगहोमें 
निर्जन जमीनें बसानी पड़ी थी । तीनों स्थानोंमें सर्पादिका उपद्रव काफी 
था । तिसपर भी आजतक एक भी जान खोनी न पड़ो, इसमें मेरे समान 
श्रद्धालुको तो ईश्वरके हाथका, उसकी कृपाका ही दर्शन होता है। कोई यह 
निरर्थक शंका न उठावे कि ईश्वर कभी पक्षपात नहीं करता, मनुष्यके दैनिक 
कामोंमें दखल देनेके लिए वह निकम्मा नहीं बैठा है आदि। में इस चीजको, 
इस अनुभवको, दूसरी भाषामें रखना नहीं जानता । ईश्वरकी कृतिको लौकिक 
भाषामें प्रकट करते हुए भी में जानता हुँ कि उसका कार्य” अवर्णनीय है। 
किंतु यदि पामर मनुष्य वर्णन करने बैठे, तो उसके पास तो अपनो तोतली बोली 
ही हो सकती हैं | साधारणतः सर्पादिको न मारनेपर भी आश्रमवासियोंके 
पचीस वर्षतक बचे रहनेको संयोग माननेके बदले ईइवरकी कृपा मानना अगर 
वहम हो, तो ऐसा वहम भी संग्रहणीय है । 

१२१. उपवास 


सा मजदूरोंने शुरूके दो हफ्तोंतक खूब हिम्मत दिखाई, शांति भी खूब रखी; 

प्रतिदिनकी सभाओंमें वे बड़ी संख्यामें हाजिर भी रहे । प्रतिज्ञाका स्मरण तो मैं 
उन्ह राज कराता ही था। वे रोज पुकार-पुकारकर कहते थे--“हृम मर मिटेंगे, 
लेकिन अपनी टेक कभी न छोड़ेंगे ।” 

लेकिन आखिर वे कमजोर पड़ने लगे और मुझे डर मालूम हुआ कि 

कहीं वे किसीके साथ जबरदस्ती न कर बैठें । मैं यह सोचने लगा कि ऐसे 

समयमें मेरा धर्म क्या हो सकता है । जिस प्रतिज्ञाके करनेमें मेरी प्रेरणा 
थी, जिसका मैं प्रतिदिन साक्षी बनता था, बह प्रतिज्ञा क्योंकर टूटे ? 
इस विचारकों आप चाहे मेरा अभिमान कहिये, चाहे मजदुरोंके प्रति 
और सत्यके प्रति मेरा प्रेम कहिये । 

सबेरेका समय था । मैं सभामें बैठा था । मुझे कुछ पता न था कि 
मुझको क्या करना है । किन्तु सभामें ही मेरे मुँहसे निकल गया---“यदि 
मजदूर फिरसे तैयार न हों और फैसला होनेतक हड़तालको चला न सकें, 
तो में तबतक उपवास कंरूंगा ।” 

जो मजदूर सभामें हाजिर थे, वे सव हक्के-बक्के रह गये । वे एकसाथ 
कह उठे-- आप नहीं, हम उपवास करेगे । लेकिन आपको उपवास नहीं करने 
चाहिये । हमें माफ कीजिये, हम अपनी प्रतिज्ञा पाळेंगे®. . 

मैंने कहा--“'आपको उपवास करनेकी जरूरत नहीं । आपके लिए 
तो यही बस है कि आप अपनी प्रतिज्ञाका पाल्न करे । हमारे पास पैसा 
नहीं हुँ । हम मजढुरोंको भीखका अन्न खिलाकर हड्ताल चलाना नहीं चाहते । 
आप कुछ मजदूरी कीजिये और उससे अपनी रोजकी रोटीके लायक पैसा 
कमा लीजिये; ऐसा आप करेंगे तो फिर हड़ताल कितने ही दिन क्यों न 
चले, आप निश्चिन्त रह सकेंगे । मेरा उपवास तो अब फैसलेसे पहले न 
ट्टेगा 1! ० 

इस उपवासमें एक दोष था । मालिकोके साथ मेरा संबंध मीठा 
था । इसलिए उनपर उपवासका प्रभाव पड़े बिना रह ही न सकता था । 
मैं जानता था कि सत्याग्रहीके नाते में उनके विरुद्ध उपवास कर ही नहीं 
सकता । उनपर कोई प्रभाव पड़े, तो वह मजदूरोंकी हडतालका ए ही पड़ना 
चाहिये । मेरा प्रायश्चित्त उनके दोषोके लिए न था; ¦ दोषोंके 
निमित्तसे था । मैं मजदूरोंका प्रतिनिधि था, इसलिए उनके दोषसे में दोषित 

१६४ संक्षिप्त आत्मकथा 


होता था । मालिकोसे मैं केवल प्रार्थया ही कर सकता था, उनके विरुद्ध 
उपवास करना उनपर ज्यादती करनेके समान था । फिर भी में जानता 
था कि मेरै उपबासका प्रभाव उनपर पड़े बिना रहेगा ही नहीं । प्रभाव 
पड़ा भी । किन्तु मैं अपने उपवासको रोक न सकता था। मैंने स्पष्ट देखा कि 
ऐसा दोषमय उपवास करना मेरा धर्म है । 

मैने मालिकोंको समझाया-- मेरे उपवासके कारण आपको अपना मार्ग 
छोड़नेकी तनिक भी जरूरत नहीं ।” उन्होंने मुझे कड़वे-मीठे ताने भी दिये । 
उन्हें वैसा करनेका अधिकार था । 

मालिक केवल दयावश होकर समझौता करनेका मार्ग ढूँढने लगे । 
श्री आनन्दशंकर ध्रुव भी वीचमें पड़े । आखिर वे पंच बनाये गये और 
हड़ताल टूटी । मुझे केवल तीन उपवास करने पड़े । म'लिकोंने मजदूरोंमे 
मिठाई बाँटी । इक्कीस दिनमें समझौता हुआ । 


१२२. खेड़ा-सत्याग्रह 


मजदूरोंकी हड़ताल समाप्त होते ही मुझे खेड़ा जिलेके सत्याग्रहका 
काम हाथमें लेता पड़ा । उन दिनों में गुजरात-सभाका सभापति था । सभाने 
कमिइतर और गवर्नरको प्रार्थनापत्र भेजे, तार किये, अपमान सहे । सभा 
उनकी धमकियाँ पी गई । 


लोगोंकी माँग इतनी साफ और इतनी साधारण थी कि उसके लिए 
लड़ाई लड़नेकी जरूरत ही न होनी चाहिये थी । कानूनी नियम यह था कि 
अगर फसल चार आना या उससे कम आवे, तो उस सालका लगान 
माफ किया जाना चाहिये । लेकिन सरकार क्यों मानने लगी ? लोगोंकी 
ओरसे पंच बैठानेकी माँग की गई । सरकारको वह असह्य मालूम हुई। 
जितना अनुनय-विनय हो सकता था, सो सब कर चुकनेके बाद मैंने साथियोंसे 
परामर्श करके सत्याग्रह करनेकी सलाह दी । 


पाटीदारोंके लिए इस प्रकारकी लड़ाई नई थी । गाँव-गाँव घूमकर 
इसका रहस्य समझाना पड़ता था । सरकारी अधिकारी जनताके मालिक 
नहीं बल्कि नौकर हैं, जनताके पैसेसे उन्हें तनख्वाह मिलती है, यह सब 
समझाकर उनका भय दूर करनेका काम मुख्य था । निर्भय होनेपर भी 
विनयको रक्षाका उपाय बताना और उसे गले उतारना लगभग असंभव-सा 
प्रतीत होता था । यदि सत्याग्रही अविनयी बनता है, तो वह दुधमें जहर 
मिलानेके समान है । विनय सत्याग्रहका कठिन-से-कठिन अंश है । यहाँ विनयका 

अर्थ सम्मानपूर्वक वचन कहना ही नहीं है । विनयका अर्थ है कि विरोधीके प्रति 
भी मनमें आदर, सरल भाव, उसके हितकी इच्छा और तदनुरूप व्यवहार । 

शुरूके दिनोंमें लोगोंमें खूब हिम्मत पाई गई। आरंभमें सरकारी 
कार्रवाई भी कुछ ढीली हो थी। लेकिन जैसे-जैसे लोगोंकी दृढ़ता बढ़ती 
मालूम हुई, वैसे-वैसे सरकारको भी अधिक उग्र कार्रवाई करनेकी इच्छा 
हुई। लोगोंमें घवराहट फैली । कुछने लगान जमा कर दिया । दूसरे मन 
ही मन यह चाहने लगे कि सरकारी अधिकारी उनका सामान जब्त करके 
लगान वसूल कर लें तो भर पाये । कुछ मर-मिटनेवाले भी निकले । 

भयभीत लोगोंको प्रोत्साहित करनेके लिए मोहनलाल पंड्याके नेतृत्वमें 
मैंने एक ऐसे खेतमै खड़ी प्याजकी तैयार फसलको उतार लेनेकी सलाह 
दी, जो अनुचित रीतिसे जब्त किया गया था। मेरी दृष्टिमें इससे कानूनका 
भंग न होता था । लेकिन अगर कानून ट्टता होता, तो भी मैंने यह सुझाया 
कि मामूली-से लगानके लिए समूची तैयार फसलको जब्त करना कानूनन्‌ 
ठीक होनेपर भी नीति-विरुद्ध हैं और स्पष्ट छूट हैं। अतएव इसे प्रकार 
की गई जब्तीका अनादर करना घमं हँ । 

मोहनलाल पंड्या और उनके साथियोंके गिरफ्तार होनेपर लोगोका 
उत्साह बढ़ा । 

इस लड़ाईका अन्त विचित्र रीतिसे हुआ। साफ था कि लोग थक 
चुके थे। मेरा झुकाव इस ओर था कि सत्याग्रहीके अनुरूप प्रतीत होनेवाला 
इसकी समासिका कोई झोभाजनक उपाय मिल जाय, तो उसका सहारा 
लेना ठीक होगा। ऐसा एक उपाय अनसोचा सामने आ गया। नड़ियाद 
तालुकेके तहसीळदारने संदेशा भेजा कि अगर अच्छी _ हालतवाले पाटीदार 
लगान भर दें, तो गरीबोंका लगान मुलतवी रहेगा । सारे जिछेकी जिम्मेदारी 
तो कलेक्टर ही उठा सकता था, इसलिए मैने कलेक्टरसे पूछा । उनका 
जवाब मिला कि तहसीलदारने जो कहा है, उसके ER तो हुक्म जारी 
हो ही चुका है । प्रतज्ञामें यही वस्तु थी, इसलिए इस हुकमसे संतोष माना। 

फिर भी इस प्रकारकी समाप्तिसे हम कोई प्रसन्न न हो सके। 
सत्याग्रहकी लड़ाईके, पीछे जो मिठास होती हैं, 2 इसमें नहीं थी । 
कलेक्टर मानता था कि उसने नया कुछ किया ही नहीं। गरीब लोगोंको 
छोड़नेकी बात कही जाती थी, किन्तु वें आ ही छूट पाये। जनता यह 
कहनेका अधिकार आजमा त सकी कि गरीवमें किसकी गिनती की जाय । 
मुझे दुःख था कि जनतामें इस प्रकारकी शक्ति ही न थी । मतएव 
लड़ाईकी समाप्तिका उत्सव तो मनाया गया, परन्तु इस दृष्टिसे वह मुझे 


निस्तेज ही लगा । 

सत्याग्रहका शुद्ध अन्त तभी माना जाता है, जब जनतामें आरंभकी 
अपेक्षा अन्तमें अधिक तेज और शक्ति पाई जाती हैं। मैं इसका दर्शन 
न'कर सका । 

फिर भी खेड़ाकी लड़ाईसे गुजरातके किसान-समाजकी जागृतिका और 
उसकी राजनीतिक शिक्षाका श्रीगणेश हुआ । 


१२३. ऐक्यकी उत्कंठा 


जिन दिनों खेड़ाका मामला चल रहा था, उन दिनों यूरोपका महायुद्ध 
भी जारी ही था । वाइसरायने उसके सिलसिलेमँ नेताओंको दिल्ली बुलाया 
था । मुझसे आग्रह किया गया था कि मैं उसमें हाजिर होऊँ। 

मेंने निमंत्रण स्वीकार किया और मैं दिल्ली गया। किन्तु इस सभामें 
सम्मिलित होते समय मेरे मनमें एक संकोच था। मुख्य कारण यह था 
कि इस 'सभामें अलीभाइयोंको, लोकमान्यको और दूसरे नेताओंको निमंत्रित 
नहीं किया गया था । उस समय दोनों अलीभाई जेळमें थे । 

इस बातको तो मैं दक्षिण अफ्रीकामें ही समझ चुका था कि हिन्दू- 
मुसलमानके वीच सच्चा मित्रभाव नहीं है। मैं वहाँ ऐसे एक भी उपायको 
हाथसे जाने न देता था, जिससे दोनोंक बीचकी खटाई दूर हो । झूठी 
खुशामद करके अथवा सत्त्व खोकर उनको या किसी औरको रिझाना मेरे 
स्वभावमें न था। लेकिन वहींसे मेरे दिलमें यह बात जम गई थी कि मेरी 
अहिसाकी कसौटी और उसका विशाल प्रयोग इस एकताके सिलसिलेमें हो 
होगा। आज भी मेरी यह राय कायम है । ईश्वर प्रतिक्षण मझे कसौटी- 
पर कस रहा है। हु १ 

इस प्रकारके विचार लेकर मैं बम्बईके बंदरगाहपर उतरा ` था, 
इसलिए वहाँ मुझे इन दोनों भाइयोसे मिलना अच्छा लगा । हमारा स्नेह 
बढ़ता गया । £ 

अलीभाइयोंको छुड़ानेके लिए मैंने सरकारके साथ पत्र-व्यवहार शुरू 
किया। उसके निमित्तसे मेने उन भाइयोंकी खिलाफत-संबंधी हलचलका 
अध्ययन किया। मैंने अनुभव किया कि अगर मैं मुसलमानोंका सच्चा मित्र 
बनना चाहता हूँ, तो मुझे अलीभाइयोको छुड़ानेमें और खिलाफतके प्रश्नको 
न्यायपूर्वक सुलझानेमें पूरी मदद करनी चाहिये। मेरे लिए खिलाफतका 
सवाल सरल था । मुझे उसके स्वतंत्र गुण-दोष देखनेकी जरूरत न थी। 
मुझे यह लगा कि अगर उसके संबंधमें मुसलमानोकी माँग नीति-विरुद्ध न हो, 

तो मुझे मदद करनी चाहिये । मुझको खिलाफत-सम्बन्धी माँग नीति-विरुद् 
नहीं प्रतीत हुई, बल्कि ब्रिटेनके प्रधानमन्त्री लॉयड जॉर्जने इसी माँगको कवूल 
किया था । इसलिए मुझे तो सिर्फ उनसे उनका वचन पलवानेका ही प्रयत्न 
करना था । 

मैंने खिलाफतके मामलेमें मुसलमानोंका साथ दिया, इसलिए इस सम्बन्धमें 
मित्रों और आलोचकोंने मेरी काफी आलोचनाएँ की हैं। उन सबपर विचार 
करनेके वाद भी जो राय मैने बनाई और जो मदद दी तथा दिलाई, उसके बारेमे 
मुझे कोई पश्चात्ताप नहीं है । 


१२४. रंगरूटोंकी भरती 


मैं सभामें हाजिर हुआ । वाइसरॉयकी तीव्र इच्छा थी कि मैं सिपाहियोंकी 
मददवाले प्रस्तावका समर्थन करूँ। मैंने हिन्दी-हिन्दुस्तानीमँ बोलनेकी इजाजत 
चाही । वाइसरॉयने इजाजत दी, किन्तु साथ ही अंग्रेजीमें भी बोल्नेको कहा । 
मेने वहाँ जो कहा सो. इतना ही था--“मुझे अपनी जिम्मेंदारीका पूरा 
खयाल हुँ, और उस जिम्मेदारीको समझते हुए भी में इस प्रस्तावका समर्थन 
करता हूँ ।'” 

हिन्दुस्तानीमें बोळनेके लिए मुझे बहुतोंने ला दिया । वे कहते थे कि 
इधरके जमानेमें वाइसरॉयकी सभामें हिन्दुस्तानीमें बोलनेका यह पहला ही उदा- 
हरण है । घन्यवादकी और पहले उदाहरणकी बात सुनकर मुझे दुःख हुआ । में 
शरमाया । अपने ही देशमें, देशसे सम्बन्ध रखनेवाले कामकी सभामें, देशकी 
भाषाका बहिष्कार अथवा उसकी अवगणना कितने दुःखको बात थी ! 

मुझे रंगर्टोंकी भरती करनी थी । इसकी याचना में खेड़ामें न करूं तो और 
कहाँ करूँ ? साथियोंमेसे कुछके गले बात तुरन्त उतरी नहीं । 258 गले उतरी 
उन्होंने कार्यकी सफलताके बारेमें शंका प्रकट की । जिन लोगोंमेंसे भरती करनी 
थी उन लोगोंमें सरकारके प्रति किसी प्रकारकी मुहब्बत न थी । सरकारके अफ- 
सरोंका उन्हें जो कड़वा अनुभव हुआ था, वह्‌ अभी ताजा ही था । ८ 

फिर भी सब इस पक्षमें थे कि काम शुरू कर दिया जाय । शुरू करते ही 
मेरी आँख खुली । मेरा आशावाद भी कुछ be | र 

धीरे-धीरे हमारे सतत कार्यका प्रभाव लोगोपर पड़ने लगा था । नाम 

काफी संख्यामें री होने लगे थे और हम यह मानने लगे थे कि अगर पहली 
टुकड़ी निकल पड़े, तो इसरोंके लिए रास्ता खुल जायगा । 


१२५. झोतके बिछोनेपर 


रंगरूटोंकी भरती करते-करते मेरा शरीर काफी क्षीण हो गया । उन दिलों 
मेरे आहारमें मुख्यतः सिकी हुई और कूटी हुई मूँगफली, उसके साथ थोड़ा गुड़, 
केले वगैरा फल और दो-तीन नीबूका पानी, इतनी चीजें रहा करती थीं। में यह 
जानता था कि अधिक मात्रामें खानेसे मूंगफली नुकसान करती हैं। फिर भी वह 
अधिक खाई गई । उसके कारण पेटमें सहज ऐंठन रहने लगी । मुझे यह ऐंठन 
बहुत घ्यान देने योग्य प्रतीत न हुई। रात आश्रम पहुँचा । उन दिनों में दवा 
वगैरा क्वचित्‌ ही लेता था । विश्वास यह था कि एक वारका खाना छोड़ देनेसे 
दर्द मिट जायगा । दूसरे दिन सवेरे कुछ भी न खाया था, इसलिए यह दर्द लग- 
भग बन्द हो चुका था । 

उस दिन कोई त्यौहार था : मैंने कस्तूरवाईसे कह दिया था कि मैं दोपहर- 
को भी नहीं खाऊंगा । लेकिन उसने मुझे ललचाया और मैं लालचमें फंस गया । 
मेरे लिए तेलमें भुने हुए गेहुंकी लपसी बनाई थी और खासकर मेरे ही लिए 
पूरे मूंग भी रख छोड़ें थे। मैं स्वादके वश होकर ढीला पड़ा । फिर भी इच्छा 
तो यह रखी थी कि कस्तूरबाईको खुश करनेके लिए थोड़ा कुछ खा ठूंगा, स्वाद 
भी ले लूँगा और शरीरकी रक्षा भी कर लुगा । लेकिन जव खाने बैठा तो थोड़ा 
खानेके बदले पेट भरकर खा गया । इस प्रकार स्वाद तो पूरा किया, पर साथ 
ही मैंने यमराजको न्योता भी भेज दिया । खानेके वाद एक घण्टा भी न वीता 
कि जोरकी ऐंठन शुरू हो गई । 

रात नड़ियाद तो वापस जाना ही था । 

हम नड़ियाद पहुंचे वहाँसे अनाथाश्रमतक जाना था, जो आध मीळसे 
कुछ कम ही दुर था। लेकिन उस दिन यह दूरी दस मीलके बराबर मालूम 
हुई । मैं बड़ी मुर्किलसे घर पहुँचा | लेकिन पेटका दर्द बढ़ता ही जाता था। 
१५-१५ मिनटसे पाखानेकी हाजत मालूम होती थी। आखिर मैं हारा। मैंने 
अपनी असह्य वेदना प्रकट की और बिछौना पकड़ा । चिन्तातुर होकर साथियोंने 
मुझे चारों ओरसे घेर लिया । उन्होंने मुझे अपने प्रेमसे नहलाया । मेरे हठका 
पार न था । डॉक्टरोंको बुळानेसे मने इनकार कर दिया । दवा तो छेनी ही न 
थी; सोचा, किये हुए पापकी सजा भोगूंगा । खाना में बन्द कर ही चुका था 
और शुरूके दिनोंमें तो मैंने फलका रस भी न लिया । के 


आजतक जिस शरीरको मैं पत्यरके समान मानता था, वह अब गीली 
मिट्टी-जैसा । शक्ति क्षीण हो गई। अतिशय परिश्रमके कारण बुखार 
आ गया और बेहोशी भी आई । मित्र अधिक घबराये । 

न सेठ अम्वालाल और उनकी धर्मपत्नी दोनों नड़ियाद आये । साथियोंसे चर्चा 
करनेके बाद वे अत्यन्त सावधानीके साथ मुझे मिरजापुरवाले अपने बँगलेपर छे 
FE इतनी वात तो में अवश्य कह सकता हुँ कि अपनी वीमारीमें मझे जो 
मल और निष्काम सेवा प्राप्त हुई, उससे अधिक सेवा कोई पा नहीं सकता । 
मुझे हल्का बुखार रहने लगा । मनमें एक विचार यह भी आया कि शायद मैं 
बिछौनेसे उठ न सकूंगा । सेठके वँगलेमेँ प्रेमसे घिरा होनेपर भी मैं अशांत हो 
उठा और मैंने उनसे प्रार्थना की कि वे मुझे आश्रम छे चलें । 

में अभी आश्रममें पीड़ा भोग ही रहा था कि इतनेमें वल्लभभाईने समाचार 
लाया कि जर्मनी पूरी तरह हार चुका है और कमिश्नरने कहलवाया हैं कि रंगरूट 
भरती करनेकी कोई आवश्यकता नहीं है । यह सुनकर में भरतीकी चिन्तासे 
मुक्त हुआ और इससे मुझे शान्ति मिली । 

उन दिनों में जलका उपचार करता था और उससे शरीर टिका हुआ था । 
पीड़ा शांत हुई थी, किन्तु शरीर किसी भी उपायसे पृष्ट नहीं हो रहा था। 
दो-तीन मित्रोने सलाह दी कि दूध छेनेमें आपत्ति हो, तो मांसका शोरवा लेना 
चाहिये । एकमे अण्डे लेनेकी सिफारिश की । छेकित मैं इनमेंसे किसी भी 
सलाहको स्वीकार न कर सका । जिस धर्मका आचरण मैंने अपने पुत्रोके लिए 
किया, स्त्रीके लिए किया, स्नेहियोंके लिए किया, उस घर्मका त्याग में अपने 
लिए कैसे करता ? 

इस प्रकार मुझे अपनी इस बहुत लम्बी और जीवनकी सबसे पहली बड़ी 
बीमारीमें धर्मका निरीक्षण करने और उसको कसौटीपर चढ़ानेंका अलम्य लाभ 
मिला । एक रातको तो मैंने बचनेकी बिलकुल आशा छोड़ दी थी । मुझे ऐसा 
भास हुआ कि अब मृत्यु समीप ही हैं | डॉ० कानूगाने नाड़ी देखी और 
कहा--“मैं खुद तो मरनेका कोई चिल्ल देख नहीं रहा हूँ । नाडी साफ 
है। केवल कमजोरीके कारण आपके मनमें घबराहट है।” लेकिन मेरा मन 
न साना । रात किसी तरह वीती, किन्तु उस रात मैं शायद ही सो सका 
होऊंगा । , rR 

सबेरा हुआ | मौत न आई । फिर भी उस समय मैं जीनेकी भा ८107 
सका और यह समझकर कि मृत्यु समीप है, जितनी देर बन सका | 
साथियोसि गीतापाठ सुननेमें लगा रहा । कामकाज करनेकी कोई शा रही नहीं 
थी । थोड़ी बात करनेसे दिमाग थक जाता था । इस कारण जीनेमें कोई रस न 
रहा । जीनेफे लिए जीना मुझे कभी पसन्द ही नहीं पड़ा । 

में मौतकी राह देखता बैठा था, इतनेमें डाँ० तलवलकर एक विचित्र 
प्राणीको लेकर आये । वे मेरे समान 'चक्रम' हैं, सो तो मैं उन्हें देखते ही समझ 


१७० संक्षिप्त आत्मकथा 


सका था | वे बरफके उपचारके वड़े हिमायती हैं । मेरी बीमारीकी बात सुनकर 
जिस दिन वे मुझपर बरफके अपने उपचारको आजमानेके लिए आये, तबसे 
हम उन्हें 'आइस डॉक्टर' के उपनामसे पहचानते हैं। उनकी खोजें योग्य हों 
चाहे अयोग्य, मेने उन्हें अपने शरीरपर प्रयोग करने दिये । मुझे बाह्य उपचारों- 
से स्वच्छ होना अच्छा लगता था, सो भी वरफके यानी पानीके । अतएव उन्होंने 
मेरे सारे शरीरपर बरफ घिसना शुरू किया । इस इलाजसे जितने परिणामकी 
आशा वे लगाये हुए थे, उतना परिणाम तो मेरे सम्बन्धमें नहीं निकला | फिर 
भी मैं जो रोज मौतकी वाट देखा करता था, उसके बदले अब कुछ जीनेकी 
आशा रखने लगा । कुछ उत्साह पैदा हुआ । मनके उत्साहके साथ मैने शरीरमें 
भी उत्साहका अनुभव किया । ु 


१२६. रोलेट एक्ट ओर सेरा धर्म-संकट 


मित्रोंकी सलाह पाकर मैं माथेरान गया.। पेचिशके कारण गुदाद्वार इतना 
नाजुक हो गया था कि साधारण स्पर्श भी सहा न जाता था और उसमें दरारें 
पड़ गई थां, जिससे मळत्यागके समय बहुत वेदना होती थी । एक हृप्तेमें माथे- 
रानसे में वापस लौटा । a हिफाजतका जिम्मा शंकरलाल वेकरने 
अपने हाथमें लिया था । उन्होंने डाँ० दलालसे सलाह छेनेका आग्रह किया । 
डॉक्टर दलाल-आये । वे बोले : 

“जबतक आप दुध न लेंगे, में आपके शरीरको फिरसे हृष्टपुष्ट न बना सकूँगा । 
आपको लोहे और “आसेनिक' की पिचकारी छेनी चाहिये ।” 

मैंने जवाब दिया--“पिचकारी लगाइये, लेकिन दूध मैं न लेगा ।” 

“दुधके सम्बन्धमें आपकी प्रतिज्ञा क्या है ?” 

“यह जानकर कि गाय-मैसपर फूंकेकी क्रिया की जाती है, मुझे दूघसे नफरत 
हो गई है । और यह तो मैं सदासे मानता रहा हूं कि दूध मनुष्यका आहार नहीं 
है । इसलिए मेंने दुध छोड़ दिया है ।" 

यह सुनकर कस्तूरबाई, जो खटिंयाके पास ही खड़ी थी, बोल उठी--“तब 
बकरीका दूध तो ले सकते हैं ।” 

डॉक्टर वीचमें ही बोले-- आप वकरीका दुध लें, तो मेरा काम 
बन जाय ।” ० 

में गिरा । सत्याग्रहकी लड़ाईके मोहने मेरे अन्दर जीनेका लोभ पैदा 
कर दिया; मेने प्रतिज्ञाके अक्षरार्थका पालन करके संतोष माना और उसकी 

आत्माका हनन किया । स॒त्यके पुजारीने सत्याग्रहकी लड़ाईके लिए जीनेकी इच्छा 
रखकर अपने सत्यको लांछित किया । 


मेरे इस कार्यका डंक अभीतक साफ नहीं हुआ है । अहिसाकी दृष्टिसे आज 
बकरीका दूध मुझे नहीं अखरता। वह अखरता है सत्यकी दृष्टिसे मुझे ऐसा भास 
होता है कि में अहिसाको जितना पहचान सका हूँ, सत्यको उससे अधिक पह- 
चानता हूँ । मेरा अनुभव यह है कि आगर में सत्यको छोड़ हूँ, तो अहिसाकी 
भारी गुत्थियाँ मै कभी सुलझा ही नहीं सकता । मुझे हर दिन यह वात खट- 
कती रहती है कि मैंने ब्रतकी आत्माका--भावार्थका हनन किया है । यह जानते 
हुए भी में यह न जान सका कि अपने ब्रतके प्रति मेरा क्या धर्म हैं, अथवा यह 
कहिये कि मुझमें उसे पाळनेकी हिम्मत नहीं है । दोनों बातें एक ही हैं; क्योंकि 
शंकाके मूलमें श्रद्धाका अभाव रहता है। 

वकरीका दुध शुरू करनेके कुछ दिन बांद डॉ० दलालने गुदाद्वारकी दरारोंका 

आपरेशन किया और वह बहुत सफल हुआ । 

विछौना छोड़कर उठनेकी कुछ आशा बध रही थी और मैं अखबार वगैरा 
पढ़ने लगा ही था कि इतनेमें रौलेट कमेटीकी रिपोर्ट मेरे हाथमे आई । उसकी 
सिफारिशों पढ़कर मैं चौंका । भाई उमर सोवानी और शंकरलाल बेकरने चाहा 
कि कोई निश्चित कदम उठाना चाहिये । एकाध महीनेमें में अहमदाबाद गया | 
मैंने वल्लभभाईसे बातचीत की । 

इस वातचीतके परिणाम-स्वरूप यह निश्चय हुआ कि ऐसे कुछ लोगोंकी 
एक छोटी सभा बुलाई जाय, जो मेरे संपर्कमें काफी आ चुके हैं । 

सभा हुई । उसमें मृश्किलसे कोई वीस लोगोंको बुलाया गया था। 
्रतिज्ञा-पत्र तैयार हुआ और जितने लोग हाजिर थे उन सबने उसपर हस्ताक्षर 
किये । मैंने अखबारोंमें लिखना शुरू किया और शंकरलाल बॅकरने जोरका 
आन्दोलन चलाया । 


सत्याग्रह-सभाकी स्थापना हुई। मैंने देखा कि शिक्षित समाजके और मेरे 


बीच बहुत मेल नहीं बैठ सकता । सभामें गुजराती भाषाकै उपयोगके मेरे आग्नहुने 
और मेरे कुछ दूसरे तरीकोंने उन्हें परेशानीमें डाळ दिया । फिर भी बहुतोंने मेरे 
तरीकेको निवाहनेकी उदारता दिखाई । लेकिन मैने शुरूमें ही देख लिया कि यह्‌ 
सभा लम्बे समयतक नहीं टिक सकेगी । इसके सिवाय, सत्य और अहिंसापर में 
जो जोर देता था, वह कुछ लोगोंको अप्रिय मालूम हुआ । फिर भी शुरूके दिलोंमें 
यह नया काम धडल्लेके साथ आगे बढ़ा । 


१२७, बह अद्भुत दृश्य ! 


रौलेट बिल प्रकाशित हुआ | मेंने वाइसरॉयसे मिलकर उन्हें बहुत 
मनाया, खानगी पत्र लिखे, सार्वजनिक पत्र भी लिखें। मैंने उनमें स्पष्ट जता 
दिया कि सत्याग्रहको छोड़कर मेरे पास दूसरा कोई मार्ग नहीं हैं लेकिन सव 
व्यर्थ हुआ । ` 

मेरा शरीर कमजोर था, फिर भी मैंने लम्बी यात्राका खतरा उठाया । मैंने 
महसूस किया कि मद्राससे आये हुए निमन्त्रणको अवश्य स्वीकार करना चाहिये । 
मद्रास जानेपर पता चला कि उसके मूलमें राजगोपालाचार्य थे । राजगोपाला- 
चार्यके साथ यह मेरा पहला परिचय कहा जा सकता है । 

बिल कानूनकी शकलमें गजटमें छपा । इस खबरके वादकी रातको मैं विचार 
करते-करते सो गया । अर्घनिद्राकी दशा रही होगी । सपनेमें मुझे विचार सूझा । 
मैंने सबेरै ही सबेरे राजगोपालाचार्यको बुलाया और कहा : 

“मुझे रात स्वप्नावस्थामें यह विचार सूझा कि इस कानूनके जवावमें हम 
सारे देशको हड़ताल करनेकी सूचना दें। धर्मकार्यको शुद्धिपूर्वक करना ठीक 
मालूम होता है। अंतएव उस दिन सव उपवास करें और काम-धन्धा बन्द रखें ।” 

राजगोपालाचार्यको यह सूचना बहुत अच्छी लगी । दूसरे मित्रोंने भी उसका 
स्वागत किया । मैंने एक छोटी-सी विज्ञप्ति तैयार कर ली। पहले १९१९ के 
मार्चकी ३०वीं तारीख रखी गई थी । वादमें छठी अप्रेल रखी गई। चकि काम 
तुरन्त करना जरूरी समझा गया था, अतएव तैयारीके लिए लम्बी मुदत देनेका 
समय हीन था। 

लेकिन न जाने कैसे सारी व्यवस्था हो गई। समूचे हिन्दुस्तानमें--शहरोंमें 
और गाँवोंमें हडताल हुई । वह दृश्य भव्य था। | 


१२८. वह सप्ताह ! -१ 

दिल्लीमें ३० मार्चके दिन ही हड़ताल मनाई गई थी । जैसी हड़ताल उस 
दिन रही वैसी पहले कभी रही ही न थी। हिन्दू और मुसलमान दोनों एकदिल 
होने लगे थे। श्रद्धानन्दजीको जुमा मसजिदमें बुलाया गया था । सत्ताधारी यह 
सब सहन न कर सके । दिल्लीमें दमन-नीति शुरू हुई। श्वद्धानन्दजीने मुझे 
दिल्ली बुलाया । कर 

जो हाल दिल्लीका था वहीं हाल लाहौर और अमृतसरका भी 
डॉ० सत्यपाल और किचलूके तार थे कि मुझे वहाँ तुरन्त पहुँचना चाहिये । 

_ ६ अग्रैलके दिन बम्वईमें सवेरे-सवेरे हजारों लोग चौपाटीपर स्नान करने 
गये और बह्सि ठाकुरद्रार जानेके लिए जुलूस रवाना हुआ । इस जुलूसमेंसे 
मुसलमान भाई हमें एक मसजिदमें ले गये । वहाँ श्री सरोजिनीदेवीका और 
मेरा भाषण कराया । 

वम्बईमें सम्पूर्ण हड़ताल रही । 


यहाँ कानूनके सविनय-भंगकी तैयारी कर रखी थी । सरकारने मेरी "हिन्द 
स्वराज्य' और '“सर्वोदय' नामक जिन पुस्तकोंका प्रकाशन रोक दिया था, उन्हें 
छपाना-वेचना सबसे आसान सविनय-भंग मालूम हुआ । इसलिए ये पुस्तक 
छपाई गई और शामको उपवास छ्टनेके वाद ओर चौपाटीकी जंगी सभाके 
विसजित होनेपर इन्हें वेचनेका प्रबन्ध किया गया । 


शामको बहुतसे स्वयंसेवक ये पुस्तके वेचनेके लिए निकल पड़े। एक 
मोटरमें में निकला । अपनी जेवमें जो था सो सब देकर किताबें खरीदनेवाले 
बहुतेरे निकल आये । छोगोंको समझा दिया गया था कि खरीदनेवालेको भी 
जेल जानेका खतरा उठाना पड़ सकता हैं । छेकिन कुछ समयके लिए लोगोंने 
जेलका भय छोड़ दिया था । 

७ तारीखको पता चला कि जिन किताबोंके वेचनेपर सरकारनें रोक 
लगायी थी, सरकारकी दृष्टिसे वे बेची नहीं गई हैं। सरकारकी ओरसे यह कहा 
गया था कि नई आवृत्ति छपाने-त्रेचने और खरीदनेमें कोई गुनाह नहीं हैं। यह 
खबर सुनकर लोग निराश हुए । 


उस दिन सबेरे लोगोंको चोपाटीपर स्वदेशी-ब्रत और हिन्र-मुस्छिम-एकता- 
का ब्रत लेनेके लिए इकट्ठा होना था । पर बहुत थोड़े लोग इकट्ठा हुए थे । मं 
उसी समयसे यह अनुभव करता रहा हूँ कि धूम-धड़क्केके काम और धीमे रचना- 
त्मक कामके बीच क्या भेद है और लोगोंमें पहले कामके प्रति पक्षपात और 
दूसरेके प्रति अरुचि क्यों है । 

७ अप्रैलकी रातको मैं दिल्ली-अमृतसर जानेके लिए रवाना हुआ । ८ अप्रैल 
को मथुरा पहुँचनेपर कुछ ऐसी भनक कानतक आई a मुझे गिरफ्तार 
करेंगे । पलवल स्टेशन आनेसे पहले पुलिस अधिकारीने मेरे हाथर्म हुक्म रखा 
कि मुझे पंजाबकी सरहदमें दाखिल नही होना चाहिये । हुक्म देनेके बाद पुलिसने 
मुझे उतर जानेको कहा । मैंने उतरनेसे इनकार किया । 

मझे पलवल स्टेशनपर उतार लिया गया और पुछिसके हवाले किया गया । 
मुझे दिल्लीसे आनेवाली किसी ट्रेनके तीसरे दजेके डिब्बेमें बैठाया गया और 
साथमें पुलिसका दल भी बैठा । मथुरा पहुँचनेपर मुझे पुलिसकी बारकमें छे 

॥ 


१७४ संक्षिप्त आरमक्रशा 


गये । सुबह चार बजे मुझे जगाया गया और वम्वईकी कोई मालगाड़ी जा रही 
थी उसमें बैठाया गया | दोपहरको मुझे सवाई माधोपुरपर उतारा गया । वहाँ 
मुझे वम्बईकी डाकगाड़ीमें पहले दर्जेम सवार कराया गया । अभीतक मैं मामूली 

कैदी था । अब जेण्टलमैन कैदी” माना जानें लगा । 

सूरत पहुँचनेपर किसी दूसरे अधिकारीने मुझे अपने कब्जेमें लिया । उसने 
मुझसे रास्तेमै कहा-- आप रिहा कर दिये गये हैं। लेकिन आपके लिए मैं 
टरेको मरीन लाइन्स स्टेशनके पास दुकवारऊँगा; आप वहाँ उतरेंगे तो ज्यादा 
अच्छा होगा 1” 


में मरीन लाइन्सपर उतरा । वहाँ किसी परिचितकी घोड़ागाड़ी 
दिखाई पड़ी । बे मुझे रेवाझंकर झबेरीके घर छोड़ आये । उन्होंने मुझे खबर 
दो-- लोग गुस्सा हो उठे हैं और पागल वन गये हैं । पायधूनीके पास उपद्रव- 
का डर हूँ ।” 


उमर सोवानी और अनसूयावहन दोनों मोटरमें आये और मुझे पायधूनी 
ले गये । लोगोंने मुझे देखा और हर्षसे उन्मत्त हो उठे । अब जुलूस 
तैयार हुआ । + 

जुलूसको क्रॉफर्ड माकेटकी ओर जानेसे रोकनेके लिए घुड़सवारोंकी एक 
टुकड़ी सामने आ पहुँची । लोगोंने पुलिसकी पांतको चीरकर आगे बढ़नेके 
लिए जोर लगाया । वहाँ ऐसी स्थिति न थी कि मेरी आवाज सुनाई पड़े । 
घुड्सवारोंकी दुकडीके अफसरने भीड़को तितर-बितर करनेका हुक्म दिया और 
अपने भालोंको घुमाते हुए इस टुकड़ीने एकदम धोड़े दौड़ाने शुरू कर दिये । 
लोगोंकी भीड़में दरार पड़ी । भगदड़ मच गई। कोई कुचल गये, कोई घायल 
हुए । सारा दृश्य भयंकर प्रतीत हुआ । घुड्सवार और जनता दोनों पागल- 
जसे लगे । 

लोग बिखर गये । हमारी मोटर आगे बढ़ी और मैं पलिसके व्यवहारके 
सम्बन्धमें कमिएतरसे शिकायत करनेके लिए उतर गया। .५. 


१२९. वह सप्ताह ! - २ 


मैंने कमिइनरसे उस दृश्यक्रा वर्णन किया, जिसे में अभी-अभी देखकर 
आया था। उन्होंने संक्षेपमे जवाव दिया--“में नहीं चाहता था कि जुलस 
फोर्टकी ओर जाय । वहाँ जानेपर उपद्रव हुए बिना न रहता ।” सु 

मैंने कहा--"लेकिन मेरा खयाल यह है कि घुड़सवारोंकी टुकड़ी भेजनेकी 
कोई जरूरत न थी ।” - 
. आप इसे नहीं जान सकते । आपकी शिक्षाका लोगोंपर क्या असर हुआ 
हैं, इसका पता आपकी अपेक्षा हम पुल्सिवालोंको अधिक रहता है । मैं आपसे 
कहता हूँ कि लोग आपके कब्जेंमें भी नहीं रहेंगे । वे कानूनको तोड़नेकी बात 
तो झट समझ जायेंगे, लेकिन शांतिकी बात उनकी शक्तिसे परेकी है । आपके 
हेतु अच्छे हैं, लेकिन लोग उन्हें समझेंगे नहीं ।” 

मैंने जवाब दिया-- किन्तु आपके और मेरे बीच जो भेद है, सो इसी 
बातमें है । में कहता हूँ कि लोग स्वभावसे लड़ाकू नहीं, बल्कि शांतिप्रिय हैं ।” 

हम दलोलमें उतरे । आखिर साहवने कहा-- अच्छी बात है। अगर 
आपको विश्वास हो जाय कि लोग आपकी शिक्षाको समझे नहीं हैं तो आप 
क्या करेंगे ?” $ 

मैंने जवाब दिया--“यदि मुझे इसकी प्रतीति हो जाये, तो मैं इस लडाई- 
को मुलतवी कर दूँगा ।” 

“अगर आप घैयंसे काम लेंगे, तो आपको अधिक पता चलेगा । आप 
जानते हैं, अहमदाबादमें क्या हो रहा हैं? अमृतसरमें क्या हुआ है? इस सारे 

` उपद्रवकी जिम्मेदारी आपके सिर है ।” 

मैंने कहा--“मुझे जहाँ अपनी जिम्मेदारी महसूस होगी, वहाँ में उसे 
अपने ऊपर लिये बिना रहूंगा नहीं । यंदि अहमदावादमे लोग कुछ करते 
हँ, तो मुझे आश्चर्य और दुःख होगा । अमृतसरके बारेमें में कुछ नहीं जानता । 
वहाँ तो मैं कभी गया ही नहीं । यदि पंजावकी सरकारने मुझे वहाँ जानेसे रोका 
न होता, तो मैं शांतिरक्षामें बहुत मदद कर सकता था|” 

इस तरह हमारी बातचीत होती रही। में यह कहकर बिदा हुआ कि 
चौपाटीपर सभा करने और लोगोंको शान्ति रखनेके लिए समझानेका मेरा 
इरादा है । चौपाटीपर सभा हुई । 

में अहमदाबाद गया । वहाँ तो मार्शल लॉ शुरू हो चुका था। लोगोंमें 

भय फैला हुआ था। छोगोंने जैसा किया वैसा पाया और उसका ब्याज भी 


उन्हें मिला । 

१७३ संक्षिप्त आत्मकथा 


मुझे कमिश्नरके पास ले जानेके लिए एक आदमी स्टेशनपर हाजिर था । 
मैं उनके पास गया । बे बहुत गुस्सेमँ थे। मेंने उन्हें शान्तिसे जवाब दिया । 
यह भी सुझाया कि मार्शल लाँकी आवश्यकता नहीं है और फिरसे शान्ति 
स्थापित करनेके लिए जो उपाय करने चाहिये, सो करनेकी अपनी' तैयारी 
बताई । मैंने आमसभा बुलानेकी माँग की | उन्हें यह बात अच्छी लगी । मैंने 
सभा की । लोगोंको उनके दोष दिखानेका प्रयत्न किया । प्रायश्चित्तके रूपमें 
मँने तीन दिनके उपवास किये और लोगोंको सलाह दी कि वे एक दिनका उप- 
बास करें। जिन्होंने खून बगैरहमें हिस्सा लिया हो, उन्हें सुझाया कि वे अपना 
गुनाह कवूल कर ळें । 

जिस प्रकार मैंने छोगोंकों सुझाया कि वे अपना गुनाह कबूल कर लें, उसी 
प्रकार सरकारको भी गुनाह माफ करनेंकी सलाह दी। दोनोंमेंसे किसी एकने 
भो मेरी यह बात न सुनी । न लोगोंने अपने दोष स्वीकार किये, न सरकारने 
किसीको माफ किया । 

मैने निश्चय कर लिया कि जवतक लोग शान्तिका पाठ न सीखें, तवतक 
सत्याग्रह मुलतवी रखा जाय । 

कुछ मित्र नाराज हुए । उनका खयाल यह था कि अगर में सब कहीं 
शान्तिकी आशा रखू और सत्याग्रहकी यही शर्त रहे, तो बड़े पैमानेपर सत्याग्रह 
चल ही नहीं सकेगा । मैंने अपना मतभेद प्रकट किया । जिन लोगोंमें काम 
किया है, जिनके द्वारा सत्याग्रह करनेकी आशा रखी जाती हुँ, वे यदि शांतिका 
पालन न करें, तो सत्याग्रह चल ही नहीं सकता । मेरी दलील यह थी कि 
सत्याग्रही नेताओंको इस प्रकारकी मर्यादित शान्ति बनाये रखनेकी शक्ति प्राप्त 
करनी चाहिये । अपने इन विचारोंको में आज भी वदल नहीं सका हूं । 


१३०. 'पहाड़-सो भूल' 


अहमदाबादकी सभाके बाद मैं तुरन्त ही नड़ियाद गया । 'पहाड़-सी भूल' 
नामक शब्द-प्रयोग मैंने पहली बार नड़ियादमें किया | मैं जिस सभामें भाषण 
कर रहा था, उसमें मुझे अचानक यह खयाल आया कि खेड़ा जिलेके लोगोंको 
और ऐसे दूसरे लोगोंको कानूनका सविनय-भंग करनेके लिए निमन्त्रित करनेमें 
मैंने जल्दबाजीकी भूल की थी और वह भूल मुझे पहाइ-सी प्रतीत हुई । 

इस प्रकार अपनी भूल कबूल करनेके लिए मेरी काफी हंसी उड़ाई 
गई, फिर भी अपनी इस स्वीकृतिके लिए मुझे कभी पश्चात्ताप नहीं हुआ । 


ip 


| 


'पहाड़-सो-भूल' १७७ 


जब हम दुसरोंके गज बरावर दोषोंको रजवत्‌ मानकर देखते हैं और अपने 
रजवत्‌ प्रतीत होनेवाले दोषोंको पहाड़ जैसा देखना सीखते हैं, तभी हमें अपने 
और पराये दोषोंका ठोक-ठीक अंदाज हो पाता है । सत्याग्रही बननेकी इच्छा 
रखनेवालेको तो इस साधारण नियमका पालन बहुत अधिक सुक्ष्मताके 
साथ करना चाहिये । 

अव हम यह देखें कि पहाड़-सो लगनेवाली वह भूल क्या थी। काननका 
सविनय-भंग उन्हीं छोगोंके द्वारा किया जा सकता है, जिन्होंने वितयपूर्वक और 
स्वेच्छासे कानूनकी कद्र की हो। अधिकतर तो हम कानूनका पालन इसलिए 
करते हैं कि उसे तोड़नेपर जो सजा होती है उससे हम डरते हैं। यह बात 
उस कानूनपर विशेष रूपसे घटित होती है, जिसमें नीति-अनीतिका प्रश्न नहीं 
होता । कातून हो चाहे न हो, फिर भी जो लोग भले माने जाते हैं, वे एकाएक 
कभी चोरी नहीं करते । लेकिन जव बाइसिकलपर वत्ती जलानेके नियमका 
पालन करनेकी कोई सलाह-भर देता है, तो भले आदमी भी उसका पालन 
करनेके लिए तुरन्त तैयार नहीं होते; किन्तु जव उसे कानूनमें स्थान मिलता है, 
तो दण्डकी असुविधासे बचनेके लिए ही वे बाइसिकलपर बत्ती जलाते हैं। इस 
प्रकारका नियम-पाळन स्वेच्छासे किया हुआ नहीं कहा जा सकता। 

लेकिन सत्याग्रही समाजके जिन कानूनोंकी कद्र करेगा, उनकी वह 
सोच-समझकर, स्वेच्छासे और कद्र करना धमं है ऐसा मानकर कद्र करेगा । 
जिसने इस प्रकार समाजके नियमोंका विचारपूर्वक पालन किया है, उसीको 
समाजके नियमोंमें नोति-अनीतिका भेद करनेकी शक्ति प्रात होती है और 
उसीको सीमित परिस्थितियोमें अमुक नियमोंको तोड़नेका अधिकार प्राप्त होता 
है । लोगोंके इस तरहका अधिकार प्राप्त करनेसे पहले मैंने उन्हें सविनयभंगके 
लिए निमंत्रित किया, अपनी यह भूल मुझे पहाइ-सी लगी अ i 

यह तो सहज ही समझमें आ सकता है कि इस प्रकारकी भादश स्थिति- 
तक हजारों या लाखों लोग नहीं पहुँच सकते ps किन्तु यदि बात ऐसी है तो 
कानूनकी सविनय अवज्ञा करानेसे पहले शुद्ध स्वयंसे एक ऐसा दळ खड़ा 
होना चाहिये, जो लोगोंको ये सारी बातें समझाये और प्रतिक्षण उनका मार्ग- 
दर्शन करे; और ऐसे दलको सविनय अवज्ञाका तथा उसकी सर्यादाका पूरा-पूरा 
ज्ञान होना चाहिये । ल 

विचारोंसे भरा हुआ मैं बम्बई पहुँचा और सत्याग्रहसभाके जरिये 

मैंने तानी स्वयंसेवकोंका दल खड़ा किया । लोगोंको सविनय अवज्ञाका 
मर्म समझानेके लिए जिस तालीमको जरूरत थो, वह इस दछके जरिये देनी 
शुरू की और इस चीजको समझानेवालो पत्रिकाएँ निकालीं । 

यह काम शुरू तो हुआ, लेकिन मैंने देखा कि मैं इसमें बहुत दिलचस्पी 
पैदा न कर सका । स्वयंसेवकोंकी भीड़ इकट्ठी न हुई । जिन्होंने अपने नाम 
दर्ज करायें थे, वे भी दृढ़ बननेके वदले खिसकने लगे । में समझ गया कि 
सविनय-भंगकी गाड़ी जितना सोचा था उससे घीमी चलेगी । 


१३१. 'नवजीवन' और “यंग इण्डिया! 


सरकारी दमन-नीति पूरे जोरके साथ चल रही थी । पंजावमें उसके 
प्रभावका साक्षात्कार हुआ । वहाँ फौजी कानून यानी मनमानी शुरू हो गई । 
` मुझपर दवाव पड़ने लगा कि में जैसे भी बने, पंजाव पहुँचे । मैने 
वाइसरॉयको पत्र लिखे, तार भेजे, लेकिन पंजाब जानेकी इजाजत न मिली । 
विना इजाजतके जानेपर मैं अन्दर नहीं जा सकता था; सविनय अवज्ञा 
करनेका संतोष-मात्र मिल सकता था । मैंने अनुभव किया कि निषेधाज्ञाका 
अनादर करके प्रवेश करूँगा, तो वह विनयपूर्ण अनादर न माना जायगा । मेरे 
द्वारा की गई कानूनकी अवज्ञा जलतेमें घी डालने जैसी सिद्ध होगी । पंजावमें 
प्रवेश करनेकी सलाहको मैने सहसा माना नहीं । मेरे लिए यह्‌ निर्णय एक 
कड़वा घूंट था । 

इतनेमें लोगोंको सोता छोड़कर सरकार मि० हाँनिमैनको चुरा ले गई। 
फलतः 'क्रॉनिकल' के व्यवस्थापकोंने उसे चलानेका बोझ मुझपर डाला । 
लेकिन मुझे यह जिम्मेदारी लम्बे समयतक उठानी न पड़ी । सरकारकी 
मेहरबानीसे वह बन्द हो गया । 


जो लोग 'क्रॉनिकल' की व्यवस्थाके कर्ताधर्ता थे, उन्हींके हाथमें 'यंग 
इण्डिया' की व्यवस्था भी थी । उन्होंने मुझे सुझाया कि मैं 'यंग इण्डिया’ की 
जिम्मेदारी अपने सिर ले । सत्याग्रहका रहस्य समझानेका उत्साह मुझमें था 
ही । इसलिए मैने मित्रोंका यह सुझाव मान लिया । ई 

लेकिन भंग्रेजीके द्वारा जनताको सत्याग्रहकी तालीम किस प्रकार दी जा 
सकती थी ? मेरे कार्यका मुख्य क्षेत्र गुजरातमें था । उक्त मित्रोने 'नवजीवन' 
मेरे हवाले किया और उसे मासिकके बदले साप्ताहिक बनाया । 


इन पत्रोंके जरिये मैंने जनताको यथाशक्ति सत्याग्रहकी तालीम देना शुरू 
किया । इनमें विज्ञापन न छेनेका मेरा आग्रह शुरूसे ही था । मैं मानता है 
कि इससे कोई हानि नहीं हुई और इस प्रथाके कारण पत्रोके विचारःस्वातंत्र्यकी 
रक्षा करनेमें बहुत मदद मिली । 

इन पत्रों द्वारा में अपनी शांति प्राप्त कर सका। क्योंकि यद्यपि मैं 


सविनय अवज्ञाको तुरंत ही शुरू न कर पाया, फिर भी मैं अपने विचार 
स्वतंत्रतापूर्वक प्रकट कर सका । 


१३२. पंजाबमें 


मैं पंजाव जानेके लिए अधीर हो रहा था। लेकिन मेरा जाना आगे- 
आगे टळता जाता था । वाइसराँय लिखाते रहते थे कि 'अभी जरा देर है।' 
आखिर जवाब आया--'आप अमुक तारीखको जा सकते हैं ।' बहुत करके 
तारीख .१७ अक्तूवर थी । 

में लाहौर पहुँचा । स्टेशनपर लोगोंका समुदाय इस कदर इकट्ठा हुआ 
था, मानो वरसोंके वियोगके बाद कोई प्रियजन आ रहा हो और सगे-सम्बन्धी 
उससे मिलने आये हों । लोग हर्षोन्मत्त हो गये थे । 

बहुतेरे पंजाबी नेता जेलमें थे, अतएव मुख्य नेताओंका स्थान पंडित माल- 
वीयजी, पंडित मोतीलालजी और स्वामी श्रद्धानन्दजीने लिया था । इन नेताओंने 
और दूसरे स्थानीय नेताओंने मुझे फौरन्‌ ही अपना लिया । कहीं भी में 
किसीको अपरिचित-सा नहीं लगा । 


हम सवने सर्व-सम्मतिसे निश्चय किया कि हण्टर-कमेटीके सामने . गवाही 
न दी जाय। और, यह तय किया कि लोगोंकी ओरसे अर्थात्‌ कांग्रेसकी ओरसे 
एक कमेटी वननी चाहिये । पंडित मालवीयजीने यह कमेटी नियुक्त की । 
कमेटीकी व्यवस्थाका बोझ सहज ही मुझपर आ पड़ा था, और चूँकि अधिक- 
से-अधिक गाँवोंकी जाँचका काम मेरे हिस्से आया था, इसलिए मुझें पंजाब और 
पंजावके गाँव देखनेका अलम्य लाभ मिला । न 

लोगोंपर ढाये गये जुल्मोंकी जाँच करते समय में क गहरा 
पठने लगा, वैसे-वैंसे सरकारी भराजकृताकी, रकी नादिरशाही 
और निरंकुशताकी अपनी कल्पनासे आ बातें सुनकर मुझे आश्चय हुआ 
और मैंने दुःखका अनुभव किया । जिस पंजावसे सरकारको अधिक-से-अधिक 
सिपाही मिलते हैं, उस पंजावमें लोग इतना ज्यादा जुल्म कैसे सहन कर 
सके, यह बात मुझे उस समय भी आश्चयजनक मालूम हुई थी और आज भी 
मालूम होती हैं। 

इस कमेटीकी रिपोर्ट तैयार करनेका काम भी मुझे सौंपा गया था । इस 
रिपोर्टके बारेमें में इतना कह सकता हुँ कि उसमें जान-बुझकर एक भी जगह 
अतिशयोक्ति नहीं हुई है । जहाँतक मैं जानता हूँ, उसकी एक भी वात आज- 
तक झूठ साबित नहीं हुई । 


| 
१ 
j 
| 
| 


१३३. खिलाफतके बदले गोरक्षा ? 

कांग्रेसकी ओरसे पंजावकी डायरशाहीकी जाँच हो रहो थी । उन्हीं 
दिनों मेरे हाथमें एक सार्वजनिक निमंत्रण पड़ा । यह निमंत्रण दिल्लीमें 
हिन्दू-मुसछमानोंकी एक मिली-जुली सभामें हाजिर रहनेका था, जिसमें 
खिलाफतकै सिलसिलेमें पैदा हुई हालतपर विचार करना था और यह 
तय करना था कि सुलहके उत्सवमें सम्मिलित हुआ जाय या नहीं । यह्‌ 
सभा नवम्वर महीनेमें थी । 

में सभामें हाजिर रहा । सभाके सामने खिलाफतके प्रश्नके साथ गो- 
रक्षाका प्रशन भी था । मेरी दलील यह थी कि दोनों प्रइनोंपर उनके 
अपने गुण-दोषकी दृष्टिसे विचार करना चाहिये । यदि खिलाफतके मामलेमें 
सरकारको ओरसे अन्याय होता हो, तो हिन्दुओंको मुसलमानोंका साथ देना 
चाहिये; और इस प्रश्‍नके साथ गोरक्षाके प्रश्नको जोड़ना न चाहिये । 
पड़ोसी ओर एक ही भूमिके निवासी होनेके नाते तथा हिन्दुओंकी भावनाका 
आदर करनेकी दृष्टिसे मुसलमानोंका स्वतंत्र भावसे गोवध बन्द करना उनके 
लिए शोभाकी बात है, वह उनका फर्ज है; और यह एक स्वतंत्र प्रश्‍न है । 
अगर यह फर्ज है और मुसलमान इसे अपना फर्ज समझें तो हिन्दू खिला- 
फतके काममें मदद दें या न दें, तो भी मुसलमानोंको गोवध बन्द करना 
चाहिये । मेने अपनी तरफसे यह दलील पेश की कि इस तरह दोनों प्रश्नोका 
विचार स्वतंत्र रीतिसे किया जाना चाहिये, और इसलिए इस सभामें तो 
सिर्फ खिलाफतके प्रइनकी चर्चा करना ही मुनासिव हूँ । गोरक्षाके प्रश्नपरं 
सभामें चर्चा न हुई । लेकिन मौलाना अब्दुल वारी साहबने कहा-- हिन्दु 
खिलाफतके मामलेमें मदद दें चाहे न दें, लेकिन चूँकि हम एक ही मुल्कके 
रहनेवाले उ इसलिए मुसलमानोंको हिन्दुओंके जज्वातकी खातिर गोकुशी बन्द 
करनी चाहिये ।” कुछ समयके लिए तो ऐसा ही माळूम हुआ कि मुसलमान 
सचमुच गोवध बन्द कर देंगे । 

कई प्रस्तावोंमें एक प्रस्ताव यह भी था कि हिन्दू-मुसलमान सबको 
स्वदेशी-्रतका पालन करना चाहिये और इसके लिए बिदेशी कपड़ेका 
वहिष्कार करना चाहिये । मौलाना हसरत मोहानीको यह्‌ प्रस्ताव जच नहीं 
रहा था । र सुझाया कि यथासंभव हरएक ब्रिटिश मालका बहिष्कार 
करना चाहिये । मच हर तरहके ब्रिटिश मालके बहिष्कारकी अशक्यता और 
अनोचित्यके बारेमें अपनी दलीलें पेश कीं । मैंने अपनी अहिसा-वृत्तिका भी 
प्रतिपादन किया । में मौळानाका भाषण सुन रहा था । मुझे खयाल आया 
कि विदेशी वस्त्रके बहिष्कारके अलावा भी दूसरी कोई नई चीज सुझानी 
चाहिये । में सोचा करता था कि मौलाना खुद कई मामलोंमें जिस सर- 

कारका साथ दे रहे हैं, उस सरकारके विरोधकी वात करना उनके लिए 
बेकार है । तलवारसे विरोध करना न था, इसलिए मुझे लगा कि साथ न देनेमें 
ही सच्चा विरोध है। और फलतः मैने 'नॉन-कोऑपरेशन” शब्दका इस सभामें 
पहली बार उपयोग किया । इसके समर्थनमें मैंने अपनी दलीले दीं । उस 
समय मुझे कोई खयाल ही न था कि इस शब्दमें किन-किन बातोंका समावेश 
हो सकता है । इसलिए में तफसीलमें न जा सका । मैंने कहा-- अगर कहीं 
सुलहकी शर्तें मुसलमान भाइयोंके खिलाफ गईं, तो वे सरकारकी सहायता 
करना वन्द कर देंगे । खिलाफतका फैसला हमारे खिलाफ हो, तो मदद न 
करनेका हमें हक है ।” 

कुछ महीनोंतक यह शब्द उस सभामें ही दवा रह गया । जब अमृतसरमें 
कांग्रेसका अधिवेशन हुआ और वहाँ मैंने सहयोगके प्रस्तावका समर्थन किया, तब 
मैंने यही आशा रखी थी कि हिन्दू-मुसलमानोंके लिए असहयोग करनेका अवसर 
नहीं आवेगा । 


१३४. अमृतसर-कांग्रेस 


अबतक कांग्रेसमें मेरा काम इतना ही रहता था कि हिम्दीमें अपना छोटा- 
सा भाषण करूं, हिन्दीकी वकालत करूँ और उपनिवेशोंमें रहनेवाले हिन्दुस्ता- 
तियोंका मामला पेश करूँ । मुझे खयाल नहीं था कि अमृतसरमें मुझे इससे 
अधिक कुछ करना पड़ेगा । छेकिन जैसा कि मेरे सम्बन्धमें पहले भी हो चुका 
है, जिम्मेदारी मुझपर अचानक आ पड़ी । 

नये सुधारों-संबंधी सम्राटका आदेश प्रकट हो चुका था । वह मुझे पूर्ण 
संतोष देनेवाला नहीं था; अन्य किसीको तो वह बिलकुल ही पसन्द न पड़ा | 
लेकिन उस समय मैंने यह माना था कि उक्त आदेशम सूचित सुधार त्रुटिपूर्ण 
होते हुए भी स्वीकार किये जा सकते हैं । किन्तु लोकमान्य, चित्तरंजन दास 
आदि अनुभवी योद्धा सिर हिला रहे थे । दर. 

मैने देखा कि सुधारवाले प्रस्तावको चर्चामें भाग लेना मेरा धर्म हैँ। मैंने 
अनुभव किया कि सुधार स्वीकार करनेका प्रस्ताव मंजूर किया es चाहिये । 
चित्तरंजन दासका दृढ मत यह था कि सुधारोको बिलकुल असंतोषकारक और 
अधूरा मानकर उनकी अवगणना करनी चाहिये । RE 

परखे हुए सर्वमान्य लोकनायकोंके साथ अपना मतभेद मुझे ला 
मालूम का दूसरी ओर मेरा अन्तर्नाद स्पष्ट था । मैंने कांग्रेसकी बेठकमेस 
भागनेका प्रयत्न किया । पं० मोतीलाल नेहरू और मालवीयजोको मैने सुझाया 

कि वे मुझे गैरहाजिर रहने दें। लेकिन मेरा यह सुझाव दोनों वुजुगाँके गले न 
उतरा । जब बात लाला हरकिसनलालके कानतक पहुँची, तो उन्होंने कहा-- 
“यह हरगिज न होगा ।” उन्होंने मत गिननेकी संतोषजनक व्यवस्था कर 
देनेका जिम्मा लिया । 

आखिर मैं हारा । मैंने अपना प्रस्ताव तैयार किया । मि० जिन्ना और 
मालवीयजी उसका समर्थन करनेवाले थे । भाषण हुए | मैं देख रहा था कि 
सभा किसी प्रकारके मतभेदको सह नहीं सकती थी और नेताओंके मतभेदसे 
उसे दुःख हो रहा था । 

जिस समय भाषण हो रहे थे, उस समय भी मंचपर मतभेद मिटानेके 
प्रयत्न जारी थे । आखिर समझौता हुआ । तालियोंकी गड़गडाहटसे मंडप 
गूँज उठा और छोगोंके चेहरोपर जो गम्भीरता थी, उसके बदले अब खुशी 
चमक उठी । 

समझौतेने मेरी जिम्मेदारी बढ़ा दी । 


१३५. कांग्रेसमें प्रबेश 


मुझे कांग्रेसमें भाग लेना पड़ा, इसे मैं कांग्रेसमें अपना प्रवेश नहीं 
मानता । अमृतसरके अनुभवने यह सिद्ध किया कि मेरी एक शक्ति 
कांग्रेसके लिए उपयोगी हैं । पंजाब-समितिके कामसे लोकमान्य, मालवीयजी, 
मोतीलालजी, देशबन्धु आदि खुश हुए थे। इसलिए उन्होंने मुझे अपनी बैठको 
और चर्चाओंमें बुलाया । . विषय-विचारिणी-समितिका सच्चा काम ऐसी बंठकोंमें 
होता था । 

अगले साल करने योग्य कामोंमेंसे दो कामोंमे मुझे दिलचस्पी थी, क्योंकि 
उनमें में कुछ दखल रखता था । 

एक था जलियांवाला वागके हत्याकांडका स्मारक । उसके लिए करीब 
पाँच लाख रुपयेकी रकम इकट्ठी करनी थी । उसके रक्षकों ( द्रस्टियों ) में मेरा 
नाम था । रक्षकका पद स्वीकार करते ही मैं समझ गया था कि इस स्मारकके 
लिए धन-संग्रह करनेका मुख्य बोझ मुझपर पड़ेगा | बम्बईके उदार नागरिकोंने 
इस स्मारकके लिए दिल खोलकर धन दिया । 

मेरी दसरी शक्ति मुंशीका काम करनेकी थी । कहाँ क्या और कितने 
कम राब्दोंमें अविनय-रहित भाषामें रखना चाहिये सो में जानता था । नेतागण 
मेरी इस शक्तिको समझ गये थे । सबको यह अनुभव होने लगा था कि उन 
दिनों कांग्रेसका जो विधान था, उससे अब काम नहीं चल सकता । विघान 

तैयार करनेका भार मैंने अपने सिर लिया । मैंने लोकमान्यसे और देशबंधुसे 
उनके विश्वासके दो नाम मांगे । लोकमान्यने श्री केलकरका और देशवंधने 
श्री आई० वी० सेनका नाम दिया । यह विधान-समिति एक दिन भी साथ 
मिलकर न बैठी । फिर भी हमने अपना काम एकरायसे परा किया । हमने 
पत्र-व्यवहारसे अपना काम चला लिया । मुझे इस विधानके बारेमें थोड़ा 
अभिमान है। मैं यह मानता हूँ कि इस दाग्रित्वको स्वीकार करके मैंने कांग्रेसमें 
सच्चा प्रवेश किया । 


१३६, खादीका जन्म 


मुझे याद नहीं पड़ता कि सन्‌ १९०८ तक मैंने चरखा या करघा कहीं 
देखा हो । फिर भी "हिन्द स्वराज्य” में मैंने यह माना था कि चरखेके जरिये 
हिन्दुस्तानकी गरीबी मिट सकती हैं। जब सन्‌ १९१५ में दक्षिण अफ्रीकासे 
देश वापस आया, तब भी मैंने चरखेके दर्शन नहीं किये थे। आश्रमके खुलने- 
पर उसमें करघा शुरू किया । करघा शुरू करनेमें भो मुझे बडी मुश्किलका 
सामना करना पड़ा । हम सव कलम चलानेवाले या व्यापार करना जाननेवाले 
वहाँ इकट्ठा हुए थे; हममें कोई कारीगर न था । लेकिन मगनलाल गांधीके 
हाथमें तो कारीगरी थी ही | इसलिए उन्होंने बुननेकी कलाको पूरी तरह समझ 
लिया और एकके बाद एक आश्रममें नये-नये बुननेवाले तैयार हुए । 

हमें तो अब अपने कपड़े खुद ही तैयार करके पहनने थे । इसलिए आश्रम- 
वासियोने मिलके कपड़े पहनना बन्द किया और निश्चय किया कि वे हाथ- 
करघेपर देशी मिलके सूतसे बुना हुआ कपड़ा ही पहनेंगे । जुलाहोंके पाससे 
देशी मिळके सूतका हाथ-वुना कपड़ा अ मिलता न था । बड़ी 
, कोशिशके बाद कुछ जुलाहे मिळे, जिन्होंने देशी सूतका कपड़ा बुन देनेकी 
मेहरबानी की । हु 3 

अव हम अपने हाथसे कातनेके लिए अधीर हो उठे । हमने समझ लिया कि 
जवतक हाथसे कातेंगे नहीं तबतक हमारी पराधीनता वनी रहेगी । मिछोंके 
एजेंट बनकर हम देशसेवा करते हैं, ऐसा हमें प्रतीत न हुआ । 

लेकिन न तो कहीं चरखा था और न कोई चरखेंका चलानेवाला । 

सन्‌ १९१७ में भड़ींच सिक्षा-परिषद्में महान्‌ साहसी विधवा बहन गंगाबाई 
अचानक मेरे हाथ लग गईं । मैने अपना दुःख उनके सामने रखा । और जिस 
तरह दमयन्ती नळके पीछे भटकी थी, उस तरह चरखेकी खोजमें भटकनेकी 
प्रतिज्ञा करके उन्होंने मेरा बोझ हल्का किया । 


१३७. आखिर चरखा सिला 


गुजरातमें काफी भटकनेके वाद गायकवाड़के बीजापुर गाँवमें गंग[वहनको 
चरखा मिला । मेरे हर्षका पार न रहा । भाई उमर सोवानीसे चर्चा करनेपर 
उन्होंने अपनी मिलसे पूनियाँ भेजते रहनेका जिम्मा लिया। मैंने पूनियाँ गंगा- 
बहनके पास भेजीं और सूत इतनी तेजीसे तैयार होने छगा कि मैं 
थक गया । 
मुझे मिलको पूनियोंसे सुत कतवाना बहुत दोषपूर्ण मालम हुआ । मेने 
गंगावहनको लिखा कि वे पूनी बनानेवालेकी खोज करें । उन्होने इसका जिम्मा 
लिया और पिजारेको खोज निकाला । बच्चोंको पूती बनाना सिखाया । गंगा- 
बहनने काम एकदम बंढ़ा दिया । बुननेवाळोंको बसाया और कता हुआ सूत 
वुनवाना शुरू किया । वीजापुरकी खादी मशहूर हो गई । 
अब आश्रममें चरखेको दाखिल होनेमें देर न लगी । 
में शुद्ध खादीमथ बननेके लिए अधीर हो उठा। मेरी घोती देशी मिळके 
कपड़ेकी थी । मने गंगाबहनको चेतावनी दी कि अगर वे एक महीनेके अन्दर 
४५ इंच अर्जकी खादीकी धोती तैयार करके न देंगी, तो मुझे मोटी खादीका 
पंचा पहनकर अपना काम चलाना पड़ेगा । उन्होंने एक महीनेके अन्दर मेरे 
Uo पचास इंच अर्जका धोती-जोड़ा तैयार करा दिया और मेरा दारिद्रय 
टाया । 


१३८. एक संवाद 

जिस समय स्वदेशी” के नामसे परिचित यह आन्दोलन चलने लगा, 
उस समय मिळ-मालिकोंकी ओरसे मेरे पास काफी टीकाएँ आने लगीं । भाई 
उमर सोबानीने एक मिल-मालिकके पास के जानेकी बात कही । मेने उसका 
स्वागत किया । हम उनके पास गये। उन्होंने बंग-भंगके समय स्वदेशी आन्दो- 
लनके a स्वदेशी कपड़ेकी कीमत बढ़नेकी बात की और कहा--“हिन्दु- 
स्तानको जितने मालकी जरूरत है, उतना माळ हम उत्पन्न नहीं करते हैं। 
इसलिए स्वदेशीका प्रस्न मुख्यतः उत्पत्तिका प्रश्न है । जब हम आवश्यक 
मात्राम कपड़ा पदा कर सकेंगे और कपड़ेकी जातिमें सुधार कर सकेंगे, तब 
विदेशी कपड़ा अपने-आप आना बन्द हो जायगा । इसलिए आपको मेरी 
सलाह तो यह है कि आप अपने स्वदेशी आन्दोलनको जिस तरह चला रहे 
हैं उस तरह न चलायें और नई मिलें खोळनेकी ओर ध्यान दें । अपने 

देशमें हमें स्वदेशी मालको वेचनेका आन्दोलन चलानेकी जरूरत नहीं है, बल्कि 
स्वदेशी माल पैदा करनेकी जरूरत हुँ ।” 
हु म बाः अगर मैं यही काम करता होऊं, तब तो आप मुझे आशीर्वाद 
देंगे न ? 
“सो कैसे ? अगर आप मिल खोलनेका प्रयत्न करते हों, तो आप धन्यवाद- 
के पात्र हुँ ।'” ee 
“सो तो में नहीं करता । मैं तो चरखेको फिरसे जिन्दा: 
लगा हूँ ।”” ॐ 
“यह क्या चीज है ?” ft पते 
मैंने चरखेकी वात कह सुनाई और कहा : = 7 इ 
“भै आपके विचारसे सहमत होता हूँ ह मुझे मलोके 
चाहिये । मुझको तो उत्पत्ति करनेमें जो कपड़ा उत्पन्न हो उसे बेचनेमें . 
लग जाना चाहिये । में इस प्रकारके स्वदेशीमें विश्वास करता हुँ; क्योंकि इसके 
द्वारा हिन्दुस्तानकी भूखों मरनेवाली ओर आधे समय बेकार रहनेवाली भौरतों- 
को काम दिया जा सकता है। मैं नहीं जानता कि चरखेकी यह प्रवृत्ति कितनी 
सफल होगी.। अभी तो उसका आरम्भ-काल ही है । लेकिन मुझे उसमें पूरा 
विश्वास हैं। कुछ भी हो, लेकिन उसमें नुकसान तो हरगिज नहीं है। इस 
प्रवृत्तिसे हिन्दुस्तानमेँ पैदा होनेवाले कपड़ेमें जितनी वृद्धि होगी उतना लाभ 
ही है। इसलिए इस प्रयत्नमें वह दोष तो है ही नहीं, जिसका अभी आपने 
जिक्र किया है ।” 
“अगर आप इस तरह इस प्रवृत्तिको चलाना चाहते हैं, तो मुझे कुछ 
कहना नहीं है । यह एक अलग प्रश्‍न है कि इस युगमें चरखा चलेगा या नहीं। 
में तो आपकी सफलता ही चाहता हूँ ।” 


१३९. असहयोगका प्रवाह 


खिळाफतके मामलेमें भलीभाइयोंका जबरदस्त आन्दोलन चल रहा था । 
मौलाना अब्दुल बारी वगैरा उलेमाओंके साथ , इस विषयकी खूब चर्चाएँ हुई । 
इस बारेमें खूब चर्चा और विवेचन हुआ कि मुसलमान शान्तिको, अहिसाको, 
कहाँतक पाल सकते हैं। आखिर यह तय हुआ कि अमुक हदतक मुक्तके 
रूपमे उसका पालन करनेमें कोई एतराज नहीं हो सकता । और अगर किसीने 
एक बार अहिसाकी प्रतिज्ञा की है, तो वह उसे पाछनेके लिए बंधा हुआ हूँ। 
आखिर खिलाफत-परिषद्में असहयोगका प्रस्ताव पेश हुआ और बड़ी चर्चाके बाद 


मंजूर हुआ | 

कांग्रेसकी महासमितिने इस प्रइनपर विचार करनेके लिए कांग्रेसका 
एक विशेष अधिवेशन सन्‌ १९२० के सितम्बर महीनेमें कलकत्तेमें करनेका 
निश्चय किया । 

मेरे प्रस्तावमें खिलाफत और पंजावके अन्यायको लेकर ही असहयोगकी 
बात कही गई थी । श्री विजयराधवाचार्यको इसमें कोई दिलचस्पी न मालूम 
हुई । उन्होंने कहा-- अगर असहयोग ही करना हूँ, तो वह अमुक अन्यायके 
लिए ही क्यों किया जाय ? स्तराज्यका अभाव बड़े-से-बड़ा अन्याय है । अतएव 
उसके लिए असहयोग किया जा सकता हूँ ।” मोतीलालजी भी स्वराज्यकी 
माँगका प्रस्ताव शामिल कराना चाहते थे । मैंने तुरन्त ही इस सूचनाको मान 
छिया और प्रस्तावमें स्वराज्यकी मांग भी सम्मिलित कर दी । विस्तृत, गम्भीर 
और कुछ तीखी चर्चाओंके बाद असहयोगका प्रस्ताव पास हुआ । 

कांग्रेसके विशेष अधिवेशनमें स्वीकृत असहयोगके प्रस्तावको नागपुरमें होने- 
वाले कांग्रेसकै वाधिक अधिवेश्नमें कायम रखना था । वहाँ भी असहयोगका 
प्रस्ताव पास हो गया । 

` इसी बैठकमे कांग्रेसके विधानका प्रस्ताव भी पास करना था । विधानमें 

विषय-विचारिणी-समितिने एक ही महत्वका परिवर्तन किया था । मैने ` प्रति- 
निधियोंकी संख्या पन्द्रह सौकी मानी थी । विषय-विचारिणी-समितिने इसे बदल- 
कर छः हजार कर दिया | में मानता था कि यह कदम विना सोचे-विचारे 
उठाया गया है। मैं इस कल्पनाको बिलकुल गलत मानता हैं कि वहुतसे प्रति- 
निधियोंसे काम अधिक अच्छा होता हैं अथवा प्रजातन्त्रकी अधिक रक्षा होती 
है । प्रजातन्त्रकी रक्षाके लिए जनतामें स्वतन्त्रताकी, स्वाभिमानकी और एकता- 
की भावना होनी चाहिये और अच्छे तथा सच्चे प्रतिनिधियोंको ही चुननेका 
आग्रह रखना चाहिये । 

इसी सभामें हिन्द-मुस्लिम-एकताके बारेमें, अन्त्यजोंके बारेमें और खादी- 
के बारेमें भी प्रस्ताव पास हुए । उस समयसे कांग्रेसके सदस्योंने अस्पदयताकों 
मिटानेका भार अपने ऊपर लिथा है और खादीके द्वारा कांग्रेसने अपना सम्बन्ध 
हिन्दुस्तानके नर-कंकालोंके साथ जोड़ा है । कांग्रेसने खिलाफतके सवालके सिल- 
सिलेमें असहयोगका निश्चय करके हिन्दु-मुस्लिम-एकताको सिद्ध करनेके लिए 
एक महान्‌ प्रयास किया था । 


पूर्णाहुति 


अब इन अध्यायोंको समाप्त करनेका समय आ पहुँचा है । 
पाठकोसे विदा लेते हुए मुझे दुःख होता है । मेरे निकट अपने इन प्रयोगों- 
की बहुत कीमत हूँ । मैं नहों जानता कि मैं उनका यथार्थ वर्णन कर सका हँ 
या नहीं ? यथार्थ वर्णन करनेम मैंने कोई कसर नहीं रखी है। सत्यको मैने 
जिस रूपमें देखा है, जिस मार्गसे देखा है, उसे प्रकट करनेका मैंने सतत प्रयत्न 
किया है और पाठकोंके लिए उसका वर्णन करके चित्तमें शान्तिका अनुभव 
किया है । क्योंकि मैंने आशा यह रखी है कि इससे पाठकोंके मनमें सत्य और 
अहिसाके प्रति अधिक आस्था उत्पन्न होगी । 
मैंने सत्यसे भिन्न किसी परमेश्वरका कभी अनुभव नहीं किया । यदि इन 
अघ्यायोंके प्रत्येक पृष्ठसे यह प्रतीति न हुई हो कि सत्यमय बननेके लिए अहिंसा 
ही एकमात्र मार्ग हे, तो मैं इस प्रयत्नको व्यर्थ समझता ह प्रयत्न चाहे व्यर्थ 
हो, किन्तु वचन व्यर्थ नहीं है । मेरी अहिंसा सच्ची होनेपर भी कच्ची हैं, 
अपूर्ण हैं। अतएव हजारों सूर्योको एकत्र करनेसे भी जिस सत्यख्पी सूर्यके 
तेजकी पूरी माप नहीं निकल सकती, सत्यकी मेरी झाँकी ऐसे सूर्यकी एक 
किरण-मात्रके दर्शनके समान ही है। उसका सम्पूर्ण दर्शन सम्पूर्ण अहिसाके 
बिना असम्भव है । 
ऐसे व्यापक सत्य-नारायणके प्रत्यक्ष दर्शनके लिए जीवमात्रके प्रति आत्मवत्‌ 
प्रेमकी परम आवश्यकता है ओर जो मनुष्य ऐसा करना चाहता है, वह 
जीवनके किसी भी क्षेत्रसे बाहर नहीं रह सकता । यही कारण हूँ कि सत्यकी 
मेरी पूजा मुझे राजनीतिमें 'खींच ले गई है। मुझे यह कहते _हुए. संकोच _ 
नहीं होता और न मैं ऐसा कहनेमें कोई अविनय देखता हैँ कि जो मनुष्य _ 
यह कहता हैं कि धर्मका राजनीतिसे कोई सम्बन्ध नहीं हैं, वह धर्मको _ 
नहीं जानता । /2- ५४ | 
विना आत्मशुद्धिके जीवमात्रके साथ ऐक्य सघ ही आ 
शुद्धिके बिना आहिसा-धर्मका पालन सवथा असम्भव हैं । कड त त्‌ 
दर्शन करनेमें असमर्थ है । अतएव जीवन-मार्गके सभी क्षेत्रीमै शुद्धिकी आवः , 
इयकता है और यह शुद्धि साध्य है, क्योंकि व्यक्ति और समष्टिके ब्रीच ऐसा 
निकटका सम्बन्ध है कि एककी शुद्धि अनेकोंकी शुद्धिके बराबर हो जाती 
है । और व्यक्तिगत प्रयत्न करनेकी शक्ति तो सत्य-नारायणने सबको जन्मसे 


हीदी है। 


पे १८७ 

लेकिन में तो प्रतिक्षण यह अनुभव करता हूँ कि शुद्धिका यह मार्ग विकट 
हैँ । शुद्ध वननेका अर्थ है मनसे, वचनसे और कायासे निविकार बनना, राग- 
दवेषादिसे . रहित होना । इस नि्विकारतातक पहुँचनेके लिए प्रतिक्षण प्रयत्न 
करते हुए भी में पहुँच नहीं पाया हूँ। इसलिए लोगोंकी स्तुति मुझे भुळावेमें 
नहीं डाल सकती । यह स्तुति प्रायः मुझे खटकती है । मनके विकारोंको जीतना 
संसारको .शस्त्रयुद्धसे जीतनेकी अपेक्षा भी मुझे ज्यादा कठिन मालूम . होता है । 
हिन्दुस्तान आनेके बाद भी मैं अपने अन्दर छिपे हुए विकारोंको देख सका हूँ, 
शरमिन्दा हुआ हूँ, किन्तु हारा नहीं हुँ । सत्यके प्रयोग करते हुए मैंने रस लूटा 
है, आज भी लूट रहा हूँ । लेकिन मैं जानता हूँ कि अभी मुझे विकट मार्ग पूरा 
करना हुँ । इसके लिए मुझे शून्यवत्‌ बनना है । जवतक मनुष्य स्वेच्छासे भपने- 
को सबसे नीचे नहीं रखता, तेवतक उसे मुक्ति नहीं मिलती । अहिंसा नम्रता- 
की पराकाष्ठा है और यह अनुभव-सिद्ध बात है कि इस नम्रताके बिना मुक्ति 
कभी मिळती नहीं । ऐसी नम्रताके लिए प्रार्थना करते हुए और उसके लिए 
संसारकी सहायताकी याचना करते हुए इस समय तो मैं इन अध्यायोंको समाप्त 
करता हूँ । 

